

ادْعُ إِلَى سَبِيلِ رَبِّكَ بِالْحُكْمَةِ وَالنُّعْظَةِ الْحَسَنَةِ
پ ۱۴

حکمت اور عمدہ وعظ کے ذریعے اپنے پروردگار کے راستے کی طرف دعوت دو

خطبات صحابی

مجموعت تیسرے

جلد نمبر 2	ماہ ربیع الثانی	ماہ جمادی الاول	ماہ جمادی الثانی
------------	-----------------	-----------------	------------------

الحافظ القاری مولانا

محمد قاسم صحابی

ایم اے اسلامیات عربی



ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ
اپنے رب کی طرف بلاؤ پکی تدبیر اور اچھی نصیحت سے

2

خطباتِ محمدانی

الحافظ القادی مولانا محمد قاسم محمدانی ایم اے اسلامیات مولوی
خلیفہ جامعہ مسجد نوشیہ نیو کارڈن ٹاؤن فیصل آباد

نہید سنٹر ۴۰، اردو بان لالہ پور
فون: 042-7246006

سبیر برادرز



برادرزادہ

مجموعہ حقوق بحق ملکیت محفوظ ہیں

خطبات صحابی

ناشر ملک شبیر حسین

سن اشاعت قرآن 2013، رجب الثانی 1434ھ

طابع اشتیاق الہی شتاق پرنٹر لاہور

کپیٹنگ ورڈز میکر

سرورق لے ایف ایس اینڈ وٹائمر ورڈز 0346 555555

قیمت 10 روپے



ضروری التماس

جادوئی کرام انہم نے اپنی ہمدردی کے ساتھ ہی اس کتاب کے متن کی تصحیح کی ہے۔ ہم ہرگز آپ اس متن کوئی غلطی یا غلط فہمی کو ذرا نہ سمجھیں کہ وہ ضرور کریں تاکہ وہ درست کر دی جائے۔ اور آپ کا یہ شکریہ گزار دوں گا۔

انتساب

اپنی بیوی کے نام

خطبات صمدانی ”دوسری جلد“ کا انتساب
میں اپنی وفادار، کفایت شعار بیوی کے نام
کرتا ہوں۔ جس نے دکھ، سکھ کی زندگی میں
میرا ساتھ دیا۔ اللہ تعالیٰ اسے جزائے خیر عطا
فرمائے اور صحت عطا فرمائے۔

ابتدائیہ

پیش نظر کتاب ”خطبات صدائی“ جلد دوم مختلف موضوعات پر جمع کی ہوئی تقریریں میرے والد محترم کی وہ تقریریں ہیں جو آپ جمعۃ المبارک کے دن مسجد میں اور دوسرے مختلف مقامات پر بیان فرماتے رہے ہیں۔

اہل اسلام کے فائدے کے لئے ان کو منظر عام پر لایا جا رہا ہے۔ آسان مؤثر طرز تحریر اور خوبصورت انداز کی وجہ سے علماء، خطباء، طلباء اور عوام الناس کے لئے انشاء اللہ مفید ثابت ہوں گی۔

اللہ تعالیٰ ان کو ہماری نجات کا ذریعہ بنائے۔ آمین

محمد اجمل صدائی

پرنسپل صدائی ایجوکیشنل کمپلیکس

نیو گارڈن ٹاؤن نزد ہلال روڈ فیصل آباد

التباس

پیش نظر کتاب ”خطبات صدانی“ جلد دوم اس وقت آپ کے ہاتھوں میں ہے۔ پوری کوشش کی گئی ہے کہ اس میں کوئی غلطی نہ رہے۔ ہماری کوشش کے باوجود اگر آپ کو کہیں غلطی نظر آئے تو مہربانی فرما کر اطلاع دیں تاکہ آئندہ اسے دور کیا جاسکے۔

محمد عامر صدانی

ایم ایس سی

نیوگارڈن ٹاؤن نزد ہلال روڈ فیصل آباد

نعت شریف

ہر لحظہ ہے رحمت کی برسات مدینے میں
فیضان محمد ﷺ ہے دن رات مدینے میں

پلکوں پہ سجاؤں گا میں خاک مدینے کی
لے جائیں اگر مجھ کو حالات مدینے میں

کچھ ہار درودوں کے ہیں زاد سفر میرا
لے جاؤں گا اشکوں کی سوغات مدینے میں

عرشی بھی سوالی ہیں فرشی بھی سوالی ہیں
ملتی ہے شفاعت کی خیرات مدینے میں

دربار سے کوئی بھی ناکام نہیں پھرتا
سنتے ہیں وہ سائل کی ہر بات مدینے میں

جس ذات کی برکت سے ہے نام ظہوری کا
ہے جلوہ نما ہر سو وہ ذات مدینے میں

فہرست مضامین

صفحہ	عنوان	صفحہ	عنوان
۴۵	تمیں کذاب ہوں گے	۴	ابتدائیہ
۴۶	عمر بن خطابؓ ہوتے	۵	التماس
۴۹	مرزائی کہتے ہیں ہم مسلمان ہیں	۶	نعت شریف
۵۰	سلطان نور الدین زنگی		خطبات ماہ ربیع الثانی
۵۳	مرزا غلام احمد قادیانی جھوٹا ہے	۱۳	پہلا خطبہ
۵۶	مرزائی ہرگز مسلمان نہیں ہیں		﴿شانِ غوثِ اعظمؒ﴾
۵۸	مرزائیوں کا بایکات جائز ہے	۱۶	والد کا نام
	مرزائیوں کے مشہور اعتراضات اور اس کے	۱۸	تعلیمی سفر
۶۱	جوابات	۱۹	ہمیشہ سچ بولنا
۶۲	دوسرا اعتراض	۲۰	بغداد شریف آمد
۶۳	مرزائیوں کا اعتراض	۲۱	علماء کا امتحان کی غرض سے آنا
۶۴	جواب	۲۱	ریاضت و مجاہدہ
۶۳	مرزے کی پیش گوئیاں جھوٹی نکلیں	۲۲	شیطان حملہ
۶۳	سرکارِ مدینہ علیہ السلام کی سچی پیش گوئی	۲۳	بیعت
۶۸	تیسرا خطبہ	۲۵	کیا حضرت غوثِ اعظمؒ مدینہ و بانی تھے
	﴿کافروں سے تعلقات﴾	۲۸	درس و تدريس
۶۹	قرآن مجید کی روشنی میں	۳۰	کرامات غوثِ اعظمؒ
۷۵	معاملات	۳۳	عیسائی پادری بغداد میں آیا
۷۶	لیٹرین	۳۸	وصال مبارک
۷۷	آج کل کا مسلمان	۳۹	دوسرا خطبہ
۷۹	مسلمان شاہ نجاشی کے دربار میں		﴿ختم نبوت اور رد قادیانیت﴾
۸۳	حضرت موسیٰ پاک آہنگرؑ	۴۱	اس آیت کا شان نزول یہ ہے

صفحہ	عنوان	صفحہ	عنوان
۱۲۵	آداب مصطفیٰ ﷺ	۸۶	چوتھا خطبہ
۱۲۶	حضرت عثمان رضی اللہ عنہ سفیر بن کر مکہ گئے		﴿ فکر آخرت ﴾
	حضرت علی رضی اللہ عنہ نے حضور ﷺ کی غیند پر نماز	۸۸	سعد کی والدہ
۱۲۷	قربان کی		جب انسان مرجاتا ہے تو عمل کا سلسلہ منقطع
۱۲۹	اللہ تعالیٰ کو اپنے حبیب کی بے ادبی پسند نہیں	۸۹	ہو جاتا ہے
	حضرت ابو بکر صدیق رضی اللہ عنہ اور حضور ﷺ کا	۹۰	نیک اولاد کا فائدہ
۱۳۰	ادب	۹۱	سکرات موت برحق ہے
	خطبات ماہ جمادی الاول	۹۲	مردہ زندہ ہو کر قبر سے باہر آ گیا
۱۳۳	پہلا خطبہ	۹۳	دو قبروں والوں کو عذاب قبر ہو رہا تھا
	﴿ توحید باری تعالیٰ ﴾		ملک الموت جان لینے کس صورت میں
۱۳۶	شان نزول	۹۶	آتے ہیں
۱۳۶	فضائل	۹۸	منکر نکیر قبر میں آتے ہیں
۱۴۰	اللہ تعالیٰ اولاد سے پاک ہے	۱۰۱	مومن کی وفات کا حسین منظر
۱۴۰	اللہ تعالیٰ کو ادنگہ اور غیند نہیں آتی	۱۰۲	کافر کی موت کا ہولناک منظر
۱۴۰	اللہ تعالیٰ تمام جہانوں سے بے پرواہ ہے	۱۰۳	مفلس کون ہے؟
۱۴۱	ایک مائی صاحبہ کا ایمان افروز جواب	۱۰۶	حضرت موسیٰ رضی اللہ عنہ اور ملک الموت
۱۴۳	ایک اعرابی کی حکایت	۱۰۹	موت کیلئے دعا کرنا جائز نہیں ہے
۱۴۴	حضرت امام اعظم رحمہ اللہ اور دہریئے	۱۱۰	شہادت کی دعا جائز ہے
۱۴۶	منکر خدا کا انجام	۱۱۱	حضرت بلال حبشی رضی اللہ عنہ
۱۴۸	دوسرا خطبہ	۱۱۳	پانچواں خطبہ
	﴿ فضائل درود شریف ﴾		﴿ آداب مصطفیٰ ﷺ ﴾
	دعا مانگتے وقت بھی ہمیں درود شریف پڑھنے		حضرت امام مالک رحمہ اللہ اور حدیث مبارکہ کا
۱۵۲	کا حکم ہے	۱۲۰	ادب
	ہر محفل میں درود شریف پڑھنے کا ہمیں حکم	۱۲۳	حضور ﷺ کے نام کا ادب کیا بخشا گیا
۱۵۲	ہے	۱۲۴	اسلام دشمنوں کا نمائندہ مدینہ آیا

صفحہ	عنوان	صفحہ	عنوان
۱۸۰	نیک کے ساتھ نیکی کرو برے کیلئے اس کی برائی ہی کافی ہے	۱۵۴	درویش شریف نہ پڑھنے والا بخیل ہے اور بد بخت ہے
۱۸۲	حضرت موسیٰ علیہ السلام نے ایک شخص کو عرش کے سائے میں دیکھا	۱۵۴	جنت کی راہ بھول جائے گا
۱۸۲	جنتی شخص آنے والا ہے	۱۵۴	درویش نہ پڑھنے والا برباد ہو گیا
۱۸۴	چوتھا خطبہ	۱۵۵	حضرت قبلہ شیخ الحدیث مولانا سردار احمد صاحب کا جواب
	﴿کرامات اولیاء﴾		درویش شریف کی برکت سے پریشانیاں دور ہو جاتی ہیں
۱۸۷	ولی کا معنی	۱۵۶	یہاں بادشاہ تندرست ہو گیا
۱۸۹	آصف بن برخیا کی کرامت	۱۵۸	چہرہ بدل گیا
۱۹۳	حضرت مریم علیہا السلام اور جنتی پھل	۱۵۹	حضور ﷺ نے عیادت فرمائی
۱۹۳	اصحاب کبف پر رحمت الہی	۱۶۱	حضور ﷺ درود خود سنتے ہیں
۱۹۷	تین بچوں نے ہنگامہ ڈالے میں کلام کیا ہے	۱۶۳	شہد کی مکھی
۲۰۰	شیر رہائی اور گمشدہ لڑکا	۱۶۳	نیکیوں کے پلڑے میں سفید کاغذ
۲۰۲	حضرت ابوالاحمد چشتی رحمۃ اللہ علیہ کی کرامت	۱۶۳	مکان خوشبودار
۲۰۳	خواجہ فقیر محمد رحمۃ اللہ علیہ چورہ شریف والے	۱۶۷	گنبد خضریٰ پر فرشتوں کی حاضری
۲۰۳	وڈے میاں صاحب نے حافظ قرآن بنا دیا	۱۶۷	حضور ﷺ کا نام لکھتے وقت درود شریف
۲۰۴	حضرت ابوالحسن خرقانی رحمۃ اللہ علیہ کی کرامت	۱۶۸	مشکل آسان ہو گئی
	حضرت ابوالاحمد چشتی رحمۃ اللہ علیہ کی کرامت دیکھ	۱۷۰	زیارت مصطفیٰ ﷺ کا ذریعہ
۲۰۴	کرکفار مسلمان ہو گئے	۱۷۱	تیسرا خطبہ
	حضرت بایزید بسطامی رحمۃ اللہ علیہ اور موسیٰ دھار		﴿حسد﴾
۲۰۴	بارش	۱۷۴	حسد بری چیز ہے
۲۰۵	پانی پر چل کر دریا عبور کیا		چھ قسم کے لوگ بغیر حساب کے دوزخ میں جائیں گے
۲۰۶	پانچواں خطبہ	۱۷۶	قائیل نے ہاتھیل کو قتل کیا
	﴿فضیلت نماز﴾		
۲۰۹	اسلام کی بنیاد		

صفحہ	عنوان	صفحہ	عنوان
	خطبات ماہ جمادی الثانی	۲۱۰	کسی کے صحن میں نہر ہو
۲۳۰	پہلا خطبہ	۲۱۰	نماز سے بندے کے گناہ جھڑتے ہیں
	﴿شان صدیق اکبر ﷺ﴾	۲۱۰	گناہ گر جاتے ہیں
	دوسرے صحابہ کرام علیہ السلام پر صدیق اکبر ﷺ کی	۲۱۱	قیامت کے دن پہلا سوال نماز کا ہوگا
۲۳۲	فضیلت	۲۱۲	بچہ سات سال کا ہو جائے
۲۳۳	نیکیوں کے درجے	۲۱۲	نماز میں خشوع اور خضوع
۲۳۶	جس میں یہ نیکیاں جمع ہو جائیں وہ جنتی ہے	۲۱۳	خشوع
	حضور ﷺ معراج سے واپس تشریف لائے	۲۱۵	ایک بہرے کا قصہ
۲۳۸	تو ابو جہل ملا	۲۱۶	لطیفہ
۲۳۹	ابو جہل نے بے ادبی کی	۲۱۶	نماز کا چور
	حضرت عمر رضی اللہ عنہ کی شان بیان کرنے کیلئے	۲۱۷	عجیب بات بیان کریں
۲۴۰	حضرت نوح علیہ السلام کی عمر چاہئے	۲۱۸	ایک صحابی کی نماز
۲۴۲	حضرت بلال رضی اللہ عنہ کو خرید کر آزاد کر دیا	۲۱۹	ایک ناپسندیدہ صحابی اور نماز
۲۴۷	صدیق اکبر رضی اللہ عنہ اور مائی صاحبہ کا بیٹا	۲۱۹	حضرت ثابت بنانی رضی اللہ عنہ
۲۵۰	دوسرا خطبہ	۲۲۰	حضرت فاروق اعظم رضی اللہ عنہ اور نماز
	﴿غار ثور﴾	۲۲۱	شیطان روتا ہے
۲۵۸	غار ثور کی طرف روانگی	۲۲۲	نمازی پر نیکیوں کی بارش
۲۶۱	حضور ﷺ کی تلاش	۲۲۲	نماز کی برکت
۲۶۳	سوانح انعام دیئے جائیں گے	۲۲۲	بزرگان دین اور نماز کا شوق
۲۶۳	سراقہ بن مالک جعشہ کی تلاش میں	۲۲۳	حضرت زین العابدین رضی اللہ عنہ
۲۷۰	تیسرا خطبہ	۲۲۵	حضرت عمر بن عبدالعزیز رضی اللہ عنہ
	﴿امامت و خلافت صدیق اکبر رضی اللہ عنہ﴾	۲۲۶	نماز نہ پڑھنے کی برائی
	ابوبکر رضی اللہ عنہ نے حضور ﷺ کی زندگی میں ۱۷		نماز کو چھوڑ دینے سے اللہ تعالیٰ بری الذمہ
۲۷۷	نمازیں پڑھائیں	۲۲۷	ہو جاتا ہے
	حضرت ابوبکر رضی اللہ عنہ نے حضور ﷺ کی پیشانی		

صفحہ	عنوان	صفحہ	عنوان
۳۱۳	پانچواں خطبہ	۳۷۹	کوچہ
	حضور ﷺ کی محبت	۳۸۲	خلافت کے بعد فیصلے
۳۱۵	حضور ﷺ کی محبت کا حکم	۳۸۳	حضور ﷺ کو دفن کس مقام پر کیا جائے
۳۱۸	صحابہ کرام کی محبت رسول ﷺ	۳۸۴	نبی پر صرف درود شریف پڑھا جائے ہے
۳۱۹	حضرت خبیب رضی اللہ عنہ کی شہادت	۳۸۴	لشکر اسامہ رضی اللہ عنہ
۳۲۲	غزوہ خنین اور محبت رسول	۳۸۵	حضرت ابوبکر صدیق رضی اللہ عنہ اور منکرین زکوٰۃ
۳۲۳	حضرت ثمار رضی اللہ عنہ کو انگاروں پر لٹایا گیا	۳۸۶	حضرت ابوبکر صدیق رضی اللہ عنہ اور فدک
۳۲۳	حضرت خباب رضی اللہ عنہ	۳۸۷	مسئلہ کذاب کے ساتھ جنگ
۳۲۵	حضرت ام حبیبہ رضی اللہ عنہا کی حضور سے محبت	۳۸۹	صدیق اکبر اور نابینا عورت
۳۲۶	حضرت بلال رضی اللہ عنہ کا صبر	۳۹۱	صدیق اکبر رضی اللہ عنہ کی وفات
۳۲۶	حضرت ابوبکر صدیق رضی اللہ عنہ کا استحان	۳۹۲	چوتھا خطبہ
۳۲۷	اللہ رسول جہاد		حضرت سلطان باہو رضی اللہ عنہ
۳۲۹	احد میں صحابیہ رضی اللہ عنہا کا جذبہ ایمانی	۳۹۴	بیعت
۳۳۰	حضرت بلال حبشی رضی اللہ عنہ کی محبت	۳۹۵	حضرت غوث اعظم رضی اللہ عنہ کی عقیدت
۳۳۱	حضرت بلال حبشی رضی اللہ عنہ کا اذان پڑھنا	۳۰۲	خلق خدا کی راہنمائی
	بلال رضی اللہ عنہ کی آمد کا ہر طرف مدینے میں		اورنگ زیب بادشاہ کا ملاقات کیلئے حاضر
۳۳۲	شہرہ ہو گیا	۳۰۴	ہونا
	حضرت عبداللہ بن زید انصاری رضی اللہ عنہ اور		سلطان العارفین حضرت سلطان باہو رضی اللہ عنہ
۳۳۳	محبت مصطفیٰ	۳۰۴	کی کرامات
	حیوانات اور محبت رسول	۳۰۵	حضرت سلطان باہو رضی اللہ عنہ چولستان میں
۳۳۳	حضور ﷺ کی اونٹنی	۳۰۶	حضرت سلطان باہو رضی اللہ عنہ بیمار ہو گئے
	حضرت عائشہ صدیقہ رضی اللہ عنہا اور		حضرت باہو رضی اللہ عنہ رمضان المبارک میں
۳۳۳	دیدار مصطفیٰ ﷺ	۳۰۷	دودھ نہ پیتے تھے
	حضرت زیاد رضی اللہ عنہ کی آخری تمنا اور	۳۱۱	وصال
۳۳۳	دیدار مصطفیٰ ﷺ		

خطبات صمدانی

جلد دوم

خطبات ماہ ربیع الثانی

پہلا خطبہ	شان غوث اعظم
دوسرا خطبہ	ختم نبوت اور رد قادیانیت
تیسرا خطبہ	کافروں سے تعلقات
چوتھا خطبہ	فکر آخرت
پانچواں خطبہ	آداب مصطفیٰ ﷺ

پہلا خطبہ

شانِ غوثِ اعظم رحمۃ اللہ علیہ

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى قَالَ مَنْ عَادَى لِي وَلِيًّا فَقَدْ آذَنْتُهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَبْطِشُ بِهَا وَرِجْلَهُ الَّتِي يَمْشِي بِهَا وَإِنْ سَأَلَنِي لَأُعْطِيَنَّهُ وَلَئِنْ اسْتَعَاذَنِي لَأُعِيذَنَّهُ وَمَا تَرَدَّدْتُ عَنْ شَيْءٍ أَنَا فَاعِلُهُ تَرَدَّدِي عَنْ نَفْسِ الْمُؤْمِنِ يَكْرَهُ الْمَوْتَ وَأَنَا أَكْرَهُ مَسَانَّتَهُ وَلَا بُدَّ لَهُ مِنْهُ (رواه البخاري) (مكتوٰۃ ص 197)

حضرت ابو ہریرہ رضی اللہ عنہ فرماتے ہیں فرمایا رسول اللہ صلی اللہ علیہ وسلم نے کہ اللہ تعالیٰ فرماتا ہے جو میرے کسی ولی سے عداوت رکھے میں اسے اعلان جنگ دیتا ہوں۔ اور میرے کسی بندے کا بمقابلہ فرائض عبادتوں کے دوسرے ذریعہ سے مجھ سے قریب ہونا مجھے زیادہ پسند نہیں اور میرا بندہ نوافل کے ذریعہ مجھ سے قریب ہوتا رہتا ہے حتیٰ کہ میں اس سے محبت کرنے لگتا ہوں پھر جب اس سے محبت کرتا ہوں تو اس کے کان ہو جاتا ہوں

جس سے وہ سنتا ہے اور اس کی آنکھیں ہو جاتا ہوں جس سے وہ دیکھتا ہے اور اس کے ہاتھ ہو جاتا ہوں جس سے وہ پکڑتا ہے اور اس کے پاؤں بن جاتا ہوں جس سے وہ چلتا ہے اگر وہ مجھ سے مانگتا ہے تو اسے دیتا ہوں اور اگر میری پناہ لیتا ہے تو اسے پناہ دیتا ہوں اور جو مجھے کرنا ہوتا ہے اس میں کبھی میں تردد نہیں کرتا جیسے کہ اس مومن کی جان نکالنے میں توقف کرتا ہوں جو موت سے گھبراتا ہے اور میں اسے ناخوش کرنا پسند نہیں کرتا اور موت بھی اس کے لئے ضروری ہے۔

﴿شانِ غوثِ اعظم ع﴾

اَلْحَمْدُ لِلّٰهِ رَبِّ الْعَالَمِيْنَ وَالْعَاقِبَةُ لِلْمُتَّقِيْنَ وَالصَّلٰوةُ وَالسَّلَامُ عَلٰى
رَسُوْلِهِ مُحَمَّدٍ وَاٰلِهِ وَاَصْحَابِهِ اَجْمَعِيْنَ اَمَّا بَعْدُ
فَاَعُوْذُ بِاللّٰهِ مِنَ الشَّيْطٰنِ الرَّجِيْمِ
بِسْمِ اللّٰهِ الرَّحْمٰنِ الرَّحِيْمِ
فَاذْكُرُوْنِيْ اِذْ كُرِّمْتُ وَشَكَرْتُ لِيْ وَلَا تَكْفُرُوْنَ ۝

(پ ۲ غ ۲ سورۃ البقرہ آیت ۱۵۲)

اٰمَنْتُ بِاللّٰهِ صَدَقَ اللّٰهُ الْعَظِيْمُ وَبَلَّغْنَا رَسُوْلَهُ النَّبِيَّ الْكَرِيْمُ الْاَمِيْنَ
وَنَحْنُ عَلٰى ذٰلِكَ مِنَ الشّٰهِيْدِيْنَ وَالشّٰكِرِيْنَ وَالْحَمْدُ لِلّٰهِ رَبِّ
الْعَالَمِيْنَ

اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ يَا أَيُّهَا الَّذِيْنَ اٰمَنُوْا
صَلُّوْا عَلَيْهِ وَسَلِّمُوا تَسْلِيْمًا

تمام حضرات ذوق، شوق، محبت، عقیدت اور ادب و احترام کے ساتھ

درود پاک پڑھیں۔

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ
وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

میرے محترم بزرگو، معزز دوستو اور عزیز نوجوانو! امام الاولیاء محبوب سبحانی، قطب ربانی، شہباز لامکانی حضرت شیخ سید عبدالقادر جیلانی حسنی حسینی کے وصال کا مہینہ ہے المعروف بڑی گیارہویں شریف کا مہینہ ہے۔

اس لئے آج مختصر وقت میں غوث اعظم کو نذرانہ عقیدت پیش کروں گا۔ دعا ہے اللہ تعالیٰ حق بیان کرنے کی توفیق عطا فرمائے اور ہم سب کو اس پر عمل کرنے کی توفیق عطا فرمائے۔

اللہ تعالیٰ ارشاد فرماتا ہے:

فَاذْكُرُونِي اذْكُرْكُمْ وَشْكُرُوا لِي وَلَا تَكْفُرُون ۝

”پس تم میرا ذکر کرو میں تمہارا ذکر کروں گا اور تم میرا شکر کرو اور کفر نہ کرو۔“

والد کا نام:

حضرت غوث اعظم سید عبدالقادر جیلانی رحمۃ اللہ علیہ کے والد ماجد کا نام نامی اسم گرامی سید ابوصالح موسیٰ جنگلی دوست ہے۔ والدہ ماجدہ کا نام اُمّ الخیر البجبار قاطمہ ہے۔ والد کی طرف سے سلسلہ نسب حضرت امام حسن رحمۃ اللہ علیہ سے جا ملتا ہے۔ والدہ ماجدہ کی طرف سے سلسلہ نسب حضرت امام حسین رحمۃ اللہ علیہ سے جا ملتا ہے۔ آپ حسنی حسینی سید ہیں۔

اسی لئے اعلیٰ حضرت فرماتے ہیں:

تو حسینی حسنی کیوں نہ محی الدین ہو

اے خضر مجمع بحرین ہے دریا تیرا

حضرت غوث اعظم رحمۃ اللہ علیہ حنبلی المذہب ہیں۔ آپ کے نانا جان شیخ

عبداللہ صومعی بڑے عابد اور زاہد تھے۔ صاحبِ کرامت تھے اور ولی کامل تھے۔
غوثِ اعظم مادر زاد ولی تھے۔

حضرت غوثِ اعظم رحمۃ اللہ علیہ ۷۴۰ھ میں پیدا ہوئے ۵۶۱ھ میں وصال ہوا۔
اکانوے سال آپ زندہ رہے۔ حضرت غوثِ اعظم رحمۃ اللہ علیہ مادر زاد ولی ہیں۔ ولادت
کی وقت والدہ کی عمر ۶۰ سال تھی۔ جب آپ کی ولادت ہوئی تو رمضان شریف
میں آپ دن کے وقت دودھ نہیں پیا کرتے تھے جس دن عید کا چاند بادلوں کی وجہ
سے نظر نہ آیا تو آپ کی والدہ نے پورے اعتماد سے کہا آج رمضان کی آخری تاریخ
ہے۔ کیونکہ میرے بیٹے عبدالقادر نے دودھ نہیں پیا۔ اسی دن سے یہ بات مشہور ہو
گئی کہ اشراف کے گھر جو بچہ پیدا ہوا ہے رمضان میں دن کے وقت دودھ نہیں پیتا۔
لوگوں نے پوچھا آپ کو اپنی ولایت کا علم کب ہوا؟ فرمایا! دس برس کی عمر
میں۔ چھوٹا سا تھا، میری والدہ ماجدہ نے قرآن پاک پڑھنے کے لئے مجھے مسجد میں
بھیجا۔ پہلے بچپن میں ہی قرآن پڑھنا شروع کر دیتے تھے۔ اب ۸۰ سال کا بوڑھا
بھی ہو جائے قرآن نہیں آتا ہے۔

پہلے سب سے اچھا وہ تھا جو قرآن پڑھے

اب سب سے اچھا وہ ہے جو سینما جائے

آج کل سینما آباد ہیں

کلب آباد ہیں

مسجدیں ویران ہیں

اگر بیماری ایک ہو تو اس کا علاج ہو سکتا ہے۔ ساری قوم بیمار ہو تو اس کا
علاج کس طرح ہو سکتا ہے۔ آپ فرماتے ہیں کہ مسجد بچوں سے بھری ہوئی تھی۔ میں
کھڑا رہا، میں نے کہا میں اس وقت تک نہیں بیٹھوں گا جب تک جگہ خالی نہ ہو

جائے۔ غیب سے آواز آئی:

اَفْسَحُوْا لَوَکِیَ اللّٰہ۔

”بچو! جگہ کو چھوڑ دو زمانے کا غوث آ گیا ہے۔“ (قائد الجواہر)

تعلیمی سفر:

حضرت غوث اعظم رحمۃ اللہ علیہ ابھی کم سن ہی تھے کہ والد ماجد کا سایہ سر سے اٹھ گیا۔ تربیت اور تعلیم کا انتظام والدہ ہی نے کیا۔ ۱۸ سال کی عمر تک گیلان ہی میں مختلف مدارس میں علم حاصل فرماتے رہے۔ سات سال کی عمر میں قرآن مجید حفظ کر لیا تھا۔ اس کے بعد دوسرے علوم حاصل کئے۔

آپ فرماتے ہیں کہ ایک مرتبہ میں بل چلا رہا تھا کہ نیل نے پیچھے مڑ کر میری طرف دیکھا اور ایک انسان کی زبان میں مجھے کہا!

”عبدالقادر اللہ تعالیٰ نے تمہیں کاشتکاری کے لئے پیدا نہیں کیا

اور اللہ تعالیٰ نے تمہیں اس کا حکم بھی نہیں دیا۔“

دل میں خوف پیدا ہو گیا۔ جلدی سے گھر آیا۔ مکان کی چھت پر چڑھ گیا۔ تمام پردے میری آنکھوں کے سامنے سے اٹھ گئے اور میدانِ عرفات میں کھڑے ہوئے حاجیوں کو دیکھ لیا، دل پر بہت اثر ہوا۔

آپ فرماتے ہیں کہ میں اپنی والدہ ماجدہ کی خدمت اقدس میں حاضر ہوا اور اجازت طلب کی کہ مجھے بغداد جانے کی اجازت دیں، تاکہ بغداد جا کر علماء کرام رحمۃ اللہ علیہم سے علم حاصل کروں۔ اور مشائخ سے طریقت و معرفت کا فیض حاصل کروں۔ والدہ نے وجہ دریافت کی تو ان تازہ واقعات کو بیان کر دیا۔ والدہ نے روتے ہوئے اجازت دے دی۔

آپ فرماتے ہیں کہ والد کا ورثہ ۸۰ دینار تھا، ۴۰ دینار میرے بھائی کے لئے رکھ دیئے اور چالیس دینار میری واسکت میں سی دیئے۔ الوداع کہتے ہوئے والدہ نے وصیت کی بیٹا ہمیشہ سچ بولنا۔

والدہ نے کہا عبدالقادر میں تمہیں اللہ تبارک و تعالیٰ کے سپرد کرتی ہوں اور یہ بھی کہا بیٹے شاید زندگی میں دوبارہ ملاقات نہ ہو سکے پھر دوبارہ ملاقات ہوئی بھی نہیں۔

آج کل جب بیٹے سفر پر روانہ ہوتے ہیں مائیں کہتی ہیں میرے لئے

سونا لانا

کپڑے لانا

دولت لانا

لیکن غوث اعظم رحمۃ اللہ علیہ کی والدہ نے بیٹے کو کوئی ایسی بات نہیں کہی بلکہ وصیت کی بیٹے زندگی کے کسی موڑ پر جھوٹ نہ بولنا۔

ہمیشہ سچ بولنا:

تمہارا نانا صادق اور امین ہے تم بھی اس کے نقشے قدم پر چلنا۔ جان جاتی ہے تو جائے لیکن سچ کا دامن نہ چھوڑنا۔ آپ نے ماں کی نصیحت کو پلے باندھ لیا۔ اس زمانے میں قافلے پیدل جایا کرتے تھے۔ آپ ایک قافلے کے ساتھ بغداد کو روانہ ہو گئے۔ جب ہمدان سے آگے جنگل سے گزرنے لگے تو ساٹھ ڈاکو قافلے پر ٹوٹ پڑے، اور قافلے کو لوٹ لیا۔ ایک ڈاکو میرے پاس بھی آ گیا اور کہا تمہارے پاس کیا ہے؟

حضرت غوث اعظم رحمۃ اللہ علیہ فرماتے ہیں کہ میں نے کہا! میرے پاس چالیس

دینار ہیں۔ وہ ڈاکو مجھے اپنے سردار کے پاس لے گیا جہاں مال تقسیم کرنے میں مصروف تھے۔ آپ سے ڈاکوؤں کے سردار نے پوچھا تمہارے پاس کیا ہے۔ میں نے اسے بتایا چالیس دینار ہیں۔ ڈاکوؤں کے سردار نے کہا کہاں ہیں؟ آپ نے فرمایا میری واسکٹ میں سلے ہوئے ہیں۔ کہا کہ نکالو۔ آپ نے واسکٹ کو اتارا اور واسکٹ کے ٹانگے توڑنے شروع کر دیے۔ بظاہر آپ واسکٹ کے ٹانگے توڑ رہے تھے لیکن حقیقت میں ڈاکوؤں کی قسمت کو جہنم سے توڑ کر جنت سے جوڑ رہے تھے۔

ڈاکوؤں کے سردار نے کہا، بیٹا تم اگر یہ دینار چھپانا چاہتے چھپا بھی سکتے تھے۔ تم نے چھپائے کیوں نہیں؟ سچ بولنے پر تمہیں کس نے آمادہ کیا؟ میں نے بتایا گھر سے چلتے وقت میری والدہ محترمہ نے مجھے تلقین کی تھی کہ بیٹے ہمیشہ سچ بولنا۔

میں اپنی دولت قربان کر سکتا ہوں لیکن ماں کو ناراض نہیں کر سکتا۔ ڈاکوؤں کے سردار نے کہا! بیٹے تو ماں کو ناراض نہیں کر سکتا ہماری زندگی گزر گئی ہے اللہ تعالیٰ کو ناراض کرتے ہوئے۔ کیا ہماری معافی کی بھی کوئی صورت ہو سکتی ہے؟ آپ نے فرمایا! آج بھی اگر توبہ کر لو اللہ تعالیٰ معاف کر دے گا۔ غوث الاعظم رحمۃ اللہ علیہ کے ہاتھ پر سب نے توبہ کی اور وقت کے امام بن گئے۔ مال لوٹا ہوا سب واپس کر دیا۔

(نزہۃ الخاطر)

بغداد شریف آمد:

حضرت غوث اعظم رحمۃ اللہ علیہ بغداد پہنچ کر وہاں کی عظیم الشان درسگاہ جامعہ نظامیہ میں داخل ہوئے اور مشہور و معروف علماء کرام سے علوم کی تکمیل کی۔ علم فقہ، علم حدیث، علم تفسیر اور دیگر تمام علوم پر مہارت حاصل کی۔ آپ خود فرماتے ہیں:

دَرَسْتُ الْعِلْمَ حَتَّى صِرْتُ قُطْبًا۔

”میں علم پڑھتا رہا یہاں تک کہ قطب ہو گیا۔“

علماء کا امتحان کی غرض سے آنا:

بغداد کے ایک سو علماء آپ کے امتحان کی غرض سے آپ کے پاس آئے۔ ہر ایک نے ایک ایک مسئلہ ذہن میں رکھا جو کہ پوچھنا تھا۔ مقصد ان کا پریشان کرنا اور امتحان تھا۔ ان کے سوال کرنے سے پہلے آپ نے مراقبہ کیا۔ پھر ایک دم آپ کے سینے سے ایک نور نکلا۔ بجلی کی طرح کوند کر تمام علماء کے سینوں میں داخل ہو گیا۔ سب کے سب چیخ مار کر اپنے کپڑے پھاڑنے لگے۔ اپنی اپنی پگڑیاں اتار کر پھینک دیں اور غوث اعظم رحمۃ اللہ علیہ کے قدموں پر سر رکھ دیئے۔

آپ نے ہر ایک کو اٹھایا اور سینے سے لگایا اور ہر ایک کا سوال بھی خود بتایا اور اس کا جواب بھی بتایا۔ مفرج بن بہان کہتے ہیں میں نے ان علماء سے پوچھا تمہیں کیا ہو گیا تھا۔ انہوں نے بتایا جب ہم سوال کرنے کی نیت سے مجلس میں آئے تو ہمارا سارا علم ہی سلب ہو گیا، ختم ہو گیا۔ جب غوث اعظم رحمۃ اللہ علیہ نے سینے سے لگایا تو علم واپس آ گیا۔ (فلائد الجواہر)

محترم بزرگو! حضرت غوث اعظم رحمۃ اللہ علیہ اسلامی علوم فقہ و تفسیر و حدیث میں مہارت حاصل کرنے کے بعد علم تصوف کی طرف متوجہ ہوئے۔ حماد بن مسلم دباس کی خدمت میں حاضر ہوئے۔ درت دراز تک ان کی خدمت میں حاضر رہ کر تصوف پڑھتے رہے اور طریقت اور سلوک کی منزلیں طے کرتے رہے۔ (فلائد الجواہر)

ریاضت و مجاہدہ:

علوم ظاہری و باطنی حاصل کرنے کے بعد حضرت غوث اعظم رحمۃ اللہ علیہ

ست و مجاہدہ میں مشغول ہو گئے۔

بڑے بڑے مجاہدے کئے
مراقبے کرتے رہے
مہینوں تک کچھ نہیں کھاتے تھے

ویرانوں اور جنگلوں میں بھوکے پیاسے پھرتے رہتے تھے
اور کبھی کبھی چالیس چالیس دنوں تک بے آب و دانہ مسلسل عبادت میں
مشغول رہ کر خواہشات نفسانیہ سے جہاد کرتے رہتے تھے۔ حضرت غوث اعظمؒ
بچیس سال تک عراق کے جنگلوں میں پھرتے رہے۔ اللہ تعالیٰ کا ذکر کرتے رہے۔
آپ فرماتے ہیں کہ اس وقت تک نہ میں لوگوں کو پہچانتا تھا اور نہ لوگ مجھے پہچانتے
تھے۔ میں چالیس سال تک نماز عشاء کے وضو سے فجر کی نماز ادا کرتا رہا۔ اور پندرہ
سال تک نماز عشاء کے بعد سے صبح تک ایک قرآن مجید ختم کرتا رہا۔

(بہجۃ الاسرار)

شیطانی حملہ:

مجاہدے کے دوران بارہا شیطان نے آپؐ پر حملہ کیا لیکن ہمیشہ
ناکام رہا اور ذلیل و رسوا ہوا۔

ایک مرتبہ ایسے میدان میں پہنچ گئے جہاں پانی کا نام و نشان بھی نہیں تھا۔
جب آپؐ پر شدت پیاس کا غلبہ ہوا تو کیا دیکھا کہ اچانک آسمان پر بادل کا ٹکڑا
آگیا اور بارش ہونے لگی جس سے آپؐ سیراب ہو گئے۔ پھر ایک دم ایک روشنی
ظاہر ہوئی اور آواز آئی اے عبد القادر! میں تیرا رب ہوں تو میرا مقبول بندہ ہے۔
میں نے تمام حرام چیزوں کو تیرے لئے حلال کر دیا ہے۔ آپؐ نے فوراً پڑھا۔

أَعُوذُ بِاللّٰهِ مِنَ الشَّيْطَانِ الرَّجِيمِ ○

”میں پناہ میں آتا ہوں اللہ کی شیطاں مردود سے۔“

فرمایا! مردود تو دور ہو جا۔ ایک دم روشنی غائب ہو گئی اور آواز آئی۔ اے عبدالقادر! آج تجھے کو تیرے علم نے بچا لیا ہے۔ ورنہ ستر اولیاء کو جس نے اسی طرح گمراہ کر دیا ہے۔ آپ نے فرمایا پھر جاتے ہوئے حملہ کر رہا ہے مجھے میرے علم نے نہیں اللہ تعالیٰ کے فضل نے بچا لیا ہے۔ (قلائد الجواہر)

آج کل کا کوئی پیر ہوتا تو ایسی قلابازی لگاتا اور مریدوں کو کہتا تمام حرام چیزیں حلال ہو چکی ہیں۔ اب شریعت کی پابندی ختم ہو چکی ہے جو چاہو کرو۔ آج کل کے بناوٹی پیروں کے کام شیطانوں والے ہیں۔ نام رکھ لیا ہے ولی۔ مولانا روم فرماتے ہیں:

کار شیطان بند نامش ولی

گر ولی این ست لعنت بروی

بعض پیر اپنی مریدینوں سے بے پردہ آکر بیٹھ جاتے ہیں۔ مریدینوں سے پیر بولتے ہیں اور ان کے گال تھپکتے ہیں یہ باتیں خلاف شرع ہیں۔ سرکار مدینہ رحمۃ اللہ علیہ نے فرمایا!

إِنِّي لَا أَمْسُ أَيْدِي النِّسَاءِ۔ (المعجم الکبیر طبرانی ۳۳۲)

”میں انجمن عورتوں کے ہاتھ نہیں چھو تا۔“

ام المؤمنین حضرت عائشہ رضی اللہ عنہا بیان کرتی ہیں:

وَلَا وَاللَّهِ مَا مَسَّتْ يَدُ رَسُولِ اللَّهِ ﷺ يَدَ امْرَأَةٍ قَطُّ غَيْرَ

أَنَّهُ يُبَايِعُنَّ بِالْكَلَامِ۔ (مسلم شریف)

”اللہ کی قسم! عورتوں سے بیعت لیتے وقت بھی رسول اللہ ﷺ

کے ہاتھ نے کبھی کسی غیر محرم عورت کے ہاتھ کو نہیں چھوا، بلکہ آپ ﷺ صرف زبانی زبانی عورتوں سے بیعت لیا کرتے تھے۔“

میرے محترم بزرگو اور دوستو! زندگی اسلام کے مطابق گزارو۔ اگر پیر اسلام کے خلاف ہے تو چھوڑ دو، ثواب ہوگا۔

اگر تمہارا پیر بے نماز ہے
اپنی بیوی کو پردہ نہیں کراتا
مریدنیوں کو پردے کا حکم نہیں دیتا
خلاف شرع حرکتیں کرتا ہے
حضور ﷺ کی سنت کا خیال نہیں کرتا

وہ جہنم میں جائے گا اور تمہیں بھی جہنم میں لے جائے گا۔ ہم ایسے پیروں کو مانتے ہیں جو جہنمیوں کو جنت میں لے جائیں۔ پیروہ ہے جس کی نماز تہجد کبھی قضا نہ ہوئی ہو۔

بیعت:

حضرت غوث اعظم رحمۃ اللہ علیہ فرماتے ہیں کہ سالہا سال کے مجاہدے کے بعد میں نے ایک مرتبہ اللہ تعالیٰ سے عہد کیا کہ میں کچھ نہ کھاؤں گا جب تک اللہ تعالیٰ مجھے نہ کھلائے اور کچھ نہ پیوں گا جب تک اللہ تعالیٰ نہ پلائے۔ پھر چالیس دن بغیر کھائے پئے گزار دیئے۔ ایک مرتبہ حضرت خواجہ ابو سعید مخزومی رحمۃ اللہ علیہ میرے قریب سے گزرے اور مجھے اپنے گھر بلایا اور مجھے اپنے ہاتھ سے کھلایا اور پلایا۔ حضرت ابو سعید مخزومی رحمۃ اللہ علیہ نے فرمایا میں اللہ تعالیٰ کے حکم سے تمہیں کھلا پلا رہا ہوں۔ تمہارا

عہد جو اللہ تعالیٰ سے کیا تھا پورا ہو گیا۔ پھر حضرت خواجہ ابوسعید مخزومی رحمۃ اللہ علیہ نے اپنا خرقہ پہنا کر اپنی خلافت عطا فرمائی۔ (بہجۃ الاسرار)

کیا حضرت غوث اعظم رحمۃ اللہ علیہ وہابی تھے:

چونکہ حضرت غوث اعظم رحمۃ اللہ علیہ رفع یدین کرتے تھے اس لئے بعض لوگ کہتے ہیں آپ وہابی تھے۔ آپ رفع یدین بھی کرتے تھے اور آمین بالجبر بھی کہتے تھے لیکن وہابی نہیں تھے اہلسنت وجماعت تھے۔ رفع یدین کرنے والا آمین بالجبر کہنے والا وہابی نہیں ہے بلکہ وہابی تو وہ ہے جس کا عقیدہ ہو!

یا رسول اللہ کہنا شرک ہے
حضور صلی اللہ علیہ وسلم حاضر ناظر نہیں ہیں
نبیوں کو کوئی اختیار نہیں ہے
نبیوں کی قبریں خالی ہیں
قبروں میں کچھ نہیں
مٹی ہے کیڑے مکوڑے ہیں

یہ عقائد وہابیوں کے ہیں۔ حضرت عبدالقادر جیلانی رحمۃ اللہ علیہ کا عقیدہ تو وہابی دشمن عقیدہ ہے۔

حضرت غوث اعظم رحمۃ اللہ علیہ ارشاد فرماتے ہیں کہ ایک دن میرے دل میں خیال آیا کہ میں امام اعظم ابوحنیفہ رحمۃ اللہ علیہ کا مقلد بن جاؤں۔

آپ فرماتے ہیں کہ میں نے امام احمد بن حنبل رحمۃ اللہ علیہ کے مزار پر حاضری دی اور سلام کیا۔ جب سلام کیا تو قبر شق ہو گئی۔ امام احمد بن حنبل رحمۃ اللہ علیہ زندہ ہو کر باہر آ گئے۔ میرے سلام کا جواب دیا اور فرمایا عبدالقادر جیلانی رحمۃ اللہ علیہ تمہارا ارادہ ہے۔

میری تقلید چھوڑ کر امام اعظم ابوحنیفہ رحمۃ اللہ علیہ کے مقلد بن جاؤ۔ امام اعظم رحمۃ اللہ علیہ وہ عظیم شخصیت ہے کہ ان کے دامن میں تو لاکھوں غوث اور قطب بندھے ہوئے ہیں۔ میرے ساتھ تو چند گنتی کے ہیں۔ جن میں ایک تو بے کل قیامت کے دن میں بھی اپنی قسمت پر ناز کروں گا۔ میرے مقلدوں میں بھی عبدالقادر جیلانی رحمۃ اللہ علیہ جیسی شخصیت ہیں۔

آپ فرماتے ہیں کہ میں نے اپنے ارادے کو بدل دیا۔ امام اعظم رحمۃ اللہ علیہ کی تقلید کے ارادے کو ترک کر دیا۔ حضرت امام احمد بن حنبل رحمۃ اللہ علیہ کی تقلید پر قائم رہا۔ وہابیوں کا عقیدہ ہے کہ قبروں میں کچھ نہیں۔

حضرت غوث اعظم رحمۃ اللہ علیہ کا عقیدہ ہے کہ اللہ تعالیٰ کے بندے اپنی قبروں میں زندہ ہیں اور دلوں کے رازوں سے بھی واقف ہیں۔ جب غلاموں کی یہ شان ہے تو آقا کا مقام کیا ہوگا۔ اہلسنت کا عقیدہ ہے حضور صلی اللہ علیہ وسلم گنبد حضریٰ میں رونق افروز ہیں۔ اپنے ہر امتی کو آتے جاتے دیکھ رہے ہیں۔ حضرت غوث اعظم رحمۃ اللہ علیہ اہلسنت تھے۔

یہ بات آپ یاد رکھیں چار مجتہد ہیں۔

پہلے		امام اعظم ابوحنیفہ رحمۃ اللہ علیہ
دوسرے		امام شافعی رحمۃ اللہ علیہ
تیسرے		امام احمد بن حنبل رحمۃ اللہ علیہ
چوتھے		امام مالک رحمۃ اللہ علیہ

جوان چاروں میں سے کسی ایک کا مقلد ہوگا وہ اہلسنت و جماعت ہوگا۔ حضرت غوث اعظم رحمۃ اللہ علیہ امام احمد بن حنبل رحمۃ اللہ علیہ کے مقلد تھے لیکن وہابی نہیں تھے سنی

تھے۔ حضرت امام احمد بن حنبل رحمۃ اللہ علیہ کا مزار بھی بغداد شریف میں ہے۔ آپ تقریباً دس لاکھ احادیث کے حافظ ہیں اور قرآن کریم کی عظمت پر آپ نے جان دے دی اور شہید ہو گئے۔

خلیفہ وقت کہتا تھا قرآن مخلوق ہے۔ امام احمد بن حنبل رحمۃ اللہ علیہ فرماتے ہیں کہ قرآن مخلوق نہیں ہے۔ قرآن تو اللہ تعالیٰ کا کلام ہے۔ خلیفہ کو یہ بات سمجھ نہ آئی۔ وہ جاہل تھا۔ اسے قرآن کی عظمت اور شان کا کیا پتہ۔ امام احمد بن حنبل رحمۃ اللہ علیہ نے کہا قرآن مجید اللہ تعالیٰ کا کلام ہے۔ اللہ تعالیٰ کی صفت ہے۔ نہ اللہ تعالیٰ کی ذات مخلوق ہے نہ اللہ تعالیٰ کی صفات مخلوق ہیں۔ جیسے اللہ تعالیٰ کی ذات کو فنا نہیں ہے اسی طرح اللہ تعالیٰ کی صفات کو بھی فنا نہیں ہے۔

آپ نے حق بات خلیفہ وقت کے سامنے کہی آپ کو سزا دی گئی۔ آپ کے ہاتھ پیچھے باندھ دیئے گئے اور جسم پر کوڑے مارے جاتے۔ کوڑے میں لوہے کی میخیں گڑھی ہوئی تھیں۔ جس وقت ننگے جسم پر کوڑا پڑتا تھا خون کے فوارے بہہ اٹھتے تھے۔

آمین جواں مرداں حق گوئی و بے باکی

اللہ کے شیروں کو آتی نہیں روباہی

جلاد آپ کو کوڑے مار رہا تھا۔ قریب تھا کہ آپ کا تہہ کھل جاتا دیکھنے والوں نے دیکھا غیب سے دو ہاتھ نمودار ہوئے۔ اور ان ہاتھوں نے آپ کا تہہ باندھا کوڑے کھاتے ہوئے ہی آپ شہید ہو گئے۔ قرآن کی عظمت اور شان کو بلند کرنے والے امام احمد بن حنبل رحمۃ اللہ علیہ ایک مرتبہ ندی کے کنارے بیٹھ کر وضو فرما رہے تھے کہ ایک ڈاکو کو پیاس لگی وہ پانی پینے کی نیت سے ندی کے کنارے پر بیٹھ گیا۔ ڈاکو

کی خوش قسمتی وہ ادھر بیٹھا جدھر احمد بن حنبل رحمۃ اللہ علیہ کے وضو کا پانی بہتا جا رہا تھا۔ گلی کا پانی، چہرے، ہاتھوں کا دھوون جا رہا تھا وہ ڈاکو پی رہا تھا۔ ڈاکو اٹھا اور جانے لگا۔ غیب سے آواز آئی کدھر جا رہا ہے۔ اللہ تعالیٰ نے تجھے معاف کر دیا ہے اور دوزخ کی آگ تجھ پر حرام کر دی ہے۔ یہ ہے اللہ والوں کی شان۔

یک زمانہ صحبت با اولیاء

بہتر از صد سالہ طاعت بے ریا

ولی کی بارگاہ میں ایک لمحہ جا کر بیٹھ جانا، ۱۰۰ سال کی بے ریا عبادت سے بہتر ہے۔ شرط یہ ہے کہ ولی ہو۔

درس و تدریس:

حضرت غوث اعظم رحمۃ اللہ علیہ سند درس پر جلوہ افروز ہوئے۔ آپ نے پڑھانے کا سلسلہ شروع فرمایا۔ ہر طرف آپ کی شہرت ہو گئی تو طالب علموں کا اتنا ہجوم ہو گیا کہ مدرسہ کی عمارت تنگ ہو گئی۔ عمارت کو وسیع کرنا پڑا۔ صرف اہل بغداد ہی نہیں بلکہ دور دراز اور دوسرے ملکوں سے طالب علم آ کر آپ سے تعلیم حاصل کرتے تھے۔

طلبہ فارغ التحصیل ہونے کے بعد مختلف ممالک میں جا کر تبلیغ کرتے۔ درس و تدریس کے ساتھ ساتھ آپ نے عوام الناس کے لئے وعظ کی مجلس بھی قائم فرمائی تاکہ عام لوگ بھی آپ کے فیض سے محروم نہ رہیں۔

اللہ تعالیٰ جب بھی کسی کو ولایت کا تاج عطا کرتا ہے تو اسے علم کے خزانے عطا فرماتا ہے۔ جب کسی کے پاس علم نہیں اور اللہ تعالیٰ نے اسے اپنا ولی بنایا ہے تو اللہ تعالیٰ اسے علم لدنی عطا فرماتا ہے۔ بغیر علم کے ولی نہیں ہو سکتا۔

حضرت غوث اعظم رحمۃ اللہ علیہ کا جامع مسجد بغداد میں پہلا خطبہ تھا فرشتوں کی
 ڈیونیاں لگی ہوئی تھیں۔ لوگ کہتے ہیں ہم گھروں میں بیٹھے ہوئے یہ منادی سن رہے
 تھے۔ ہواؤں اور فضاؤں میں یہ اعلان ہو رہے تھے۔ چلو جامع مسجد بغداد میں چل
 کر عبدالقادر جیلانی رحمۃ اللہ علیہ کا وعظ سنو۔ لوگ دوڑے ہوئے جامع مسجد بغداد میں
 آئے۔

حضرت غوث اعظم رحمۃ اللہ علیہ پہلی مرتبہ منبر پر رونق افروز ہوئے۔ آپ نے
 دیکھا کہ ہر طرف سے لوگ جوق در جوق آرہے ہیں۔

مسجد بھر گئی

اولیاء موجود ہیں

رجال الغیب بھی موجود ہیں

ہر طبقے کے لوگ موجود ہیں

آپ نے تھوڑی دیر کے لئے آنکھیں بند کر لیں اور اللہ تعالیٰ کی بارگاہ
 میں عرض کی یا اللہ! ایسا بیان کرنے کی توفیق دے جو آئے خالی نہ جائے۔ فیض لے
 کر جائے۔

گنہگار متقی بن کر جائے

متقی ولی بن کر جائے

جو مشرک آئے مسلمان بن کر جائے

حضرت غوث اعظم رحمۃ اللہ علیہ کی آنکھیں ابھی بند تھیں کہ سرکار مدینہ صلی اللہ علیہ وسلم کی
 زیارت ہو گئی، حضور صلی اللہ علیہ وسلم ارشاد فرماتے ہیں کہ بیٹا! تو وعظ شروع کیوں نہیں کرتا۔ تو
 اپنا منہ کھول۔ غوث اعظم رحمۃ اللہ علیہ نے منہ کھولا۔ حضور صلی اللہ علیہ وسلم نے اپنا لعاب دہن عطا

فرمایا۔ غوث اعظم رحمۃ اللہ علیہ فرماتے ہیں کہ میں لعاب دہن چوس رہا تھا مجھے علم و حکمت کے خزانے مل رہے تھے۔ حضور صلی اللہ علیہ وسلم نے سات مرتبہ لعاب دہن میرے منہ میں ڈالا، علم کے خزانے عطا کئے۔ حضور صلی اللہ علیہ وسلم تشریف لے گئے۔

پھر حضرت علی رضی اللہ عنہ آئے فرمایا، بیٹا! منہ کھولو۔ حضرت غوث اعظم رحمۃ اللہ علیہ فرماتے ہیں کہ میں نے منہ کھولا تو چھ مرتبہ لعاب دہن عطا کیا۔ جب حضرت علی رضی اللہ عنہ واپس جانے لگے تو غوث اعظم رحمۃ اللہ علیہ نے عرض کی حضور صلی اللہ علیہ وسلم نے سات مرتبہ لعاب دہن عطا کیا ہے۔ آپ نے چھ مرتبہ عطا کیا ہے۔ ایک مرتبہ لعاب دہن اور عطا کر دیں تاکہ حساب برابر ہو جائے، غوث اعظم رحمۃ اللہ علیہ فرماتے ہیں کہ حضرت علی رضی اللہ عنہ نے فرمایا بیٹا! وہ آقا ہیں۔ میں غلام ہوں برابری کیسی۔ صحابی رسول ہو کر گنتی میں برابری نہیں کرتے۔ بعض ہر بات میں برابری کرتے ہیں۔ حضور صلی اللہ علیہ وسلم نے اسرار نبوت کے خزانے عطا کئے۔ حضرت علی رضی اللہ عنہ نے اسرار ولایت کے خزانے عطا کئے ہیں پھر غوث اعظم رحمۃ اللہ علیہ کی شان کا کون اندازہ کر سکتا ہے۔

جتنا بڑا ولی ہوگا

اتنا بڑا عالم ہوگا

اگر ولایت میں آپ کی مثال نہیں ملتی تو علم میں بھی آپ کی مثال نہیں ملتی۔ جب حضرت غوث اعظم رحمۃ اللہ علیہ وعظ فرماتے تھے تو ہزاروں کی تعداد میں مخلوق خدا وعظ سنتی تھی۔

کرامات غوث اعظم رحمۃ اللہ علیہ:

حضرت غوث اعظم رحمۃ اللہ علیہ ایک مرتبہ جمعہ کا خطبہ دینے کے لئے تشریف لائے۔ لوگ صبح کی نماز پڑھ کر ہی بیٹھنا شروع ہو جاتے تھے کہ پتہ نہیں پھر جبکہ ملے

نہ ملے۔ خلق خدا کا ٹھانھیں مارتا ہوا سمندر ہوتا تھا۔

ایک شخص پہلی صف میں بیٹھا وعظ سن رہا تھا۔ آپ ﷺ منبر پر وعظ فرما رہے تھے۔ غوث اعظم ﷺ نے دیکھا کہ یہ نمازی پریشان ہے تو آپ ﷺ وعظ کرتے ہوئے منبر سے نیچے تشریف لے آئے۔ نمازی کے سر پر ہاتھ رکھا پھر واپس منبر پر رونق افروز ہوئے۔ آپ ﷺ نے وعظ شروع کر دیا جس وقت وعظ ختم ہوا تو لوگوں نے حضرت غوث اعظم ﷺ سے عرض کی کہ آپ دوران وعظ منبر سے نیچے تشریف لائے۔

ایک نمازی کے سر پر ہاتھ رکھا پھر منبر پر واپس تشریف لے گئے۔ اس کی وجہ کیا ہے؟ حضرت غوث اعظم ﷺ نے فرمایا! اس نمازی سے ہی پوچھ لو۔ سب نے اس نماز سے پوچھا۔ اس نمازی نے کہا۔ میں وعظ سننے کے لئے صبح سے بیٹھا ہوا تھا، میرے پیٹ میں درد شروع ہو گیا اور قبضائے حاجت شدت اختیار کر گئی۔ میں نے سوچا اگر باہر مسجد سے جاتا ہوں تو سینکڑوں کی تعداد میں صفیں ہیں۔ مسجد سے باہر پہنچنے سے پہلے ہی میرا کام خراب ہو جائے گا۔ اگر اٹھ کر باہر نہیں جاتا تو پیٹ کی تکلیف بیٹھنے نہیں دیتی تھی۔ میں بہت پریشان تھا۔ اچانک غوث اعظم ﷺ منبر سے نیچے اترے۔ میرے سر پر ہاتھ رکھا تو میں نے محسوس کیا کہ میں مسجد سے باہر جنگل میں پہنچا ہوا ہوں۔ پورے اطمینان سے فارغ ہوا۔ وضو کیا، دیکھا تو یہاں بیٹھا ہوں۔

حضرت مولانا حسن رضا خاں صاحب برکات قادر یہ میں فرماتے ہیں کہ

رمضان کا مہینہ تھا

چھبیس تاریخ تھی

نے کل افطاری کہاں فرمائی تھی؟ سب اکٹھے ہو کر حضرت غوث اعظم رحمۃ اللہ علیہ کی خدمت میں حاضر ہوئے۔ مسجد کے خادم نے کہا آپ نے کل افطاری میرے ساتھ کی تھی۔ حضرت غوث اعظم رحمۃ اللہ علیہ نے فرمایا تم ٹھیک کہتے ہو۔ طالب علموں نے کہا، آپ نے کل افطاری ہمارے ساتھ فرمائی تھی۔ فرمایا! تم بھی سچ کہتے ہو۔ ایک ایک کر کے مرید اٹھے کل افطاری آپ نے میرے غریب خانے پر فرمائی تھی۔ ۷۰ کے ۷۰ دعوتیں دینے والوں کو آپ کہتے ہیں تم سب درست کہتے ہو۔ لیکن اس میں محال بات کون سی ہے یہ تو ستر دعوتیں ہیں، اگر ستر ہزار بھی ہوں ہم ہر دعوت پر موجود ہوں گے۔

حضرت شیخ عبدالقادر رحمۃ اللہ علیہ نے سمجھایا! دیکھو آسمان کا سورج ایک ہے۔ جب دوپہر کا وقت ہوتا ہے تو کروڑوں جگہ نظر آتا ہے۔ ہر آدمی یہی سمجھتا ہے سورج میرے اوپر چمک رہا ہے۔ کروڑوں آدمی ایک سورج کو اپنے اوپر دیکھ رہے ہوتے ہیں۔

حضرت غوث اعظم رحمۃ اللہ علیہ نے فرمایا! اگر آسمان کا سورج کروڑوں جگہ نظر آ سکتا ہے تو ولایت کا سورج کئی جگہ کیوں نظر نہیں آ سکتا۔ جب ولایت کے سورج کی یہ شان ہے تو نبوت و رسالت کے سورج کی شان کیا ہوگی۔

عیسائی پادری بغداد میں آیا:

حضرت غوث اعظم رحمۃ اللہ علیہ کے دور میں ایک عیسائی پادری بغداد میں آیا،

اس نے اسلام پر حملے شروع کر دیے

حضور ﷺ پر حملے شروع کر دیے

خلیفہ وقت کو کہا میں مسلمان علماء سے مناظرہ کرنا چاہتا ہوں۔ خلیفہ نے

ستائیسویں کی رات آرہی تھی

دوسرے دن جمعۃ الوداع تھا

حضرت غوث اعظم رحمۃ اللہ علیہ مسجد میں موجود ہیں۔ مسجد کا خادم آیا آ کر عرض کی آج افطاری آپ میرے ہاں کریں۔ حضرت غوث اعظم رحمۃ اللہ علیہ نے دعوت قبول کر لی۔ مدرسہ قادریہ کے طلباء نے عرض کی آج افطاری ہمارے ساتھ فرمائیں۔ آپ نے دعوت قبول کر لی۔

ایک مرید حاضر خدمت ہوا عرض کی آج افطاری میرے غریب خانے میں فرمائیں حضرت غوث اعظم رحمۃ اللہ علیہ کے پاس ایک افطاری کے لئے۔ ستر دعوتیں آئیں آپ نے اُن ستر کی ستر دعوتوں کو قبول کر لیا۔

جس جس کی دعوت کو قبول فرمایا اس کی دعوت پر تشریف لے گئے۔ وعدہ پورا کیا ہر ایک نے دیکھا غوث اعظم رحمۃ اللہ علیہ بنفس نفیس اس کے دسترخوان پر جلوہ افروز ہیں اور افطاری فرما رہے ہیں۔

دوسرے دن جمعۃ الوداع تھا۔ مسجد کا خادم خوشی کا اظہار کر رہا تھا۔ لوگو! میں خوش نصیب ہوں کل رات غوث اعظم رحمۃ اللہ علیہ نے افطاری میرے غریب خانے پر فرمائی۔ طالب علم سن رہے تھے، انہوں نے کہا کل رات افطاری غوث اعظم رحمۃ اللہ علیہ نے ہمارے ساتھ مدرسہ قادریہ میں فرمائی ہے۔ ایک مرید سن رہا تھا اس نے کہا! تم سب غلط کہتے ہو۔ حضرت غوث اعظم رحمۃ اللہ علیہ نے افطاری میرے غریب خانے پر فرمائی ہے۔ جمعہ کا دن تھا، سب اکٹھے ہو گئے۔ ہر ایک دعویٰ کر رہا تھا کہ غوث اعظم رحمۃ اللہ علیہ نے کل افطاری میرے دسترخوان پر کی ہے۔

آخر فیصلہ ہوا کہ چل کر یہ بات غوث اعظم رحمۃ اللہ علیہ سے پوچھتے ہیں۔ آپ

نے کل افطاری کہاں فرمائی تھی؟ سب اکٹھے ہو کر حضرت غوث اعظم رحمۃ اللہ علیہ کی خدمت میں حاضر ہوئے۔ مسجد کے خادم نے کہا آپ نے کل افطاری میرے ساتھ کی تھی۔ حضرت غوث اعظم رحمۃ اللہ علیہ نے فرمایا تم ٹھیک کہتے ہو۔ طالب علموں نے کہا، آپ نے کل افطاری ہمارے ساتھ فرمائی تھی۔ فرمایا! تم بھی سچ کہتے ہو۔ ایک ایک کر کے مرید اسٹھے کل افطاری آپ نے میرے غریب خانے پر فرمائی تھی۔ ۷۰ کے ۷۰ دعوتیں دینے والوں کو آپ کہتے ہیں تم سب درست کہتے ہو۔ لیکن اس میں محال بات کون سی ہے یہ تو ستر دعوتیں ہیں، اگر ستر ہزار بھی ہوں ہم ہر دعوت پر موجود ہوں گے۔

حضرت شیخ عبدالقادر رحمۃ اللہ علیہ نے سمجھایا! دیکھو آسمان کا سورج ایک ہے۔ جب دو پہر کا وقت ہوتا ہے تو کروڑوں جگہ نظر آتا ہے۔ ہر آدمی یہی سمجھتا ہے سورج میرے اوپر چمک رہا ہے۔ کروڑوں آدمی ایک سورج کو اپنے اوپر دیکھ رہے ہوتے ہیں۔

حضرت غوث اعظم رحمۃ اللہ علیہ نے فرمایا! اگر آسمان کا سورج کروڑوں جگہ نظر آ سکتا ہے تو ولایت کا سورج کئی جگہ کیوں نظر نہیں آ سکتا۔ جب ولایت کے سورج کی یہ شان ہے تو نبوت و رسالت کے سورج کی شان کیا ہوگی۔

عیسائی پادری بغداد میں آیا:

حضرت غوث اعظم رحمۃ اللہ علیہ کے دور میں ایک عیسائی پادری بغداد میں آیا،

اس نے اسلام پر حملے شروع کر دیے

حضور ﷺ پر حملے شروع کر دیے

خليفة وقت کو کہا میں مسلمان علماء سے مناظرہ کرنا چاہتا ہوں۔ خلیفہ نے

اجازت دے دی۔ اعلان ہو گیا۔ لوگ اکٹھے ہو گئے۔ عیسائی پادری نے تقریر شروع کی۔ جس وقت اس نے دیکھا کافی لوگ جمع ہو گئے ہیں اور میری تقریر سے متاثر ہو رہے ہیں تو پھر اس پادری نے قرآن کی آیتیں پڑھنی شروع کر دیں۔ بتانا شروع کر دیا۔ حضرت عیسیٰ علیہ السلام کا مقام تمہارے نبی سے زیادہ ہے۔ پادری نے قرآن پڑھ کر کہا کہ مسلمانو! تمہارے قرآن مجید سے ثابت ہے ہمارے نبی حضرت عیسیٰ علیہ السلام نے مُردوں کو زندہ کیا ہے۔ تم بھی قرآن سے ثابت کرو تمہارے نبی ﷺ نے بھی کوئی مُردہ زندہ کیا ہے۔ سب حیران و پریشان ہو گئے کہ قرآن کریم میں تو کہیں ذکر نہیں ہے۔ قرآن میں تو حضرت عیسیٰ علیہ السلام کا ذکر ہے۔ قریب تھا کہ پادری کامیاب ہو جاتا۔ مسلمانوں کے ایمان پر حملہ ہو جاتا۔ مسلمان اسلام کا دامن چھوڑ کر عیسائی بن جاتے اور گمراہ ہو جاتے۔

حضرت غوث اعظم رحمہ اللہ کو خبر ملی کہ پادری فلاں چوک میں کھڑے ہو کر

عیسائیت کی تبلیغ کر رہا ہے

اسلام کی بنیاد پر حملہ کر رہا ہے

حضور ﷺ کی شان میں بے ادبیاں کر رہا ہے

آپ فوراً پادری کے پاس تشریف لائے۔ حضرت غوث اعظم رحمہ اللہ کے

چہرے پر انوار کی بارش ہو رہی ہے۔

نورانی چہرہ ہے

پاکیزہ لباس ہے

چہرے پر رعب تھا

ولایت کا بادشاہ

اور قرآن وحدیث کے امام

جب تشریف لائے تو پادری حیران ہو گیا۔ آپ کو دیکھ کر مرعوب ہو گیا۔
حضرت غوث اعظم رحمۃ اللہ علیہ جب پادری کے قریب آئے۔ فرمایا! پادری کیا بات ہے؟
پادری لرزنے لگ گیا۔ اس نے کہا قرآن میں ہے، حضرت عیسیٰ علیہ السلام نے مُردے
زندہ کئے ہیں کیا تمہارے نبی نے بھی کوئی مُردہ زندہ کیا ہے۔
حضرت غوث اعظم رحمۃ اللہ علیہ نے فرمایا پادری تو نے قرآن پڑھا ضرور ہے
لیکن سمجھا نہیں ہے۔

قرآن پڑھنا اور ہے

قرآن سمجھنا اور ہے

.....قرآن کو سمجھنا.....

ولیوں کی شان ہے

علماء اسلام کا کام ہے

پادری تم یہ بتاؤ تمہارے اندر کوئی ایسا پادری ہے، کوئی راہب ہے جو
حضرت عیسیٰ علیہ السلام کا غلام ہو ان کے نقش قدم پر چلتے ہوئے کسی مُردے کو زندہ
کرے۔ پادری نے کہا کہ نہیں۔ یہ تو حضرت عیسیٰ علیہ السلام کی شان ہے۔ حضرت غوث
اعظم رحمۃ اللہ علیہ نے فرمایا میں اپنے آقا کے غلاموں کا غلام ہوں۔ اگر اللہ تعالیٰ کے حکم
سے میں مُردوں کو زندہ کر دوں تو میرے آقا صلی اللہ علیہ وسلم کی شان کیا ہوگی۔ فرمایا! یہ
قبرستان ہے سامنے جس جس قبر پر ہاتھ تو رکھتا جائے گا۔ اللہ تعالیٰ کے حکم سے
مُردوں کو زندہ میں کرتا جاؤں گا۔ پادری حیران ہو گیا۔ پادری نے ایک پرانی قبر
پر ہاتھ رکھا۔ حضرت غوث اعظم رحمۃ اللہ علیہ نے فرمایا!

قَدْ يَأْذِنُ اللَّهُ -

”مردے اللہ کے حکم سے زندہ ہو جا۔“

قبر شق ہو گئی اور مردہ زندہ ہو کر باہر آ گیا۔ جب مردہ باہر آیا، پادری بھاگا۔ مردے کو زندہ ہوتے دیکھ کر برداشت کرنا بھی تو بہت مشکل ہے۔

”چیتے کا جگر چاہے شاہیں کا تجس“

وہ پادری بھاگا۔ مردے نے کہا قیامت تو نہیں آ گئی۔ حضرت غوث اعظم رحمۃ اللہ علیہ نے فرمایا! قیامت نہیں حضور صلی اللہ علیہ وسلم کے امتی کی کرامت ہے۔

جب غلام کی شان یہ ہے تو آقا کا مقام کیا ہوگا؟ جو کمزور ایمان والے مسلمان تھے وہ بچے مسلمان بن گئے۔ یہ کرامت دیکھ کر بہت سے یہودی اور عیسائی مسلمان بن گئے۔

حضرت غوث اعظم رحمۃ اللہ علیہ کے مدرسہ میں ایک مائی صاحبہ نے دینی تعلیم حاصل کرنے کیلئے اپنا بچہ داخل کرایا۔ کچھ عرصے کے بعد مائی صاحبہ بچے کو ملنے آئی دیکھا تو بچہ پہلے کی نسبت بہت کمزور ہو چکا ہے۔ مائی حضرت غوث اعظم رحمۃ اللہ علیہ کی خدمت میں حاضر ہوئی۔

دیکھا کہ حضرت غوث اعظم رحمۃ اللہ علیہ بھنا ہوا مرغ کھا رہے ہیں۔ مائی نے کہا میرا بیٹا تو یہاں رہ کر کمزور ہو گیا ہے۔ معلوم ہوتا ہے اسے روٹی ہی نہیں ملتی اور آپ بھنا ہوا مرغ کھا رہے ہیں۔ حضرت غوث اعظم رحمۃ اللہ علیہ نے طالب علموں کو کہا مرغ کی ہڈیاں اکٹھی کر دو جب ہڈیاں اکٹھی ہو گئیں تو ان پر اپنا ہاتھ مبارک رکھا تو مرغ زندہ ہو گیا۔ آپ نے فرمایا مائی جب تیرا بیٹا اس درجے پر پہنچے گا تو وہ بھی مرغ کھائے گا۔

آج کل بعض پیر صرف مرغ کھانا جانتے ہیں لیکن اسلام کی خدمت
 نہیں جانتے۔ اپنے آپ کو پیر کہلاتے ہیں لیکن ان کو
 قرآن بھی پڑھنا نہیں آتا
 نماز نہیں آتی

نماز کی مخالفت کرتے ہیں

ان کا ہر کام شریعت کے خلاف ہے

کار شیطان می کند نامش ولی

گر ولی ابن است لعنت بروی

کام شیطان والا کرتے ہیں نام رکھ لیا ولی۔ اگر ولایت اسی چیز

کا نام ہے تو ایسے ولی پر اللہ تعالیٰ کی لعنت ہے۔

اللہ تبارک و تعالیٰ ہمیں حضرت غوث اعظم رحمۃ اللہ علیہ کے نقش قدم پر چلنے کی
 توفیق عطا فرمائے۔ حضرت غوث اعظم رحمۃ اللہ علیہ کی کرامت حد تو اتر کو پہنچی ہیں۔ آپ
 سے بے شمار کرامتوں کا ظہور ہوا ہے۔

شیخ ابو العباس موصلی فرماتے ہیں کہ ہم بغداد میں غوث اعظم کے مدرسہ
 میں بیٹھے تھے۔ خلیفۃ المظفر یوسف عباسی آپ کی خدمت اقدس میں آیا اور سلام
 کر کے بیٹھ گیا۔ دیناروں کی بھری ہوئی دس تھیلیاں آپ کی خدمت میں بطور نذرانہ
 پیش کیں، عرض کی! یہ نذرانہ قبول فرمائیں۔ آپ نے فرمایا مجھے تمہاری اس دولت کی
 ضرورت نہیں ہے۔ لے جاؤ اللہ تعالیٰ کا دیا ہوا میرے پاس بہت کچھ ہے۔ خلیفہ
 اصرار کرنے لگ گیا اور کہا کہ لے لیں۔ جب خلیفہ بار بار اصرار کرتا رہا تو آپ
 جلال میں آگئے ایک تھیلی دائیں ہاتھ میں اور ایک تھیلی بائیں ہاتھ میں لے کر قوت

غوثیت کے ساتھ دبائی تو ان تھیلیوں میں سے خون بہنے لگ گیا۔ آپ نے فرمایا منظر تمہیں حیا نہیں آتی عوام کا خون اکٹھا کر کے میرے پاس لے آئے ہو۔ اللہ کی قسم! اگر مجھے تمہارے آل رسول ہونے کا احترام نہ ہوتا تو اس خون کو میں اتنا بہاتا کہ تمہارے محلات تک پہنچ جاتا اور ان کو بہا کر لے جاتا۔ خلیفہ غش کھا کر زمین پر گر گیا۔

ابوالعباس حسین ؑ کہتے ہیں کہ میں نے خلیفہ کو ایک دن حضرت غوث اعظم ؑ کی خدمت میں دیکھا۔ خلیفہ کہنے لگا! مجھے کوئی ایسی کرامت دکھائیں جس سے میرا دل مطمئن ہو جائے۔ حضرت غوث اعظم ؑ نے فرمایا! کیا چاہتے ہو۔ خلیفہ نے کہا! مجھے اس وقت سیب چاہئے۔ آپ ؑ نے ہاتھ پھیلایا اور دو سیب پکڑ لئے۔ ایک سیب خلیفہ کو دیا اور ایک سیب اپنے لئے رکھ لیا۔ جب آپ نے سیب کھانے کیلئے کانا تو اس میں سے کستوری کی خوشبو آنے لگی اور جب خلیفہ نے کھانے کیلئے سیب کانا تو اس میں سے کیڑے نکلے۔ خلیفہ نے پوچھا! یہ معاملہ کیا ہے؟ آپ ؑ نے فرمایا ظالم کا ہاتھ لگنے سے پھلوں میں بھی کیڑے پڑ جاتے ہیں۔

وصال مبارک:

اکیانوے سال کی عمر میں گیارہ ربیع الثانی ۵۱۵ھ بروز دوشنبہ کو عشاء کے بعد آپ کا وصال ہوا۔ آپ کا مزار مبارک بغداد میں آج بھی مرجع خلائق ہے۔ اللہ تعالیٰ ہمیں حضرت غوث اعظم ؑ کی سچی محبت عطا فرمائے اور ان کے نقش قدم پر چلنے کی توفیق عطا فرمائے۔

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

دوسرا خطبہ

ختم نبوت اور ردّ قادیانیت

عَنْ عُقْبَةَ ابْنِ عَامِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ
لَوْ كَانَ بَعْدِي نَبِيٌّ لَكَانَ عُمَرُ بْنُ الْخَطَّابِ

(رواہ الترمذی) (مشکوٰۃ باب مناقب عمر)

روایت ہے حضرت عقبہ ابن عامر رضی اللہ عنہ سے فرماتے ہیں فرمایا نبی ﷺ
نے اگر میرے بعد نبی ہوتا تو جناب عمر ابن خطاب رضی اللہ عنہ ہوتے۔

یعنی اگر ہمارے بعد کسی نبی کا ہونا ممکن ہوتا تو حضرت عمر رضی اللہ عنہ نبی ہوتے
کیونکہ ان کے دل میں رب کی طرف سے الہام اور القا بہت ہوتا ہے
اور انہیں وحی سے بہت ہی مناسبت ہے اسی لئے قرآن کریم کی بہت سی
آیات آپ کی رائے کے مطابق ہیں۔

جیسے پردہ، شراب کی حرمت، بدر کے قیدیوں کے بارے میں آیات۔
سرکار مدینہ ﷺ نے فرمایا میرے بعد اگر نبی ہونا ہوتا تو عمر رضی اللہ عنہ نبی ہوتے۔
جب عمر فاروق رضی اللہ عنہ جیسی ہستی نبی نہیں ہوئی تو اور کوئی کیسے نبی ہو سکتا ہے۔
اگر حضور ﷺ کے بعد نبی بننے کی گنجائش ہوتی تو

حضرت ابو بکر رضی اللہ عنہ نبی ہوتے۔ حضرت عمر فاروق رضی اللہ عنہ نبی بننے۔
حضرت علی المرتضیٰ رضی اللہ عنہ نبی بننے۔ جن کی تربیت حضور ﷺ نے خود کی
ہے وہ بننے نہ کہ مرزا غلام احمد قادیانی بننا۔

﴿ ختم نبوت اور روقا دیا نیت ﴾

اَلْحَمْدُ لِلّٰهِ رَبِّ الْعٰلَمِیْنَ وَالْعَاقِبَةُ لِلْمُتَّقِیْنَ وَالصَّلٰوةُ وَالسَّلَامُ عَلٰی
رَسُوْلِهِ مُحَمَّدٍ وَّ اٰلِهِ وَاَصْحَابِهِ اَجْمَعِیْنَ ط اَمَّا بَعْدُ
فَاَعُوْذُ بِاللّٰهِ مِنَ الشَّیْطٰنِ الرَّجِیْمِ
بِسْمِ اللّٰهِ الرَّحْمٰنِ الرَّحِیْمِ
مَا كَانَ مُحَمَّدٌ اَبًا اَحَدٍ مِنْ رِجَالِكُمْ وَلٰكِنْ رَّسُوْلَ اللّٰهِ وَخَاتَمَ
النَّبِیِّیْنَ وَكَانَ اللّٰهُ بِكُلِّ شَیْءٍ عَلِیْمًا ۝

(پ ۲۲ سورۃ الاحزاب آیت ۴۰)

اٰمَنْتُ بِاللّٰهِ صَدَقَ اللّٰهُ الْعَظِیْمُ وَبَلَّغْنَا رَسُوْلَهُ النَّبِیَّ الْكَرِیْمَ الْاَمِیْنُ
وَنَحْنُ عَلٰی ذٰلِكَ مِنَ الشّٰهِدِیْنَ وَالشّٰكِرِیْنَ وَالْحَمْدُ لِلّٰهِ رَبِّ
الْعٰلَمِیْنَ

اِنَّ اللّٰهَ وَمَلَائِكَتَهُ یُصَلُّوْنَ عَلٰی النَّبِیِّ ط یَاٰ یُّهَا الَّذِیْنَ اٰمَنُوْا
صَلُّوْا عَلَیْهِ وَسَلِّمُوْا تَسْلِیْمًا
اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَّ عَلٰی اٰلِ سَيِّدِنَا وَمَوْلَانَا
مُحَمَّدٍ وَبَارِكْ وَسَلِّمْ -

الصَّلٰوةُ وَالسَّلَامُ عَلَیْكَ یَا رَسُوْلَ اللّٰهِ
وَعَلٰی اٰلِكَ وَاَصْحَابِكَ یَا حَبِیْبَ اللّٰهِ

نماز اچھی حج اچھا روزہ اچھا زکوٰۃ اچھی
مگر میں باوجود اس کے مسلمان ہو نہیں سکتا
نہ جب تک کٹ مروں میں خواجہ بطحا کی حرمت پر
خدا شاہد ہے کامل میرا ایمان ہو نہیں سکتا
میرے محترم بزرگوار و معزز دوستو! قرآن حکیم کی جو آیت کریمہ آپ کے
سامنے تلاوت کی ہے اس میں اللہ تعالیٰ نے اپنے حبیب کی ختم نبوت کو بیان فرمایا
ہے، اس کا ترجمہ یہ ہے:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ
وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا ۝

”میرا محبوب تم مردوں میں سے کسی کا باب نہیں بلکہ یہ اللہ
کے رسول ہیں اور آخری نبی ہیں اللہ ہر چیز کو اچھی طرح جانتا
ہے۔“

اس آیت کا شان نزول یہ ہے:

حضور ﷺ کے ایک صحابی حضرت زید بن حارثہ رضی اللہ عنہ جو بچپن میں غلامانہ
طریقے سے بکتے ہوئے حضور ﷺ کی بارگاہ میں پہنچے، بعد میں آپ کے عزیز و
اقارب کو خبر ہوئی کہ ہمارا بیٹا حضور ﷺ کی بارگاہ میں پہنچ گیا ہے۔ حضرت زید بن
حارثہ رضی اللہ عنہ کا

باپ

چچا

ماموں

رشتے دار

حضور ﷺ کی بارگاہ میں آ گئے۔ عرض کی آقا! کسی نے ہمارا بچہ بیچ دیا ہے اور ہماری خوش نصیبی ہے کہ ہمارا بچہ بکتا ہوا آپ ﷺ کے پاس آ گیا ہے۔ آپ ﷺ بڑے صادق و امین ہیں۔ اس بچے کی ماں بڑی بے چین ہے۔ آقا اسے ہمارے سپرد کر دیں۔ حضور ﷺ نے حضرت زید رضی اللہ عنہ کو بلایا۔ حضرت زید رضی اللہ عنہ دوڑے ہوئے آئے۔ چھوٹی عمر ہے، حضور ﷺ نے فرمایا یا زید! انہیں پہچانتے ہو کون ہیں؟ یہ سب تمہیں لینے آئیں ہیں، حضرت زید بن حارثہ رضی اللہ عنہ کی آنکھوں سے آنسو آ گئے۔ عرض کی آقا! یہ صحیح ہے۔

یہ میرے والد ہیں

یہ میرے چچا ہیں

یہ میرے ماموں ہیں

لیکن میں ان سب کو چھوڑ سکتا ہوں۔ آقا! آپ ﷺ کا دامن نہیں چھوڑ سکتا۔ نتیجہ کیا ہوا سب ایمان لے آئے۔

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

حضور ﷺ نے زید کو اپنا متبنیٰ بنا لیا۔ لے پالک بیٹا بنا لیا۔ حقیقی بیٹا ہو تو اسے ابن کہتے ہیں۔ اگر حقیقی بیٹا نہ ہو کسی سے لے کر پالا جائے اسے متبنیٰ کہتے ہیں۔ حضرت زید رضی اللہ عنہ جب بالغ ہو گئے، جوان ہو گئے تو حضور ﷺ نے حضرت زید رضی اللہ عنہ کی شادی حضرت زینب رضی اللہ عنہا سے کی جو کہ حضور ﷺ کی پھوپھی کی بیٹی ہیں، صحابیہ ہیں۔ شادی نمٹھ نہیں سکی اور نوبت طلاق تک پہنچ گئی۔ حضرت زید رضی اللہ عنہ نے اپنی بیوی کو طلاق دے دی۔ عدت گزرنے کے بعد ہمارے آقا ﷺ نے حضرت

زہبؑ سے نکاح کر لیا۔ جب نکاح کیا تو یہودیوں نے مدینہ میں شور مچانا شروع کر دیا کہ حضور ﷺ نے بیٹے کی بیوی سے شادی کر لی ہے۔ یہودیوں نے بڑا شور مچایا۔ بجائے اس کے کہ جواب حضور ﷺ دیتے، اللہ تعالیٰ نے قرآن کریم میں یہ آیت نازل فرمائی:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ
وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا ۝
”میرا محبوب تم مردوں میں سے کسی کا باپ نہیں بلکہ یہ اللہ تعالیٰ
کے رسول ہیں اور آخری نبی ہیں اللہ تعالیٰ ہر چیز کو اچھی طرح
جانتا ہے۔“

حضور ﷺ کی عظمتوں کے قربان جائیں۔ اعتراض دشمن کرتے ہیں
جواب اللہ تعالیٰ دیتا ہے۔ معلوم ہوا کہ متنبی لے پالک بیٹا حقیقی بیٹے کی طرح نہیں
ہوتا۔ قیامت تک یہی اصول ہے۔ فرمایا میرا محبوب کسی رجل کا باپ نہیں ہے۔
سرکار مدینہ ﷺ کا کوئی بیٹا بالغ نہیں ہوا۔ سارے بیٹے شیر خوارگی کے عالم میں فوت
ہو گئے۔

آخر میں حضور ﷺ کے صاحبزادے حضرت ابراہیم رضی اللہ عنہ فوت ہوئے تو
حضور ﷺ نے اپنے بیٹے حضرت ابراہیم رضی اللہ عنہ کے انتقال پر فرمایا:
لَوْ كَانَ إِبْرَاهِيمَ حَيًّا لَكَانَ نَبِيًّا۔
”اگر میرا بیٹا ابراہیم زندہ رہتا تو نبی ہوتا۔“

معلوم ہوا کہ حضور ﷺ کے بیٹوں کے فوت ہونے میں راز ہی یہ تھا۔ اگر
حضور ﷺ کے بیٹے زندہ رہتے اور بالغ ہو جاتے، لوگ کہتے نبیوں کے بیٹے نبی

ہوتے ہیں تو حضور ﷺ کے بیٹے بھی نبی ہونے چاہئیں۔ اس لئے اللہ تعالیٰ نے آپ ﷺ کے بیٹوں کو وفات دے دی، تاکہ کسی کو شرک، شبہ ہی نہ رہے۔ حضرت یحییٰ کے چاروں صاحبزادے بچپن میں ہی فوت ہو گئے۔ اللہ تعالیٰ نے فرمایا:

وَلَكِنَّ رَسُولَ اللَّهِ لَكِن مِيرَا مَحْبُوبِ رَسُولِ هِ
وَحَاتَمَ النَّبِيِّينَ بَاقِي رَسُولُونَ مِی خَاتَمِ النَّبِیْنَ نَہِیْنَ۔
میرا محبوب رسول ہے اور خاتم النبیین ہے۔ حضور ﷺ کے بعد اب قیامت تک کوئی نبی پیدا نہیں ہوگا۔

حضور ﷺ کے بعد اگر نبوت کا سلسلہ جاری رہتا تو حضور ﷺ کے صاحبزادے زندہ رہتے۔ بالغ ہوتے، شادی شدہ ہوتے۔ چونکہ حضور ﷺ کے بعد نبوت نہیں ہے۔ اللہ تعالیٰ نے اپنے محبوب کے بیٹوں کو محبوب کے منصب نبوت پر قربان کر دیا اور وفات دے دی۔

حدیث شریف میں موجود ہے۔ حضور ﷺ نے اپنے دست نبوت کی پاکیزہ انگلیوں کو بلند کر کے صحابہ کرام رضی اللہ عنہم کو ارشاد فرمایا میرے غلامو! اَنَا وَالسَّاعَةُ كَهَاتَيْنِ۔ (صحیح مسلم)

”میں اور قیامت ان دو انگلیوں کی طرح ہیں۔“

جیسے میری ان دو انگلیوں کے درمیان تیسری چیز کوئی نہیں ہے۔ اسی طرح میرے اور قیامت کے درمیان کوئی نبی نہیں ہے۔ اب میرے بعد قیامت ہی آئے گی۔ ہمارا عقیدہ ہے کہ اب حضور ﷺ کے بعد کوئی نبی پیدا نہیں ہوگا۔ یہ حتمی اور قطعی فیصلہ ہے۔ اس میں اگر کوئی ذرہ بھر شک کرے تو مرتد ہے۔ دائرہ ایمان سے خارج ہے۔ اب قیامت تک حضور ﷺ کا زمانہ ہے۔

اللہ تعالیٰ ارشاد فرماتا ہے:

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَ
بِالْآخِرَةِ هُمْ يُوقِنُونَ ○ (پ ارع ۲ سورۃ البقرہ آیت ۴)

”وہ لوگ جو ایمان لائے اس پر جو آپ پر اتارا اور اس پر جو
آپ سے پہلے اتارا اور آخرت پر یقین رکھتے ہیں۔“

اگر حضور ﷺ کے بعد نبی آنا ہوتا تو اس کا بھی ذکر ہوتا، پہلے انبیاء نے
حضور ﷺ کا ذکر کیا ہے لیکن حضور ﷺ نے بعد میں آنے والے کا ذکر نہیں کیا۔

حضرت عیسیٰ علیہ السلام نے فرمایا:

مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ

(سورۃ القف آیت ۶)

”اور ان رسول کی بشارت سناتا ہوں جو میرے بعد تشریف لائیں
گے ان کا نام احمد ہے۔“

”میرے بعد نبی آئیں گے جن کا نام نامی اسم گرامی احمد ہوگا۔“

لیکن حضور ﷺ نے بعد میں آنے والے کا ذکر نہیں فرمایا بلکہ ارشاد فرمایا!

لَا نَبِيَّ بَعْدِي۔

”میرے بعد کوئی نبی نہیں ہے۔“

تمیں کذاب ہوں گے:

حضور ﷺ ارشاد فرماتے ہیں!

سَيَكُونُ فِي أُمَّتِي ثَلَاثُونَ كَذَّابُونَ دَجَالُونَ كُلُّهُمْ يَزْعُمُ
أَنَّهُ نَبِيُّ اللَّهِ۔ (مسلم شریف)

”میرے بعد عنقریب میری امت میں تیس بڑے بڑے
 جھوٹے بڑے بڑے فریبی مکار پیدا ہوں گے اور ان کی پہچان
 یہ ہوگی کہ ہر ایک گمان کرے گا وہ اللہ کا نبی ہے۔“
 حضور اکرم ﷺ نے فرمایا ”خاتم النبیین ہوں میرے بعد کوئی نبی نہیں
 ہے۔“ (سنن ابی داؤد)

قیامت تک آنے والے تمام مسلمانوں کو خبردار کیا۔ میں کہوں تو آواز
 یہاں تک گونجے گی۔ حضور ﷺ فرمائیں تو ساری کائنات میں گونجے گی۔
 عمر رضی اللہ عنہ نبی ہوتے:

• حضور ﷺ نے ارشاد فرمایا!

لَوْ كَانَتْ نَبِيٌّ لَّكَانَ عُمَرُ

”میرے بعد اگر نبی ہونا ہوتا تو عمر نبی ہوتے۔“

جب حضرت عمر فاروق رضی اللہ عنہ جیسی ہستی نبی نہیں ہوئی تو اور کوئی کیسے نبی ہو
 سکتا ہے۔ اگر حضور ﷺ کے بعد نبی بننے کی گنجائش ہوتی تو

حضرت ابو بکر صدیق رضی اللہ عنہ نبی بنتے

حضرت عمر فاروق رضی اللہ عنہ نبی بنتے

حضرت علی المرتضیٰ رضی اللہ عنہ نبی بنتے

جن کی تربیت حضور ﷺ نے خود کی ہے وہ بنتے نہ کہ مرزا غلام احمد قادیانی

بنتا۔

حضور ﷺ تبوک، جنگ کے لئے تشریف لے گئے۔ حضرت علی رضی اللہ عنہ کو

مدینہ میں خیانہ بنا کر گئے۔ لوگوں نے کہنا شروع کیا کہ

علی میں اب وہ طاقت نہیں رہی

کمزور ہو گئے ہیں

بزدل ہو گئے ہیں

اگر طاقت ہوتی تو حضور ﷺ جنگ کے لئے تبوک ساتھ لے جاتے۔ جن کے دلوں میں نفاق تھا انہوں نے یہ بات کہی۔ حضرت علی رضی اللہ عنہ خود تبوک پہنچ گئے۔ حضور ﷺ نے فرمایا! تمہیں مدینے چھوڑ کر آیا تھا تم یہاں آ گئے ہو۔ آپ مجھے بچوں اور عورتوں میں چھوڑ کر آئے ہیں۔ حضور ﷺ نے فرمایا! کیا تم اس پر خوش نہیں ہو کہ میرا تعلق تمہارے ساتھ وہی ہے جو حضرت موسیٰ علیہ السلام کا حضرت ہارون علیہ السلام کے ساتھ تھا۔

اَنْ تَكُوْنَ مِثْلِيْ بِمَنْزِلَةِ هَارُوْنَ۔

حضرت موسیٰ علیہ السلام طور پر گئے تو حضرت ہارون علیہ السلام کو اپنا خلیفہ بنا کر گئے۔ میں تبوک کے لئے آیا تھا میں مدینہ میں اپنا خلیفہ بنایا، وہ مرتبہ جو ہارون کا تھا خلیفہ ہونے کا وہ مرتبہ تمہارا ہے۔

ایک وہم ہو سکتا تھا کہ ہارون نبی ہیں تو علی بھی نبی ہو جائے۔ وہم کی جڑ کاٹ دی فرمایا!

لَا نَبِيَّ بَعْدِي۔

”میرے بعد کوئی نبی نہیں ہو سکتا۔“

پھر مرزا نبی کیسے ہو سکتا ہے؟ حدیث شریف میں ہے حضور ﷺ فرماتے ہیں کہ بنی اسرائیل میں دوسرے انبیاء کرام علیہم السلام کے بعد نبی آتے رہے لیکن میرے بعد خلیفے ہوں گے۔ تم ان کی تابعداری کرنا، کیسا حکم ہے۔ پس جس کی پہلے بیعت ہو جائے اس کی اطاعت کرنا۔ اس کے خلاف دوسرا کھڑا ہو جائے تو اس کے خلاف

جہاد کرنا۔ کس طرح وضاحت کر دی، پہلے نبیوں کے بعد نبی آتے رہے میرے بعد خلیفے ہوں گے۔

کثرت سے آئیں گے

اچھے بھی ہوں گے

برے بھی ہوں گے

اطاعت کرنا

خلاف اٹھ کھڑے نہ ہونا اگر وہ زیادتی کریں گے تو اللہ تعالیٰ خود ان سے پوچھ لے گا۔ اگر حضور ﷺ کے بعد نبی نے آنا ہوتا تو نبی کا ذکر کرتے خلفاء کا ذکر نہ کرتے۔ حضرت عمر فاروق رضی اللہ عنہ تورات کے ورق لے آئے۔ حضور ﷺ کے سامنے بیٹھ کر پڑھنے لگے۔ حضور ﷺ کا چہرہ سرخ ہو گیا۔

حضرت ابو بکر صدیق رضی اللہ عنہ نے کہا، کیا تم دیکھتے نہیں حضور ﷺ ناراضگی کا اظہار کر رہے ہیں۔ حضرت عمر فاروق رضی اللہ عنہ خاموش ہو گئے۔ عرض کی تورات اس لئے نہیں پڑھ رہا کہ مجھے آپ کی نبوت میں شک ہے، بلکہ میں تو آپ ﷺ کی شان تلاش کر رہا ہوں۔ حضور ﷺ نے فرمایا! اگر موسیٰ علیہ السلام ظاہر ہو جائیں تم ان کی اتباع کرو تو گمراہ ہو جاؤ گے۔

حضرت موسیٰ علیہ السلام اگر آج زندہ ہو جائیں تو وہ میری اتباع کریں گے۔ ظاہر ہوا کہ حضور ﷺ کے بعد کوئی نبی نہیں۔ حضرت موسیٰ علیہ السلام اگر زندہ ہوتے میری غلامی کے سوا ان کو کوئی چارہ نہ ہوتا۔

حضور ﷺ نے ارشاد فرمایا! حضرت عیسیٰ علیہ السلام تشریف لائیں گے۔ سب سے پہلے جو کام آپ کا ہوگا گرجوں پر جو صلیبوں کے نشان ہیں ان صلیبوں کو توڑ

کر سارے گرجوں کو مسجدیں بنائیں گے۔

عیسیٰ علیہ السلام کی تبلیغ نہیں کریں گے..... اسلام کی تبلیغ کریں گے۔

اپنا کلمہ نہیں پڑھیں گے..... حضور ﷺ کا کلمہ پڑھیں گے

انجیل کا درس نہیں دیں گے..... قرآن مجید کا درس دیں گے

حضور ﷺ فرماتے ہیں کہ حضرت عیسیٰ علیہ السلام میرے امتی کے پیچھے کھڑے

ہو کر نماز پڑھیں گے۔ جس کے امتی کے پیچھے رسول نماز پڑھ رہا ہے۔ اس امتی کے

رسول کا مقام کیا ہوگا۔

حضرت عیسیٰ علیہ السلام حضور ﷺ کے خلیفہ ہوں گے۔ جب نبی آئے تو وہ

خلیفہ بن کر رہے۔ امتی پھر نبی کیسے بن سکتا ہے؟ حضور ﷺ فرماتے ہیں کہ

كَيْفَ أَنْتُمْ إِذَا أَنْزَلَ عِيسَى ابْنُ مَرْيَمَ فَيُكْمَدُ وَإِمَامُكُمْ
مِنْكُمْ۔

”اس وقت تمہارا کیا حال ہوگا جب عیسیٰ علیہ السلام تم میں نازل

ہوں گے۔ اور امام تم میں سے ہوگا۔“

یعنی تمہارے دل کی کیا بہاریں ہوں گی کیا خوشیاں ہوں گی کہ عیسیٰ علیہ السلام تم

میں تشریف لائیں گے اور امام تم میں سے ہوگا۔ حضرت عیسیٰ علیہ السلام نکاح کریں گے۔

وصال کے بعد میرے روضے میں دفن کئے جائیں گے۔

مرزائی کہتے ہیں ہم مسلمان ہیں:

مرزائی سادہ لوح مسلمانوں کو کہتے ہیں کہ

ہم مسلمانوں کی طرح نماز پڑھتے ہیں

مسلمانوں کی طرح قرآن پڑھتے ہیں

سلطان غیرت رسول میں پارے کی طرح تڑپنے لگتا ہے۔ سلطان نور الدین دھاڑیں مار مار کر روتا ہے۔ عرض کرتا ہے حضور ﷺ میرے زندہ ہوتے ہوئے آپ ﷺ کو کوئی تکلیف پہنچائے یہ کیسے ہو سکتا ہے؟ وہ ایک لشکر لے کر گھوڑے کو بجلی کی طرح دوڑاتا ہوا مدینہ منورہ کی طرف روانہ ہوتا ہے۔

سلطان مدینے پہنچ کر اعلان کرتا ہے کہ سب لوگ ہمیں ملنے آئیں ہم انہیں انعام دیں گے۔ سب آئے لیکن وہ ملعون و مردود شیطان نہ آئے۔ سلطان نور الدین نے پوچھا کہ کوئی پیچھے تو نہیں رہ گیا۔ بتایا گیا کہ دو آدمی ہیں جو بڑے متقی اور پرہیزگار ہیں۔ ہر وقت اللہ اللہ کرتے رہتے ہیں، وہ نہیں آئے باقی سب آگئے ہیں۔ کہا کہ انہیں بھی لایا جائے۔ جب وہ مردود آئے سلطان نور الدین فوراً پہچان گیا کہ یہی وہ دونوں ملعون مردود ہیں جو سرکار مدینہ ﷺ نے خواب میں مجھے دکھائے تھے۔

المختصر انہوں نے سلطان کے سامنے اقرار کیا کہ ہمیں یہود و نصاریٰ نے اس لئے بھیجا ہے تاکہ ہم حضور ﷺ کا جسد اطہر نکال کر لے جائیں۔ سلطان نے انہیں قتل کر دیا۔ لاشوں کو آگ لگوا کر خاکستر کر دیا۔ سلطان پوری دنیا کو بتا دیتا ہے کہ اگر سرکار مدینہ ﷺ کا غلام زندہ ہو تو وہ دشمن رسول کو اس طرح کیفر کر دار تک پہنچاتا ہے۔ پھر سلطان نے روضہ رسول کے ارد گرد گہری خندق کھدوائی۔ اسے پتھروں اور سیسے سے بھر دیا، تاکہ قیامت تک آئندہ کوئی ایسی حرکت نہ کر سکے۔

(راحۃ القلوب)

یہ دونوں مردود اور ملعون مدینہ منورہ میں مسلمان بن کر داخل ہوئے۔ مسلمانوں کے سامنے اللہ تعالیٰ کو ایک مانتے تھے۔ قرآن کریم کی تلاوت کرتے

مسلمانوں کی طرح قربانی کرتے ہیں
ہم اپنی عبادت گاہ کو مسجد کہتے ہیں
ہم مسلمانوں کی طرح حج کرتے ہیں
زکوٰۃ دیتے ہیں

پھر ہم کافر کیسے ہو گئے؟ ہمارے سارے کام اور سارے عقائد تو
مسلمانوں والے ہیں۔

سلطان نور الدین زنگی:

آپ ذرا غور کریں کہ حضرت سلطان نور الدین زنگی رحمۃ اللہ علیہ کے دور میں
ایک ہولناک سازش کے تحت یہود و نصاریٰ نے اپنے دو جاسوس مدینہ منورہ بھیجے
تاکہ وہ نعوذ باللہ روضہ رسول کو سرنگ لگا کر نبی اکرم صلی اللہ علیہ وسلم کے جسد اطہر کو نکال کر لے
جائیں۔ اس ہولناک کام کے لئے وہ دونوں عیسائی مسلمانوں کا روپ دھار کر
مدینہ منورہ پہنچے اور مسلمانوں سے گھل مل گئے۔ روضہ رسول کے پاس ڈیرہ لگایا اور
مختلف عبادات میں مشغول رہتے اور جو نہی رات کی سیاہی ہر طرف پھیلتی ہے
دونوں عیسائی جاسوس سیاہ باطن روضہ رسول کو سرنگ لگاتے۔ جو مٹی نکلتی اسے جنت
البتیع میں پھینک آتے۔ صبح ہونے پر سرنگ والی جگہ پر چٹائیاں بچھا کر سرنگ والے
حصہ کو چھپا لیتے۔

سرنگ جب کافی گہری ہو گئی تو ایک رات رحمت دو عالم صلی اللہ علیہ وسلم سلطان نور
الدین زنگی رحمۃ اللہ علیہ کو خواب میں ملتے ہیں اور سلطان نور الدین رحمۃ اللہ علیہ سے ارشاد
فرماتے ہیں کہ یہ دونوں مجھے تکلیف پہنچا رہے ہیں۔ انہیں جلد گرفتار کرو۔ سرکار
مدینہ صلی اللہ علیہ وسلم! ان دونوں مردودوں کی شکلیں بھی سلطان نور الدین کو دکھاتے ہیں۔

سلطان غیرت رسول میں پارے کی طرح تڑپنے لگتا ہے۔ سلطان نور الدین دھاڑیں مار مار کر روتا ہے۔ عرض کرتا ہے حضور ﷺ میرے زندہ ہوتے ہوئے آپ ﷺ کو کوئی تکلیف پہنچائے یہ کیسے ہو سکتا ہے؟ وہ ایک لشکر لے کر گھوڑے کو بجلی کی طرح دوڑاتا ہوا مدینہ منورہ کی طرف روانہ ہوتا ہے۔

سلطان مدینے پہنچ کر اعلان کرتا ہے کہ سب لوگ ہمیں ملنے آئیں ہم انہیں انعام دیں گے۔ سب آئے لیکن وہ ملعون دو مرد و دو شیطان نہ آئے۔ سلطان نور الدین نے پوچھا کہ کوئی پیچھے تو نہیں رہ گیا۔ بتایا گیا کہ دو آدمی ہیں جو بڑے متقی اور پرہیزگار ہیں۔ ہر وقت اللہ اللہ کرتے رہتے ہیں، وہ نہیں آئے باقی سب آ گئے ہیں۔ کہا کہ انہیں بھی لایا جائے۔ جب وہ مرد و دو آئے سلطان نور الدین فوراً پہچان گیا کہ یہی وہ دونوں ملعون مرد و دو ہیں جو سرکار مدینہ ﷺ نے خواب میں مجھے دکھائے تھے۔

المختصر انہوں نے سلطان کے سامنے اقرار کیا کہ ہمیں یہود و نصاریٰ نے اس لئے بھیجا ہے تاکہ ہم حضور ﷺ کا جسد اطہر نکال کر لے جائیں۔ سلطان نے انہیں قتل کر دیا۔ لاشوں کو آگ لگوا کر خاکستر کر دیا۔ سلطان پوری دنیا کو بتا دیتا ہے کہ اگر سرکار مدینہ ﷺ کا غلام زندہ ہو تو وہ دشمن رسول کو اس طرح کیفر کردار تک پہنچاتا ہے۔ پھر سلطان نے روضہ رسول کے ارد گرد گہری خندق کھدوائی۔ اسے پتھروں اور سیسے سے بھر دیا، تاکہ قیامت تک آئندہ کوئی ایسی حرکت نہ کر سکے۔

(راحۃ القلوب)

یہ دونوں مرد و دو اور ملعون مدینہ منورہ میں مسلمان بن کر داخل ہوئے۔ مسلمانوں کے سامنے اللہ تعالیٰ کو ایک مانتے تھے۔ قرآن کریم کی تلاوت کرتے

تھے۔ حضور ﷺ کی نبوت کا اعلان بھی کرتے تھے۔ مسلمانوں کے سامنے کلمہ لَا إِلَهَ

إِلَّا اللَّهُ مُحَمَّدٌ رَّسُولُ اللَّهِ پڑھتے تھے۔ وہ ملعون نصرانی

نمازیں بھی پڑھتے تھے

نماز جمعہ بھی پڑھتے تھے

صدقہ و خیرات بھی کرتے تھے

سر پر زلفیں بھی رکھتے تھے

ان مردودوں نے داڑھیاں بھی رکھی ہوئی تھیں

سروں پر عمامے اور پگڑیاں باندھتے تھے

میں آپ سے پوچھتا ہوں کیا وہ مسلمان تھے؟ نہیں بلکہ کچے

کافر تھے

مردود تھے

ملعون تھے

منحوس تھے

بے ایمان تھے

بالکل اسی طرح قادیانی کافر مسلمانوں کا روپ دھار کر مسلمانوں میں

داخل ہو گئے ہیں۔ یہ مرزا غلام احمد قادیانی کو اپنا نبی مانتے ہیں۔

یہ کافر ہیں

مرتد ہیں

واجب القتل ہیں

یہ مرزائی اسلام کے نام پر اپنی کفریہ تبلیغ کرتے ہیں۔ اسلام کے نام پر

لوگوں کو مرتد بناتے ہیں۔ مسلمانوں میں رہ کر ان کے راز باہر منتقل کرتے ہیں۔ این

جی اوز کے ذریعے غریبوں کے سینوں سے ایمان نکال لیتے ہیں۔ اپنی تعلیمی پالیسی کے تحت سکول کھول کر مسلمانوں کی نسل کو مرتد بناتے ہیں۔

مرزا غلام احمد قادیانی جھوٹا ہے:

مرزا غلام احمد قادیانی کے جھوٹا ہونے کی بڑی آسان دلیل یہ ہے کہ کسی نبی کے نام میں غلام کا لفظ نہیں آتا۔ جس کے نام میں غلام کا لفظ ہو وہ اور کچھ ہو سکتا ہے لیکن نبی نہیں ہو سکتا۔

نبی غلام نہیں ہوتا

نبی تو آقا ہوتا ہے

اور جو نبی کا نام ہوتا ہے۔ اس سے پہلے اور کسی کا نام نہیں ہوتا۔ نبی سے پہلے اس کا کوئی ہم نام نہیں ہوتا۔

.....	حضرت آدم علیہ السلام سے پہلے		کسی کا نام آدم نہیں تھا
.....	حضرت نوح علیہ السلام سے پہلے		کسی کا نام نوح نہیں تھا
.....	حضرت ابراہیم علیہ السلام سے پہلے		کسی کا نام ابراہیم نہیں تھا
.....	حضرت موسیٰ علیہ السلام سے پہلے		کسی کا نام موسیٰ نہیں تھا
.....	حضرت عیسیٰ علیہ السلام سے پہلے		کسی کا نام عیسیٰ نہیں تھا
.....	حضرت محمد صلی اللہ علیہ وسلم سے پہلے		کسی کا نام محمد نہیں تھا
.....	حضرت احمد سے پہلے		کسی کا نام احمد نہیں تھا

یعنی نبی اپنے نام کا خود افتتاح کرتا ہے۔ جو نبی کا نام ہوتا ہے اس سے پہلے وہ کسی کا نام نہیں ہوتا۔ اور مرزا غلام احمد سے پہلے کتنے لوگوں کے نام غلام احمد گزرے ہیں۔ نبی اپنے نام سے پہچانا جاتا ہے۔ نبی اپنے کام سے پہچانا جاتا ہے۔

نبی کے جسم میں کوئی عیب نہیں ہوتا کوئی نقص نہیں ہوتا۔ اگر جسم میں عیب ہو تو نبی نہیں ہوتا۔ مرزا غلام احمد قادیانی میں ہزاروں عیب تھے۔

اس کو کئی بیماریاں لگی ہوئی تھیں

مرزا کو دماغی بیماری تھی

اس کی آنکھیں میڑھی تھیں

سچے نبی کے تمام اعضا سالم ہوتے ہیں۔ اللہ تعالیٰ کو یہ بات گوارا نہیں کہ

نبی میرا ہو اور کوئی اس میں عیب تلاش کرے۔

نبی لنگڑا نہیں ہوتا

نبی نابینا نہیں ہوتا

نبی معذور نہیں ہوتا

بلکہ نبی کی نگاہ معذور پر پڑ جائے تو وہ صحیح الاعضا بن جاتا ہے

حضرت یعقوب علیہ السلام پیدائشی نابینا نہیں تھے۔ رو رو کر آنکھوں کی بصارت

زائل ہو گئی۔ ہمیشہ نابینا نہیں رہے۔ وقتی طور پر نابینا ہوئے۔ اللہ تعالیٰ نے ان کو

بصارت پھر واپس کر دی۔ نبی کی عظمت تو بڑی واضح ہے۔

نبی مجنوں نہیں ہوتا

نبی جادوگر نہیں ہوتا

نبی کو اباسی نہیں آتی

نبی کو انگڑائی نہیں آتی

خوابوں میں نبی ناپاک نہیں ہوتا

اللہ تعالیٰ کے سچے نبی کو احتلام نہیں ہوتا

جسے احتلام ہو وہ نبی نہیں ہوتا احتلام شیطانی اثر کا نتیجہ ہے۔ نبی شیطانی اثرات سے پاک ہوتا ہے۔ اُمتی کا نکاح ٹوٹ جاتا ہے۔ اللہ تبارک و تعالیٰ کے سچے نبی کا وصال ہو جائے نکاح نہیں ٹوٹتا۔ یہ جھوٹے نبی کو ماننے والے مرزائی نبی کی عظمتوں سے ناواقف ہیں، نبی کے نام کے دو جز نہیں ہوتے۔ ایک جز ہوتا ہے۔ جیسے۔

آدم

شیث

نوح

زکریا

یحییٰ

ابراہیم

اسحق

یعقوب

موسیٰ

عیسیٰ

محمد

مرزے کے نام کے دو جز ہیں غلام احمد جو غلام ہو وہ نبی نہیں ہو سکتا۔

اعلیٰ حضرت شاہ احمد رضا خاں بریلوی فرماتے ہیں:

سر عرش پر ہے تیری گزر دل پرش پر ہے تیری نظر

ملکوت ملک میں کوئی شئی نہیں وہ جو تجھ پہ عیاں نہیں

مرزائی ہرگز مسلمان نہیں ہیں:

مسلمان سادگی کی بنا پر قادیانیوں کو مسلمان ہی سمجھتے ہیں حالانکہ قادیانی ہرگز ہرگز مسلمان نہیں ہیں۔

حضرت محمد رسول اللہ ﷺ پر ایمان لے آیا تو یہ مسلمان کہلائے گا۔
عیسائیوں کی جماعت سے نکل جائے گا۔ اسی طرح یہ بات سمجھ لیں کہ یہی شخص مرزا غلام احمد قادیانی پر ایمان لے آیا اور قادیانی کو اپنا نبی مان لیا تو اب یہ مسلمان نہ رہا بلکہ مرزائی ہو گیا۔ مرزا غلام احمد قادیانی پر ایمان لانے والے نے محمد رسول اللہ ﷺ کا انکار نہیں کیا، لیکن مرزے پر ایمان لانے کی وجہ سے

دائرہ اسلام سے خارج ہو گیا

امت مسلمہ سے خارج ہو گیا

مرتد ہو گیا

واجب القتل ہو گیا

قادیانی ہرگز ہرگز مسلمان نہیں ہیں

سرکارِ مدینہ حضرت محمد مصطفیٰ ﷺ پر ایمانہ کا ایک شخص ایمان لایا جس کا نام

مسلمہ تھا، بعد میں اس نے جھوٹی نبوت کا دعویٰ کر دیا۔

قرآن کریم پر ایمان رکھتا تھا

احادیث کو مانتا تھا

تاریخ میں یہ بات موجود ہے کہ اذان یہی پڑھتا تھا جو ہم پڑھتے ہیں۔

اذان میں اَشْهَدُ اَنَّ مُحَمَّدًا رَّسُوْلُ اللّٰہِ پڑھواتا تھا اور نبوت کا دعویٰ کر بھی تھا۔ امیر

المومنین خلیفۃ المسلمین حضرت ابوبکر صدیق رضی اللہ عنہ نے ایک لشکر بھیجا اس کے ساتھ

جنگ کرنے کے لئے۔ صحابہ کرام رضی اللہ عنہم نے اسے قتل کر دیا۔ جو اس کے ماننے والے تھے ان کو بھی قتل کر دیا۔

نہ ان کی اذانوں کو دیکھا

نہ ان کی نمازوں کو دیکھا

نہ قرآن کی تلاوت کو دیکھا

بلکہ ان کو یہ تیغ کیا اور واصل جہنم کیا۔ غور کریں مرزائیوں کے دھوکے میں آنے کی وجہ دین سے دوری ہے۔ صحابہ کرام رضی اللہ عنہم نے حضور ﷺ کے دشمنوں کو مٹایا۔ مرزائی سرکار مدینہ ﷺ کے دشمن ہیں۔ اللہ تعالیٰ کے باغی ہیں۔ صحابہ کرام رضی اللہ عنہم نے دشمنوں کا صفحہ ہستی سے خاتمہ کر دیا۔ مرزائیوں کا بھی خاتمہ ہونا چاہئے۔

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا میری اور مجھ سے پہلے انبیاء کرام رضی اللہ عنہم کی مثال ایسی ہے جیسے کسی نے گھر بنایا اور اسے خوب سجایا مگر اس کے کناروں میں سے ایک کنارے میں ایک اینٹ کی جگہ خالی چھوڑ دی۔ پس لوگ اسے دیکھنے آتے اور خوش ہوتے اور کہتے کہ یہ ایک اینٹ بھی کیوں نہ رکھ دی گئی۔ آپ ﷺ نے ارشاد فرمایا! میں نے اس خالی جگہ کو پُر کر دیا اور میں خاتم النبیین ہوں۔ (بخاری شریف)

حدیث شریف سے یہ بات واضح ہوتی ہے کہ سرکار مدینہ ﷺ پر ہر لحاظ سے سلسلہ نبوت ختم ہو چکا ہے۔ حضور ﷺ کے بعد جو نبوت کا دعویٰ کرے وہ کذاب ہے۔ چودہ سو سال کی تاریخ اس پر گواہ ہے جب بھی کسی نے نبوت کا دعویٰ کیا جمہور علماء کرام رضی اللہ عنہم نے اس کے مرتد ہونے کا فتویٰ دیا۔

حضور ﷺ کے بعد کسی لحاظ سے بھی کوئی شخص نبی نہیں ہو سکتا جو بھی نبی

کا دعویٰ کرے گا وہ

جھوٹا ہے

کذاب ہے

دجال ہے

امت مسلمہ پر اس کا انکار لازم ہے

اور امت مسلمہ کو اس کے خلاف جہاد کرنا ضروری ہے

مرزائیوں کا بائیکاٹ جائز ہے:

قرآن کریم میں اللہ تعالیٰ ارشاد فرماتا ہے:

وَعَلَى الثَّلَاثَةِ الَّذِينَ خَلَفُوا طَحْتِي إِذَا ضَاقَتْ عَلَيْهِمُ الْأَرْضُ
بِمَا رَحَبَتْ وَضَاقَتْ عَلَيْهِمْ أَنْفُسُهُمْ وَظَنُّوا أَنْ لَا مَلْجَأَ مِنْ
اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ
الرَّحِيمُ ○ (پ ۱۱ ع ۳ سورۃ التوبہ آیت ۱۱۸)

”اور ان تین پر جو موقوف رکھے گئے تھے۔ یہاں تک کہ جب
زمین اتنی وسیع ہو کر ان پر تنگ ہو گئی اور وہ اپنی جان سے تنگ
آئے اور انہیں یقین ہوا کہ اللہ سے پناہ نہیں مگر اسی کے پاس
پھر ان کی توبہ قبول کی کہ تائب رہیں بے شک اللہ ہی توبہ قبول
کرنے والا مہربان ہے۔“ (ترجمہ کنز الایمان)

جب غزوہ تبوک میں جانے سے تین صحابہ کرام رضی اللہ عنہم

حضرت کعب ابن مالک رضی اللہ عنہ

حضرت ہلال بن امیہ رضی اللہ عنہ

حضرت مرارہ بن ربیع رضی اللہ عنہ

یہ سوچ کر پیچھے رہ گئے ابھی یہ کام کر لیں، ہمارے پاس تیز رفتار سواری ہے پہنچ جائیں گے، لیکن سستی ہو گئی جانہ سکے، جنگ میں شریک نہ ہو سکے۔

جب حضور ﷺ غزوہ تبوک سے واپس مدینے تشریف لے آئے تو یہ تینوں صحابہ کرام رضی اللہ عنہم حضور ﷺ کی بارگاہ میں حاضر ہوئے اور عرض کیا ہم سے سستی ہو گئی ہے۔ یہ صحابہ کرام رضی اللہ عنہم جنگ بدر میں بھی شریک ہو چکے تھے۔ جلیل القدر صحابہ کرام رضی اللہ عنہم تھے۔ فرمایا! تمہارا معاملہ میں اللہ تعالیٰ کے سپرد کرتا ہوں لیکن آج کے بعد تم تینوں کا بایکات ہوگا۔ آج سے تمہارے ساتھ

سلام بند

کلام بند

اٹھنا بند

بیٹھنا بند

تمام مسلمان ان کا مکمل بایکات کر دیں
سرکار مدینہ ﷺ کا یہ فرمان سن کر تمام مسلمانوں نے تینوں سے بایکات
کردیا۔

کھانا پینا

ملنا جلنا

بالکل بند کر دیا

یہ بایکات چالیس دن تک رہا۔ تینوں صحابہ کرام رضی اللہ عنہم کو بلا کر فرمایا آج
سے تمہاری بیویاں بھی تم سے بایکات کریں گی۔ بیویوں نے اس فیصلے پر لبیک کہا۔

عرض کیا یا رسول اللہ ﷺ! ہماری طرف سے بھی بائیکاٹ رہے گا۔ پچاس دن گزر گئے تو سرکارِ مدینہ ﷺ نے فرمایا: میرے صحابہ اَبَشْر، بشارت ہو۔ آج سے تمہارا بائیکاٹ ختم کیا جاتا ہے۔ یہ بائیکاٹ اتنا سخت تھا کہ حضرت کعب بن لُہیؓ فرماتے ہیں کہ ایک دن اپنے چچا زاد بھائی ابو قتادہ کے باغ میں گیا اور کہا السلام علیکم! تو انہوں نے منہ پھیر لیا۔

اور سلام کا جواب نہ دیا، نہ میری طرف متوجہ ہوئے۔ میں نے کہا کیا میں مسلمان نہیں ہوں تو انہوں نے جواب دیا!

اللہ ورسولہ أعلم۔

”اللہ جانے یا اس کا رسول جانے۔“

حضرت کعب بن لُہیؓ فرماتے ہیں کہ جواب سن کر میری آنکھوں سے آنسو جاری ہو گئے۔

یہ بائیکاٹ صرف اس لئے ہوا کہ جہاد میں شریک ہونے میں سستی ہو گئی تھی۔ مرزائیوں کا کیوں بائیکاٹ نہیں ہو سکتا۔ یہ تو بنیادی طور پر جہاد سے انکار کرتے ہیں۔ ان کا بائیکاٹ تو بدرجہ اولیٰ ہونا چاہئے۔ مرزائی تو ختم نبوت کا بھی انکار کرتے ہیں۔ مرزا غلام احمد قادیانی کہتا ہے!

جو مجھے نبی نہ مانے وہ کنجریوں کی اولاد ہے

جو مسلمان عورتیں مجھے نہ مانیں وہ کتوں کی اولاد ہیں

جو مرد مجھے نبی نہیں مانتے وہ جنگلوں کے سور ہیں۔

(نبوت حاضر ہیں ص ۳۹۲ بحوالہ روحانی خزائن)

دیکھو یہ مسلمانوں کو کیا کہتا ہے۔ اس کے بعد بھی اگر کسی مسلمان کی غیرت

گوارا کر سکتی ہے کہ وہ ان سے لین دین کرے تو پھر کرتا رہے لیکن اسلام مسلمانوں کو اجازت نہیں دیتا۔ مسلمانوں پر لازم ہے کہ ان کا بایکاٹ کریں۔

حضرت ابو بکر صدیق رضی اللہ عنہ کو بیٹے عبدالرحمن نے کہا بدر کے میدان میں آپ میری تلوار کی زد میں آگئے تھے لیکن میں نے اپنی تلوار کا رخ موڑ لیا اور واپس ہو گیا۔ حضرت ابو بکر رضی اللہ عنہ نے فرمایا بیٹا! اگر تم میری تلوار کی زد میں آجاتے تو میں تمہاری گردن اڑا دیتا۔ اس لئے کہ جو مصطفیٰ ﷺ کا نہیں وہ میرا نہیں ہے۔

حضرت اُمّ حبیبہ رضی اللہ عنہا کے پاس ان کے والد ابوسفیان آئے ملنے کی لئے اور اس بستر پر بیٹھنے لگے جس پر حضور ﷺ بیٹھتے تھے۔ حضرت اُمّ حبیبہ رضی اللہ عنہا نے بستر جلدی سے پیٹ دیا۔

فرمایا آپ اس بستر پر نہیں بیٹھ سکتے۔ اس پر اللہ تعالیٰ کے حبیب بیٹھتے ہیں یہ غیرت حضرت اُمّ حبیبہ رضی اللہ عنہا کی ہے لیکن مسلمانوں کی یہ غیرت ختم ہوتی جا رہی ہے۔ اللہ تعالیٰ مسلمانوں کو یہ غیرت عطا کرے۔

وائے ناکامی متاع کارواں جاتا رہا

اور کارواں کے دل سے احساس زیاں جاتا رہا

مرزائیوں کے مشہور اعتراضات اور اس کے جوابات:

مرزائیوں کا اعتراض یہ ہے کہ خاتم کا معنی آخر نہیں، بلکہ خاتم کا معنی مُہر ہے اور مُہر نبوت کا معنی ہے جس پر آپ کی مُہر لگ جاتی ہے وہ نبی بن جاتا ہے۔ سو غلام احمد قادیانی پر بھی مُہر لگ گئی اور وہ نبی بن گئے۔

اس کا جواب یہ ہے کہ خاتم کا یہ معنی کرنا درست نہیں ہے۔ اگر خاتم کا معنی

مہر ہو تو اس کا مطلب یہ ہوگا کہ جب کسی چیز کو بند کر کے اس پر مہر لگا دی جائے تو اس میں اور کوئی چیز داخل نہیں ہو سکتی، سو نبوت کو بند کر کے اس پر آپ کی مہر لگا دی گئی اب نبوت میں کوئی اور چیز داخل نہیں ہو سکتی۔

مرزائیوں کے دعویٰ کے مطابق یہ فرض محال ختم نبوت کا معنی مہر تصدیق ہو اور اس کا معنی یہ ہو کہ جس پر حضور ﷺ مہر لگا دیتے ہیں وہ نبی بن جاتا ہے۔ تو پھر صحابہ کرام رضی اللہ عنہم پر یہ مہر لگتی اور صحابہ کرام رضی اللہ عنہم نبی بنتے نہ کہ مرزا بنتا۔ نبی بنانا اور رسول بھیجنا یہ اللہ تعالیٰ کا کام ہے۔ حضور ﷺ کا یہ منصب نہیں ہے کہ وہ اپنی مہر لگا کر کسی کو نبی بنا کر بھیج دیں۔

دوسرا اعتراض:

لَا نَبِيَّ بَعْدِي میں نفی کمال کی ہے۔

اس کا جواب اس طرح کوئی کہہ سکتا ہے۔ لَا إِلَهَ إِلَّا اللَّهُ میں لَا نفی کمال کے لئے ہے۔ اللہ تعالیٰ کے علاوہ کامل خدا کوئی نہیں ناقص خدا موجود ہیں۔

اس کا حل یہ ہے لَا کا نفی جنس کے لئے ہونا حقیقی معنی ہے۔ جب تک

حقیقت محال نہ ہو۔ مجاز پر محمول نہیں کیا جاسکتا..... لَا نَبِيَّ بَعْدِي..... حقیقت مُتَعَدِّر نہیں ہے..... اس لئے اس کا معنی ہے..... میرے بعد کوئی نبی نہیں ہوگا۔

مرزائیوں کا اعتراض:

حدیث شریف میں ہے کہ

جب کسریٰ مر جائے گا تو اس کے بعد کوئی کسریٰ نہیں ہوگا۔

جب قیصر مر جائے گا اس کے بعد کوئی قیصر نہیں ہوگا۔

(مسلم ج ۲ ص ۳۹۶)

کسریٰ ایران کے بادشاہ کو اور قیصر روم کے بادشاہ کو کہتے ہیں اور ان کے بعد بھی ایران اور روم کے بادشاہ ہوتے رہے۔

جواب:

حدیث کا معنی یہ ہے کہ جس طرح حضور ﷺ کے زمانے میں کسریٰ ایران کا بادشاہ تھا اور قیصر روم کا بادشاہ تھا۔ اس طرح وہ بعد میں بادشاہ نہیں ہوں گے اور اسی طرح ہوا کسریٰ کا ملک ٹکڑے ٹکڑے ہو گیا اور قیصر شکست کھا کر شام سے بھاگ گیا اور مسلمانوں نے ان دونوں ملکوں کو فتح کر لیا۔ خلاصہ یہ ہے بعد میں اس نام کے بادشاہ نہیں گزرے۔ (تبیان القرآن ج ۹)
مرزے کی پیش گوئیاں جھوٹی نکلیں:

مرزا کہتا ہے ”ہم مکہ میں مریں گے یا مدینہ میں“

(تذکرہ مجموعہ الہامات ص ۵۸۳ بحوالہ ثبوت حاضر ہیں ص ۳۹۰)

مرزا کی یہ پیش گوئی غلط ثابت ہوئی۔ مرزا قادیانی برائڈر تھ روڈ لاہور کی احمدیہ بلڈنگ میں ۲۶ مئی ۱۹۰۸ء کو مراۓ اور لاش ریل گاڑی پر قادیان بھجوائی گئی۔
قادیانی کہتے ہیں اس سے مراد مکی یا مدنی فتح ہے۔

یہ دجل ہے

یہ جھوٹ ہے

دنیا کی کسی لغت میں موت کا معنی فتح نہیں ہے۔ اگر موت کا معنی فتح ہے تو سب مرزائی زہر کھا کر مر جائیں تاکہ سب کی فتح ہو جائے۔ مرزا قادیانی نے کہا محمدی بیگم سے میری شادی ہوگی۔

ہر ممکن کوشش کی

ترغیب دی

لاج دیا

ڈرانے اور دھمکانے کا ہر حربہ استعمال کیا
مگر ناکام رہا وہ ایمان کی پکی تھی۔ اس نے کہا اس نکھٹو بے ایمان کے
ساتھ میں نکاح نہیں کروں گی۔

آخر محمدی بیگم کی شادی اس کے رشتہ دار سلطان احمد کے ساتھ ہو گئی۔ مرزا
قادیانی کا جھوٹ ثابت ہو گیا۔

(تذکرہ مجموعہ الہامات ص ۲۰۷ بحوالہ ثبوت حاضر ہیں ص ۴۳۶)

سرکار مدینہ ﷺ کی سچی پیش گوئی:

حضور ﷺ جب ہجرت فرما کر مدینے تشریف لے جا رہے تھے۔ ابو جہل
نے اعلان کیا جو محمد ﷺ کو تلاش کر کے لائے گا میں اس کو انعام دوں گا۔ سراقہ
گھوڑے پر سوار ہو کر پیچھے گیا، تاکہ انعام حاصل کرے۔ سراقہ اسی راستے پر پہنچ
گیا جس پر حضور ﷺ جا رہے تھے۔ حضرت ابو بکر صدیق رضی اللہ عنہ نے دیکھا عرض کی آقا
سراقہ آگیا۔ فرمایا خوف مت کرو۔ اگر اس کے پاس تلوار ہے تو رب ہمارے ساتھ
ہے۔ سراقہ قریب پہنچ گیا۔

اس کا گھوڑا زمین میں دھنس گیا۔ سراقہ نے حضور ﷺ سے معافی مانگی۔
فرمایا! جاؤ میں نے تمہیں معاف کر دیا۔

دشمن آجائے تو چادر بھی بچھا دیتے ہیں

گالیاں دیتا ہے کوئی تو بھی دعا دیتے ہیں

گھوڑا باہر آ گیا۔ سراقہ نے کہا یہ بائی چانس ہو گیا ہے۔ پھر پیچھے آیا۔

گھوڑا پھر زمین میں دھنس گیا۔ پھر معافی مانگی، حضور ﷺ نے پھر معاف کر دیا۔

شیطان نے وسوسہ ڈالا موقع پھر ہاتھ نہیں آئے گا۔ سراقہ پھر آیا تو سراقہ کا گھوڑا پھر زمین میں دھنس گیا۔ سراقہ کو یقین ہو گیا کہ میں غالب نہیں آ سکتا۔ میرا گھوڑا حضور ﷺ کی وجہ سے زمین میں دھنسا ہے۔ سراقہ نے پھر معافی مانگی عرض کی اب پیچھے نہیں آؤں گا واپس جا کر کسی کو نہیں بتاؤں گا۔ آپ ﷺ نے فرمایا جاؤ میں نے تمہیں معاف کر دیا۔ سراقہ جب واپس جانے لگا سرکارِ مدینہ ﷺ نے ارشاد فرمایا سراقہ! میں تیرے ہاتھوں میں شہنشاہِ ایران کے کنگن دیکھ رہا ہوں، پیش گوئی فرمائی۔

وقت گزرتا گیا سراقہ مسلمان ہو گئے۔ حضرت عمر رضی اللہ عنہ کا دور آ گیا۔ سراقہ ایک مرتبہ حضرت عمر رضی اللہ عنہ کے دور میں بیمار ہو گئے۔ صحابہ کرام رضی اللہ عنہم تمہار داری کے لئے گئے، سراقہ نے کہا صحابہ کرام رضی اللہ عنہم میرا ایمان ہے مجھے اس وقت تک موت نہیں آ سکتی جب تک میرے آقا ﷺ کی حدیث پوری نہیں ہوتی۔

ایران فتح ہوا مال غنیمت آیا، اس میں شہنشاہِ ایران کے کنگن بھی آئے جب امیر المومنین حضرت عمر رضی اللہ عنہ کی نظر کنگنوں پر پڑی فوراً کہا!
 اَیْنَ سُرَاقَہَ سراقہ کہاں ہے؟

جاؤ بلا کر لاؤ۔ ایک صحابی بلانے گئے۔ حضرت سراقہ رضی اللہ عنہ حضرت فاروق اعظم رضی اللہ عنہ کے پاس پہنچے۔ صحابہ کرام رضی اللہ عنہم تشریف فرمائیں۔ حضرت فاروق اعظم رضی اللہ عنہ نے کہا۔ اپنے ہاتھوں کو پھیلاؤ، سراقہ نے ہاتھوں کو پھیلایا، آپ نے خود کنگن پہنائے،

زمانہ بڑا پاک تھا
لوگ بڑے نیک تھے

مجمع سے ایک آواز آئی

امیر المومنین مرد کے لئے سونا پہننا حرام ہے۔ آپ خود پہنا رہے ہیں۔
فرمایا ٹھیک ہے قیامت تک تمام مسلمانوں کے لئے سونا پہننا حرام ہے لیکن سراقہ
کے لئے حلال ہے۔ ہم اگر پہنیں گے تو گناہ گار ہوں گے۔ سراقہ اگر نہ پہنے گا تو
گناہ گار ہوگا۔ (سلم شریف کتاب الفتن)

حضور ﷺ نے جو فرمایا وہ ہو کر رہا۔ حضرات انبیاء کرام علیہم السلام کے اخلاق
اتنے عظیم اور بلند ہوتے ہیں کہ اپنے بدترین مخالفین کے خلاف بھی کبھی بدزبانی نہیں
کرتے، لیکن مرزا غلام احمد قادیانی نے جو اپنے مخالفین کے خلاف زبان استعمال کی
وہ اس کا سب سے بڑا ثبوت ہے کہ مرزا قادیانی کا مقام انسانیت سے بھی کوئی
تعلق نہیں۔

ملاحظہ کریں! مسلمانوں کے خلاف ہرزاسرائی، ولد الحرام، اور ہماری فتح
کا قائل نہیں ہوگا تو صاف سمجھا جائے گا کہ اس کو ولد الحرام بننے کا شوق ہے۔ اور
حلال زادہ نہیں۔ (انوار اسلام ص ۳۰ مندرجہ روحانی خزائن جلد ۹ ص ۳۱ مرزا قادیانی بحوالہ
ثبوت حاضر ہیں ص ۳۹۱)

عیسائی، یہودی، مشرک جو میرے مخالف ہیں، ان کا نام عیسائی اور
یہودی، اور مشرک رکھا گیا ہے۔ (نزل المسح) (حاشیہ) ص ۶ مندرجہ روحانی خزائن جلد ۱۸)

مرد.....خنزیر

عورتیں.....کتیاں

دشمن ہمارے بیابانوں کے خنزیر ہو گئے اور ان کی عورتیں کتیاں سے بڑھ

گئی ہیں۔ (نجم الہدی ص ۵۳ مندرجہ روحانی خزائن جلد ۱۳ ص ۵۳ از قادیانی)

”جہنمی“ اور مجھے بشارت دی گئی ہے کہ جس نے تجھے شناخت کرنے کے بعد تیری دشمنی اور مخالفت کی وہ جہنمی ہے۔

(تذکرہ مجموعہ الہامات ص ۱۶۸ قادیانی بحوالہ ثبوت حاضر ہیں ص ۳۹۳)

اللہ تعالیٰ ہمیں قادیانیوں کے شر سے محفوظ رکھے۔

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

تیسرا خطبہ

کافروں سے تعلقات

عَنْ أَبِي سَعِيدٍ الْخُدْرِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ
مِنْ أَعْظَمِ الْجِهَادِ كَلِمَةً عَدْلٍ عِنْدَ سُلْطَانٍ جَائِرٍ

(ترمذی ج اول باب افضل الجہاد و کلمۃ عدل عند سلطان جائر)

روایت ہے حضرت ابی سعید خدری رضی اللہ عنہ سے کہ نبی ﷺ نے فرمایا سب
سے بڑا جہاد کلمۃ عدل کہنا ہے سلطان ظالم کے سامنے۔

یعنی ظالم بادشاہ کے سامنے کلمہ حق کہنا بہت بڑی بہادری اور جرأت
ہے۔ اس میں جان کا اور مال کا بھی خطرہ ہے۔ اس لئے افضل جہاد
ہے۔ اللہ تعالیٰ ظالم بادشاہ کے سامنے کلمہ حق کہنے کی سب کو توفیق عطا
فرمائے۔

﴿ کافروں سے تعلقات ﴾

قرآن مجید کی روشنی میں

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ۖ أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ
إِلَيْهِمُ بِالْمُودَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ
الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ إِنَّكُمْ كُنْتُمْ خَرَجْتُمْ جِهَادًا
فِي سَبِيلِي وَابْتِغَاءَ مَرْضَاتِي تُسِرُّونَ إِلَيْهِمُ بِالْمُودَّةِ وَأَنَا أَعْلَمُ بِمَا
أَخْفَيْتُمْ وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ ۝
إِنْ يَثْقَفُوكُمْ يَكُونُوا لَكُمْ أَعْدَاءً وَيَبْسُطُوا إِلَيْكُمْ أَيْدِيَهُمْ
وَالسِّنَنَهُمْ بِالسُّوءِ وَوَدُّوا أَنْ تُكْفَرُوا ۝ لَنْ تَنْفَعَكُمْ أَرْحَامُكُمْ
وَلَا أَوْلَادُكُمْ يَوْمَ الْقِيَمَةِ يَفْصِلُ بَيْنَكُمْ وَاللَّهُ بِمَا تَعْمَلُونَ
بَصِيرٌ ۝ (پ ۲۸ سورۃ الممتحنہ)

أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغْنَا رَسُولَهُ النَّبِيَّ الْكَرِيمُ
الْأَمِينُ وَنَحْنُ عَلَى ذَلِكَ مِنَ الشَّاهِدِينَ وَ الشَّكِرِينَ وَالْحَمْدُ لِلَّهِ
رَبِّ الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۖ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا.....

تمام حضرات ذوق اور شوق کے ساتھ محبت و عقیدت کے ساتھ ادب و احترام کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ آلِكَ وَأَصْحَابِكَ يَا حَبِيبَ اللَّهِ

میرے محترم بزرگوار و معزز دوستو! سورۃ الممتحنہ کی چند آیتیں آپ کے سامنے تلاوت کی ہیں۔ ان کا ترجمہ اور تفسیر بیان کروں گا۔ دعا ہے اللہ تعالیٰ مجھے حق بیان کرنے کی توفیق عطا فرمائے اور اس پر عمل کرنے کی توفیق عطا فرمائے۔ اللہ تعالیٰ ارشاد فرماتا ہے:

”اے ایمان والو! نہ بناؤ میرے دشمنوں کو اور اپنے دشمنوں کو اپنے جگری دوست۔ تم اظہار محبت کرتے ہو ان سے، حالانکہ وہ انکار کرتے ہیں۔ اس دین حق کا جو تمہارے پاس آیا ہے۔ انہوں نے نکالا ہے رسول مکرم کو اور تمہیں بھی مکہ سے محض اس لئے کہ تم ایمان لائے ہو اللہ پر جو تمہارا پروردگار ہے۔ اگر تم جہاد کرنے نکلے ہو میری راہ میں اور میری رضا جوئی کے لئے تو انہیں دوست مت بناؤ۔ تم بڑی راز داری سے ان کی طرف محبت کا پیغام بھیجتے ہو، حالانکہ میں جانتا ہوں جو تم نے چھپا رکھا ہے اور جو تم نے ظاہر کیا ہے اور جو ایسا کرے تم میں سے تو وہ بھٹک گیا راہ راست سے۔ اگر وہ تم پر قابو پالیں تو وہ تمہارے

دشمن ہوں گے اور بڑھائیں گے تمہاری طرف اپنے ہاتھ اور
اپنی زبانیں برائی کے ساتھ۔ وہ تو چاہتے ہیں کہ تم ان کی طرح
کافر بن جاؤ۔ نہ نفع پہنچائیں گے تمہیں تمہارے رشتہ دار اور نہ
تمہاری اولاد، روز قیامت اللہ جدائی ڈال دے گا۔ تمہارے
درمیان اور اللہ جو تم کر رہے ہو خوب دیکھنے والا ہے۔“ (ضیاء)

(القرآن ج ۵ ص ۱۹۱)

حضرات ان آیات کا شان نزول یہ ہے کہ بنی ہاشم کے خاندان کی ایک
لوٹھی جس کا نام سارہ تھا یہ مکہ مکرمہ سے سفر کر کے مدینہ طیبہ میں سرکار مدینہ ﷺ
کے حضور میں حاضر ہوئی۔ یہ وہ وقت تھا کہ حضور ﷺ مکہ معظمہ کو فتح کرنے کے
لئے جہاد کا سامان فرما رہے تھے۔

سارہ لوٹھی سے دریافت فرمایا کیا تو مسلمان ہو گئی ہے، تو نے اسلام قبول
کر لیا ہے۔ لوٹھی نے عرض کیا کہ نہیں۔ آپ ﷺ نے فرمایا پھر تیرا یہاں آنے کا
مقصد کیا ہے؟ لوٹھی سارہ نے جواب دیا، میں اپنی تنگدستی اور محتاجی سے پریشان ہو
کر یہاں آ گئی ہوں۔

لوٹھی کا حال سن کر خاندان بنی ہاشم کے دردمندوں کو رحم آیا اور دل کھول

اس کی مدد
اس کی اعانت کی
کپڑے دیئے
سامان دیا

حضرت حاطب ابن ابی بلتعہ صحابی نے دس دینار دیئے اور ایک چادر دی
 اور ایک خط دیا اور کہا کہ یہ خط مکہ کے سرداروں کو دے دینا۔ اس خط کا مضمون یہ تھا:
 ”حضور ﷺ مکہ مکرمہ کو فتح کرنے کی تیاری فرما رہے ہیں۔ تم
 اپنے بچاؤ کی لجوتہ بیر کر سکتے ہو کر لو۔“

لوٹڈی نے خط کو بالوں کے جوڑے میں چھپا لیا اور مکہ کی طرف روانہ ہو
 گئی۔ اللہ تعالیٰ نے اپنے حبیب کو وحی کے ذریعے اس خط کے مضمون کی خبر دے
 دی۔ حضور ﷺ نے اپنے پیارے صحابہ کرام رضی اللہ عنہم کو حضرت علی رضی اللہ عنہ کی قیادت میں
 اس لوٹڈی کو گرفتاری کے لئے روانہ فرمایا اور ارشاد فرمایا تم تیز رفتاری کے ساتھ
 ”روضہ خاخ“ کے مقام پر پہنچ جاؤ۔ وہاں پر ایک مسافر عورت ملے گی۔ اس کے
 پاس حاطب ابن ابی بلتعہ کا خط ہے جو اہل مکہ کے نام لکھا گیا ہے۔ وہ خط اس سے
 لے لو اور اسے چھوڑ دو۔ اگر انکار کرے تو اسے قتل کر دو۔ صحابہ کرام رضی اللہ عنہم روانہ ہو گئے
 اور عورت سے خط مانگا۔ وہ انکار کرنے لگی اور قسم کھا گئی۔ صحابہ کرام رضی اللہ عنہم نے واپسی کا
 ارادہ کیا، لیکن حضرت علی رضی اللہ عنہ نے فرمایا میرے آقا ﷺ کا فرمان کبھی غلط ہو ہی نہیں
 سکتا تو خط دے دے، ورنہ میں تجھے قتل کر دوں گا۔

جب عورت کو یقین ہو گیا کہ میرا کوئی حیلہ کامیاب نہیں ہو سکتا تو اس نے
 اپنے بالوں کے جوڑے میں سے خط نکال کر دے دیا۔ حضرت علی رضی اللہ عنہ نے فرمایا میں
 کہتا نہ تھا تو جو کہتی ہے وہ غلط ہے، میرے آقا ﷺ نے جو فرمایا ہے وہ حق ہے۔
 صحابہ کرام رضی اللہ عنہم نے سرکارِ مدینہ ﷺ کی بارگاہ میں حاضر ہو کر خط پیش کیا۔ حضور ﷺ
 نے حاطب ابن ابی بلتعہ کو بلا کر ارشاد فرمایا یہ خط تمہارا ہے۔ اسے مکہ بھیجنے کا مقصد
 کیا ہے؟ انہوں نے عرض کیا

جب سے میں ایمان لایا ہوں کبھی کفر نہیں کیا
 جب سے حضور ﷺ کی نیاز مندی میسر آئی ہے کبھی خیانت نہیں کی
 جب سے اہل مکہ کو چھوڑا ہے کبھی انکی محبت دل میں نہیں آئی
 لیکن واقعہ یہ ہے کہ میں قریش میں رہتا تھا لیکن ان کی قوم میں سے نہ
 تھا۔ قبیلہ قریش میں میرا کوئی رشتہ دار نہیں ہے جو مہاجرین ہیں ان کے مکہ مکرمہ میں
 رشتہ دار ہیں۔ جو ان کے گھربار کی نگرانی کرتے ہیں۔ مجھے اپنے گھروالوں کی فکر
 تھی۔ اس لئے میں نے چاہا اہل مکہ پر کچھ احسان کر دوں، تاکہ وہ میرے گھروالوں
 کو نہ ستائیں اسی خیال سے میں نے خط مکہ والوں کی طرف لکھ دیا ہے۔
 میں یقین سے جانتا ہوں کہ اہل مکہ پر اللہ تعالیٰ عذاب نازل فرمانے والا
 ہے۔ میرا یہ خط انہیں بچانہ سکے گا۔

حضور ﷺ تو رحمت عالم ہیں۔ آپ کا دل اپنے جانثاروں کی محبت سے
 لبریز تھا۔ حضرت حاطب ابن ابی بلتعہ رضی اللہ عنہ کا یہ عذر سن کر آپ نے انہیں معاف کر
 دیا مگر حضرت عمر رضی اللہ عنہ نے عرض کیا یا رسول اللہ ﷺ! مجھے اجازت دیجئے میں اس
 منافق کی گردن اڑا دوں۔ حضور ﷺ نے ارشاد فرمایا۔ اے عمر! تمہیں کیا خبر یہ
 حاطب ان مجاہدین میں سے ہے جو جنگ بدر میں اپنی سرفروشی کے جوہر دکھا چکے
 ہیں۔ اللہ تعالیٰ کی بارگاہ میں مجاہدین بدر کی یہ قدر و منزلت ہے کہ اس رب کریم نے
 مجاہدین بدر سے فرمایا!

إِعْمَلُوا مَا شِئْتُمْ فَقَدْ غَفَرْتُ لَكُمْ۔

”یعنی تم جو چاہو کرو میں نے تمہیں بخش دیا۔“

یہ سن کر حضرت گاروق اعظم رضی اللہ عنہ نے لگ گئے۔ اس وقت سورۃ البستہ

کی یہ آیات نازل ہوئیں:

”اصحابِ بدر کی عزت فرمائی۔ اگر ان سے پھر گناہ ہو گیا اللہ تعالیٰ پھر بخش دے گا۔ اصحابِ بدر اپنی وفات تک اہل جنت کے اعمال پر قائم رہے اگر کوئی گناہ ہو گیا تو بہ کر لی۔“

(تفسیر ضیاء القرآن)

ان آیات سے معلوم ہوا کہ کسی مسلمان کے لئے یہ جائز نہیں کہ وہ کسی کافر کو اپنا جگری دوست بنائے یا اس پر مسلمانوں کے راز افشا کرے، کیونکہ حضرت حاطب رضی اللہ عنہ صحابی تھے لیکن جس وقت انہوں نے اپنے قومی راز کافروں پر ظاہر کئے تو اللہ تعالیٰ کی طرف سے وعید آگئی اور عتاب خداوندی آ گیا۔

دور شو از اختلاط یار بد

یار بد بد تر بود از مار بد

قرآن پاک میں اللہ تعالیٰ نے دوسرے مقام پر ارشاد فرمایا:

يَا أَيُّهَا الَّذِينَ آمَنُوا لَا تَتَّخِذُوا بَطَانَةً مِّنْ دُونِكُمْ لَا يَأْلُونَكُمْ خَبَالًا وَدُو مَا عَنِتُّمْ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ أَكْبَرُ ۚ

(ب ۴ ۳۷۱ ال عمران آیت ۱۱۸)

”یعنی اے ایمان والو! غیروں کو یعنی کفار و مشرکین اور منافقین وغیرہ کو اپنا راز دار نہ بناؤ۔ وہ تمہاری برائی میں کمی نہیں کرتے کہ تمہیں ایذا پہنچے یہی ان کے دلوں کی آرزو ہے بلاشبہ ان کے منہ سے نکلی باتوں سے دشمنی ظاہر ہو چکی ہے۔ اور وہ جس کو

یہ لوگ اپنے سینوں میں چھپائے ہوئے ہیں وہ اس سے بہت
بڑی دشمنی ہے۔“

سورۃ آل عمران کی ان آیات میں اللہ تعالیٰ نے ارشاد فرمایا ہے!

کافروں

مشرکوں

ہندوؤں

عیسائیوں

یہودیوں

مرزائیوں

کو اپنا راز دار نہ بناؤ۔ یہ تمہارے دشمن ہیں۔ دشمنی باتوں سے جو ظاہر ہوتی
ہے اس سے بڑھ کر ان کے سینوں میں دشمنی ہے۔ یہ ملت اسلامیہ کے دشمن ہیں۔

بچھو کا کام ہے ڈنگ مارنا، یہ اس کی طبیعت میں ہے۔ اسی طرح کافر کی
فطرت ہے مسلمان کو ڈنگ مارنا۔ کافر کو جب موقع ملے گا وہ ڈنگ مارے گا۔

اس لئے مسلمانوں کو منع کیا گیا ہے کہ

وہ کافروں کو راز دار نہ بنائیں

کافروں پر اعتماد نہ کریں

قومی راز کافروں پر ظاہر نہ کریں

معاملات:

مسلمان کافروں کیساتھ معاملات کر سکتے لیکن محبت، دوستی نہیں کر سکتے۔

تجارت کر سکتے ہیں

لین دین کر سکتے ہیں

انھ سکتے ہیں بیٹھ سکتے ہیں

لیکن دینی اور قومی مسائل میں اعتماد نہیں کر سکتے۔ ہمیشہ ان سے ہوشیار رہنا چاہئے۔ دین اسلام پر مضبوطی سے قائم رہنا چاہئے۔

لیٹرین:

قضائے حاجت کے لئے لیٹرین میں جانا پڑتا ہے۔ یہ مجبوری ہے فارغ ہو کر انسان فوراً واپس آ جائے، لیکن اگر لیٹرین میں چار پائی بچھا کر وہاں پر لیٹ جائے یہ بے وقوفی ہے۔ اسی طرح ضرورت کے لئے کفار سے میل جول رکھو لیکن محبت اور دوستی نہ کرو۔ اگر دوستی کرو گے تو کہیں ایسا نہ ہو کہ کفر کے گڑھے میں گر جاؤ۔ اسلام کا دامن ہاتھ سے چھوٹ جائے۔

دور شو از اختلاط یار بد

یار بد بدتر بود از مار بد

برے دوست سے دور ہو جا کیونکہ سانپ اگر ڈنگ مارے گا تو جان جائے گی۔ برے دوست کی دوستی کی وجہ سے جان بھی جائے گی اور ایمان بھی جائے گا۔

قرآن کریم میں کئی جگہ کافروں سے اللہ تعالیٰ نے دوستی سے منع فرمایا ہے۔ اللہ تعالیٰ نے قرآن کریم میں ارشاد فرمایا:

لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ ۚ

(پ ۳ سورۃ آل عمران آیت ۲۸)

”مومنین مومنین کے سوا کافروں کو دوست نہ بنائیں“

اللہ تعالیٰ ارشاد فرمایا ہے:

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ۔

(پارہ ۶ سورۃ المائدہ آیت ۵۱)

”اے ایمان والو! یہود اور نصاریٰ کو اپنا دوست نہ بناؤ۔“

اللہ تعالیٰ فرماتا ہے:

وَلَا تَرْكَنُوا إِلَى الَّذِينَ ظَلَمُوا فَتَمَسَّكُمُ النَّارُ۔

(پ ۱۲ سورۃ الاحقاف آیت ۱۱۳)

”اور ظالموں سے میل جول نہ رکھو ورنہ تمہیں بھی دوزخ کی

آگ جلائے گی۔“

ان آیات سے معلوم ہوا کفار سے دوستی رکھنا گمراہی ہے۔ کفار کو جب بھی

موقع ملے گا وہ مسلمانوں کو نقصان پہنچائیں گے۔ یہود سے دوستی رکھنے کی بھی

ممانعت کر دی گئی ہے، کیونکہ وہ بھی مشرکین کے مشابہ ہیں۔

آج کل کا مسلمان:

آج کل کے مسلمان کو پتہ نہیں ہے کہ کافروں کے ساتھ کیسے میل جول

رکھنا ہے۔ میں ایک سکول میں پڑھاتا ہوں۔ سکول کے کسی ٹیچر کا اگر کوئی رشتہ دار

فوت ہو جاتا تو مجھے ہیڈ ماسٹر صاحب کہتے کہ صمدانی صاحب آپ ان کے رشتہ دار

کیلئے دعائے مغفرت کریں۔ میں دعاء کرتا۔ ہمارے ساتھ ایک عیسائی ٹیچر بھی

پڑھاتا تھا اس کی ماں مر گئی۔ حسب معمول مجھے ہیڈ ماسٹر صاحب نے کہا عیسائی کی

ماں کیلئے دعائے مغفرت کریں۔ میں نے مسئلہ بتایا کہ کافر کیلئے دعائے مغفرت

جائز نہیں ہے۔ بعض نے کہا ٹھیک ہے، اگر یہ مسئلہ ہے تو ہم مجبور نہیں کرتے ہمیں

مسئلے کا علم نہیں تھا، لیکن بعض نیچر مسلمان جہالت کی وجہ سے میرے گلے پڑ گئے اور عیسائی کے حمایتی بن گئے، لیکن میں نے کہا مسئلہ یہی ہے تم جو چاہو کرو۔ یہ اسلام سے دوری تھی، انہیں اتنا بھی پتہ نہیں تھا کہ کافر کیلئے دعائے مغفرت نہیں ہے۔ اللہ تعالیٰ نے حضور ﷺ کو ارشاد فرمایا:

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ ۝
 ”نبی اور ایمان والوں کو لائق نہیں کہ مشرکوں کی بخشش چاہیں
 اگرچہ وہ رشتہ دار ہوں بعد اس کے کہ ان پر واضح ہو چکا ہو کہ وہ
 جہنمی ہیں۔“ (پ ۱۱ سورۃ التوبہ آیت ۱۱۳)

دوسرے مقام پر فرمایا:

لَا تَقُمْ عَلَىٰ قَبْرِهِ إِنَّهُمْ كَفَرُوا بِاللَّهِ وَرَسُولِهِ۔

”ان کی قبر پر آپ کھڑے نہ ہوں۔ انہوں نے اللہ اور اس کے رسول کے ساتھ کفر کیا ہے۔“ (پ ۱۰ سورۃ التوبہ آیت ۸۴)

جب میں کہتا ہوں کہ یا اللہ میرا حال دیکھ
 حکم ہوتا ہے کہ پہلے نامہ اعمال دیکھ

حضرت علامہ مولانا شاہ احمد نورانی صدیقی رحمہ اللہ جب روس کے سرکاری دورے پر گئے تو حکومت کی طرف سے پروگرام میں یہ بات داخل تھی کہ آپ نے لینن کی قبر پر جانا ہے اور پھول چڑھانے ہیں، آپ نے انکار کر دیا۔ آپ نے فرمایا میں دورہ ختم کر سکتا ہوں، لیکن لینن کی قبر پر نہیں جاسکتا، کیونکہ وہ کافر ہے اور کافر کی قبر پر جانا منع ہے، کافر کیلئے دعائے مغفرت منع ہے، دعائے مغفرت مسلمان کیلئے ہے۔

مسلمان کے اندر استقامت ہونی چاہئے۔ مسلمان کو چاہئے کہ

اپنی تعلیم سے..... تبلیغ سے..... اپنے کردار سے..... اپنے اخلاق سے
کافروں کو مسلمان بنائے۔ نہ کہ خود کافر سے متاثر ہو کر کافر بن جائے۔

مسلمان شاہ نجاشی کے دربار میں:

آج بھی ہو جو ابراہیم کا ایمان پیدا

آگ کر سکتی ہے انداز گلستان پیدا

قریش مکہ نے مسلمانوں کو تنگ کرنا شروع کر دیا۔ حضور ﷺ نے
مسلمانوں کو فرمایا حبشہ کی طرف ہجرت کر جاؤ۔ مسلمان حبشہ جا کر آرام سے رہنے
لگے اور اللہ تعالیٰ کی عبادت آرام سے کرنے لگے۔ کفار مکہ کو جب پتہ چلا تو آپس
میں مشورہ کیا کہ ان کو واپس لاؤ۔

کفار مکہ نے عمرو ابن عاص اور عمارہ بن ولید کو سفیر بنا کر شاہ نجاشی کے
پاس بھیجا۔ دونوں سفیر سیاسی امور کے ماہر تھے۔ بادشاہ کے لئے قیمتی تحائف بھی
انہیں دیئے۔ بادشاہ کے لئے دیگر تحائف کے علاوہ ایک قیمتی عربی گھوڑا اور قیمتی
ریشمچہ بھی بھیجا۔ شاہی دربار کے جتنے مذہبی پیشوا تھے۔ ہر ایک کے لئے مکہ کے
مشہور چمڑے کی منصوعات تحفہ کے طور پر بھیجیں۔ تاکید کی کہ شاہ نجاشی کو کہیں کہ
مسلمانوں کو واپس بھیجیں۔ یہ سفیر شاہ نجاشی کے دربار میں پہنچے اور مسلمانوں کی
شکایت کی اور کہا کہ مسلمانوں کو اپنے ملک سے نکل جانے کا حکم دیں۔

شاہ نجاشی نے کہا میں ایسا ہرگز نہیں کر سکتا پہلے ان کو بلا کر میں ان سے
پوچھوں گا پھر کوئی فیصلہ کروں گا۔ شاہ نجاشی نے صحابہ کرام رضی اللہ عنہم کو بلایا۔ جب
مسلمان شاہ نجاشی کے دربار میں پہنچے، اپنی ترجمانی کے لئے حضرت جعفر ابن ابی
طالب رضی اللہ عنہ کو جو کہ حضرت علی رضی اللہ عنہ کے بھائی ہیں منتخب کیا۔ فرمایا اے بادشاہ!

ہم جاہل قوم تھے
 مردار کھایا کرتے تھے
 بدکاریاں کیا کرتے تھے
 بتوں کی پوجا کیا کرتے تھے
 رشتہ داروں کے ساتھ بے رحمی کا سلوک کیا کرتے تھے
 اللہ تعالیٰ نے ہماری طرف عظیم الشان رسول بھیجا، اس نے اللہ تعالیٰ پر
 ہمیں ایمان لانے کی دعوت دی کہ اس کو وحدہ لا شریک مانیں اور اسی کی عبادت
 کریں، برے کاموں سے اور خونیازیوں سے باز رہیں۔ انہوں نے ہمیں
 فسق و فجور

جھوٹ بولنے

قیموں کا مال کھانے

پاک دامن عورتوں پر تہمت لگانے سے منع کیا
 اور ہمیں حکم دیا کہ صرف اللہ تعالیٰ کی عبادت کریں۔ نجاشی نے کہا جو
 کتاب اللہ تعالیٰ کی طرف سے آپ کے نبی پر نازل ہوئی ہے، کیا اس کا کچھ حصہ
 تمہیں یاد ہے۔ حضرت جعفر رضی اللہ عنہ نے کہا ہاں! مجھے یاد ہے، نجاشی نے کہا! مجھے پڑھ
 کر سناؤ۔ حضرت جعفر رضی اللہ عنہ نے سورۃ مریم کی تلاوت فرمائی تو دربار کا نقشہ بدل گیا۔
 آنکھوں سے آنسو جاری ہو گئے۔

وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ تَفِيضُ مِنَ
 الدَّمْعِ مِمَّا عَرَفُوا مِنَ الْحَقِّ۔ (پ ۷۱)

”تلاوت کا اثر ہوا۔ بادشاہ پر حق واضح ہو گیا۔ آنکھوں سے

آنسو جاری ہو گئے۔ بھرے دربار میں کہا میں گواہی دیتا ہوں
اللہ کے سوا کوئی معبود نہیں محمد ﷺ اللہ کے رسول ہیں، مسلمان
ہو گیا۔“

نجاشی نے کہا بخدا یہ کلام اور وہ کلام جو حضرت عیسیٰ ﷺ لے کر آئے یہ
ایک ہی شمع کی شعلے ہیں اور ایک ہی چشمہ کی موجیں ہیں۔ نجاشی نے قریش مکہ
کے سفیروں کو مخاطب کر کے کہا تم یہاں سے واپس چلے جاؤ۔ میں مسلمانوں کو کبھی
تمہارے حوالے نہیں کروں گا۔ عمر ابن عاص نے دوسرے دن دربار میں آ کر نجاشی
کو کہا مسلمان حضرت عیسیٰ ابن مریم کے بارے میں نازیبا باتیں کرتے ہیں، آپ
انہیں بلا کر پوچھیں۔

مسلمان دوبارہ آئے اور حضرت جعفر رضی اللہ عنہ نے کہا ہم حضرت عیسیٰ ﷺ کے
بارے میں وہی کہتے ہیں جو ہمارے نبی نے ان کے بارے میں بتایا ہے کہ حضرت
عیسیٰ ﷺ اللہ تعالیٰ کے بندے ہیں، اللہ تعالیٰ کے رسول ہیں۔ اللہ تعالیٰ کی روح ہیں
اور اس کا کلمہ ہیں۔ جسے اللہ تعالیٰ نے کنواری مریم کے اندر ڈالا ہے۔ یہ سن کر نجاشی
نے اپنا ہاتھ زمین پر مارا اور وہاں سے ایک تنکا اٹھایا اور کہا کہ بخدا جو تم نے حضرت
عیسیٰ ﷺ کے بارے میں کہا ہے، وہ اس تنکا کے برابر بھی اس سے زیادہ نہیں ہے۔
نجاشی نے کہا میں تمہیں مسلمانو! خوش آمدید کہتا ہوں، جس ہستی کے پاس
سے تم آئے ہو اسے بھی مرحبا کہتا ہوں اور میں گواہی دیتا ہوں کہ وہ اللہ تعالیٰ کے
رسول ہیں۔

یہ وہی رسول ہیں جن کا ذکر ہم انجیل میں پڑھتے ہیں
یہ وہی رسول ہیں جن کی خوشخبری حضرت عیسیٰ ﷺ نے دی

مسلمانو! میرے ملک میں جہاں چاہو قیام کرو۔ خدا کی قسم! اگر مجھے حکومت کی مجبوریاں نہ ہوتیں تو میں حضور ﷺ کی خدمت میں حاضر ہوتا اور حضور ﷺ کا کفش بردار بنتا اور وضو کرانے کی سعادت حاصل کرتا۔ نجاشی نے مسلمانوں کو کہا جاؤ میرے ملک میں آرام سے رہو۔ جس نے تمہارے ساتھ بدکلامی کی میں اس پر تادان لگاؤں گا۔ یہ جملہ اس نے تین بار دہرایا۔ پھر کہا میں تو یہ بھی پسند نہیں کرتا کہ میں تم میں سے کسی ایک کو ان کے حوالے کروں اور وہ مجھے اس کے بدلے میں سونے کا ایک پہاڑ دے دیں۔ نجاشی نے درباری کو کہا مکہ والوں کے تحائف واپس کر دو۔ اس طرح یہ مکہ کے نمائندے ناکام اپنے وطن واپس لوٹے۔

جب حضرت جعفر رضی اللہ عنہ اپنے ساتھیوں کے ساتھ نجاشی کے دربار میں پہنچے تو نجاشی کو سجدہ نہیں کیا، بلکہ سنت کے مطابق السلام علیکم کہا۔ بادشاہ نے ناراضگی کا اظہار کرتے ہوئے کہا کہ تم نے شاہی آداب کے مطابق مجھے سجدہ کیوں نہیں کیا۔ تو حضرت جعفر رضی اللہ عنہ نے جواب دیا۔ ہم اللہ تعالیٰ کے بغیر اور کسی کو سجدہ نہیں کیا کرتے اور ہمارے رسول نے ہمیں بتایا ہے کہ اہل جنت جب ایک دوسرے سے ملاقات کرتے ہیں تو وہ اسی طرح ایک دوسرے کو سلام کہتے ہیں۔ ہم بھی آپس میں ایک دوسرے کو انہی الفاظ سے سلام کہتے ہیں۔ (ضیاء النبی ج دوم)

مسلمان کا کام ہے کہ وہ کافر کو مسلمان بنائے نہ کہ

خود اس کے رنگ میں رنگا جائے

کفر کا حماقتی بن جائے

کفر کو پسند کرنے لگ جائے

اس طرح مسلمان گمراہی کے گڑھے میں جا گرے گا۔ مسلمان کو چاہئے صحابہ کرام رضی اللہ عنہم کے نقش قدم پر چلتے ہوئے کافروں کو مسلمان بنائیں۔

حضرت بایزید بسطامی رضی اللہ عنہ کا پڑوسی ایک یہودی تھا۔ وہ کہیں سفر پر چلا گیا۔ گھر میں غربت تھی۔ رات کو چراغ نہیں جلا سکتے تھے۔ گھر میں اندھیرا رہتا تھا۔ اندھیرے کی وجہ سے ایک چھوٹا بچہ تھا جو ساری رات روتا رہتا تھا اور سوتا نہیں تھا۔ حضرت بایزید بسطامی رضی اللہ عنہ نے پڑوسیوں سے پوچھا کہ رات کو بچہ کیوں روتا ہے؟ انہوں نے بتایا کہ چراغ میں تیل نہیں ہوتا، ہم چراغ جلا نہیں سکتے۔ اندھیرے کی وجہ سے ہمارا بچہ روتا ہے۔

حضرت بایزید بسطامی رضی اللہ عنہ اپنا چراغ اٹھا کر پڑوسی کے گھر رکھ آتے، ان کا گھر روشن ہو جاتا، بچہ آرام سے رات کو سوتا۔ گھر والے سارے سکون سے سوتے۔ آرام سے سوتے۔ ایک ماہ تک یہ عمل جاری رہا۔ جب یہودی واپس گھر آیا بیوی نے بتایا کہ ہمارا پڑوسی مسلمان بہت اچھا ہے۔ ہمارے ساتھ اس نے بہت اچھا سلوک کیا ہے۔ ایک ماہ تک اس نے ہمارے گھر کو روشن رکھا ہے۔ یہودی نے کہا کیوں نہ ہم اس کے دین کو اپنالیں۔ شوہر اپنے ساتھ اپنی بیوی کو لے کر گیا اور حضرت بایزید بسطامی رضی اللہ عنہ کو کہا کہ ہم دونوں کو کلمہ پڑھائیں۔ آپ نے کلمہ پڑھایا یہ دونوں کلمہ پڑھ کر مسلمان ہو گئے۔ (تذکرۃ الاولیاء)

صحبت عالم ترا عالم کند

صحبت ظالم ترا ظالم کند

حضرت موسیٰ پاک آہنگر رضی اللہ عنہ:

حضرت موسیٰ آہنگر رضی اللہ عنہ جن کا مزار لاہور میٹکلوڈ روڈ پر ہے۔ آپ لوہار کا

کام کرتے تھے۔ دو عورتیں آگئیں۔ ہندو عورت اور ایک اس کی بیٹی دونوں ماں بیٹی حسین و جمیل ہیں۔ نو جوان ہیں۔ دونوں حضرت موسیٰ علیہ السلام کے پاس آگئیں۔ کہنے لگیں باباجی چرنے کا تکلہ سیدھا کر دو۔ حضرت موسیٰ علیہ السلام کی نظر ان ماں بیٹی کے چہرے پر پڑی تو آپ دیکھتے ہی رہے۔ آپ کافی دیر دیکھتے رہے۔ ماں بیٹی نے مجبور ہو کر کہا باباجی! ہم تکلہ سیدھا کرانے آئی ہیں۔ آپ ہمیں دیکھے جا رہے ہیں۔ آپ عجیب باباجی ہیں؟ حضرت موسیٰ علیہ السلام نے فرمایا بیٹی! اگر میں نے تمہیں ناپاک نگاہوں سے دیکھا ہے تو میری نگاہیں باقی نہیں رہنی چاہئیں۔ تکلہ آگ کی بھٹی میں تھا، تپ رہا تھا۔ سرخ انگاروں کی صورت اختیار کر چکا تھا۔ حضرت موسیٰ علیہ السلام نے تکلہ کو آگ کی بھٹی سے نکالا اور سرمہ لگانے کی طرح آنکھوں میں پھیرا فرمایا! اگر میری آنکھیں ناپاک ہیں تو یہ آنکھیں نہیں رہنی چاہئیں۔ جب آپ نے تکلہ آنکھوں میں پھیرا تو آنکھیں اسی طرح محفوظ رہیں۔ آپ نے ان عورتوں سے کہا بیٹا! میں تو تمہاری صورت دیکھ کر اپنے دل ہی دل میں کہہ رہا تھا، ایسا حسن و جمال اور دوزخ میں چلا جائے۔ اندازہ کریں یہ ہیں اللہ والوں کی نگاہوں کے فیصلے۔

نگاہ پاک ہے تیری تو پاک ہے دل بھی

کہ حق نے دل کو کیا ہے نگاہ کا پیرو

حضرت موسیٰ پاک علیہ السلام کی ایسی نظر ان عورتوں پر پڑی دونوں نے کلمہ

پڑھ لیا اور مسلمان ہو گئیں۔ مسلمان کو چاہئے کہ کافر کو مسلمان بنائے۔ ان کو

حضور ﷺ کا غلام بنائے۔ خود بھی سچا پاک مسلمان بن کر رہے۔

آج بھی ہو جو ابراہیم کا ایمان پیدا

آگ کر سکتی ہے انداز گلستان پیدا

نعت کے چند اشعار پر اپنی تقریر ختم کرتا ہوں۔

اللہ اللہ شاہ کونین جلالت تیری
فرش کیا عرش پہ جاری ہے حکومت تیری
جھولیاں کھول کے بے سمجھے نہیں دوڑ آئے
ہمیں معلوم ہے دولت تیری عادت تیری
دیکھنے والے کہا کرتے ہیں اللہ اللہ
یاد آتا ہے خدا دیکھ کر صورت تیری
اور مجمع حشر میں گھبرائی ہوئی پھرتی ہے
ڈھونڈنے نکلی ہے مجرم کو شفاعت تیری
ہم نے مانا کہ گناہوں کی نہیں حد لیکن
تو ہے ان کا تو حسن تیری ہے جنت تیری

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

چوتھا خطبہ

فکر آخرت

وَعَنْ سَعْدِ بْنِ عُبَادَةَ قَالَ يَا رَسُولَ اللَّهِ إِنَّ أُمَّ سَعْدٍ مَاتَتْ فَأَيُّ
الصَّدَقَةِ أَفْضَلُ قَالَ الْمَاءُ فَحَضَرَ بَنِيَّ وَقَالَ هَذَا لِأُمِّ سَعْدٍ

(رواہ ابوداؤد والنسائی)

روایت ہے حضرت سعد ابن عبادہ رضی اللہ عنہ سے انہوں نے عرض کیا۔

یا رسول اللہ ﷺ ام سعد وفات پا گئیں تو اب کون سا صدقہ بہتر ہے
فرمایا پانی۔ لہذا سعد نے کنواں کھدوا دیا اور فرمایا یہ کنواں ام سعد کا
ہے۔ (مشکوٰۃ باب فضل الصدقہ، کتاب الزکوٰۃ)

اس حدیث شریف سے معلوم ہوا کہ بعد وفات میت کو مالی صدقہ کا بخشنا
سنت ہے۔ قرآن پاک میں جو کہا گیا ہے لَهَا مَا كَسَبَتْ وَعَلَيْهَا مَا
اَكْتَسَبَتْ یا فرمایا گیا لَيْسَ لِلْإِنْسَانِ إِلَّا مَا سَعَى جن سے معلوم ہوا
کہ انسان کو صرف اپنی کی ہوئی نیکیاں فائدہ مند ہیں وہاں بدنی فرائض
مراد ہیں۔ یعنی کوئی کسی کی طرف سے فرض نمازیں ادا نہیں کر سکتا،
ثواب ہر عمل کا بخش سکتے ہیں۔

حضور ﷺ نے فرمایا ماں کیلئے پانی خیرات کرو۔ جب تک لوگ پانی
پیتے رہیں گے تمہاری ماں کو ثواب ملتا رہے گا۔ عام مسلمان ختم شریف
میں دوسری چیزوں کے ساتھ پانی بھی رکھ دیتے ہیں ان سب کا مأخذ
یہ حدیث شریف۔

﴿ فکر آخرت ﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ طَ أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ
الرَّحِيمِ كُلُّ نَفْسٍ ذَائِقَةُ الْمَوْتِ ط ثُمَّ إِلَيْنَا تُرْجَعُونَ ○ (پ ۲۱)
ع ۲ سورة العنكبوت آیت ۵۷

أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيُّ الْكَرِيمُ الْأَمِينُ
وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات محبت، ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَى آلِكَ وَأَصْحَابِكَ يَا حَبِيبَ اللَّهِ

میرے محترم بزرگو اور معزز دوستو! قرآن حکیم کچھ آیت کریمہ آپ کے

سامنے تلاوت کی ہے اس کا ترجمہ یہ ہے:

كُلُّ نَفْسٍ ذَائِقَةُ الْمَوْتِ ط ثُمَّ إِلَيْنَا تُرْجَعُونَ ○

”ہر جان نے موت کا مزہ چکھنا ہے پھر ہماری طرف لوٹائے
جاؤ گے۔“

حدیث شریف میں آتا ہے قبر میں میت ڈوبتے ہوئے فریادی کی طرح
ہوتا ہے اور اپنے عزیز و اقارب کی دعا کا منتظر رہتا ہے۔ جس وقت اسے عزیز
واقارب کی دعا پہنچتی ہے۔ اس کے لئے وہ دنیا و مافیہا سے زیادہ محبوب ہوتی ہے۔
(مشکوٰۃ شریف)

اسی لئے ہم آج یہاں پر جمع ہوئے ہیں کہ مرحوم کے لئے ایصال ثواب
اور دعائے مغفرت کریں۔ حدیث شریف میں آتا ہے کہ ایک کافر تھا اس کے دو
بیٹے تھے ایک مسلمان اور ایک کافر تھا۔ اس کافر نے مرتے وقت اپنے دونوں بیٹوں
کو وصیت کی کہ میرے مرنے کے بعد سو غلام آزاد کر دینا جو بیٹا کافر تھا اس نے
اپنے حصے کے پچاس غلام آزاد کر دیئے جو مسلمان تھا حضور ﷺ کا صحابی تھا۔ اس
نے کہا میں اس وقت تک غلام آزاد نہیں کروں گا جب تک اپنے آقا سے پوچھ نہیں
لوں گا۔ یہ صحابی سرکار مدینہ ﷺ کی بارگاہ میں حاضر ہوئے۔ مسئلہ پوچھا حضور ﷺ
نے فرمایا تیرا باپ اگر مسلمان ہوتا تو اسے ضرور فائدہ پہنچتا۔ چونکہ اس کی موت کفر
پر واقع ہوئی ہے۔ اس لئے اسے کوئی فائدہ نہیں پہنچے گا۔ (مشکوٰۃ)

سعد کی والدہ:

حدیث شریف میں آتا ہے حضرت سعد بن عبادہ سب کہو ﷺ۔ آپ کی
والدہ ماجدہ کا انتقال ہو گیا۔ آپ سرکار مدینہ ﷺ کی خدمت اقدس میں حاضر
ہوئے۔ عرض کی حضور ﷺ! میری والدہ کا اچانک انتقال ہو گیا ہے۔ اگر اچانک
انتقال نہ ہوتا تو اپنے لئے صدقہ و خیرات کر کے جاتی۔ اگر میں صدقہ و خیرات کروں

کیا میری والدہ کو فائدہ پہنچے گا فرمایا ہاں! تم اپنی ماں کے لئے پانی کا کنواں کھدوا دو۔ جب تک لوگ پانی پیتے رہیں گے، تمہاری والدہ کو فائدہ پہنچتا رہے گا۔ (مشکوٰۃ)

جب انسان مرجاتا ہے تو عمل کا سلسلہ منقطع ہو جاتا ہے:

حدیث شریف میں آتا ہے جب انسان مرجاتا ہے تو عمل منقطع ہو جاتا ہے لیکن تین چیزیں ایسی ہیں کہ مرنے کے بعد بھی ان کا ثواب ملتا رہتا ہے۔ جاری رہتا ہے۔ صدقہ جاریہ مثلاً

مسجد کسی نے بنوادی یا مدرسہ بنوادی یا کوئی اور چیز ایسی ہی بنوادی۔
 دوسری چیز علم دین ہے کہ کسی کو علم دین پڑھایا اس نے دوسرے کو پڑھایا۔
 تیسری چیز نیک اولاد ہے۔ اگر میت نے اپنے پیچھے نیک اولاد چھوڑی
 میت کو اس کا بھی فائدہ پہنچتا رہے گا۔ (مسلم شریف باب ذکر دعا)
 ہمیں دنیا میں ایسے کام کرنے چاہئیں جن کا قبر میں بھی فائدہ ہو۔
 حضرت سلطان باہو رحمہ اللہ فرماتے ہیں:

جیوندے کی جانن سار مویاندی
 سو جانے جو مردا ہو
 قبران دے وچ ان نہ پانی
 او تھے خرچ لوڑیندا گھر دا ہو
 اک وچھوڑا ماں پیو بھائی
 دو جا عذاب قبر دا ہو
 واہ نصیب انہاندا باہو
 جہڑا وچ حیاتی مردا ہو

نیک اولاد کا فائدہ:

حدیث شریف میں ہے۔ حضور ﷺ ارشاد فرماتے ہیں: اللہ تعالیٰ ایک شخص کا درجہ بلند کرے گا قبر میں (قبر کی جنت میں) وہ بندہ عرض کرے گا کہ میرا درجہ کس وجہ سے بلند ہوا یعنی عمل کا سلسلہ تو بند ہو چکا ہے تو اللہ تعالیٰ فرمائیں گے تیری نیک اولاد کی وجہ سے۔ (مشکوٰۃ)

حضرت عیسیٰ علیہ السلام کا ایک قبر کے قریب سے گزر ہوا۔ دیکھا کہ میت کو عذاب قبر ہو رہا ہے۔ جب واپس آئے دیکھا کہ قبر جنت کا باغ بنی ہوئی ہے۔ حضرت عیسیٰ علیہ السلام نے اللہ تعالیٰ کی بارگاہ میں عرض کی کہ اس کی کیا وجہ ہے پہلے قبر جہنم کا گڑھا بنی ہوئی تھی، اب جنت کا باغ بنی ہوئی ہے۔

اللہ تعالیٰ نے ارشاد فرمایا اے عیسیٰ علیہ السلام! جس وقت یہ شخص مرنے لگا اس نے اپنی بیوی کی گود میں ایک چھوٹا بچہ چھوڑا۔ آج وہ بچہ بڑا ہو گیا۔ بچے کی والدہ اسے مولوی صاحب کے پاس لے گئی اور کہا اسے اللہ تعالیٰ کا کلام پڑھاؤ۔ مولوی صاحب نے کہا

بیٹے پڑھو بِسْمِ اللّٰهِ الرَّحْمٰنِ الرَّحِیْمِ

بچے نے بِسْمِ اللّٰهِ الرَّحْمٰنِ الرَّحِیْمِ پڑھی

مولوی صاحب نے کہا یہاں پر بیٹھ کر اسے بار بار پڑھوتا کہ تمہاری زبان پر چڑھ جائے اور تمہیں یاد ہو جائے۔ وہ بچہ بار بار بِسْمِ اللّٰهِ الرَّحْمٰنِ الرَّحِیْمِ پڑھ رہا تھا۔ مجھے رحمٰن اور رحیم کہہ رہا تھا۔ میری رحمت جوش میں آئی اس کا بیٹا زمین کے اوپر مجھے رحمان اور رحیم کہے، میں زمین کے نیچے اس کے باپ کو عذاب دوں۔ بچے کے بِسْمِ اللّٰهِ الرَّحْمٰنِ الرَّحِیْمِ پڑھنے کی وجہ سے میں نے اس کے باپ کو بخش دیا

ہے۔ (روح البیان)

سکراتِ موت برحق ہے:

یہ موت کی تلخی ہے

موت کی سختی ہے

حضور ﷺ کے صحابی حضرت علقمہ رضی اللہ عنہ پر نزع کا عالم ہے۔ آخری وقت ہے۔ گھر والوں نے کلمے کی تلقین کی (یعنی قریب بیٹھ کر کلمہ شریف پڑھا) لیکن حضرت علقمہ رضی اللہ عنہ کی زبان پر کلمہ جاری نہ ہوا۔ زبان بند ہو گئی۔ حضرت علقمہ رضی اللہ عنہ کی بیوی نے سرکارِ مدینہ ﷺ کی طرف پیغام بھیجا۔ حضور ﷺ نے صحابہ کرام جو ﷺ کو بھیجا۔ انہوں نے آ کر کلمہ شریف کی تلقین کی، لیکن حضرت علقمہ رضی اللہ عنہ کی زبان سیدھی نہ ہوئی۔ صحابہ کرام جو ﷺ نے حضور ﷺ کی خدمتِ اقدس میں آ کر عرض کی کہ علقمہ رضی اللہ عنہ کی زبان پر کلمہ جاری نہیں ہو رہا۔ حضور ﷺ نے پوچھا کہ علقمہ رضی اللہ عنہ کے والدین میں سے کوئی زندہ ہے۔ عرض کی گئی والدہ زندہ ہے۔ حضور ﷺ نے فرمایا اسے میرے پاس لاؤ پھر حضور ﷺ خود ہی اس کے بڑھاپے کا خیال فرماتے ہوئے، اس کے پاس تشریف لے گئے۔ حضرت علقمہ رضی اللہ عنہ کی والدہ نے کہا حضور ﷺ آپ نے تکلیف فرمائی آپ ارشاد فرماتے میں خود ہی آپ کی خدمتِ اقدس میں حاضر ہو جاتی۔

حضور ﷺ نے فرمایا! تم یہ بتاؤ علقمہ رضی اللہ عنہ کیسا آدمی تھا؟ والدہ نے کہا!۔

بہت اچھا تھا

نماز پڑھتا تھا

روزہ رکھتا تھا

حضور ﷺ نے فرمایا! تم یہ بتاؤ تمہارے ساتھ کیسا سلوک کرتا تھا؟ تم اس
بچے راضی ہو کہ ناراض ہو؟ والدہ نے کہا میں ناراض ہوں۔ حضور ﷺ نے فرمایا
کیوں؟ والدہ نے کہا!

وہ مجھ پر اپنی بیوی کو ترجیح دیتا تھا

اس کی بات مانتا تھا

میری بات نہیں مانتا تھا

حضور ﷺ نے حضرت بلال رضی اللہ عنہ کو فرمایا جنگل سے لکڑیاں لاؤ۔
علقہ رضی اللہ عنہ کی والدہ نے پوچھا آپ لکڑیاں کیا کریں گے؟ حضور ﷺ نے فرمایا
علقہ رضی اللہ عنہ کو جلاؤں گا۔ والدہ نے کہا میں یہ تو نہیں دیکھ سکتی، حضور ﷺ نے فرمایا
جہنم کی آگ دنیا کی آگ سے بہت سخت ہے۔

تیری ناراضگی کی وجہ سے اس کی زبان بند ہے۔ جب تک تو راضی نہیں ہو
گی، اس کی زبان پر کلمہ جاری نہیں ہوگا۔ والدہ نے عرض کی حضور ﷺ! اب میں
نے اسے معاف کر دیا۔ میں علقہ سے راضی ہو گئی۔ حضور ﷺ نے صحابہ کرام رضی اللہ عنہم
کو فرمایا اب جا کر کلمے کی تلقین کرو۔ جب صحابہ کرام رضی اللہ عنہم دروازے پر پہنچے تو زبان
سیدھی ہو چکی تھی، اندر سے علقہ رضی اللہ عنہ کے کلمہ پڑھنے کی آواز آرہی تھی۔ کلمہ پڑھتے
ہوئے دنیا سے تشریف لے گئے۔

حضور ﷺ نے نماز جنازہ پڑھائی اور ان کی قبر پر کھڑے ہو کر فرمایا: اے
مہاجرین و انصار کے گروہ! جو شخص اپنی ماں پر اپنی عورت کو فضیلت دے گا اس پر اللہ
اور اس کے فرشتے اور تمام انسانوں کی لعنت ہے۔ (زواجر ص ۵۸)

اتھے کسی نہیں بجنا بیٹھ رہنا آخر اس جہان تو جاؤنا ایں

اتھے کسی نہ بچھنی ذات تیری اتھے کم اعمال نے آؤنا ایں

مردہ زندہ ہو کر قبر سے باہر آ گیا:

انجیل میں ہے حضرت عیسیٰ علیہ السلام ایک قبر کے قریب سے گزرے۔ اس قبر والے کو کہا۔ قبر میں لیٹنے والے.....

قُمْ يَا ذَنبِ اللّٰہ اللہ تعالیٰ کے حکم سے زندہ ہو جا۔
مردہ زندہ ہو کر قبر سے باہر آ گیا لیکن اس پر کچکی ماری تھی، حضرت عیسیٰ علیہ السلام نے فرمایا!

یہ کچکی

یہ دہشت

یہ دہشت کیسی ہے؟

یہ خوف یہ ڈر کیسا ہے؟

مردے تو اس طرح نہیں کرتے۔ اس نے کہا آپ مجھے یہ بتائیں دوبارہ مجھے موت تو نہیں آئے گی۔ حضرت عیسیٰ علیہ السلام نے فرمایا یہ بات تو کیوں پوچھتا ہے۔ اس نے کہا سینکڑوں سال گزر گئے ہیں، میری موت کو لیکن موت کی تلخی آج تک میری گردن سے نہیں نکلی۔ سکرات کی سختی نہیں نکلی۔ موت کی تلخی سے موت کی سختی سے اللہ تعالیٰ ہم سب کو محفوظ رکھے۔ اللہ تعالیٰ ہمیں راحت عطا فرمائے۔

دلا غافل نہ ہو یک دم یہ دنیا چھوڑ جانا ہے

باغیچے چھوڑ کر خالی زمین اندر سماتا ہے

تیرا نازک بدن بھائی جو لیٹے بیج پھولوں پر

اک دن ہو گا مردار کرموں نے کھانا ہے

دو قبروں والوں کو عذاب قبر ہو رہا تھا:

عذاب قبر برحق ہے۔ حضور ﷺ دو قبروں کے قریب سے گزرے۔ صحابہ کرام رضی اللہ عنہم کو ارشاد فرمایا ان دونوں کو عذاب قبر ہو رہا ہے۔ سر کا مدینہ ﷺ نے وجہ بھی بتائی۔ فرمایا ایک کو پیشاب کے چھینٹوں سے نہ بچنے کی وجہ سے اور دوسرے کو غیبت کرنے کی وجہ سے۔ حضور ﷺ نے کھجور کی ایک ٹہنی منگوائی۔ اس کے دو ٹکڑے کئے دونوں قبروں پر رکھ دیئے۔ حضور ﷺ نے ارشاد فرمایا اب ان کے عذاب میں تخفیف ہو گئی ہے۔

غور کریں! عذاب قبر کے دو یہ بھی سبب ہیں، پیشاب کے چھینٹوں سے نہ بچنا اور غیبت کرنا۔ ہمیں چاہئے کہ ہم ان دونوں چیزوں سے پرہیز کریں، تاکہ ہم عذاب قبر سے محفوظ رہیں۔

موت کسی دا نہیں لحاظ کر دی جدوں اپنی آئی تے آ جاندی
 سنگھ توڑ کے گوڑیاں بجان دے سینے چھیک جدائی دے پا جاندی
 لٹ لپیدی سہاگ سہاگنا دے کئی بچے یتیم بنا جاندی
 لک توڑ کے بڑھیاں ماپیاں دے کر بھیناں توں ویر جدا جاندی
 کوئی گل باقی رہے گا ناں چمن رہ جائے گا
 ہم سفیر و باغ میں ہیں کوئی دن کے چہچہے
 بلبلیں اڑ جائیں گی سونا چمن رہ جائے گا
 اطلس و کنو اب کی پوشاک پہ نازاں نہ ہو
 اس تن بے جان پر خالی کفن رہ جائے گا
 اسی طرح حضرت علی بھی موت کے بارے میں فرماتے ہیں:

یاد رکھ ہر آن آخر موت ہے
 مت تو بن انجان آخر موت ہے
 مرتے جاتے ہیں ہزاروں آدمی
 عاقل و ناداں آخر موت ہے
 مگر سلیمان زمانہ بھی ہوا
 پھر بھی اے سلطان آخر موت ہے
 بارہا علمی تجھے سمجھا چکا
 مان یا مت مان آخر موت ہے
 ہر انسان کسی بھی مذہب سے تعلق رکھتا ہو وہ مانتا ہے کہ موت برحق ہے۔
 آج تک موت کا کسی نے انکار نہیں کیا۔

کسی شاعر نے کیا خوب کہا ہے!

لَبَّامِلِكْ يُنَادِي كُلَّ يَوْمٍ
 لَدُّوَالِلْمَوْتِ وَأَبْنُوَالِلْخَرَابِ

یعنی ہر روز ایک فرشتہ پکار پکار کر یہ اعلان کرتا ہے کہ دنیا والو! سن لو! اس
 دنیا میں ہر بچہ اسی لئے پیدا ہوتا ہے کہ اس نے ایک نہ ایک دن مرنا ہے اور اس دنیا
 میں ہر مکان اسی لئے بنتا ہے کہ اس کو ایک نہ ایک دن گرنا ہے یعنی ہر بچہ مرنے کے
 لئے پیدا ہوا ہے اور ہر مکان گرنے کے لئے بنا ہے۔

غور کریں اللہ تعالیٰ ارشاد فرماتا ہے:

فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ

(پ ۸ ع ۱۱ سورۃ الاعراف آیت ۳۳)

”پھر جب ان کا مقرر وقت آ جاتا ہے تو وہ ایک گھڑی بھی پیچھے نہیں ہٹ سکتے اور نہ آگے بڑھ سکتے ہیں۔“

اَیْنَ مَا تَكُونُوا يَدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ ۝ (پ ۵۸ سورة النساء آیت ۷۸)

”تم جہاں کہیں بھی ہو گے۔ موت تمہیں وہیں آپکڑے گی خواہ مضبوط قلعوں میں ہی ہو۔“

ملک الموت جان لینے کس صورت میں آتے ہیں:

حضرت عبداللہ بن مسعود رضی اللہ عنہ اور حضرت عبداللہ بن عباس رضی اللہ عنہ فرماتے ہیں۔ جب اللہ تبارک و تعالیٰ نے حضرت ابراہیم علیہ السلام کو اپنا خلیل بنایا تو حضرت عزرائیل علیہ السلام نے اللہ تعالیٰ سے عرض کی کہ اے اللہ! مجھے اجازت دے کہ میں جا کر تیرے پیارے خلیل کو یہ خوشخبری سناؤں کہ آپ کو اللہ تعالیٰ نے اپنا دوست اپنا خلیل بنایا ہے۔ اس درخواست پر حضرت ملک الموت کو اجازت مل گئی۔ حضرت عزرائیل علیہ السلام حضرت ابراہیم علیہ السلام خلیل اللہ کی خدمت اقدس میں حاضر ہوئے اور حاضر ہو کر خوشخبری سنائی۔

حضرت ابراہیم خلیل اللہ علیہ السلام نے اللہ تعالیٰ کا شکر ادا کیا۔ یا اللہ! تیرا شکر ہے تو نے اپنے فضل و کرم سے مجھے اپنا خلیل بنالیا ہے۔

حضرت ابراہیم خلیل اللہ علیہ السلام نے فرمایا اے ملک الموت! تو مجھے دکھا کہ تو کافروں کی کس صورت میں جان قبض کرتا ہے۔ ملک الموت نے عرض کیا کہ وہ میری صورت آپ دیکھ نہیں سکیں گے۔ حضرت ابراہیم علیہ السلام نے فرمایا تو مجھے وہ صورت ضرور دکھا۔ ملک الموت نے عرض کی آپ اپنا چہرہ مبارک اس طرف پھیر

لیں۔ حضرت ابراہیم علیہ السلام نے اپنا چہرہ دوسری طرف پھیر لیا۔ حضرت ملک الموت

نے عرض کی اب آپ میری طرف دیکھیں۔ جب دیکھا تو

ایک ڈراؤنی شکل ہے

رنگ سیاہ ہے

قد آسمان تک ہے

اس کے منہ سے آگ کے شعلے نکل رہے ہیں

بلکہ ہر بال سے آگ کے شعلے نکل رہے ہیں

یہ دیکھ کر حضرت ابراہیم خلیل اللہ علیہ السلام بے ہوش ہو کر زمین پر آ گئے۔ جب

افاقہ ہوا تو اتنے میں ملک الموت اپنی پہلی صورت میں آچکے تھے۔ فرمایا اے ملک

الموت! اگر کافر کو اور کوئی بھی عذاب نہ ہو تو اسے تیری صورت دیکھ لینا ہی عذاب

کے لئے کافی ہے۔ پھر فرمایا اے ملک الموت! اب تو مجھے وہ صورت دکھا جس

صورت میں تو ایمان والوں اور نیکوں کی جان قبض کرتا ہے۔ ملک الموت نے عرض

کیا آپ چہرہ انور اس طرف کریں۔ آپ نے چہرہ مبارک پھیرا۔ پھر ملک الموت

نے عرض کیا، اب آپ میری طرف دیکھیں۔ جب ابراہیم خلیل اللہ علیہ السلام نے دیکھا تو

ایک نہایت خوبصورت نوجوان ہے

نہایت پاکیزہ لباس زیب تن ہے

اس کے جسم سے خوشبو کی لپٹیں نکل رہی ہیں

حضرت ابراہیم علیہ السلام نے فرمایا اے ملک الموت! مومن کا جانکنی کے وقت

تجھے دیکھ لینا ہی

بہت بڑا انعام ہے

بہت بڑا اکرام ہے

منکر نکیر قبر میں آتے ہیں:

غور کریں! جب مومن کو قبر میں دفن کر دیا جاتا ہے اور اس کے وارث واپس ہو جاتے ہیں تو قبر کے اندر سے ہی دو فرشتے آ جاتے ہیں۔

نہایت ہیبت ناک

ڈراؤنی صورت

سیاہ رنگ

نیلی آنکھیں

جن کا نام منکر نکیر ہے۔ آ کر مومن کو اٹھا کر بٹھا دیتے ہیں اور اس سے

تین سوال کرتے ہیں۔

پہلا سوال مَنْ رَبُّكَ تیرا رب کون ہے؟

وہ اللہ تعالیٰ کی توفیق سے جواب دیتا ہے۔

..... رَبِّيَ اللَّهُ میرا رب اللہ ہے۔

دوسرا سوال مَا دِينُكَ تیرا دین کیا ہے؟

مومن جواب میں کہتا ہے!

..... دِينِي الْإِسْلَام میرا دین اسلام ہے۔

پھر تیسرا سوال کرتے ہیں کہ ”یہ جو سامنے بزرگ ہیں ان کے متعلق تو کیا

کہا کرتا تھا؟“ وہ دیکھ کر فوراً پہچان لیتا ہے اور کہتا ہے یہ میرے نبی حضرت محمد

مصطفیٰ ﷺ ہیں۔ ہمارے پاس عظیم الشان روشن دلیلیں لے کر آئے تھے۔ فرشتے

پوچھتے ہیں کہ تجھے کیسے پتہ چلا؟ تو بندہ مومن کہتا ہے! میں نے اللہ تعالیٰ کی کتاب

پر جمی تھی۔

میں ان پر ایمان لایا تھا اور ان کی تصدیق کی تھی اور جب وہ تینوں سوالوں کے صحیح جواب دیتا ہے تو منکر نکیر اسے کہتے ہیں ہم پہلے سے ہی جانتے تھے کہ تو یہ جواب دے گا پھر آسمانوں پر ندا دی جاتی ہے اس میرے بندے نے سچ کہا ہے۔

فَأَفْرَسُوهُ مِنَ الْجَنَّةِ وَالْبُسُوفِ مِنَ الْجَنَّةِ وَافْتَحُوا لَهُ بَابًا إِلَى الْجَنَّةِ۔

”اے فرشتو! تم اس کی قبر میں اس کے لئے جنتی بستر بچھا دو اور اس کو جنتی لباس پہنا دو اور اس کی قبر میں جنت کی طرف ایک دروازہ کھول دو۔“

قبر میں جنت کی ہو اور جنت کی خوشبو آنے لگتی ہے۔ قبر اتنی لمبی چوڑی اور کھلی وسیع کر دی جاتی ہے کہ جہاں تک اس کی نگاہ جاتی ہے، فرشتے موتیوں کو کہتے ہیں:

لَهُ كُنُوزٌ مِّنَ الْعَرُوسِ الَّتِي لَا يُقَظُّ إِلَّا أَحَبُّ أَهْلِهَا۔
”تو اس طرح سو جا جس طرح دلہن سوتی ہے۔ دلہن کو وہی جگا سکتا ہے جو اس کے گھر والوں میں سب سے زیادہ اس کو محبوب ہو۔ یعنی اس کا شوہر۔“

(مشکوٰۃ باب ما یقال عند من حضر الموت)

جب قبر میں بدکردار کافر اور منافق کو شرابی اور زانی کو دفن کر کے وارث واپس ہوتے ہیں تو قبر کے اندر سے دو فرشتے ڈراؤنی اور بیہت ناک صورت، سیاہ رنگ، نیلی آنکھوں والے آ جاتے ہیں۔ جن کی آنکھیں بجلی کی طرح چمکتی ہوں گی

اور ان کی آواز بادل کی گرج کی طرح ہوگی۔ ان کے سانس سے آگ کے شعلے نکلتے ہوں گے۔ ان کا نام منکر نکیر ہے۔ وہ اسے اٹھا کر بٹھا دیتے ہیں۔ وہ گھبرایا ہوا اٹھ کر بیٹھ جاتا ہے۔ وہ صحیح جواب نہیں دے سکے گا، کیونکہ اللہ تعالیٰ کی توفیق شامل حال نہیں ہوگی اور وہ کہے گا..... هَا هَا لَا اَدْرِي..... ہائے مجھے کچھ پتہ نہیں۔

پھر دوسرا سوال کرتے ہیں..... مَا دِيْنُكَ..... تیرا دین کیا ہے؟

وہ کہتا ہے..... هَا هَا لَا اَدْرِي..... ہائے میں نہیں جانتا۔

پھر منکر نکیر تیسرا سوال کرتے ہیں کہ یہ کون بزرگ ہیں؟ وہ کہتا ہے..... هَا

هَا لَا اَدْرِي..... ہائے میں نہیں جانتا۔

دنیا میں لوگ جو کہا کرتے تھے میں بھی وہی کہا کرتا تھا۔ اب نہیں جانتا یہ

جواب سن کر منکر نکیر اسے کہتے ہیں ہم پہلے ہی جانتے تھے کہ تو یہی کہے گا۔

پھر آسمان سے منادی ندا کرتا ہے یہ بندہ جھوٹا ہے اس کے لئے آگ کا

فرش بچھا دو اور اسے آگ کا لباس پہنا دو اور اس کے لئے دوزخ کی طرف دروازہ

کھول دو۔ فرشتے اس کے لئے پہلے جنت کی طرف دروازہ کھول دیتے ہیں وہ دیکھ

کر خوش ہوتا ہے۔ اسے فرشتے کہتے ہیں اے بد بخت! اگر تو بھی مومن ہوتا نیکو کار

ہوتا تو تیرا ٹھکانہ یہ ہوتا پھر اس دروازے کو بند کر کے دوزخ کی طرف دروازہ کھول

دیتے ہیں۔ جس سے اس کو گری اور بد بو آتی ہے اور قیامت تک آتی رہے گی۔

پھر قبر مخاطب ہوتی ہے اور اسے کہتی ہے۔ اے بد بخت! تو میرے اوپر

چلتا تھا تو مجھے بڑا ہی برا لگتا تھا۔ اب تو میرے اندر آ گیا ہے اور میں تجھ پر مسلط کر

دی گئی ہوں۔ اب تو دیکھے گا کہ میں تیرے ساتھ کیسا سلوک کرتی ہوں۔ تجھے معلوم

ہے کہ میرے اندر سانپ اور بچھو ہیں۔ یہ کہہ کر قبر اسے دبانا شروع کر دیتی ہے۔ اتنا

دبائی ہے کہ اس کی ایک طرف کی پسلیاں دوسری طرف کی پسلیوں میں داخل ہو جاتی ہیں۔ پھر اس پر عذاب والا فرشتہ مسلط کر دیا جاتا ہے جس کے متعلق حدیث شریف میں آیا ہے..... اَعْمِیْ وَاصْمٌ..... یعنی اندھا اور بڑا بہرا اس لئے کہ نہ اس کی حالت کو دیکھے نہ اسے رحم آئے۔ بہرا اس لئے نہ اس کی چیخ و پکار کو سنے نہ اسے رحم آئے۔ وہ فرشتہ اس کو لوہے کے گرز سے مارتا ہے اور قیامت تک اسے مارتا ہی رہے گا۔ (مابعد الموت)

حدیث شریف میں آتا ہے حضور ﷺ فرماتے ہیں!
 الْقَبْرِ رَوْضَةٌ مِّنْ رِّیَاضِ الْجَنَّةِ أَوْ حُفْرَةٌ مِّنْ حُفْرِ النَّارِ۔
 ”یعنی قبر جنت کے باغوں میں سے ایک باغ ہے یا جہنم کے گڑھوں میں سے ایک گڑھا۔“

مومن نیکو کار کی قبر جنت کا باغ ہے اور کافر منافق بدکار سود خور کی قبر جہنم کا گڑھا ہے۔ اللہ تعالیٰ ہمیں محفوظ رکھے قبر کی تکلیف سے اور ہمیں قبر میں راحت نصیب فرمائے۔ اپنے حبیب کے صدقے ہماری قبر کو جنت کا باغ بنائے۔
 مومن کی وفات کا حسین منظر:

قرآن کریم میں اللہ تعالیٰ مومنوں کے بارے میں ارشاد فرماتا ہے:
 إِنَّ الَّذِينَ قَالُوا رَبَّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ
 الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ
 تُوعَدُونَ ○ نَحْنُ أَوْلَیُّوْكُمْ فِی الْحَیْوةِ الدُّنْیَا وَفِی الْآخِرَةِ
 وَلَكُمْ فِيهَا مَا تَشْتَهَوْنَ أَنْفُسُكُمْ وَلَكُمْ فِيهَا مَا تَدْعُونَ ○
 نَزَّلْنَا مِنْ غَفُورٍ رَّحِيمٍ ○ (پ ۱۴ ام السجدہ آیت ۳۰-۳۲)

”یعنی جن لوگوں نے یہ کہا کہ ہمارا رب اللہ ہے پھر وہ اسی عقیدے پر مرتے دم تک قائم رہے تو ان پر (موت کے وقت) فرشتے اترتے ہیں اور یہ (کہتے ہیں) تم نہ ڈرو نہ غم کرو اور اس جنت پر خوشی مناؤ جن کا تم سے وعدہ دیا جاتا ہے۔ ہم تمہارے دوست ہیں۔ دنیا کی زندگی میں اور آخرت میں اور تمہارے لئے اس جنت میں ہر وہ چیز ہے جس کو تمہارا جی چاہے اور تمہارے لئے اس جنت میں ہر وہ شے ہے جس کو تم مانگو کیونکہ ہر جنتی غفور رحیم کا مہمان ہوگا۔“

یہ نیکو کار مومن کی وفات کا حسین و جمیل منظر ہے جبکہ

فاسق

منافق

سیاہ کار

کی موت کا ہولناک منظر دوسرے مقام پر بیان فرمایا گیا ہے۔ اسے بھی ملاحظہ فرمائیں۔

کافر کی موت کا ہولناک منظر:

وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيهِمْ أَخْرِجُوا أَنْفُسَكُمْ طَالِیَوْمَ تَجْزُونَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْكِبُونَ ○ (پ ۷۷ سورۃ الانعام آیت ۹۳)

”اے محبوب آپ وہ منظر دیکھتے جس وقت ظالم لوگ موت کی

نختیوں میں ہوں گے اور فرشتے ہاتھ پھیلائے ہوئے یہ کہہ رہے ہوں گے کہ نکالو اپنی جانیں۔ آج تمہیں ذلت کا عذاب دیا جائے گا۔ یہ تمہارے ان جرموں کا بدلہ ہوگا کہ تم لوگ اللہ پر جھوٹ کی تہمت لگاتے تھے اور اس کی آیتوں سے تکبر کرتے تھے۔“

ان ہولناک مناظر سے اللہ تعالیٰ ہمیں محفوظ رکھے۔ اللہ تعالیٰ ہمیں عذاب قبر سے محفوظ فرمائیں اور قیامت کے ہولناک منظر سے محفوظ فرمائے حدیث شریف سنیں۔

مفلس کون ہے؟

حدیث پاک میں آتا ہے۔ ایک مرتبہ سرکارِ مدینہ ﷺ نے اپنے صحابہ کرام رضی اللہ عنہم سے دریافت فرمایا کہ

بتاؤ مفلس کسے کہتے ہیں؟

مفلس کے کیا معنی ہیں؟

صحابہ کرام رضی اللہ عنہم نے عرض کی یا رسول اللہ ﷺ! مفلس تو اسے کہتے ہیں جس کے پاس درہم و دینار نہ ہوں یعنی جس کے پاس روپیہ پیسہ نہ ہو۔ دولت نہ ہو وہ مفلس ہے۔

سرکارِ مدینہ ﷺ نے فرمایا! وہ حقیقی مفلس نہیں ہے۔ حقیقی مفلس کون ہے؟

میں تمہیں بتاتا ہوں۔ میرے پیارے صحابیو! حقیقی مفلس وہ ہے کہ جب قیامت کے دن اللہ تعالیٰ کی بارگاہ میں حاضر ہوا تو نیکیوں سے اس کا میزانِ عمل کا پلہ بھرا ہوا تھا۔ بہت سی نیکیاں لے کر آیا تھا۔

نمازیں پڑھی تھیں
روزے رکھے تھے
زکوٰۃ دی تھی
خیرات کی تھی
تبلیغ کی تھی

بہت ساری نیکیاں اللہ تعالیٰ کی بارگاہ میں لے کر آیا تھا، لیکن جب نیکیاں
پیش ہوئیں تو معلوم ہوا کہ

نیکیاں تو بہت کی تھیں
نمازیں بھی پڑھی
روزہ بھی رکھا
زکوٰۃ بھی دی
حج بھی کیا
صدقہ بھی کیا
خیرات بھی دی

سب کچھ کیا، لیکن بندوں کے حقوق ادا نہ کئے، بلکہ بندوں کے حقوق
مارے تھے۔

کسی کو مارا
کسی کو برا بھلا کہا
کسی کا دل دکھایا
کسی کو تکلیف پہنچائی

کسی کی غیبت کی

کسی کو قتل کیا

کسی کا مال کھایا

کسی کی عزت لوٹی

اللہ تعالیٰ کے بندوں کے حقوق ضائع کئے۔ جب ایسا بندہ اللہ تعالیٰ کی بارگاہ میں پیش ہوا۔

وہاں تو عدل ہے

انصاف ہے

اس لئے جن کے حقوق مارے تھے ان سے کہا جائے گا تم اس سے اپنا حق وصول کرو۔ قیامت کے دن پیسہ تو ہوگا نہیں وہ حق داروں کے حق کیسے ادا کرے۔ اللہ تعالیٰ فرمائے گا جن کے پیسے کھائے ہیں وہ نیکیاں اس کے نامہ اعمال میں سے لے لے۔ اس نے بہت سی نمازیں پڑھی تھیں وہ سب ایک حق دار کو مل جائیں گی۔ دوسرے حق دار کو حج تیسرے حق دار کو دوسرے نیک اعمال مل جائیں گے۔ ایک ایک کر کے لوگ آئیں گے نیک عمل لے جائیں گے یہاں تک کہ ساری نیکیاں ختم ہو جائیں گی۔

اب اس کے پاس کچھ بھی نہیں رہا۔ کچھ لوگ پھر بھی کھڑے ہیں اللہ تعالیٰ کی بارگاہ میں عرض کریں گے ہمارا حق بھی رہتا ہے۔ ہمارے بھی پیسے اس نے کھائے ہیں۔ ہماری بھی غیبت کی تھی۔ اس سے ہمارا بھی حق دلویا جائے۔ لیکن اس کے پاس تو نیکیوں کا ذخیرہ نیکیوں کا ذخیرہ ختم ہو گیا۔ حق کیسے دلویا جائے۔ اللہ تعالیٰ فرمائے گا کہ اب طریقہ یہ ہے کہ تمہارے گناہ تمہارے نامہ اعمال سے منہ کر اس

کے نامہ اعمال میں ڈال دیئے جائیں تم نے =

غیبت کی

جھوٹ بولا

یا کوئی اور گناہ کیا

وہ تمہارے نامہ اعمال سے مٹا کر اس کے نامہ اعمال میں لکھ دیا جائے گا۔
سرکارِ مدینہ ﷺ نے ارشاد فرمایا میرے غلامو! وہ نیکیوں کا ذخیرہ لے کر آیا
تھا، لیکن لوگوں کے گناہ اس کی گردن میں ڈال دیئے گئے۔ حقیقت میں مفلس وہ
بے جونکیاں لے کر آیا تھا اور گناہوں کا بوجھ لے کر جا رہا ہے۔ اللہ تعالیٰ اپنے
حبیب کے صدقے ہم پر کرم فرمائے۔ حقوق العباد پوری طرح ادا کرنے کی توفیق
عطا فرمائے۔ (مشکوٰۃ شریف ص ۳۳۵)

حضرت موسیٰ علیہ السلام اور ملک الموت:

حضرت موسیٰ علیہ السلام کے پاس حضرت ملک الموت روح قبض کرنے کیلئے
آئے تو آپ نے غصے میں تھڑمارا تو آنکھ ملک الموت کی باہر نکل آئی۔ مسلم شریف
میں پورا واقعہ بیان ہوا ہے۔ حضرت ملک الموت اللہ تعالیٰ کی بارگاہ میں حاضر ہوئے
اور عرض کی اے اللہ! تو نے مجھے ایسے بندے کے پاس بھیجا ہے جو مرنے کا ارادہ ہی
نہیں رکھتا۔ اللہ تعالیٰ نے فرمایا پھر کیا ہوا۔ آنکھ کو درست کر دیا گیا۔

پیغمبروں کی اللہ تعالیٰ تازہ برداری فرماتا ہے۔ ان کا ایک مقام ہوتا ہے
پیغمبر اللہ تعالیٰ کے برگزیدہ ہوتے ہیں۔ جیسے اللہ تعالیٰ قرآن پاک میں فرماتا ہے:

وَكَانَ عِنْدَ اللَّهِ وَجِيهًا (پ ۶۲۳ سورۃ الاحزاب آیت ۶۹)

”حضرت موسیٰ علیہ السلام اللہ تعالیٰ کے ہاں عزت والے ہیں اور

وجاہت والے ہیں۔“

معلوم ہوا کہ اللہ تعالیٰ کا پیغمبر بے عزت نہیں ہوتا۔ عزت والا ہوتا ہے اور جو خود بے عزت ہوتا ہے وہ نبی کو بے عزت سمجھتا ہے اور نبی کی عزت نہیں کرتا۔

وَجِئْهَا فِي الدُّنْيَا وَالْآخِرَةِ (پ ۳ ص ۱۳ سورۃ آل عمران آیت ۴۵)

”دنیا میں بھی نبی عزت والا آخرت میں بھی نبی عزت والا

ہوگا۔“

بعض ایسے بھی ہیں جو کہتے ہیں انبیاء کرام ﷺ کو پتہ نہیں مرنے کے بعد

کیا ہوگا۔

حضرت موسیٰ ﷺ کا کیا ہوگا

حضرت عیسیٰ ﷺ کا کیا ہوگا

حضور ﷺ کا کیا بنے گا

معاذ اللہ۔ اللہ تعالیٰ تو ضمانت دے رہا ہے۔ علی الاعلان فرما رہا ہے:

وَجِئْهَا فِي الدُّنْيَا وَالْآخِرَةِ

”دنیا میں بھی ان کی عزت ہے اور آخرت میں بھی عزت ہے۔“

جب حضرت موسیٰ ﷺ کی عزت ہے حضرت عیسیٰ ﷺ کی عزت ہے

آخرت میں غور کرو تمام انبیاء کرام ﷺ کے جو سردار ہیں کل قیامت کے دن ان کی

کتنی عزت ہوگی۔ حضرت محمد رسول اللہ ﷺ میدان محشر میں دولہا ہوں گے۔ تمام

انبیاء کرام ﷺ بار اُتی ہوں گے۔ ان کی شان کا کون اندازہ کر سکتا ہے۔

اللہ تعالیٰ نے ملک الموت کو ارشاد فرمایا! ایک نیل لے جاؤ حضرت

موسیٰ ﷺ کے پاس اور کہو کہ اس پر ہاتھ رکھ دو جتنے پال ہاتھ کے نیچے آئیں گے ہر

بال کے عوض ایک سال عمر بڑھ جائے گی۔ ملک الموت نے آ کر بتایا۔ عرض کی نیل کی پشت پر ہاتھ رکھیں جتنے بال ہاتھ کے نیچے آئیں گے ہر بال کے بدلے ایک سال عمر بڑھ جائے گی۔

حضرت موسیٰ علیہ السلام نے کہا پھر کیا ہوگا؟ فرمایا پھر موت ہے، پیغمبر کو اللہ تعالیٰ نے اختیار دیا ہے چاہے تو عمر میں اضافہ کروالے۔ ہاتھ کے نیچے تو بے حساب بال آ جاتے ہیں۔

جناب موسیٰ کلیم اللہ علیہ السلام نے فرمایا!

إِنِّي أَحَبُّ لِقَاءِ اللَّهِ۔

”میں تو اللہ کی ملاقات کو پسند کرتا ہوں۔“

پھر اب ہی موت آ جائے۔ حضور ﷺ نے ارشاد فرمایا!

مَنْ أَحَبَّ لِقَاءَ اللَّهِ أَحَبَّ اللَّهُ لِقَاءَهُ۔

”جو اللہ کی ملاقات کو پسند کرتا ہے اللہ بھی اس کی ملاقات کو

پسند کرتا ہے۔“

حضور ﷺ نے فرمایا:

أَحَبُّ لِقَاءِ اللَّهِ۔

”میں اللہ کی ملاقات کو پسند کرتا ہوں۔“

ہاں تو حضرت موسیٰ علیہ السلام نے فرمایا میں یہاں پر اکیلا مرنا نہیں چاہتا۔ بیت

المقدس کے اطراف میں لے چلو۔ وہاں حضرت ابراہیم خلیل اللہ علیہ السلام کی قبر

ہے۔ حضرت یوسف علیہ السلام کی قبر ہے۔ انبیاء کرام علیہم السلام کے پاس جہاں اللہ تعالیٰ کی

رحمتوں کا نزول ہو رہا ہے۔

وقت آ گیا ہے میں حاضر ہوں۔ میں اللہ تعالیٰ کی ملاقات کو پسند کرتا ہوں۔ جناب موسیٰ کلیم اللہ کی روح قبض ہوگئی۔ (مسلم شریف فضائل موسیٰ علیہ السلام)
شان یہ ہے اپنی قبر میں کھڑے ہو کر نماز پڑھ رہے ہیں۔ حضور ﷺ فرماتے ہیں میں معراج پر گیا!

رَأَيْتُ مُوسَى قَائِمًا يُصَلِّي فِي قَبْرِهِ۔

”موسیٰ علیہ السلام کو دیکھا کہ وہ اپنی قبر میں کھڑے ہو کر نماز پڑھ رہے ہیں۔“

حضور ﷺ فرماتے ہیں کہ جب میں بیت المقدس پہنچا حضرت موسیٰ علیہ السلام استقبال کے لئے موجود ہیں۔ جب حضرت موسیٰ علیہ السلام کی حیات کا یہ عالم ہے تو حضور ﷺ کی حیات کا عالم کیا ہوگا۔
حضور ﷺ فرماتے ہیں!

الْمَوْتُ جَسَرٌ يُوصِلُ الْحَبِيبَ إِلَى الْحَبِيبِ۔

”موت ایک پل ہے جو حبیب کو حبیب سے ملا دیتا ہے۔“

موت کیلئے دعا کرنا جائز نہیں ہے:

دنیا کے حالات سے تنگ آ کر دعا کرنا کہ یا اللہ! مجھے موت دے دے یہ جائز نہیں ہے۔ کوئی تکلیف آئی یا کوئی پریشانی آئی تنگ آ کر دعا کی یا اللہ! مجھے موت دے دے، یہ جائز نہیں ہے۔ البتہ اس طرح کہنا جائز ہے۔

اللَّهُمَّ احْيِنِي إِنْ كَانَتْ الْحَيَاتُ خَيْرًا لِّي تَوَفَّنِي إِنْ كَانَتْ
الْوَفَاتُ خَيْرًا لِّي۔

”اے اللہ! مجھ کو زندہ رکھ اگر میری زندگی میں خیر ہے۔ اے اللہ! تو

مجھے موت دے دے اگر میری موت میں کوئی بہتری ہے۔“
 تنگ آ کر یہ دعا نہیں کرنی چاہئے کہ یا اللہ! مجھے موت دے دے اس
 سے منع کیا گیا ہے۔

شہادت کی دعا جائز ہے:

سرکارِ مدینہ حضرت محمد مصطفیٰ ﷺ شہادت کی تمنا کرتے ہوئے ارشاد
 فرماتے ہیں:

وَالَّذِي نَفْسِي بِيَدِهِ لَوَدِدْتُ أَنْ أَقْتَلَ فِي سَبِيلِ اللَّهِ ثُمَّ
 أَحْيَى ثُمَّ أَقْتَلَ ثُمَّ أَحْيَى ثُمَّ أَقْتَلَ۔

”مجھے اس ذات کی قسم ہے جس کے قبضہ قدرت میں میری
 جان ہے کہ میری یہ تمنا ہے میں خدا کی راہ میں قتل کیا جاؤں۔
 پھر زندہ کیا جاؤں۔ پھر قتل کیا جاؤں۔ پھر زندہ کیا جاؤں پھر قتل
 کیا جاؤں۔ (مشکوٰۃ کتاب الجہاد)

اسی طرح امیر المومنین خلیفۃ المسلمین حضرت عمر فاروق اعظم رضی اللہ عنہ ہر نماز
 کے بعد یہ دعا مانگتے تھے۔

اللَّهُمَّ ارْزُقْنِي شَهَادَةً فِي سَبِيلِكَ وَاجْعَلْ مَوْتِي فِي بَلَدٍ
 رَسُولِكَ۔ (بخاری ج ۳ ص ۲۵)

”اے اللہ! تو مجھے اپنی راہ میں شہادت عطا فرما اور مجھے اپنے
 رسول کے شہر میں موت عطا فرما۔“

حضرت فاروق اعظم رضی اللہ عنہ کی یہ دعا قبول ہوئی۔ مسجد نبوی میں فجر کی نماز
 پڑھا رہے تھے کہ ابو لؤلؤ فیروز مجوسی نے حملہ کر کے آپ کو شہید کر دیا۔

حضرت بلال حبشی رضی اللہ عنہ:

نشان مرد مومن باتو گویم

چو مرگ آید تبسم برب ادست

مرد مومن کی نشانی ہے کہ جب اسے موت آتی ہے تو اس کے ہونٹوں پر مسکراہٹ ہوتی ہے۔ حضرت بلال رضی اللہ عنہ کی موت کا وقت قریب آ گیا تو بالکل کمزور ہو گئے۔ چہرے پر موت کے آثار نمودار ہو گئے۔ عزیز واقارب غمگین ہو گئے۔ حضرت بلال رضی اللہ عنہ کی بیوی سب سے زیادہ غمگین تھی۔ بے اختیار ان کے منہ سے نکلا!

وَأَخْرَبَا ہائے میری مصیبت۔

حضرت بلال رضی اللہ عنہ جلال میں آ گئے اور فرمایا میری بیوی تم یوں کہو!

وَأَطْرَبَا واہ میری شادمانی۔

اس سے بڑھ کر میرے لئے خوشی کا مقام اور کیا ہوگا کہ وفات کے بعد حضور اکرم ﷺ اور ان کے صحابہ کرام رضی اللہ عنہم سے ملاقات ہوگی۔ اللہ تبارک و تعالیٰ کے مقبول بندے موت سے ڈرتے نہیں بلکہ موت کو دیکھ کر مسکراتے ہیں اور استقبال کرتے ہیں۔

ایک بزرگ نے اللہ تعالیٰ کی بارگاہ میں دعا کی یا اللہ! مجھے قبر والوں کے حالات دکھا دے تو ایک رات میں نے دیکھا کہ قیامت قائم ہے اور قبریں کھل چکی ہیں۔ میں نے دیکھا کہ کچھ قبروں والے سندس پر سوئے ہوئے ہیں اور کچھ ریشم اور دیباچ پر کچھ تختوں پر ہیں اور کچھ ریحان پر کئی ان میں ہنس رہے ہیں تو کئی رو رہے ہیں۔ میں نے یہ منظر دیکھ کر دربار الہی میں دعا کی یا اللہ! تو نے سب کو برابر کیوں نہ

رکھا۔ اس پر قبر والوں میں سے کسی نے ندا دی اے بندے! یہ فرق عملوں کی وجہ سے ہے

جو لوگ سندس پر سوئے ہوئے ہیں یہ وہ ہیں جن کا خُلق اچھا تھا

جو ریشم اور دیباچ پر ہیں یہ شہید لوگ ہیں

جو ریحان پر ہیں یہ روزہ دار ہیں

جو بھس رہے ہیں یہ وہ لوگ ہیں جنہوں نے سچی توبہ کر لی تھی

جو رو رہے ہیں یہ گنہگار لوگ ہیں

جو اونچے مراتب والے ہیں یہ دُک ہیں جو آپس میں صرف اللہ تعالیٰ

کی رضا کے لئے دوستی کرتے تھے۔

ایک عوزت شب بیدار تھی جس کا نام بابیہ تھا۔ جب اس کا آخری وقت آیا تو اس نے اپنا سر اٹھایا اور دعا کی اے وہ ذات! جس پر میرا زندگی اور موت کے وقت بھروسہ ہے اور اعتماد ہے تو مجھے موت کے وقت رسوا نہ کر اور مجھے قبر میں وحشت سے بچا۔ وہ جب فوت ہو گئی تو اس کا لڑکا ہر جمعہ کی رات اور جمعہ کے دن اس کی قبر پر آیا کرتا اور وہاں کچھ قرآن پاک پڑھ کر ماں کے لئے اور قبرستان والوں کے لئے دعا کیا کرتا تھا۔

وہ بیان کرتا ہے کہ ایک رات میں نے اپنی والدہ ماجدہ کو دیکھا میں نے اس کو سلام کیا اور پوچھا امی جی! کیا حال ہے؟ تو ماں نے کہا بیٹا! موت کی شدت تو ہے لیکن میری قبر میں الحمد للہ!

ریحان

سندس

استبرق

بچھا دیا گیا ہے جو کہ قیامت کے دن تک بچھا رہے گا۔ پھر میں نے عرض کیا امی جی! میرے لئے کوئی فرمان ہو تو فرمائیں یہ سن کر میری والدہ نے فرمایا ہاں بیٹا جو تو ہر جمعہ میری زیارت کو آتا ہے اور ہمارے لئے قرآن کی تلاوت کرتا ہے پھر ہم قبرستان والوں کے لئے دعا کرتا ہے۔ اس کو نہ چھوڑنا، کیونکہ بیٹا جب تو زیارت کے لئے آتا ہے تو ہمیں بڑی خوشی ہوتی ہے، جب تو قبرستان کے قریب آتا ہے تو قبرستان والے مجھ سے کہتے ہیں اے بابیہ! تیرا بیٹا آ رہا ہے۔ اس پر میں بھی خوش ہوتی ہوں اور میرے ہمسائے باقی قبرستان والے بھی خوش ہوتے ہیں۔ اس پر میری آنکھ کھل گئی اور میں نے یہ سلسلہ جاری رکھا۔ ہر جمعہ کی رات اور جمعہ کے دن قبرستان جایا کرتا اور وہاں یہ دعا کرتا، اے قبرستان والو! اللہ تعالیٰ تمہاری وحشت دور کرے۔

ایک رات میں سویا ہوا تھا کیا دیکھتا ہوں کہ بہت سارے لوگ جمع ہو کر میرے ہاں آئے۔ میں نے دیکھ کر پوچھا تم کون لوگ ہو؟ انہوں نے بتایا ہم قبرستان والے ہیں۔ ہم تیرا شکریہ ادا کرنے آئے ہیں اور درخواست کرتے ہیں کہ ہر جمعہ کو جو آپ آتے ہیں اور دعا کرتے ہیں یہ نہ چھوڑیں۔ (مابعد الموت)

وَالْآخِرُ دَعْوَانَا إِنَّ الْحَمْدَ لِلَّهِ رَبِّ الْعَالَمِينَ

پانچواں خطبہ

آداب مصطفیٰ ﷺ

فَرَجَعَ عُرْوَةَ إِلَى أَصْحَابِهِ فَقَالَ أَيُّ قَوْمٍ وَاللَّهِ لَقَدْ وَقَدْتُ عَلَى الْمُلُوكِ وَوَقَدْتُ عَلَى قَبْصَرٍ وَكُسْرَى وَالنَّجَاشِيِّ وَاللَّهِ إِنْ رَأَيْتُ مَلِكًا قَطُّ يُعْظِمُهُ أَصْحَابُهُ مَا يُعْظِمُ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ مُحَمَّدًا وَاللَّهِ إِنْ تَنَحَّمْ نُخَامَةً إِلَّا وَقَعَتْ فِي كَفِّ رَجُلٍ مِنْهُمْ فَذَلِكَ بِهَا وَجْهَهُ وَجِلْدَهُ وَإِذَا أَمَرَهُمْ ابْتَدَرُوا أَمْرَهُ وَإِذَا تَوَضَّأَ كَادُوا يَقْتَتِلُونَ عَلَى وَضُوئِهِ وَإِذَا تَكَلَّمَ خَفَضُوا أَصْوَاتَهُمْ عِنْدَهُ وَمَا يُجِدُونَ إِلَيْهِ النَّظَرَ تَعْظِيمًا لَهُ (بخاری کتاب الشریعہ ج ۱ ص ۲۷۸)

عروہ بن مسعود حدیبیہ کے مقام آیا۔ اس نے سب کچھ بنظر غائر مشاہدہ کیا پھر اپنے اصحاب قریش مکہ کے پاس واپس آیا اور بیان کیا۔ اللہ کی قسم میں نے بہت سے بادشاہوں سے ملاقات کی ہے۔ میں قیصر و کسریٰ اور نجاشی سے ملا ہوں۔ اللہ کی قسم میں نے کبھی کوئی ایسا بادشاہ نہیں دیکھا جس کے ساتھی اس کی اتنی تعظیم کرتے ہوں جتنی حضرت محمد ﷺ کے ساتھی حضرت محمد ﷺ کی تعظیم کرتے ہیں۔ اللہ کی قسم نبی اکرم ﷺ جب تھوکتے ہیں تو کوئی ایک فرد ہتھیلی آگے کرتا تھا اور وہ شخص اسے اپنے چہرے اور جسم پر مل لیتا تھا۔ نبی اکرم ﷺ جب کوئی حکم دیتے تھے تو وہ لوگ اس حکم کی پیروی کے لئے تیزی سے لپکتے تھے اور نبی

اکرم ﷺ جب وضو کرتے تھے تو آپ ﷺ کے وضو سے گرنے والے پانی پر لوگوں کے درمیان لڑائی ہو جاتی تھی جب آپ ﷺ گفتگو کرتے تھے تو لوگوں کی آواز آپ ﷺ کے سامنے پست ہو جاتی تھی اور لوگ آپ ﷺ کی تعظیم کے پیش نظر آپ ﷺ کی طرف نگاہ اٹھا کر نہیں دیکھتے تھے۔

یعنی صحابہ کرام حضور ﷺ سے نسبت رکھنے والی اور آپ ﷺ کے جسد اقدس سے مس ہونے والی ہر چیز کی بے حد تعظیم کرتے تھے اور احترام کرتے تھے۔

﴿آدابِ مصطفیٰ صلی اللہ علیہ وسلم﴾

اَلْحَمْدُ لِلّٰهِ رَبِّ الْعٰلَمِیْنَ وَالْعَاقِبَةُ لِلْمُتَّقِیْنَ وَالصَّلٰوةُ وَالسَّلَامُ عَلٰی
رَسُوْلِهِ مُحَمَّدٍ وَّ اٰلِهِ وَاَصْحَابِهِ اَجْمَعِیْنَ ط مَا بَعْدُ

فَاعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ
الرَّحِیْمِ یٰۤاَیُّهَا الَّذِیْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ
النَّبِیِّ وَلَا تَجْهَرُوْا لَهٗ بِالْقَوْلِ كَجَهْرِ بَعْضِكُمْ لِبَعْضٍ اَنْ تَحْبَطَ
اَعْمَالُكُمْ وَاَنْتُمْ لَا تَشْعُرُوْنَ ○ (پ ۲۶ سورۃ الحجرات آیت ۲)

اٰمَنْتُ بِاللّٰهِ صَدَقَ اللّٰهُ الْعَظِیْمُ وَ بَلَّغْنَا رَسُوْلَهُ النَّبِیُّ الْكَرِیْمُ الْاَمِیْنُ
وَنَحْنُ عَلٰی ذٰلِكَ مِنَ الشّٰهِدِیْنَ وَالشّٰكِرِیْنَ وَالْحَمْدُ لِلّٰهِ رَبِّ
الْعٰلَمِیْنَ

اِنَّ اللّٰهَ وَ مَلَائِكَتَهٗ یُصَلُّوْنَ عَلٰی النَّبِیِّ یٰۤاَیُّهَا الَّذِیْنَ اٰمَنُوْا
صَلُّوْا عَلَیْهِ وَسَلِّمُوْا تَسْلِیْمًا

اَللّٰهُمَّ صَلِّ عَلٰی سَیِّدِنَا وَمَوْلَانَا مُحَمَّدٍ وَّ عَلٰی اٰلِ سَیِّدِنَا وَمَوْلَانَا
مُحَمَّدٍ وَّ بَارِكْ وَسَلِّمْ -

۱ میرے محترم بزرگو اور معزز دوستو! قرآن کریم کی جو آیت مقدسہ آپ

کے سامنے تلاوت کی ہے اس کا ترجمہ یہ ہے:

یٰۤاَیُّهَا الَّذِیْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ النَّبِیِّ

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ
أَعْمَالُكُمْ وَأَنْتُمْ لَا تَشْعُرُونَ ○

”اے ایمان والو! نہ بلند کیا کرو اپنی آوازوں کو نبی کی آواز
سے اور نہ زور سے آپ کے ساتھ بات کیا کرو جس طرح زور
سے تم ایک دوسرے سے باتیں کرتے ہو۔ کہیں ضائع نہ ہو
جائیں تمہارے اعمال اور تمہیں خبر تک نہ ہو۔“

قرآن کریم کی اس آیت میں حضور ﷺ کی بارگاہ کے آداب بتائے گئے

ہیں۔

میرے حبیب کی بارگاہ میں آؤ تو ان آداب کو ملحوظ خاطر رکھو اگر تمہاری
آواز بلند ہوگئی میرے حبیب کی آواز پر تو تمہاری ساری نیکیاں ختم ہو جائیں گی۔
نمازیں روزے، حج، زکوٰۃ، صدقہ، خیرات سب نیکیاں ملیا میٹ ہو جائیں گی۔ کسی
غلط فہمی کا شکار نہ ہونا کہ تم نمازی ہو غازی ہو، صائم الدھر ہو، قائم الیل ہو مفسر ہو،
محدث ہو، واعظ ہو، جنت تمہارا انتظار کر رہی ہے۔ اگر سرکارِ مدینہ کی گستاخی کی تو
نیکیوں کا باغ اجڑ جائے گا اور جہنمی بن جاؤ گے۔

ادب گاہست زیر آسماں از عرش نازک تر

نفس گم کردہ می آید جنید و بایزید این جا

آسمان کے نیچے ایک ایسی بارگاہ ہے جو عرشِ معلیٰ سے زیادہ نازک ہے۔

جنید اور بایزید جیسے بزرگ جس وقت مدینے کی فضاؤں میں داخل ہوتے ہیں تو اپنی
سانس کو روک لیتے ہیں کہیں بے ادبی نہ ہو جائے۔

یہ ادب اب بھی لازم ہے۔ جس طرح آپ کی زندگی میں لازم تھا۔ جب

روضہ مقدسہ پر حاضری کی سعادت نصیب ہو تو وہاں آواز اونچی نہ کرو۔ جہاں حدیث شریف کا درس ہو رہا ہو وہاں بھی آواز بلند نہ کرو۔ علمائے ربانین کی خدمت میں حاضر ہو تو چلا چلا کر گفتگو نہ کرو۔ اور اپنے پیرومرشد سے ملاقات کے وقت احترام کا خیال رکھو لیکن ضرورت کے وقت بلند آواز سے بولنا منع نہیں ہے۔ حضرت بلال رضی اللہ عنہ حضور ﷺ کی موجودگی میں بلند آواز سے اذان دیتے تھے جنگ میں بلند آواز سے نعرے لگائے جاتے تھے۔

سورۃ الحجرات کی جب یہ آیت نازل ہوئی تو حضرت فاروق اعظم رضی اللہ عنہ نے آہستہ آہستہ بات کرنے کو اپنا معمول بنالیا۔ حضرت ابو بکر صدیق رضی اللہ عنہ نے عرض کی یا رسول اللہ ﷺ! مجھے اس ذات کی قسم جس نے آپ پر قرآن نازل کیا میں آخری وقت تک آپ سے آہستہ آہستہ بات کروں گا۔

جب کوئی وفد حضور ﷺ سے ملاقات کے لئے مدینہ پہنچتا تو حضرت صدیق اکبر رضی اللہ عنہ ایک آدمی بھیجتے جو انہیں حاضری کے آداب سکھاتا اور احترام کی تاکید کرتا۔ صحابہ کرام رضی اللہ عنہم جو پہلے ہی احترام کرتے تھے اس آیت کے نزول کے بعد زیادہ محتاط ہو گئے۔

حضرت ثابت ابن قیس رضی اللہ عنہ جو قدرتی طور پر بلند آواز تھے اس آیت کے نزول کے بعد گھر میں بیٹھ رہے اور دروازے کو تالا لگا لیا۔ اور دن رات زار و قطار رونا شروع کر دیا۔ سرکار مدینہ رضی اللہ عنہ نے جب ایک دن ثابت رضی اللہ عنہ کو نہ دیکھا صحابہ کرام رضی اللہ عنہم سے ان کے بارے میں پوچھا صحابہ کرام رضی اللہ عنہم میں سے کسی نے عرض کیا کہ انہوں نے دروازہ بند کر رکھا ہے اور دن رات روتے رہتے ہیں۔

حضور ﷺ نے ثابت رضی اللہ عنہ کو بلا بھیجا اور رونے کی وجہ پوچھی ثابت رضی اللہ عنہ

نے عرض کیا یا رسول اللہ ﷺ! میری آواز اونچی ہے مجھے اندیشہ ہے کہ یہ آیت میرے حق میں نازل ہوئی ہے۔ میری تو عمر بھر کی کمائی ضائع ہو گئی۔ حضور ﷺ نے تسلی دی اور بشارت سنائی۔

اما ترضی ان تعیش حمیداً تقتل شهیداً و تدخل الجنة
”کیا تم اس بات پر راضی نہیں کہ تم قابل تعریف زندگی گزارو
اور شہید قتل کئے جاؤ اور جنت میں داخل ہو جاؤ۔“

عرض کیا: رَضِیْتُ ”میں اپنے رب کی اس نوازش پر راضی ہوں۔“

جب حضرت ابو بکر صدیق رضی اللہ عنہ کا دور آیا مسلمانوں کے خلاف یمامہ کے مقام پر جنگ ہوئی تو مسلمانوں کے قدم ڈگمگانے لگے۔ حضرت ثابت رضی اللہ عنہ اور حضرت سالم رضی اللہ عنہ نے آپس میں کہا عہد رسالت میں تو ہم کفار سے اس طرح نہیں لڑا کرتے تھے دونوں نے اپنے اپنے لئے گڑھا کھودا اور اس میں جم کر دشمن پر تیروں کی بوچھاڑ شروع کر دی یہاں تک کہ دونوں ہی شہید ہو گئے۔

اس دن حضرت ثابت ابن قیس نے ایک زره پہن رکھی تھی ایک شخص آپ کی نعش کے پاس سے گزرا تو اس نے وہ زره اتار لی اور جا کر چھپا دی۔ اسی رات حضرت ثابت رضی اللہ عنہ نے ایک شخص کو خواب میں فرمایا میں تمہیں وصیت کرتا ہوں۔ خبردار یہ خیال نہ کرنا کہ یہ محض خواب ہے۔ اور اس کی کوئی اہمیت نہیں۔ سنو میں جب کل قتل کیا گیا تو ایک آدمی میرے پاس سے گزرا اور میری زره اتار لی۔ اس کی رہائش گاہ پڑاؤ کے آخری کنارے پر ہے۔ اس کی نشانی یہ ہے کہ اس کے خیمے کے نزدیک ایک گھوڑا چر رہا ہے۔ جس کے پاؤں میں لمبی رسی بندھی ہے۔ اس شخص نے میری زره پر ایک دیگھہ لٹا رکھ دیا ہے۔ اس کے اوپر اونٹ کا کچا دا ہے۔ تم صبح

حضرت خالد بن ولید رضی اللہ عنہ کے پاس جاؤ اور انہیں کہو میری زرہ اس شخص سے لے لیں۔ دوسری بات یہ ہے جب تم مدینہ پہنچو تو حضرت صدیق اکبر رضی اللہ عنہ کی خدمت میں حاضر ہو کر عرض کرنا کہ ثابت پر اتنا قرضہ ہے وہ ادا کر دیں اور میرے فلاں فلاں غلام کو آزاد کر دیں۔

۱ جب وہ شخص بیدار ہوا تو حضرت خالد بن ولید رضی اللہ عنہ کے پاس گیا اور اپنا خواب بیان کیا۔ حضرت خالد بن ولید رضی اللہ عنہ نے وہ زرہ وہاں سے تلاش کر لی۔ اور حضرت صدیق اکبر رضی اللہ عنہ نے حضرت ثابت رضی اللہ عنہ کی وصیت کو عملی جامہ پہنایا۔

(ضیاء القرآن ج ۴)

جن خوش نصیبوں کے دلوں میں اللہ تعالیٰ کے محبوب کا ادب ہوتا ہے ان کی رفعت شان کا کون اندازہ کر سکتا ہے۔

حضور صلی اللہ علیہ وسلم کی بارگاہ کے آداب اللہ تعالیٰ بتا رہا ہے اور اللہ تعالیٰ کی بارگاہ کے آداب حضور صلی اللہ علیہ وسلم بتا رہے ہیں کہ

نماز اس طرح پڑھو

قیام اس طرح کرو

رکوع اس طرح کرو

سجدہ اس طرح کرو

اللہ تعالیٰ کی بارگاہ کے آداب حضور صلی اللہ علیہ وسلم بتا رہے ہیں۔

حضرت امام مالک رحمۃ اللہ علیہ اور حدیث مبارکہ کا ادب:

حضرت امام مالک رحمۃ اللہ علیہ مدینہ شریف میں رہتے تھے اور مدینہ سے باہر نہیں جاتے تھے کہیں ایسا نہ ہو کہ میں مدینہ سے باہر جاؤں مجھے وہیں موت

آجائے اور مدینہ مجھ سے چھوٹ جائے۔

آپ کا یہ عشق رنگ لایا مدینے میں ہی وصال ہوا اور جنت البقیع میں آپ دفن ہوئے۔ حضرت امام مالک رحمہ اللہ جس وقت مدینہ کی گلیوں میں چلتے تھے ایک طرف ہو کر چلتے تھے درمیان میں نہیں چلتے تھے لوگوں نے پوچھا آپ گلی کے درمیان میں کیوں نہیں چلتے آپ نے فرمایا میں ڈرتا ہو کہیں ایسا نہ ہو حضور ﷺ کے قدم پر میرا قدم آجائے۔ آپ جب مدینہ کی گلیوں میں سے گزرتے تھے تو دیواروں کو ہاتھ لگا کر ہاتھ کو چومتے ہوئے جاتے تھے لوگوں نے پوچھا آپ اس طرح کیوں کرتے ہیں امام مالک رحمہ اللہ نے فرمایا میں اس لئے ایسا کرتا ہوں کہ ہو سکتا ہے کہ کسی اس دیوار کو حضور ﷺ کا ہاتھ لگا ہوگا۔

ایک مرتبہ حضرت امام مالک رحمہ اللہ اپنے گھر میں رونق افروز ہیں کسی نے آکر دروازے پر دستک دی۔ آپ نے دروازہ کھولا۔ دیکھا تو ایک آدمی کھڑا ہے۔ پوچھا کیا بات ہے۔ اس نے کہا میں ایک حدیث شریف سمجھنے آیا ہوں۔ حضرت امام مالک رحمہ اللہ نے فرمایا بیٹھ جاؤ۔ آپ نے غسل کیا نئے کپڑے پہنے خوشبو لگائی۔ درود شریف پڑھتے ہوئے آئے۔ آپ نے اس آدمی کو فرمایا اب میرے آقا کی حدیث بیان کرو اور جو سمجھنا چاہتے ہو سمجھو۔

اندازہ کریں جو حدیث شریف کا اتنا ادب کرتا ہے وہ حدیث والے کا کتنا ادب کرتا ہوگا۔

بے ادب محروم ماند از فضل رب

جو بے ادب ہوتا ہے وہ اللہ تعالیٰ کی رحمتوں سے محروم رہتا ہے جو با ادب ہوتا ہے۔ وہ سب کچھ حاصل کر لیتا ہے۔ مولانا روم مثنوی شریف میں فرماتے ہیں۔

ایک دیوانہ مستانہ اللہ تعالیٰ سے گفتگو کر رہا تھا، یا اللہ! اگر تو میرے پاس آئے تو میں تیرے بالوں میں تیل لگاؤں۔ تیرے سر کی مالش کروں۔ تیری خدمت کروں۔ میں تجھے روٹی کھلاؤں۔ حضرت موسیٰ علیہ السلام کا قریب سے گزر ہوا فرمایا یہ تو کسے کہہ رہا ہے۔ اس نے کہا اللہ تعالیٰ کو حضرت موسیٰ علیہ السلام جلال والے پیغمبر تھے۔ فرمایا بے وقوف اللہ تعالیٰ تو ان چیزوں سے پاک ہے منزہ ہے۔ بے نیاز ہے۔ تو اللہ تعالیٰ کی بے ادبی کر رہا ہے۔ وہ دیوانہ ڈر کر بھاگا۔

پیچھے پیچھے حضرت موسیٰ علیہ السلام ہیں۔ اللہ تعالیٰ نے حضرت موسیٰ علیہ السلام پر وحی نازل فرمائی۔ فرمایا موسیٰ یہ کیا کر رہے ہیں۔

تو برائے وصل کردن آمدی

نے برائے فصل کردن آمدی

فرمایا موسیٰ تو میرے ساتھ تعلق جوڑنے آیا ہے نہ کہ توڑنے آیا ہے۔ حضرت موسیٰ علیہ السلام نے عرض کی یا اللہ! یہ تیری بارگاہ میں بے ادبی کر رہا تھا اللہ تعالیٰ نے فرمایا مجھ سے گفتگو کر رہا تھا۔ مجھے اس کی یہ گفتگو پسند ہے اس سے معلوم ہوا۔ اللہ تعالیٰ کی بارگاہ میں مجذوبانہ لفظ بھی برداشت ہیں۔ اسی لئے کہتے ہیں!

با خدا دیوانہ باش با محمد ہوشیار

اللہ تعالیٰ کی بارگاہ میں دیوانگی سے بھی کام چل سکتا ہے لیکن جب حضور ﷺ کی بارگاہ آجائے، باخبر اور ہوشیار ہو جاؤ۔

حضرت پیر جماعت علی شاہ صاحب فرماتے ہیں اگر کسی نے حضور ﷺ کی جوتی کو جوتڑی کہہ دیا حضور ﷺ کی جوتی ٹٹی بھی بے ادبی ہو گئی۔ بے ایمان ہو جائے گا۔ دائرہ ایمان سے خارج ہو جائے گا۔

علماء کرام فرماتے ہیں حضور ﷺ کے سر مبارک کے بال کی کسی جگہ زیارت

ہو رہی ہو تو کوئی سننے والا کہے کہ بال دیکھنے سے کیا ہوگا بال ہی تو ہے حضور ﷺ کے بال کی ذرہ سی بے ادبی ہوگئی۔ بے دین ہو جائے گا دائرہ اسلام سے خارج ہو جائے گا۔

اللہ تعالیٰ کو اپنے محبوب کی ذرا سی بے ادبی برداشت نہیں۔

حضور ﷺ کے نام کا ادب کیا۔ بخشا گیا:

ایک یہودی حضرت موسیٰ علیہ السلام کا امتی بڑا فاسق و فاجر تھا۔ بڑا گنہگار سیار کار جب وہ فوت ہوا تو قوم اسے بغیر کفن و دفن کے باہر گندی جگہ پر پھینک آئی۔ اللہ تعالیٰ نے حضرت موسیٰ علیہ السلام کو وحی کی۔ فرمایا موسیٰ میرے ایک دوست کا انتقال ہو گیا ہے قوم اسے گندی جگہ پھینک آئی ہے۔ تم اسے غسل دلو اور کفن و دفن کا اہتمام کراؤ اور اس کی نماز جنازہ پڑھاؤ اور اعلان کرا دو جو بھی اس کی نماز جنازہ میں شریک ہوگا اسے بخش دیا جائے گا۔ حضرت موسیٰ علیہ السلام نے سارے انتظام کرائے نماز جنازہ پڑھائی دفن کیا۔

قوم نے کہا اے موسیٰ علیہ السلام! یہ تو بڑا پاپی تھا۔ گنہگار تھا حضرت موسیٰ علیہ السلام نے اللہ تعالیٰ کی بارگاہ میں عرض کیا، یا اللہ! قوم ایسا کہتی ہے۔ اللہ تعالیٰ نے فرمایا اے موسیٰ! قوم ٹھیک کہتی ہے۔ قوم نے اس کے پاپ دیکھے ہیں لیکن مجھے اس کی ایک ادا پسند آگئی ہے ایک دن اس شخص نے تو رات کھولی جہاں میرے محبوب کا نام لکھا ہوا تھا۔ نام کو دیکھتے ہی چوم لیا اور میرے محبوب پر درود پاک پڑھا تو میری رحمت جوش میں آگئی اس نے میرے محبوب کے نام کی تعظیم کی ادب کیا میں نے سارے گناہ اس کے معاف کر دیئے۔ حضور ﷺ کے نام کے ادب کی وجہ سے اللہ تعالیٰ کی رحمتوں کے دروازے کھل گئے بلکہ بخشش کے دروازے کھل گئے اور جنتوں

کے دروازے کھل گئے۔

روح میں تازگی نہیں قلب میں روشنی نہیں

عشق نبی گر نہ ہو آدمی آدمی نہیں

اسلام دشمنوں کا نمائندہ مدینہ آیا:

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

اسلام دشمنوں نے اپنا ایک نمائندہ مدینہ شریف بھیجا کہ جاؤ مسلمانوں کی

فتح کار از تلاش کرو۔ ان کے پاس کون سی طاقت ہے کون سی قوت ہے وہ جدھر

جاتے ہیں فتح و نصرت ان کے قدم چومتی ہے۔ اسلام دشمنوں کا نمائندہ مسلمانوں کی

فتح کار از تلاش کرنے کیلئے جب مدینہ آیا تو اس نے آتے ہی پہلا منظر دیکھا کہ ایک

جگہ بھیڑ لگی ہوئی ہے۔ صحابہ کرام رضی اللہ عنہم ایک دوسرے پر سبقت لے جا رہے

ہیں۔ اس آدمی نے پوچھا یہاں کیا ہو رہا ہے۔ کسی نے کہا تجھے پتہ نہیں اللہ کا حبیب

وضو کر رہا ہے۔ اس نے آگے بڑھ کر منظر دیکھا۔

حضور ﷺ کلی کرتے ہیں

ناک میں پانی ڈالتے ہیں

چہرہ مبارک دھوتے ہیں

پاؤں مبارک دھوتے ہیں

..... صحابہ کرام رضی اللہ عنہم

اپنے ہاتھوں پر پانی لے لیتے ہیں

کوئی اپنے چہرے پر مل لیتا ہے

کوئی سینے پر مل لیتا ہے
کوئی اپنے جسم پر مل لیتا ہے

جب سرکارِ مدینہ ﷺ وضو فرما کر اٹھے زمین خشک تھی۔ صحابہ کرام نے حضور ﷺ کے وضو کا پانی زمین پر گرنے نہیں دیا۔ وہ آدمی یہ منظر دیکھ کر واپس چلا گیا۔ جب واپس گیا تو انہوں نے کہا تو بڑی جلدی واپس آ گیا ہے۔ اس نے کہا میں وہاں پہنچتے ہی مسلمانوں کی فتح کا راز معلوم کر کے واپس آ گیا ہوں۔ پوچھا مسلمانوں کی فتح کا راز کیا ہے۔ اس نے کہا میں نے مسلمانوں کے نبی کو وضو کرتے ہوئے دیکھا ہے۔ جب وہ وضو فرما رہے تھے تو ان کے غلاموں نے پانی کا ایک قطرہ بھی زمین پر گرنے نہیں دیا۔

جس کے غلام اپنے آقا کے جسم کے ساتھ لگے ہوئے پانی کا ایک قطرہ زمین پر نہیں گرنے دیتے وہ اس کے جسم کے خون کا قطرہ کیسے گرنے دیں گے۔ معلوم ہوا حضور ﷺ کے ادب اور احترام میں فتح ہی فتح ہے اور آپ ﷺ کی بے ادبی میں شکست ہے، ذلت ہے۔ حضور اکرم ﷺ کی محبت کا نام۔ ادب کا نام ایمان ہے۔

در دل مسلم مقامِ مصطفیٰ است
آبروئے مازِ نامِ مصطفیٰ است

آدابِ مصطفیٰ ﷺ:

'مسلمان ہے ہی وہ جس کے دل میں حضور ﷺ کا عشق ہو، محبت ہو، مقامِ مصطفیٰ ہو۔ ہماری عزت و آبرو ہی حضور ﷺ کے نام کے صدقے ہے۔ آج مسلمان دنیا میں ذلیل کیوں ہو رہے ہیں اس لئے کہ کچھ لوگ ایسے

پیدا ہو گئے ہیں جو حضور ﷺ کی شان میں بے ادبی کرتے ہیں کہتے ہیں حضور ﷺ کو کوئی علم نہیں ہے۔ حضور ﷺ کو کوئی اختیار نہیں ہے۔ حضور ﷺ بڑے بھائی کی طرح ہیں۔

جب دلوں میں کدورت اور بے ادبی ہو فتح کیسے نصیب ہو۔ عزت کیسے نصیب ہو۔ حضور ﷺ کا ادب فتح و کامیابی کی کنجی ہے۔ ابو جہل حضور ﷺ کا دشمن تھا، عربی زبان اس کی مادری زبان تھی۔ اسے پتہ تھا محمد ﷺ کا معنی کیا ہے۔ ایک دن اس نے سوچا محمد ﷺ کا معنی ہے جس کی سب سے زیادہ تعریف کی جائے۔ میں تو ان میں عیب نکالتا ہوں اور ان کو محمد بھی کہتا ہوں مجھ سے زیادہ بے وقوف کون ہو سکتا ہے۔ ابو جہل بڑا پریشان تھا کہ محمد کہنے سے تو حضور ﷺ کی شان سمجھ میں آتی ہے۔ سوچ سوچ کر اس نے کہا کہ حضور ﷺ کو محمد نہیں کہنا چاہیے۔ حضور کو مذمّم کہنا چاہیے۔ معاذ اللہ۔ مذمّم کا معنی ہے۔ جس کی برائی کی گئی ہو۔ ابو جہل نے مکہ میں مشہور کر دیا حضور ﷺ محمد نہیں حضور ﷺ مذمّم ہیں۔ حضور ﷺ کو کسی نے آ کر کہا یا رسول اللہ ﷺ ابو جہل اور اس کی پارٹی آپ کو مذمّم کہتی ہے۔ آپ نے فرمایا بنانے والے نے مجھے محمد بنایا ہے۔ میں مذمّم ہو ہی نہیں سکتا میں تو محمد ہوں۔ محمد ہی رہوں گا۔ سرکارِ مدینہ ﷺ کا نام ہی ایسا ہے دشمن کو بھی تعریف کرنی پڑتی ہے۔

حضرت عثمان رضی اللہ عنہ سفیر بن کر مکہ گئے:

حضرت عثمان رضی اللہ عنہ سفیر بن کر مکہ گئے۔ مکہ کے سرداروں کو کہا میرے آقا بیت اللہ شریف کا طواف کرنا چاہتے ہیں۔ مشرکین مکہ نے کہا اس مرتبہ ہم حضور ﷺ کو بیت اللہ کا طواف کرنے کی اجازت نہیں دیں گے آئندہ سال کر لیں لیکن عثمان رضی اللہ عنہ تمہیں بیت اللہ کے طواف کی اجازت ہے۔ بیت اللہ تمہارے سامنے

ہے۔ تم بیت اللہ کا طواف کر سکتے ہو۔

حضرت عثمان غنی رضی اللہ عنہ نے کہا ٹھیک ہے بیت اللہ کا طواف عبادت ہے لیکن میں اس عبادت کو کیا کروں جس میں میرا آقا نہ ہو..... میں بیت اللہ کا طواف اس وقت کروں گا جب آگے آگے آقا اور پیچھے پیچھے غلام ہو۔ یہ حضرت عثمان غنی رضی اللہ عنہ کا جذبہ ایمان تھا۔ علامہ اقبال فرماتے ہیں۔

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

حضرت علی رضی اللہ عنہ نے حضور ﷺ کی نیند پر نماز قربان کی:

غزوہ خیبر سے حضور ﷺ تشریف لائے۔ مقام صہبا پر حضور ﷺ نے صحابہ کرام رضی اللہ عنہم سمیت نماز ادا کر لی ہے۔ حضرت علی رضی اللہ عنہ پچھلے مجاہدوں کے ساتھ ہیں۔ ان کی نماز عصر باقی ہے۔ حضرت علی رضی اللہ عنہ تشریف لائے۔ حضور اکرم ﷺ نے فرمایا علی رضی اللہ عنہ میں نے آرام کرنا ہے۔ اندازہ کریں حضرت علی رضی اللہ عنہ کا کتنا بڑا امتحان ہے۔ ایک طرف حضور ﷺ کا آرام ہے۔ ایک طرف عصر کی نماز ہے۔ حضرت علی رضی اللہ عنہ نے یہ نہیں کہا جلدی سے نماز پڑھ لوں۔

حضرت علی المرتضیٰ رضی اللہ عنہ کو پتہ ہے کہ مقام مصطفیٰ ﷺ کیا ہے۔ ادب مصطفیٰ کیا ہے۔ آپ فوراً مودب ہو کر بیٹھ گئے۔ حضور اکرم ﷺ نے اپنا سر اقدس حضرت علی المرتضیٰ رضی اللہ عنہ کی گود میں رکھا اور آرام فرمانے لگے۔ سورج غروب ہو رہا ہے۔ حضرت علی رضی اللہ عنہ کی

نماز قضا ہو رہی ہے

غمگین ہو رہے ہیں

پریشان ہو رہے ہیں

چہرہ زرد ہو رہا ہے

زندگی میں پہلی مرتبہ نماز قضا ہوئی ہے۔ اعلیٰ حضرت فرماتے ہیں۔

مولا علی نے واری تیزی نیند پہ نماز

امتحان مکمل ہو گیا۔ تو حضور اکرم ﷺ بیدار ہوئے حضرت علی رضی اللہ عنہ کا چہرہ

زرد ہے۔ حضور ﷺ نے فرمایا علی کیا بات ہے۔ حضرت علی رضی اللہ عنہ نے عرض کی نماز قضا

ہو گئی ہے۔ سرکار مدینہ ﷺ نے سورج کو اشارہ کیا سورج واپس لوٹ آیا۔ بے

ادب کہتے ہیں حضور ﷺ ہماری طرح ہیں۔ تیرا کہنا تو بیوی نہیں مانتی مقابلہ اس ہستی

سے کرتا ہے جس کا کہنا سورج بھی مانتا ہے۔

جس کا کہنا پہاڑ مانتا ہے

جس کا کہنا چاند مانتا ہے

جس کا کہنا درخت مانتے ہیں

جس کا کہنا جانور مانتے ہیں

جس کا کہنا کائنات مانتی ہے

ایک اعرابی حضور ﷺ کی بارگاہ میں آیا۔ عرض کیا یا رسول اللہ ﷺ! میرا

جی چاہتا ہے آپ پر ایمان لے آؤں لیکن ایک شرط ہے۔ فرمایا کیا شرط ہے۔

اعرابی نے عرض کی حضور ﷺ وہ جو سامنے درخت کھڑا ہے اگر وہ آکر کہہ دے کہ

آپ اللہ تعالیٰ کے رسول ہیں تو میں آپ پر ایمان لے آؤں گا۔ حضور ﷺ نے فرمایا

جا اس درخت کو میرا پیغام دے اللہ تعالیٰ کا رسول تجھے بلا رہا ہے۔ وہ اعرابی حیران

ہو گیا کیا وہ درخت آجائے گا۔ فرمایا جا پیغام دے کر تو دیکھ۔ اس اعرابی نے جا کر

درخت کو کہا اللہ تعالیٰ کا رسول تجھے بلاتا ہے۔ درخت نے اپنی جڑیں زمین سے کھینچیں۔ جڑوں کو گھسیتا ہوا حضور ﷺ کی بارگاہ میں حاضر ہو گیا۔ اور درخت کے ہر پتے سے آواز آ رہی تھی:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ۔

”میں گواہی دیتا ہوں اللہ کے سوا کوئی معبود نہیں اور میں گواہی دیتا ہوں آپ اللہ کے رسول ہیں۔“

اللہ تعالیٰ کو اپنے حبیب کی بے ادبی پسند نہیں:

اللہ تعالیٰ کو اپنے محبوب کی بے ادبی پسند نہیں ہے۔ حدیث شریف میں آتا ہے ایک غیسائی حضور ﷺ کا دشمن تھا وہ جب حضور ﷺ کا نام لیتا تھا تو منہ میڑھا کر لیتا تھا اللہ تعالیٰ نے اس کا منہ ہی میڑھا کر دیا۔ بے ادبی کی سزا مل گئی۔
مولانا روم رحمہ اللہ فرماتے ہیں:

ایک دن ابو جہل غصے میں آیا اور آتے ہی بے ادبی کرنے لگا فرماتے ہیں۔

دید احمد را بو جہل و بگفت

زشت نقشے کز بنی ہاشم شگفت

ابو جہل نے حضور ﷺ کے جمال کو دیکھ کر کہا آپ بنی ہاشم میں سب سے

زیادہ بد صورت ہیں۔ حضور ﷺ نے فرمایا تو ٹھیک کہتا ہے۔ حضرت ابو بکر رضی اللہ عنہ کو خبر

ملی کہ ابو جہل نے حضور ﷺ کی شان میں بے ادبی کی ہے تو آپ

دوڑتے ہوئے آئے

جھومتے ہوئے آئے

قدم قدم پر خطبے پڑھتے ہوئے آئے

حضرت ابوبکر صدیق رضی اللہ عنہ نے عرض کی آقا آپ تو حسن و جمال کے آفتاب و مہتاب ہیں۔ ایسا سورج نہ مشرق میں دیکھا ہے نہ مغرب میں دیکھا ہے۔ حضور صلی اللہ علیہ وسلم نے فرمایا صدیق تو بھی ٹھیک کہتا ہے۔ صحابہ کرام رضی اللہ عنہم نے عرض کی دونوں ٹھیک نہیں ہو سکتے۔ بات سمجھ نہیں آئی سمجھا دیں۔ فرمایا میرے غلامو! میری مثال تو ایک آئینے کی ہے جس میں چہرہ دیکھا جاتا ہے۔ میں وہ آئینہ ہوں جسے دست قدرت نے خود صاف کیا ہے جو بھی آکر دیکھتا ہے۔ وہ مجھے نہیں دیکھتا اپنے آپ کو دیکھتا ہے۔ ابوجہل نے آکر دیکھا تو اس نے اپنے آپ کو دیکھا اور اپنے عقیدے کی بد صورتی کو دیکھا ہے۔ ابوبکر رضی اللہ عنہ آئے تو انہوں نے اپنے آپ کو اور اپنے حسن ایمان کو دیکھا ہے۔ اگر بے ادبی میں ابوجہل کی مثال نہیں ملتی تو

ادب میں

محبت میں

احترام میں

پیروی میں

ابوبکر رضی اللہ عنہ کی مثال نہیں ملتی۔ محبت مصطفیٰ کا نام ہی ایمان ہے جس کے پاس حضور صلی اللہ علیہ وسلم کی محبت نہیں اس کے پاس ایمان نہیں۔

حضرت ابوبکر صدیق رضی اللہ عنہ اور حضور صلی اللہ علیہ وسلم کا ادب:

حضرت ابوبکر صدیق رضی اللہ عنہ انبیاء کرام صلی اللہ علیہم وسلم کے بعد سب سے افضل ہیں حضور صلی اللہ علیہ وسلم کے وصال کے بعد جب آپ خطبہ دینے کے لئے منبر پر تشریف لائے تو اوپر والی سیڑھی پر نہیں بیٹھے بلکہ آپ منبر کی دوسری سیڑھی پر بیٹھے۔ صحابہ

کرام رحمہ اللہ نے پوچھا خطبہ ختم ہونے کے بعد کہ آپ اوپر والی سیڑھی پر کیوں نہیں بیٹھے۔ حضرت ابو بکر رضی اللہ عنہ کی آنکھوں سے آنسو جاری ہو گئے۔ فرمایا ابو بکر رضی اللہ عنہ! اُس سیڑھی پر کیسے بیٹھ سکتے ہیں جس پر آقا بیٹھے تھے۔ غلام وہاں بیٹھے گا جہاں آقا کے قدم لگے ہیں۔ جب حضرت ابو بکر رضی اللہ عنہ نماز کے لئے مُصَلَّیٰ پر تشریف لائے تو آپ وہاں کھڑے نہیں ہوئے جہاں حضور ﷺ کھڑے ہوتے تھے۔ ابو بکر رضی اللہ عنہ کا سجدے میں وہاں سر آتا تھا۔ جہاں حضور ﷺ کھڑے ہوتے تھے۔ جہاں حضور ﷺ کے قدم لگتے تھے،

کتنا ادب ہے

کتنا احترام ہے

کتنی محبت ہے

کتنی برکت ہے

جہاں حضور ﷺ کے قدم لگتے تھے وہاں ابو بکر رضی اللہ عنہ کی پیشانی لگتی تھی۔ حضرت ابو بکر صدیق رضی اللہ عنہ کے بعد جب حضرت فاروق اعظم رضی اللہ عنہ خطبہ دینے کے لئے تشریف لائے تو آپ پہلی سیڑھی پر ہی بیٹھ گئے۔

صحابہ کرام رحمہم اللہ حیران ہیں۔ خطبے کے بعد جب فاروق اعظم رضی اللہ عنہ سے پوچھا گیا تو آپ نے فرمایا میں ابو بکر رضی اللہ عنہ کی برابری نہیں کر سکتا۔ میں تو وہاں بیٹھوں گا جہاں صدیق اکبر رضی اللہ عنہ کے قدم لگے ہیں۔ صحابہ کرام رحمہم اللہ کی کامیابی کا راز حضور ﷺ کے ادب میں ہے۔

نماز اچھی حج اچھا روزہ اچھا زکوٰۃ اچھی

میں باوجود اس کے مسلمان ہو نہیں سکتا

نہ جب تک کٹ مروں میں خولجہ بطحا کی عزت پر
 خدا شاہد ہے کمال میرا ایمان ہو نہیں سکتا
 اللہ تعالیٰ ہمیں اپنے حبیب ﷺ کا دل و جان سے ادب کرنے کی توفیق

عطا فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

خطبات صمدانی

جلد دوم

خطبات ماه جمادی الاول

توحید باری تعالی	پہلا خطبہ
فضائل درود شریف	دوسرا خطبہ
حسد	تیسرا خطبہ
کرامات اولیاء	چوتھا خطبہ
فضیلت نماز	پانچواں خطبہ

پہلا خطبہ

توحید باری تعالیٰ

عَنْ أَبِي هُرَيْرَةَ قَالَ أَقْبَلْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ
فَسَمِعَ رَجُلًا يَقْرَأُ قُلْ هُوَ اللَّهُ أَحَدٌ فَقَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ وَجَبَتْ قُلْتُ مَا وَجَبَتْ قَالَ الْجَنَّةُ .

روایت ہے ابی ہریرہ رضی اللہ عنہ سے کہا انہوں نے کہ میں نبی ﷺ کے ساتھ تھا
تو سنا آپ ﷺ نے ایک مرد کو کہ پڑھتا تھا وہ قُلْ هُوَ اللَّهُ أَحَدٌ فرمایا
رسول اللہ ﷺ نے واجب ہوگئی پس پوچھا میں نے کہ کیا واجب ہوگئی
فرمایا آپ ﷺ نے جنت۔ (ترمذی)

یعنی جو شخص سورۃ اخلاص کی تلاوت کرتا ہے خلوص کے ساتھ تو اس کے
لئے جنت واجب ہو جاتی ہے۔

اللہ تعالیٰ ہر ایک کو سورۃ اخلاص کی تلاوت کرنے کی توفیق عطا فرمائے۔

﴿توحید باری تعالیٰ﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ۝ أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُنْ
لَهُ كُفُوًا أَحَدٌ ۝ (پ ۳۰ سورۃ الاخلاص)

أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيَّ الْكَرِيمُ الْإِمَامِينَ
وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۝ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات محبت، ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ آلِكَ وَأَصْحَابِكَ يَا حَبِيبَ اللَّهِ

میرے محترم بزرگو اور معزز دوستو! آج مختصر وقت میں آپ کے سامنے

توحید کا بیان کروں گا۔ دعا ہے اللہ تعالیٰ مجھے حق بیان کرنے کی توفیق عطا فرمائے

اور ہم سب کو اس پر عمل کرنے کی توفیق عطا فرمائے۔

جو سورۃ الاخلاص آپ کے سامنے تلاوت کرنے کا شرف حاصل کیا ہے

اس کا ترجمہ یہ ہے:

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝
وَلَمْ يَكُنْ لَهُ كُفُوًا أَحَدٌ ۝

”اے حبیب فرمادیتے ہیں وہ اللہ ایک ہے، یکتا ہے، اللہ صمد ہے۔

نہ اس نے کسی کو جنا اور نہ وہ جنا گیا۔ اور نہ ہی اس کا کوئی

ہمسر ہے۔“

شانِ نزول:

مشرکین مکہ حضور ﷺ کی خدمت اقدس میں حاضر ہوئے اور پوچھا اے

محمد ﷺ! جس رب پر ایمان لانے کی آپ ہمیں دعوت دیتے ہیں، اس کا نسب نامہ

تو ہمیں بتائیں تاکہ ہمیں اس کی پہچان ہو جائے۔ اس وقت رب تعالیٰ نے ان کے

جواب میں یہ سورۃ نازل فرمائی۔ (ترمذی)

فضائل:

حضور ﷺ نے صحابہ کرام رضی اللہ عنہم کو فرمایا کیا تم ہر رات میں ایک تہائی

قرآن مجید پڑھنے سے عاجز ہو۔ صحابہ کرام رضی اللہ عنہم نے جواب دیا ہر رات ایک تہائی

قرآن مجید کیسے پڑھا جاسکتا ہے؟ حضور ﷺ نے فرمایا..... قُلْ هُوَ اللَّهُ أَحَدٌ

..... ثواب میں ایک تہائی قرآن کے برابر ہے۔ (مسلم)

ایک شخص نے عرض کی یا رسول اللہ ﷺ! مجھے اس سورۃ..... قُلْ هُوَ اللَّهُ

أَحَدٌ سے محبت ہے۔ حضور ﷺ نے فرمایا! اس کی محبت تجھے جنت میں لے جائے گی۔ (ترمذی)

رسول اللہ ﷺ نے ایک شخص کو قُلْ هُوَ اللَّهُ أَحَدٌ پڑھتے ہوئے سنا۔ حضور ﷺ نے فرمایا! واجب ہوگئی، عرض کیا گیا کیا واجب ہوگئی؟ فرمایا! جنت واجب ہوگئی۔ (ترمذی)

رسول اللہ ﷺ نے فرمایا! جو شخص سوتے وقت دائیں کروٹ پر لیٹ کر سو مرتبہ قُلْ هُوَ اللَّهُ أَحَدٌ پڑھتا ہے۔ قیامت کا دن ہوگا اللہ تعالیٰ اس سے فرمائے گا میرے بندے! اپنے دائیں طرف سے جنت میں داخل ہو جا۔ (ترمذی)

رسول اکرم ﷺ نے ارشاد فرمایا جو شخص ہر روز سو بار قُلْ هُوَ اللَّهُ أَحَدٌ پڑھتا ہے، پچاس سال کے اس کے گناہ مٹا دیئے جاتے ہیں، ہاں! اگر اس پر کسی کا قرض ہو تو وہ معاف نہیں ہوتا۔ (ترمذی)

حضرت سعید بن المسیب رضی اللہ عنہ کی مرسل روایت ہے کہ حضور ﷺ نے ارشاد فرمایا جس نے قُلْ هُوَ اللَّهُ أَحَدٌ گیارہ بار پڑھی اس کے لئے جنت میں ایک محل بنا دیا جاتا ہے اور جس نے بیس بار پڑھی اس کے لئے جنت میں دو محل بنا دیئے جاتے ہیں اور جس نے تیس بار پڑھی اس کے لئے جنت میں تین محل تیار کر دیئے جاتے۔ یہ سن کر حضرت عمر فاروق رضی اللہ عنہ نے عرض کی یا رسول اللہ ﷺ! پھر تو ہمارے بہت محل ہوں گے۔ فرمایا! اللہ تعالیٰ کا عطیہ اس سے بھی زیادہ وسیع ہے۔ (تفسیر مظہری)

میرے حبیب کہہ دیجئے کہ وہ اللہ ایک ہے، یکتا ہے، وہ صمد ہے، بے نیاز ہے، نہ اس نے کسی کو جنا اور نہ وہ جنا گیا، نہ وہ کسی کا باپ ہے اور نہ بیٹا، وہ باپ ہونے سے پاک ہے، وہ بیٹا ہونے سے پاک ہے، اور نہ ہی اس کا کوئی ہمسر ہے۔

قدرت میں علم میں دوسری صفات میں اس کا کوئی ہم پلہ نہیں ہے اور ہم پایہ نہیں ہے۔

توحید اسلام کا بنیادی عقیدہ ہے۔ تمام انبیاء کرام ایک لاکھ چوبیس ہزار کم و بیش توحید کا سبق لوگوں کو ذہن نشین کراتے رہے۔ سرکارِ مدینہ ﷺ بھی

توحید کا درس دیتے رہے

توحید کا ڈنکا بجاتے رہے

توحید کا پرچار کرتے رہے

توحید کا اعلان کرتے رہے

مکہ کے لوگوں نے جب یہ سنا کہ آپ ﷺ فرماتے ہیں کہ اللہ تعالیٰ ایک ہے۔ وہ پریشان ہو گئے کیونکہ مکہ کے مشرک کئی خداؤں کو پوجتے تھے۔

سونے، تانبے، فولاد، پتھر، لکڑی بے شمار خداؤں کو پوجتے تھے۔ جب سرکارِ مدینہ ﷺ نے صفا پہاڑی کی چوٹی پر کھڑے ہو کر قَوْلُوا لَا إِلَهَ إِلَّا اللَّهُ کا نعرہ بلند کیا تو مشرکین مکہ کے ذہنوں میں کھلبلی مچ گئی۔

وہ کہنے لگے آپ اپنے رب کا نسب نامہ بیان کریں۔ اس وقت اللہ تعالیٰ نے حضور ﷺ پر یہ سورۃ نازل فرمائی اور تمام گمراہیوں کا قلع قمع کر دیا اور ارشاد فرمایا اے میرے حبیب ﷺ! سب سے بڑی سچائی اور صداقت کا اعلان قُلْ کہہ کر اپنی زبان سے کر، تاکہ کسی کو انکار کی ہمت نہ رہے۔ اس مقام پر اعلیٰ حضرت نے کیا خوب فرمایا ہے!

قُلْ کہہ کے اپنی بات بھی منہ سے تیری سنی

اللہ کو ہے اتنی تیری گفتگو پسند

اللہ تعالیٰ واحد ہے، ایک ہے تو مجوسیوں کا یہ عقیدہ رکھنا باطل ہے کہ خدا دو ہیں۔

ایک خیر کا خالق ہے وہ یزداں ہے
ایک شر کا خالق ہے وہ اہرمن ہے
اور عیسائیوں کا یہ عقیدہ رکھنا باطل ہے کہ خدا تین ہیں۔

اللہ تعالیٰ

حضرت عیسیٰ علیہ السلام

اور حضرت مریم علیہا السلام

اور مشرکین مکہ کا بتوں کو اللہ تعالیٰ کا شریک ماننا اور مستحق عبادت ماننا بھی باطل ہے۔ مشرکین مکہ فرشتوں کو اللہ تعالیٰ کی بیٹیاں مانتے ہیں، یہ باطل ہے۔ یہودی حضرت عزیر علیہ السلام کو خدا کا بیٹا مانتے ہیں، یہ باطل ہے۔ اللہ تعالیٰ نے ارشاد فرمایا ہے:

وَاللَّهُكُمْ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ ○

(پ ۲ ع ۳ سورۃ البقرۃ آیت ۱۶۳)

”تمہارا معبود ایک معبود ہے اس کے سوا کوئی معبود نہیں مگر وہی بڑی رحمت والا مہربان ہے۔“ (کنز الایمان)

اللہ تعالیٰ ارشاد فرماتا ہے:

هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ ○ (پ ۲۸ ع ۲ سورۃ الحشر آیت ۲۲)

”وہی اللہ ہے جس کے سوا کوئی معبود نہیں وہ جاننے والا پوشیدہ

اور ظاہر کا وہ بڑا مہربان نہایت رحم والا ہے۔“ (کنز الایمان)

اللہ تعالیٰ اولاد سے پاک ہے:

سُبْحَنَهُ أَنْ يَكُونَ لَهُ وَكَدٌّ - (پ ۶ سورۃ النساء آیت ۱۷۱)

”اللہ تعالیٰ اولاد سے پاک ہے“

اللہ تعالیٰ کو اونگھ اور نیند نہیں آتی:

لَا تَأْخُذُهُ سِنَةٌ وَلَا نَوْمٌ - (پ ۲۷۳)

”نہ اسے اونگھ آتی ہے نہ نیند۔“

اللہ تعالیٰ تمام جہانوں سے بے پرواہ ہے:

إِنَّ اللَّهَ غَنِيٌّ عَنِ الْعَالَمِينَ ○ (پ ۱۷۳)

”بیشک اللہ تعالیٰ سب جہانوں سے بے نیاز ہے۔“

لَهُ مَا فِي السَّمَوَاتِ وَمَا فِي الْأَرْضِ ط (پ ۱۷۳)

”جو کچھ آسمانوں میں ہے اور جو کچھ زمینوں میں ہے سب اسی

کا ہے۔“

تَبَارَكَ الَّذِي بِيَدِهِ الْمُلْكُ وَهُوَ عَلَى كُلِّ شَيْءٍ قَدِيرٌ ○

(پ ۱۷۹)

”بڑی برکت والا ہے وہ جس کے قبضہ میں سارا ملک ہے اور

وہ ہر چیز پر قادر ہے۔“

یہ چند حقیقی اوصاف اللہ تبارک و تعالیٰ کے بیان کئے ہیں اللہ تبارک و تعالیٰ

نے ارشاد فرمایا ہے:

وَلَمْ يَكُنْ لَهُ شَرِيكٌ فِي الْمُلْكِ۔

”اور اس کی سلطنت میں کوئی سا جھی نہیں۔“ (کنز الایمان)

قُلْ اَللّٰهُمَّ مَلِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ تَشَاءُ وَتُزِلُّ مَنْ تَشَاءُ بِيَدِكَ الْخَيْرُ اِنَّكَ عَلٰى كُلِّ شَيْءٍ قَدِيْرٌ ۝

(پ ۳ ع ۱۱ سورۃ ال عمران آیت ۲۶)

”یوں عرض کراے اللہ! ملک کے مالک تو جسے چاہے سلطنت دے اور جس سے چاہے سلطنت چھین لے اور جسے چاہے عزت دے اور جسے چاہے ذلت دے ساری بھلائی تیرے ہی ہاتھ ہے بے شک تو سب کچھ کر سکتا ہے۔“ (کنز الایمان)

اللہ تعالیٰ عطا کرنے والا ہے جسے چاہے عطا کر دے۔ نمرود کو روئے زمین

کی حکومت عطا کی۔

اَلَمْ تَرَ اِلٰى الَّذِیْ حَاجَّ اِبْرٰهٖمَ فِیْ رَبِّہٖ اَنْ اَتَّہُ اللّٰہُ الْمَلِکَ ط

(پ ۳ ع ۳ سورۃ البقرہ آیت ۲۵۸)

”اے محبوب کیا تم نے نہ دیکھا تھا اسے جو ابراہیم سے جھگڑا اس کے رب کے بارے میں اس پر کہ اللہ نے اسے بادشاہی دی۔“ (کنز الایمان)

حقیقی طور پر اللہ مالک ہے آگے اپنی مرضی سے جسے چاہے عطا کر دے۔

ایک مائی صاحبہ کا ایمان افروز جواب:

بعض لوگ اللہ تعالیٰ کے وجود کے منکر ہیں بعض دو دتین تین خدا مانتے

ہیں۔ ان کی عقل اور سمجھ تو ایک بوڑھی مائی کی عقل سے بھی مقابلہ نہیں کر سکتی۔ مائی صاحبہ کا ایمان افروز جواب سن کر ایمان تازہ کریں۔ ایک مائی چرخہ کات رہی تھی۔ کسی فلسفی نے اس سے پوچھا کیا خدا موجود ہے۔ اس نے جواب دیا ہاں موجود ہے۔ فلسفی نے کہا کوئی دلیل، کہا یہ چرخہ دلیل ہے۔ کہا وہ کیسے؟ مائی صاحبہ نے کہا جب تک میرے اس چرخے کو کوئی چلانے والا نہ ہو یہ نہیں چلتا۔ میں نے اس سے سمجھ لیا کہ جب میرے اس چرخے کو چلانے والے کی ضرورت ہے اور یہ چرخہ بغیر چلانے والے کے چل نہیں سکتا تو زمین و آسمان کا اتنا بڑا عظیم چرخہ بغیر چلانے والے کے کیسے چل سکتا ہے۔ ہرگز نہیں چل سکتا۔ اس کا چلانے والا بھی موجود ہے۔ عالم کا نظام بغیر کسی چلانے والے کے کس طرح چل سکتا ہے پھر فلسفی نے پوچھا، یہ بتاؤ اللہ تعالیٰ ایک ہے یا دو؟ مائی صاحبہ نے جواب دیا ایک ہے۔ کوئی دلیل ہے یہی میرا چرخہ دلیل ہے۔ چرخہ چلانے کے لئے اگر دو عورتیں ہوں تو وہ دونوں ایک ہی طرف کو چرخہ چلائیں گی تو چرخہ معمول سے زیادہ تیز چلے گا یا ایک عورت ایک طرف، دوسری دوسری طرف چلائے گی اس صورت میں ٹوٹ جائے گا یا راک جائے گا۔ اگر اس کو چلانے والی ایک ہی ہوگی تو اپنی مرضی سے معمول کے مطابق ایک ہی طرف چلائے گی تو اس سے میں نے سمجھ لیا اگر زمین و آسمان کے نظام کو چلانے والے دو خدا ہوتے تو زمین و آسمان کا نظام درہم برہم ہو جاتا۔ تمام کائنات تباہ و برباد ہو جاتی۔

کیسا ایمان افروز جواب ہے۔ وجود باری تعالیٰ پر دلائل دے کر سمجھایا اور توحید کا مسئلہ حل کر دیا۔ اللہ تعالیٰ ارشاد فرماتا ہے:

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا ط

(پ ۱۷ ع ۲ سورۃ الانبیاء آیت ۲۲)

”یعنی اگر زمین و آسمان میں چند خدا ہوتے تو زمین و آسمان دونوں برباد ہو جاتے۔“

اس آیت میں اسی مضمون کو واضح کیا گیا ہے۔

ایک اعرابی کی حکایت:

ایک اعرابی عرب کے صحرا میں اونٹ پر سوار ہو کر سینکڑوں میل سفر کرتا ہوا دور نکل گیا۔ ایک جگہ آرام کرنے کے لئے اونٹ سے اترا اور سوچا کہ میں صحرائے عرب میں ایک ایسے مقام پر پہنچ گیا ہوں کہ آج تک دنیا کا کوئی انسان اس بقعہ و دق سنسان جنگل میں نہیں پہنچا ہوگا۔ اس اعرابی کی نظر چند مینگنیوں پر پڑی۔ دیکھا انسان کے ریت پر ساتھ ہی قدم لگے ہوئے ہیں۔ دیکھ کر چونکا اور بول اٹھا میرا خیال غلط ہے۔ اس صحرا میں تو مجھ سے پہلے بھی کوئی اونٹ سوار آچکا ہے۔ وہ اعرابی کہنے لگا گو میں نے یہاں آنے والے اونٹ اور انسان کو اپنی آنکھوں سے نہیں دیکھا، لیکن یہ اونٹ کی مینگنیاں بتا رہی ہیں اور انسان کے قدموں کے نشان اعلان کر رہے ہیں کہ اس مقام پر مجھ سے پہلے کوئی اونٹ اور کوئی انسان ضرور آچکا ہے۔ پھر اس مسافر اعرابی کے دل میں اچانک اللہ تعالیٰ کی معرفت کا نور چمک اٹھا اور یہ اعلان کرنے لگا۔

جب اونٹ کی مینگنیاں اس بات کا پتہ دیتی ہیں کہ اس راستے سے اونٹ گزرا ہے اور قدم کا نشان پتہ دیتا ہے کہ کوئی انسان یہاں سے گزرا ہے تو پھر

برجوں والا آسمان

راستوں والی زمین

یہ موجیں مارنے والے سمندر

ایک خدا کے وجود پر دلالت نہ کریں گے۔ آسمان، زمین اور سمندر کو دیکھ کر یقیناً ہم جان سکتے ہیں ضرور ان مخلوقات کا کوئی خالق اور مالک ہے اور وہی ”اللہ“ ہے۔

حضرت امام اعظم رحمۃ اللہ علیہ اور دہریے:

حضرت امام اعظم ابوحنیفہ رحمۃ اللہ علیہ کے پاس چند دہریے خدا تعالیٰ کے منکر آئے اور کہنے لگے! آپ ہمارے سامنے عقلی دلیل سے اللہ تعالیٰ کے وجود کو ثابت کریں، ورنہ ہم آپ کو قتل کر دیں گے۔ آپ نے فرمایا پہلے تم میری بات سنو۔

اس وقت میں کسی اور ہی سوچ میں ہوں۔ ایک بہت بڑی کشتی ہے۔ جس میں اعلیٰ قسم کا تجارتی سامان ہے، مگر اس کشتی کا کوئی ملاح نہیں ہے اور کوئی نگہبان چلانے والا نہیں ہے، مگر اس کے باوجود

وہ کشتی برابر آ جا رہی ہے، سمندر کی بڑی بڑی موجوں کو خود بخود چیرتی جاتی، ٹھہرنے کی جگہ خود بخود ٹھہر جاتی ہے، چلنے کی جگہ پر چلنے لگتی ہے، نہ کوئی ملاح ہے نہ منتظم۔

دہریوں نے کہا آپ کس سوچ میں پڑ گئے ہیں۔ کوئی عقلمند انسان ایسی بات کہہ سکتا ہے کہ اتنی بڑی کشتی سمندر میں آئے جائے اور کوئی اس کا چلانے والا نہ ہو۔ حضرت امام اعظم رحمۃ اللہ علیہ نے فرمایا افسوس! تمہاری عقلوں پر کہ ایک کشتی تو بغیر چلانے والے کے نہ چل سکے، لیکن یہ ساری دنیا آسمان و زمین کی تمام چیزیں اپنے اپنے کام پر لگی ہوئی ہیں،

ان کا خالق کوئی نہ ہو

ان کا مالک کوئی نہ ہو

ان کا چلانے والا نگہبان اور محافظ کوئی نہ ہو

امام صاحب کا یہ ایمان افروز جواب سن کر وہ ااجواب ہو گئے اور کلمہ پڑھ کر سب مسلمان ہو گئے۔ حضرت امام مالک رحمہ اللہ سے خلیفہ ہارون رشید نے پوچھا کہ اللہ تعالیٰ کے وجود پر کیا دلیل ہے؟ آپ نے فرمایا زبانوں کا مختلف ہونا، آوازوں کا مختلف ہونا، لب و لہجہ کا مختلف ہونا یہ ثابت کرتا ہے اللہ تعالیٰ ہے۔

اسی طرح ایک موقع پر حضرت امام شافعی رحمہ اللہ سے سوال ہوا کہ اللہ تعالیٰ کے وجود پر کوئی دلیل دو۔ آپ نے جواب دیا شہوت درخت کے پتے ایک جیسے ہوتے ہیں۔ ان سب کا ایک ہی ذائقہ ہوتا ہے، لیکن جب

ان پتوں کو ریشم کا کیڑا کھاتا ہے تو اس کے پیٹ سے ریشم نکلتا ہے

ان پتوں کو جب گائے کھاتی ہے تو گوہر دیتی ہے

ان پتوں کو بکری کھاتی ہے تو میٹھی دیتی ہے

ان پتوں کو ہرن کھاتا ہے تو مشک پیدا ہوتا ہے

کیا یہ اس بات کی دلیل نہیں ہے کہ ایک ہی پتے میں مختلف خواص پیدا کرنے والا کوئی ہے، وہی ”اللہ“ ہے۔

حضرت امام احمد حنبل رحمہ اللہ کی بارگاہ میں چند لوگ آئے اور عرض کی وجود باری تعالیٰ پر دلیل دیں۔ آپ نے ارشاد فرمایا غور سے سنو! یہاں ایک نہایت مضبوط قلعہ ہے جس میں

کوئی دروازہ نہیں

نہ کوئی راستہ ہے

بلکہ سوراخ تک نہیں

باہر سے چاندی کی طرح چمک رہا ہے اور اندر سے سونے کی طرح دمک رہا ہے اور اوپر نیچے دائیں بائیں ہر طرف سے بالکل بند ہے، ہوا تک اس میں نہیں جاسکتی۔ اچانک اس کی ایک دیوار گرتی ہے اور ایک جاندار آنکھوں کانوں والا خوبصورت شکل و صورت والا چلنا پھرنا نکل آتا ہے۔ بتاؤ اس بند مکان میں اسے پیدا کرنے والا کوئی ہے یا نہیں۔

حضرت امام احمد بن حنبل رحمہ اللہ بتانا یہ چاہتے تھے کہ مرغی کے انڈے کو دیکھو جو ہر طرف سے بالکل بند ہے۔ اس سے اللہ تعالیٰ جاندار بچہ پیدا کر دیتا ہے یہ بہت بڑی اللہ تعالیٰ کے وجود کی دلیل ہے۔

کائنات کی ہر چیز اللہ تعالیٰ کے لاشریک ہونے پر دلیل ہے۔ دنیا کی ہر چیز اللہ تعالیٰ کے وجود کی گواہی دے رہی ہے۔

منکر خدا کا انجام:

مولانا روم رحمہ اللہ مثنوی شریف میں فرماتے ہیں کہ ایک مغرور متکبر منکر خدا تھا، کہیں سے گزر رہا تھا کہ اچانک ایک قاری صاحب نے سورۃ الملک کی آیت تلاوت کی.....

قُلْ اَرْنٰیۤ اِنْ اَصْبَحَ مَآءٌ کُمۡ غَوْرًا فَمَنْ یَّاتِیْکُمۡ بِمَآءٍ
مَّعِیۡنٍ ۝ (پ ۲۹ سورۃ ملک)

”تم فرما دو بھلا دیکھو تو اگر صبح کو تمہارا پانی زمین میں دھنس جائے تو وہ کون ہے جو تمہیں پانی لادے نگاہ کے سامنے بہتا۔“

یہ آیت سن کر اللہ تعالیٰ کا منکر بولا یعنی اس پانی کو ہم اپنے تیز دھار آلات سے اوپر لائیں گے یہ کون سی مشکل بات ہے؟ مولانا روم رحمہ اللہ فرماتے ہیں کہ یہ

فلسفی مغرور متکبر انسان جب رات کو سویا.....

شب بخفت و دید آں یک شیر سرد

زد طمانچہ ہر وہ چشمش کور کرد

تو خواب میں ایک۔ طاقتور شخص کو دیکھا۔ اس نے ایک زوردار تھپڑ مارا تو بنو

آنکھوں میں نور تھا وہ بہہ یا۔ اندھا ہو گیا بینائی ختم ہو گئی۔ طاقتور شخص اللہ تعالیٰ کے منکر

کو خواب میں ہی کہنے لگا! اگر واقعی تو سچا ہے۔ پہلے اپنی آنکھوں کے پانی کو واپس لا کر

دکھا۔ اللہ تعالیٰ کا منکر جب سچ کہہ گا بالکل اندھا تھا اور تباہ و برباد ہو چکا تھا۔

اللہ تعالیٰ ہمیں عمل کی توفیق عطا فرمائے۔

اٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ

دوسرا خطبہ

فضائل درود شریف

وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِي دِي
مَلَائِكَةً سَيَّاحِينَ فِي الْأَرْضِ يُبَلِّغُونِي مِنْ أُمَّتِي السَّلَامَ

(رواہ النسائی والہاری) (مشکوٰۃ باب الصلوٰۃ علی النبی وفضلہا)

روایت ہے انہی سے، فرماتے ہیں، فرمایا رسول اللہ ﷺ نے کہ اللہ
تعالیٰ کے کچھ فرشتے زمین میں سیر و سیاحت کرتے ہیں جو میری امت کا
سلام بھجھ تک پہنچاتے ہیں۔

یعنی بعض فرشتوں کی یہی ڈیوٹی ہے کہ وہ گنبد خضریٰ پر امت کا سلام
پہنچایا کریں۔ نزدیک سے درود پڑھنے والے کا درود حضور ﷺ خود
سننے بھی ہیں اور فرشتے بھی پڑھنے والے کی عزت افزائی کیلئے پہنچاتے
ہیں۔

اگر کوئی شخص ایک مجلس میں ہزار مرتبہ درود شریف پڑھے تو یہ فرشتہ اس
پڑھنے والے اور گنبد خضریٰ کے درمیان ہزاروں چکر لگائے گا اور
حضور ﷺ کی بارگاہ میں صلوٰۃ و سلام پیش کرے گا۔

﴿فضائل درود شریف﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ط أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ
إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا
عَلَيْهِ وَسَلِّمُوا تَسْلِيمًا ○ (پ ۲۳ سورۃ الاحزاب آیت ۵۶)
أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيُّ الْكَرِيمُ الْأَمِينُ
وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ وَالْحَمْدُ لِلَّهِ رَبِّ
الْعَالَمِينَ

تمام حضرات جنت، ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَى آلِكَ وَأَصْحَابِكَ يَا حَبِيبَ اللَّهِ

میرے محترم بزرگو اور معزز دوستو! آج مختصر وقت میں آپ کے سامنے

درود شریف کی فضیلت بیان کروں گا، دعا ہے اللہ تعالیٰ مجھے حق بیان کرنے کی توفیق
عطا فرمائے اور ہم سب کو اس پر عمل کرنے کی توفیق عطا فرمائے۔

سورۃ الاحزاب کی جو آیت آپ کے سامنے تلاوت کی ہے اس کا ترجمہ یہ

ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

”یشک اللہ اور اس کے فرشتے درود بخیریت ہیں اس نبی مکرم پر
اے ایمان والو! تم بھی آپ ﷺ پر درود بھیجا کرو اور سلام عرض
کیا کرو۔“

درود کی جب نسبت اللہ تعالیٰ کی طرف ہوتی ہے اس کا معنی یہ ہوتا ہے کہ اللہ
تعالیٰ فرشتوں کی بھری محفل میں اپنے نبی کی تعریف و ثنا کرتا ہے۔ درود کی نسبت
جب فرشتوں کی طرف ہو تو معنی وہ ہے۔۔۔ فرشتے اللہ تعالیٰ کی بارگاہ میں حضور ﷺ
کی بلندی درجات کی دعا کرتے ہیں۔ درود کی نسبت جب اہل ایمان کی طرف ہو تو
معنی یہ ہے کہ اہل ایمان حضور ﷺ کی رفعت شان کے لئے دعا کرتے ہیں۔

(ضیاء القرآن)

اس آیت میں اللہ تعالیٰ نے حضور ﷺ کی بارگاہ میں صلوٰۃ سلام عرض
کرنے کا حکم دیا ہے۔ ہمیں احادیث کا بہت بڑا ذخیرہ ملتا ہے جس میں درود شریف
پڑھنے کا حکم دیا گیا ہے۔ حضور ﷺ ارشاد فرماتے ہیں کہ قیامت کے دن ہر جگہ ہر
مقام پر میرے نزدیک وہ ہوگا جس کے غم میں سے دنیا میں مجھ پر درود پاک زیادہ
پڑھا ہوگا۔ (معاذ اللہ ابن)

حضور ﷺ نے فرمایا کہ جس نے مجھ پر ایک مرتبہ درود پڑھا اللہ تعالیٰ اس
پر دس رحمتیں بھیجتا ہے اور اس کے نامہ اعمال میں دس نیکیاں لکھتا ہے۔

(ترمذی شریف)

حضور ﷺ نے فرمایا جس نے مجھ پر ایک بار درود شریف پڑھا اللہ تعالیٰ اس پر دس رحمتیں بھیجتا ہے اور اس کے دس گناہ مٹاتا ہے اور اس کے دس درجے بلند کر دیئے جاتے ہیں۔ (مشکوٰۃ شریف)

حضرت ابو طلحہ رضی اللہ عنہ نے فرمایا کہ میں ایک دن دربار نبوت میں حاضر ہوا میں نے اپنے آقا ﷺ کو اتنا خوش اور ہشاش بشاش دیکھا کہ میں نے ایسا کبھی نہیں دیکھا۔ میں نے سب دریافت کیا تو فرمایا میں کیوں نہ خوش ہوں کہ ابھی ابھی میرے پاس سے جبرائیل امین علیہ السلام دے کر گئے ہیں کہ اللہ تعالیٰ فرماتا ہے اے محبوب! کیا آپ اس بات پر راضی نہیں کہ آپ کا کوئی امتی آپ ﷺ پر ایک بار درود شریف پڑھے تو میں اور میرے فرشتے اس پر دس رحمتیں بھیجیں اور میں اس کے دس گناہ مٹا دوں اور اس کے لئے دس نیکیاں لکھ دوں اور جو ایک مرتبہ سلام پڑھے تو میں اس پر دس بار سلام بھیجوں۔ لہذا آپ ﷺ اپنی امت کو اس بات کی خوشخبری سنا دیجئے اور ساتھ یہ بھی فرما دیجئے کہ اے امت! اب تمہاری مرضی تم درود پاک کم پڑھو یا زیادہ۔

حضرت ابی ابن کعب رضی اللہ عنہ نے فرمایا! میں نے سرکارِ مدینہ ﷺ کی بارگاہ میں سرن کی، میں آپ ﷺ پر کثرت سے درود شریف پڑھتا ہوں یا کثرت سے پڑھنا چاہتا ہوں تو کتنا پڑھوں؟ فرمایا تو جتنا چاہے پڑھ میں نے عرض کی باقی وظائف میں سے چوتھا حصہ درود شریف پڑھا لیا کروں۔ تو فرمایا جتنا چاہے پڑھ اور اگر اس سے بھی زیادہ کرے تو تیرے لئے بہتر ہے۔ میں نے عرض کیا حضور ﷺ!

اگر زیادہ کرنے میں بہتری ہے تو میں نصف حصہ درود شریف پڑھ لوں۔ حضور ﷺ نے فرمایا! تیری مرضی اور اگر اس سے بھی زیادہ کرے تو تیرے لئے بہتر ہے۔ عرض کی حضور ﷺ! دو تہائی درود شریف پڑھنا کروں۔ فرمایا! تیری مرضی ہے اور اگر اس

سے بھی زیادہ پڑھے تو تیرے لئے بہتر ہوگا۔ عرض کی حضور ﷺ! تو میں سارا ہی وقت درود شریف نہ پڑھ لیا کرو۔ سرکارِ مدینہ ﷺ نے فرمایا! اگر تو ایسا کرے تو تیرے سارے کام سنور جائیں گے اور تیرے سارے گناہ بخش دیئے جائیں گے۔ ان احادیث سے آپ اندازہ لگائیں کہ درود شریف پڑھنے کی کتنی فضیلت ہے اور کتنی اہمیت ہے۔

دعا مانگتے وقت بھی ہمیں درود شریف پڑھنے کا حکم ہے:

حدیث پاک میں آتا ہے۔ حضور ﷺ جلود افروز تھے ایک نمازی آیا اس نے نماز سے فارغ ہونے کے بعد دعا مانگنا شروع کر دی۔ سرکارِ مدینہ ﷺ نے ارشاد فرمایا اے نمازی تو نے جلد بازی کی ہے۔ جب تو نماز پڑھا کرے تو بیٹھ کر پہلے اللہ تعالیٰ کی حمد بیان کر جو اس کی شان کے لائق ہے اور مجھ پر درود پاک پڑھ پھر دعا مانگ۔ پھر ایک اور نمازی آیا اور اس نے نماز پڑھ کر اللہ تعالیٰ کی حمد کی اور درود شریف پڑھا۔ حضور ﷺ نے ارشاد فرمایا اے نمازی! تو دعا کرتی دعا قبول ہو گی۔ (مشکوٰۃ شریف)

ان احادیث کی روشنی میں معلوم ہوا نماز کے بعد درود شریف پڑھنا اور ذکر کرنا سنت ہے قبولیت دعا کا باعث ہے۔

ہر محفل میں درود شریف پڑھنے کا ہمیں حکم ہے:

حضور ﷺ نے ارشاد فرمایا! جب لوگ کسی مجلس میں بیٹھتے ہیں، نہ اللہ تعالیٰ کا ذکر کرتے ہیں، نہ اس کے نبی ﷺ پر درود پڑھتے ہیں۔ قیامت کے دن وہ مجلس ان کیلئے وبال ہوگی، چاہے تو ان کو عذاب دے چاہے ان کو بخش دے۔

حضور ﷺ کا نام نامی اسم گرامی بن کر ایک دفعہ درود شریف پڑھنا واجب

ہے اور پھر بار بار نام مبارک سننے پر درود پاک پڑھنا مستحب ہے۔ بعض کے نزدیک ہر بار پڑھنا واجب ہے۔

حضور ﷺ نے ارشاد فرمایا! میرے حوضِ کوثر پر کچھ گروہ وارد ہوں گے جن کو میں انہیں درود شریف کی کثرت کی وجہ سے پہچانتا ہوں گا۔

کل میدانِ محشر میں یہ منظر ہوگا، اعلیٰ حضرت رحمۃ اللہ علیہ فرماتے ہیں:

إِنَّا عَطَيْنَاكَ الْكَوْثَرَ ساری کثرت پاتے یہ ہیں

ماں جب اکلوتے کو چھوڑے آ آ کہہ کے بلاتے یہ ہیں

باپ جہاں بیٹے سے بھاگے لطف وہاں فرماتے یہ ہیں

ٹھنڈا ٹھنڈا میٹھا میٹھا پیتے ہم ہیں پلاتے یہ ہیں

میدانِ محشر میں حضور ﷺ کثرت سے درود پڑھنے والوں پر خصوصی

شفقت فرمائیں گے۔ کوثر کے جامِ پلائیں گے۔ آبِ کوثر جس نے ایک گھونٹ بھی

پی لیا پھر کبھی پیاسا نہ ہوگا۔ قیامت کی گرمی اس پر کچھ اثر نہ کرے گی۔ اس لئے سرکارِ

مدینہ ﷺ پر چلتے پھرتے اور اٹھتے بیٹھتے محبت کے ساتھ درود پاک پڑھتے رہا کرو۔

حدیث شریف میں آتا ہے حضور ﷺ فرماتے ہیں کہ آج رات میں نے ایک عجیب

وغریب منظر دیکھا۔ میرا ایک امتی پل صراط سے گزرنے لگا

کبھی وہ چلتا ہے

کبھی وہ گرنا ہے

کبھی لٹک جاتا ہے

تو اس نے مجھ پر جو درود شریف پڑھا تھا وہ آیا اور امتی کا ہاتھ پکڑ کر پل

صراط پر سیدھا کھڑا کر دیا اور پار کر دیا۔

حدیث شریف میں آتا ہے کہ سرکارِ مدینہ ﷺ کی بارگاہ میں ایک شخص آیا فقر و فاقہ اور تنگی معاش کی شکایت کی تو اس کو حضور ﷺ نے ارشاد فرمایا جب تو اپنے گھر میں داخل ہو تو السلام علیکم کہو، چاہے کوئی گھر میں ہو نہ ہو، پھر مجھ پر سلام عرض کر..... اَلْسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ..... اور ایک مرتبہ..... قُلْ هُوَ اللّٰهُ اَحَدٌ..... پڑھ۔ اس شخص نے ایسا ہی کیا تو اللہ تعالیٰ نے اس پر رزق کے دروازے کھول دیئے اور وہ دالا مال ہو گیا۔

درود شریف نہ پڑھنے والا بخیل ہے اور بد بخت ہے:

سرکارِ مدینہ ﷺ نے ارشاد فرمایا اس کا ناک غبار آلود ہو کہ اس کے پاس میرا نام ذکر کیا جائے اور وہ مجھ پر درود نہ پڑھے۔ (مشکوٰۃ)

حضرت علی رضی اللہ عنہ سے مروی ہے کہ حضور ﷺ نے فرمایا بخیل وہ ہے جس کے پاس میرا نام ذکر کیا جائے وہ مجھ پر درود شریف نہ پڑھے۔

میرے دوستو! ایک بخیل وہ ہوتا ہے اللہ تعالیٰ کی راہ میں اپنا مال خرچ نہ کرے مگر سب سے بڑا بخیل وہ ہے جو حضور ﷺ کا نام سن کر آپ ﷺ پر درود شریف نہ پڑھے۔

جنت کی راہ بھول جائے گا:

حضور ﷺ نے ارشاد فرمایا! جس کے پاس میرا نام لیا گیا اور اسی نے مجھ پر درود نہ پڑھا وہ جنت کا راستہ بھول جائے گا۔

درود نہ پڑھنے والا برباد ہو گیا:

حضرت جابر رضی اللہ عنہ نے فرمایا کہ حضور ﷺ منبر پر جلوہ افروز ہوئے۔

منبر کی پہلی سیڑھی پر قدم رکھا فرمایا آمین

دوسری سیڑھی پر قدم رکھا فرمایا آمین

تیسری سیڑھی پر قدم رکھا فرمایا آمین

بعد میں صحابہ کرام رضی اللہ عنہم نے عرض کی حضور ﷺ آج آپ نے خلاف معمول منبر پر جلوہ افروز ہوتے ہوئے آمین فرمایا ہے۔

دعا کرنے والا تو کوئی نظر نہیں آ رہا تھا۔ حضور ﷺ نے فرمایا! جب میں نے پہلی سیڑھی پر قدم رکھا تو جبرائیل امین علیہ السلام حاضر ہوئے اور عرض کیا ”برباد ہو گیا وہ شخص جس نے اپنی زندگی میں رمضان المبارک پایا اور وہ بخشا نہ گیا“ میں نے کہا آمین۔

جب دوسری سیڑھی پر قدم رکھا تو جبرائیل امین علیہ السلام نے کہا ”برباد ہو گیا وہ شخص جس نے والدین میں سے کسی ایک کو یا دونوں کو پایا (لیکن خدمت کر کے) جنت میں نہ پہنچا۔“ میں نے کہا آمین

تیسری سیڑھی پر قدم رکھا جبرائیل امین علیہ السلام نے کہا ”برباد ہو گیا وہ شخص جس کے سامنے آپ ﷺ کا ذکر ہوا اور اس نے آپ پر درود نہ پڑھا۔“ میں نے کہا آمین۔ (بخاری)

بَلِّغِ الْعُلَى بِكَمَالِهِ

كُشِفَ الدُّجَى بِجَمَالِهِ

حَسُنَتْ جَمِيعُ خِصَالِهِ

صَلُّوْا عَلَيْهِ وَآلِهِ

حضرت قبلہ شیخ الحدیث مولانا سردار احمد صاحب کا جواب:

حضرت قبلہ شیخ الحدیث سے کسی نے کہا کہ صرف درود ابراہیمی پڑھنا

چاہئے اور کوئی درود نہیں پڑھنا چاہئے۔ اصل درود تو درود ابراہیمی ہے۔ باقی سب ولایتی درود ہیں۔ آپ نے اسے فرمایا دلیل پیش کرو، اس نے حدیث پڑھنی شروع کی اور پڑھا:

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ -

آپ نے فرمایا پھر پڑھو اس نے یہی الفاظ پھر پڑھے۔ آپ نے فرمایا پھر پڑھو اس نے یہی الفاظ پھر پڑھے۔

آپ نے فرمایا یہ جو تم پڑھ رہے ہو یہ کونسا درود ہے۔ خاموش ہو گیا۔ کہا یہ ولایتی ہے کہ اصلی ہے۔ اس نے توبہ کی کہ آئندہ اعتراض نہیں کروں گا۔

بعض لوگ کہتے ہیں اذان سے پہلے درود شریف مت پڑھو۔ کہیں اذان کا جز نہ بن جائے۔ قاری قرآن پاک کی تلاوت کرتے ہیں آخر میں پڑھتے ہیں صَدَقَ اللَّهُ الْعَظِيمُ کیا یہ قرآن مجید کا جز بنا ہے۔ آج یہ پڑھتے ہوئے صدیاں گزر گئیں ہیں۔ اگر صَدَقَ اللَّهُ الْعَظِيمُ ہزاروں مرتبہ پڑھنے کے باوجود جز نہیں بنا تو درود پاک اذان کا جز کس طرح بن سکتا ہے۔

درود شریف کی برکت سے پریشانیاں دور ہو جاتی ہیں:

ایک شخص نے کسی سے تین ہزار دینار قرض لیا اور واپسی کی تاریخ طے ہو گئی۔ قرض خواہ نے تاریخ مقررہ پر قرض کی واپسی کا مطالبہ کیا۔ مقرض نے کہا میں مجبور ہوں میرے پاس کوئی چیز دینے کے لئے نہیں ہے۔ کاروبار ختم ہو گیا ہے، میں نادار اور مفلس ہو گیا ہوں۔ قرض خواہ نے قاضی کے ہاں دعویٰ دائر کر دیا۔ قاضی نے مقرض کو طلب کیا اور مقرض کو ایک ماہ کی مہلت دی اور کہا قرض کی واپسی کا انتظام کرو۔

مقروض عدالت سے باہر آیا اور سوچنے لگا کہ کیا کروں مقروض مسجد میں آکر بیٹھ گیا اور کثرت کے ساتھ درود شریف پڑھنا شروع کر دیا۔ جب ستائیس ۲۷ دن گزر گئے تو رات کو خواب میں سرکارِ مدینہ ﷺ کی زیارت ہوئی فرمایا پریشان ہونے کی ضرورت نہیں ہے تو علی بن عیسیٰ وزیرِ سلطنت کے پاس۔ با اسے کہو کہ قرض ادا کرنے کے لئے مجھے تین ہزار دینار دو۔ جب بیدار ہوا تو بڑا خوش تھا پریشانی ختم ہو چکی تھی۔

لیکن خیال آیا اگر وزیر نے کوئی نشانی مانگی تو کیا کروں گا۔ دوسری رات جب نیند آئی تو قسمت جاگ اٹھی اور حضور ﷺ کا دیدار نصیب ہوا۔ حضور ﷺ نے وزیر کے پاس جانے کا ارشاد فرمایا۔ تیسری رات پھر آقا ﷺ نے ارشاد فرمایا وزیر علی بن عیسیٰ کے پاس جاؤ اس کو میرا فرمان سناؤ۔ عرض کی حضور ﷺ میں کوئی نشانی چاہتا ہوں۔ فرمایا وزیر اگر کوئی علامت یا نشانی طلب کرے تو اسے کہنا تو فجر کی نماز کے بعد ہر روز پانچ ہزار مرتبہ درود شریف پڑھتا ہے۔ میں بیدار ہوا مسجد سے باہر نکلا آج پورا ایک ماہ گزر چکا تھا۔

وزیر کے گھر پہنچا اور وزیر کو سارا قصہ سنایا۔ جب وزیر نے نشانی مانگی تو میں نے حضور ﷺ کا فرمان مبارک سنا دیا۔ وزیر بہت خوش ہوا اور کہا حضور ﷺ نے سچ فرمایا۔ پھر وزیر اندر گیا اور نو ہزار دینار لے کر آیا۔ تین ہزار دیئے اور کہا اس سے قرض ادا کرو پھر تین ہزار دیئے کہا کہ اس سے بچوں کا خرچ چلاؤ پھر تین ہزار دیئے کہ اس سے کاروبار کرو۔ اور قسم دے کر کہا اے بھائی! جب کوئی کام کوئی حاجت ہو تو بلا روک ٹوک آ جانا، میں آپ کا کام دل و جان سے کر دیا کروں گا۔ مقروض رقم لے کر سیدھا قاضی کے پاس پہنچا اور تین ہزار دینا پیش کر دیئے۔

قاضی نے کہا تو اتنی رقم کہاں سے لے کر آیا ہے تو تو مفلس اور نادار تھا۔ میں نے قاضی کے سامنے سارا واقعہ بیان کر دیا۔ قاضی صاحب سن کر گھر گئے اور تین ہزار دینار لے کر آ گئے۔ قاضی صاحب نے کہا یہ سعادت میں بھی حاصل کروں گا۔ سارا ثواب وزیر ہی کیوں لے جائے۔ تیرا قرض میں ادا کرتا ہوں۔ جب قرض خواہ نے یہ ماجرا دیکھا تو کہا میں اللہ تعالیٰ کے لئے قرض معاف کرتا ہوں، تاکہ مجھے بھی نیکی کی سعادت حاصل ہو جائے تو میں بارہ ہزار دینار لے کر گھر آ گیا اور قرضہ بھی معاف ہو گیا۔ یہ برکت ساری کی ساری درود شریف پڑھنے کی ہے۔ (جذب القلوب)

بیمار بادشاہ تندرست ہو گیا:

ایک بادشاہ بیمار ہو گیا۔ بیماری کی حالت میں چھ ماہ گزر گئے کہیں سے آرام نہ ملا۔ بادشاہ کو پتہ چلا کہ حضرت شیخ شبلی رحمۃ اللہ علیہ یہاں آئے ہوئے ہیں۔ بادشاہ نے بلوایا کہ آپ میرے گھر تشریف لائیں۔ جب آپ تشریف لائے دیکھ کر فرمایا فکر مت کرو ان شاء اللہ آرام آ جائے گا۔ آپ نے درود شریف پڑھ کر دم کیا وہ تندرست ہو گیا۔ درود شریف کی یہ برکتیں ہیں۔

کافر کعبے سے پاس بیٹھے تھے۔ ان کے پاس ایک سائل آیا اور کچھ مانگا انہوں نے بطور مذاق کہا!

وہ علی ہیں

ان کے پاس جاؤ

ان سے مانگو

سائل جب حضرت علی رضی اللہ عنہ کے پاس آیا اور اس نے سوال کیا تو حضرت

سمجھ گئے کہ کافروں نے اسے بھیجا ہے۔ آپ نے دس مرتبہ درود شریف پڑھ کر فقیر کی ہتھیلی پر پھونک مار کر فرمایا: اسے بند کر لو اور کافروں کے سامنے جا کر کھولنا۔ جب فقیر کافروں کے سامنے آیا اور مٹھی کو کھولا تو سونے کے دینار نکلے۔ یہ دیکھ کر کئی کافر مسلمان ہو گئے۔

شیخ الاسلام حضرت بابا فرید الدین گنج شکر رحمۃ اللہ علیہ درود شریف کے فضائل بیان کر رہے تھے۔ پانچ درویش آپ کی خدمت میں حاضر ہوئے عرض کیا بابا جی! ہم مسافر ہیں۔ خانہ کعبہ کی زیارت کے لئے جا رہے ہیں، لیکن خرچ ہمارے پاس نہیں، سفر طویل ہے، مہربانی کر کے کچھ ہمیں عطا فرمائیں۔ بابا جی! مراقبے میں چلے گئے، جب مراقبے سے سر اٹھایا کھجور کی چند گٹھلیوں پر درود شریف پڑھ کر دم کیا اور ریشوں کو دے دیں۔ انہوں نے کہا ان کو ہم کیا کریں؟ بابا جی نے کہا ذرا غور سے تو دیکھو۔ جب غور سے دیکھا تو وہ سونے کے دینار تھے۔ (راحۃ القلوب)

چہرہ بدل گیا:

ایک بزرگ نے حج کرتے وقت ایک نو جوان کو دیکھا جو ہر جگہ اور ہر

مقام پر درود شریف بڑی محبت کے ساتھ پڑھتا ہے۔

حرم شریف میں دیکھا

طواف کرتے دیکھا

منی میں دیکھا

عرفات میں دیکھا

مزدلفہ میں دیکھا

کہ وہ ہر قدم پر درود شریف پڑھ رہا ہے

قاضی نے کہا تو اتنی رقم کہاں سے لے کر آیا ہے تو تو مفلس اور نادار تھا۔ میں نے قاضی کے سامنے سارا واقعہ بیان کر دیا۔ قاضی صاحب سن کر گھر گئے اور تین ہزار دینار لے کر آ گئے۔ قاضی صاحب نے کہا یہ سعادت میں بھی حاصل آروں گا۔ سارا ثواب وزیر ہی کیوں لے جائے۔ تیرا قرض میں ادا کرتا ہوں۔ جب قرض خواہ نے یہ ماجرا دیکھا تو کہا میں اللہ تعالیٰ کے لئے قرض معاف کرتا ہوں، تاکہ مجھے بھی نیکی کی سعادت حاصل ہو جائے تو میں بارہ ہزار دینار لے کر گھر آ گیا اور قرضہ بھی معاف ہو گیا۔ یہ برکت ساری کی ساری درود شریف پڑھنے کی ہے۔ (جذب القلوب)

بیمار بادشاہ تندرست ہو گیا:

ایک بادشاہ بیمار ہو گیا۔ بیماری کی حالت میں چھ ماہ گزر گئے کہیں سے آرام نہ ملا۔ بادشاہ کو پتہ چلا کہ حضرت شیخ شبلی رحمۃ اللہ علیہ یہاں آئے ہوئے ہیں۔ بادشاہ نے بلوایا کہ آپ میرے گھر تشریف لائیں۔ جب آپ تشریف لائے دیکھ کر فرمایا فکر مت کرو ان شاء اللہ آرام آ جائے گا۔ آپ نے درود شریف پڑھ کر دم کیا وہ تندرست ہو گیا۔ درود شریف کی یہ برکتیں ہیں۔

کافر کہنے سے پاس بیٹھے تھے۔ ان کے پاس ایک سائل آیا اور کچھ مانگا انہوں نے بطور مذاق کہا!

وہ علی ہیں

ان کے پاس جاؤ

ان سے مانگو

سائل جب حضرت علی رحمۃ اللہ علیہ کے پاس آیا اور اس نے سوال کیا تو حضرت

سمجھ گئے کہ کافروں نے اسے بھیجا ہے۔ آپ نے دس مرتبہ درود شریف پڑھ کر فقیر کی ہتھیلی پر پھونک مار کر فرمایا: سے بند کر لو اور کافروں کے سامنے جا کر کھوانا۔ جب فقیر کافروں کے سامنے آیا اور مٹھی کو کھولا تو سونے کے دینار نکلے۔ یہ دیکھ کر کئی کافر مسلمان ہو گئے۔

شیخ الاسلام حضرت بابا فرید الدین گنج شکر رحمۃ اللہ علیہ درود شریف کے فضائل بیان کر رہے تھے۔ پانچ درویش آپ کی خدمت میں حاضر ہوئے عرض کیا بابا جی! ہم مسافر ہیں۔ خانہ کعبہ کی زیارت کے لئے جا رہے ہیں، لیکن خرچ ہمارے پاس نہیں، سفر طویل ہے، مہربانی کر کے کچھ ہمیں عطا فرمائیں۔ بابا جی! مراقبے میں چلے گئے، جب مراقبے سے سر اٹھایا کھجور کی چند گٹھلیوں پر درود شریف پڑھ کر دم کیا اور ریشوں کو دے دیں۔ انہوں نے کہا ان کو ہم کیا کریں؟ بابا جی نے کہا ذرا غور سے تو دیکھو۔ جب غور سے دیکھا تو وہ سونے کے دینار تھے۔ (راحۃ القلوب)

چہرہ بدل گیا:

ایک بزرگ نے حج کرتے وقت ایک نو جوان کو دیکھا جو ہر جگہ اور ہر مقام پر درود شریف بڑی محبت کے ساتھ پڑھتا ہے۔

حرم شریف میں دیکھا
طلواف کرتے دیکھا
منی میں دیکھا
عرفات میں دیکھا
مزدلفہ میں دیکھا

کہ وہ ہر قدم پر درود شریف پڑھ رہا ہے

نوجوان سے میں نے سوال کیا کہ یہاں ہر مقام کی علیحدہ علیحدہ دعائیں ہیں مگر تو ہر مقام پر درود شریف پڑھتا ہے۔

یہ سن کر اس نوجوان نے بتایا۔ میں اپنے باپ کے ساتھ حج کے ارادے سے خراسان سے چلا جب ہم کو فنی پہنچے تو میرا باپ بیمار ہو گیا تو میں نے اس کا چہرہ کپڑے سے ڈھانپ دیا۔ تھوڑی دیر کے بعد جب میں نے باپ کے چہرے سے کپڑا اٹھایا تو دیکھا میرے باپ کا چہرہ گندھے کا سا ہو گیا ہے۔ میں بہت گھبرایا اور پریشان ہو گیا اور اپنے باپ کی میت کے پاس مغموم اور پریشان ہو کر بیٹھ گیا۔ مجھے اونگھ آگئی۔ دیکھا ایک بزرگ نہایت حسین و جمیل صورت والے تشریف لائے ہیں۔ انہوں نے میرے والد کے چہرے سے پادر ہٹائی، ایک نظر دیکھا پھر ڈھانپ دیا۔ پھر مجھے ارشاد فرمایا تو پریشان کیوں ہے؟ میں نے عرض میں پریشان اس لئے ہوں کہ میرے والد کے چہرے کی حالت بدل گئی۔

فرمایا پریشان مت ہو اللہ تعالیٰ نے کرم کیا ہے تیرے والد کی حالت ٹھیک ہو گئی ہے۔ میں نے دیکھا تو میرے والد کا چہرہ چوہدویں کے جاند کی طرح چمک رہا تھا۔ جب وہ بزرگ بانے لگے میں نے ان کی خدمت اقدس میں عرض کیا آپ کون ہیں؟ آپ نے میری بیکسی میں یہاں پر امداد فرمائی۔

یہ سن کر ارشاد فرمایا میں تمہارا نبی محمد مصطفیٰ ﷺ ہوں۔ یہ سنتے ہی میری خوشی کی انتہا نہ رہی۔ مراد دل باغ باغ ہو گیا۔ پھر میرا کیا اے اللہ کے حبیب! یہ بتائیے میرے باپ کا چہرہ کیوں تبدیل ہو گیا تھا؟

سرکارِ مدینہ ﷺ نے ارشاد فرمایا! تیرے باپ، سود رتھا، سود خور کا چہرہ دنیا میں تبدیل ہو یا آخرت میں۔ تیرے باپ کا چہرہ دنیا میں ہی تبدیل ہو گیا تھا۔ تیرا

باپ سونے سے پہلے ۱۰۰ بار مجھ پر درود پاک پڑھتا تھا۔ مصیبت کے وقت اس نے مجھ سے فریاد کی۔ میں ہر اس شخص کا فریاد رس ہوں جو مجھ پر کثرت سے درود شریف پڑھے۔ (جذب القلوب)

حضور ﷺ نے عیادت فرمائی:

انفاس العارفين میں ہے کہ شاہ عبدالرحیم رحمۃ اللہ علیہ بیمار ہو گئے۔ بیماری شدت اختیار کر گئی۔ یہاں تک کہ زندگی سے ناامید ہو گئے۔ خواب میں شیخ عبدالعزیز تشریف لائے اور فرمایا بیٹا! امام الانبیاء حبیب کبریاء ﷺ تیری عیادت کے لئے تشریف لا رہے ہیں۔ اس طرف سے تشریف لائیں گے جس طرف تمہاری پابٹی ہے۔ لہذا اپنی چار پائی کو پھیر لو۔ حاضرین کو میں نے اشارے سے کہا کہ میری چار پائی کو پھیر دو۔ انہوں نے چار پائی کو پھیر دیا۔

سرکار مدینہ ﷺ تشریف لے آئے اور ارشاد فرمایا:

كَيْفَ حَالُكَ يَا بُنَيَّ

”اے میرے بیٹے تیرا کیا حال ہے۔“

یہ سنتے ہی وجد کی کیفیت طاری ہو گئی۔ طبیعت بے قرار ہو گئی۔ مجھے اس طرح گود میں لیا کہ آپ کی ریش مبارک میرے سر پر تھی میری آنکھوں سے آنسو جاری تھے۔ رُکنے کا نام نہیں لیتے تھے۔ یہاں تک کہ آپ کا کرتہ مبارک تر ہو گیا۔ جب میری حالت کچھ ٹھیک ہوئی تو دل میں خیال آیا کہ اگر حضور ﷺ کرم فرمائیں اپنے بال مبارک عنایت فرمائیں، میری لئے کتنی بڑی سعادت ہوگی۔

حضور ﷺ نور نبوت سے میرے دل کے خیال کو جان گئے۔ ریش مبارک کے دو بال عنایت فرمائے پھر خیال آیا کہ پتہ نہیں یہ بال میرے پاس رہیں گے یا

نہیں؟ آپ ﷺ نے ارشاد فرمایا بیٹا! یہ تمہارے پاس رہیں گے۔ اس کے بعد سرکار مدینہ ﷺ نے فرمایا! اللہ تعالیٰ تمہیں صحت عطا فرمائے گا۔ اور تمہاری عمر بھی لمبی ہوگی۔ اللہ تعالیٰ نے مجھے آرام عطا کر دیا۔ حضور ﷺ کے صدقے، میں نے چراغ جلایا اور دیکھا تو وہ بال مبارک میرے ہاتھ میں نہیں تھے۔ میں پھر سرکار مدینہ ﷺ کی طرف متوجہ ہوا تو آپ نے ارشاد فرمایا وہ دو بال تمہارے سر ہانے کے نیچے میں نے رکھ دیئے ہیں۔ میں نے بیدار ہوتے ہی سر ہانے کے نیچے سے لے لئے اور محفوظ کر لئے۔

شاہ عبدالرحیم رحمۃ اللہ علیہ فرماتے ہیں بالوں کا خاصہ کہ آپس میں لپٹے رہتے تھے، لیکن جب درود شریف پڑھا جاتا علیحدہ علیحدہ ہو جاتے تھے تین آدمی جو اس معجزے کے منکر تھے آئے اور آزمائش چاہی۔ میں بے ادبی کے خوف سے آزمائش پر رضا مند نہ تھا، لیکن مناظرہ شروع ہو گیا اور طول پکڑ گیا۔ بال مبارک دھوپ میں بھیج دیئے۔ اسی وقت بادل آگیا اور سایہ کر دیا۔ یہ دیکھ کر ایک نے توبہ کر لی۔ جبکہ دوسرے دونوں منکروں نے کہا یہ اتفاقا ہوا ہے۔

دوسری بار پھر بال مبارک دھوپ میں لے گئے تو بادل نے پھر سایہ کر دیا۔ دوسرا منکر بھی تائب ہو گیا، تیسرے نے کہا یہ اتفاقا ایسا ہوا ہے۔ تیسری مرتبہ پھر دھوپ میں لے گئے تو بادل نے سایہ کر دیا۔ تیسرا بھی تائب ہو کر مان گیا۔

حضرت شاہ عبدالرحیم رحمۃ اللہ علیہ فرماتے ہیں کہ لوگ بالوں کی زیارت کے لئے آئے میں صندوق باہر لایا۔ تالا کھولا لیکن نہ کھلا۔ دل کی طرف متوجہ ہوا تو معلوم ہوا ایک شخص حاضرین میں جُنُبی ہے۔ میں نے سب کو کہا دوبارہ طہارت کر کے آؤ۔

جب جنّبیٰ مجمع سے باہر ہوا تو تالا کھل گیا اور ہم سب نے زیارت کی۔ حضرت شاہ ولی اللہ رحمہ اللہ فرماتے ہیں کہ جب میرے والد نے تبرکات تقسیم فرمائے، ایک بال مبارک مجھے عنایت ہوا۔ (انفاس العارفین)

حضور ﷺ درود خود سنتے ہیں:

حضرت ابن مسعود رضی اللہ عنہ سے مروی ہے کہ سرکارِ مدینہ ﷺ نے فرمایا اللہ تعالیٰ کے کچھ فرشتے ہیں جو زمین میں چلتے پھرتے رہتے ہیں اور میری بارگاہ میں میرے امتی کا سلام پہنچاتے ہیں۔ (مشکوٰۃ)

حضرت ابو ہریرہ رضی اللہ عنہ سے مروی ہے حضور ﷺ نے فرمایا جو میری قبر کے پاس مجھ پر درود پڑھے گا اس کو میں خود سنتا ہوں اور جو مجھ پر دور سے درود پڑھے گا وہ مجھے پہنچایا جاتا ہے۔ (مشکوٰۃ)

فرشتوں کا حضور ﷺ کی بارگاہ میں درود پہنچانا اس سے حضور ﷺ کی شان کی بلندی اور رفعت معلوم ہوتی، یہ رفعت شان کی بہت بڑی دلیل ہے۔ نہ کہ عدم علم کی۔ یہ بات امور انتظام و حکمت پر مبنی ہے۔ فرشتے ہی حضور ﷺ کی بارگاہ میں درود پہنچائیں۔ جو لوگ اس سے یہ بات ثابت کرنے کی کوشش کرتے ہیں کہ حضور ﷺ کو علم نہیں ہے وہ غلط کہتے ہیں۔ حضرت ابو درود رضی اللہ عنہ سے مروی ہے کہ حضور ﷺ نے ارشاد فرمایا جمعہ کے دن مجھ پر کثرت کے ساتھ درود پاک پڑھو بیشک وہ مشہود ہے۔ اس میں فرشتے حاضر ہوتے ہیں اور جو شخص بھی مجھ پر درود پاک پڑھتا ہے۔ اس کا درود مجھ پہ پیش کیا جاتا ہے۔ یہاں تک کہ وہ اس سے فارغ ہو۔ ایک آدمی نے عرض کیا کہ انتقال کے بعد بھی فرمایا بیشک! اللہ تعالیٰ نے زمیں پر انبیاء کرام علیہم السلام کے اجسام کھانے حرام کر دیئے ہیں۔ اللہ تعالیٰ کا نبی زندہ ہوتا ہے

اسے رزق دیا جاتا ہے۔ (منقولہ)

شہد کی مکھی:

عارف رومی رحمۃ اللہ علیہ مشنوی شریف میں لکھتے ہیں کہ حضور اکرم صلی اللہ علیہ وسلم کے جسم شریف پر گندی مکھی نہیں بیٹھتی تھی مگر شہد کی مکھی کبھی کبھی آپ کے لباس پر تصدق ہوتی تھی اور قربان ہوتی تھی۔

ایک مرتبہ سرکارِ مدینہ صلی اللہ علیہ وسلم نے ارشاد فرمایا اے مکھی! تو یہ بتا شہد کس طرح بناتی ہے۔ مکھی نے عرض کیا! پھولوں کا رس چوستی ہوں اور اسے آ کر چھتے میں اگل دیتی ہوں وہ شہد بن جاتا ہے۔ اس میں مٹھاس کہاں سے آتی ہے؟ جب باغ سے برس چوس کر واپس اپنے گھر آتی ہیں تو آپ صلی اللہ علیہ وسلم پر درود پڑھتے ہوئے آتی ہیں۔ رس کو چھتے میں اگل دیتی ہیں تو درود شریف کی برکت سے شہد بیٹھا ہو جاتا ہے۔ اے اللہ! ہمارے پھیلے اعمال کو درود کی برکت سے بیٹھے بنا دے۔

نیکوں کے پلڑے میں سفید کاغذ:

حضرت عبداللہ ابن عمر رضی اللہ عنہما سے مروی ہے کہ قیامت کے دن حضرت آدم علیہ السلام سبز جوڑا پہنے ہوئے عرش کے نیچے تشریف فرما ہوں گے اور اپنی اولاد کو ملاحظہ فرما رہے ہوں گے۔ جنت میں کون جاتا ہے اور دوزخ میں کون اتنے میں حضرت آدم علیہ السلام کی نگاہ حضور صلی اللہ علیہ وسلم کے ایک امتی پر پڑ جائے گی، جسے فرشتے دوزخ کی طرف لے جا رہے ہوں گے۔ یہ دیکھتے ہی

حضرت آدم علیہ السلام پکارا انھیں گے یَا أَحْمَدُ یَا أَحْمَدُ
آپ صلی اللہ علیہ وسلم جواب دیں گے لَبَّيْكَ یَا أَبَا الْبَشَرِ

حضرت آدم علیہ السلام ارشاد فرمائیں گے۔ تمہارے ایک امتی کو فرشتے دوزخ کی طرف لے جا رہے ہیں۔ یہ سن کر حضور ﷺ فرشتوں کو ارشاد فرمائیں گے۔ اے فرشتو ٹھہرو! فرشتے عرض کریں گے ہم سخت فرشتے ہیں جو اللہ تعالیٰ کی نافرمانی نہیں کر سکتے۔ اس کی اطاعت کریں گے۔

حضور ﷺ اللہ تعالیٰ کی بارگاہ میں عرض کریں گے۔ یا اللہ! تو نے مجھ سے وعدہ کیا تھا کہ میں تجھے تیری امت کے بارے میں شرمندہ نہیں کروں گا۔ اتنے میں اللہ تعالیٰ کی طرف سے آواز آئے گی۔

اَطِيعُوا مُحَمَّدًا

”میرے حبیب کی اطاعت کرو۔“

اس بندے کو واپس میزان عدل پر لے جاؤ۔ اسے واپس لے جایا جائے گا۔ حضور ﷺ اس کی نیکیوں کے پلڑے میں ایک سفید کاغذ ڈال دیں گے۔ تو اس کی نیکیاں اس کی برائیوں پر غالب آجائیں گی۔ ایک ندا آئے گی یہ بندہ نیک بخت بن گیا ہے۔ اسے جنت میں لے جاؤ۔ جب فرشتے جنت میں لے جانے لگیں گے۔ وہ کہے گا نہ راٹھرو فرشتو! وہ بندہ حضور ﷺ کی بارگاہ میں عرض کرے گا۔ میرے ماں باپ آپ پر قربان ہو جائیں۔ آپ یہ بتائیں آپ ہیں کون؟ آپ ﷺ ارشاد فرمائیں گے بس تیرا نبی محمد رسول اللہ ﷺ ہوں۔ یہ سفید کاغذ وہ درود پاک ہے جو تو نے مجھ پر پڑھا تھا۔ میں نے اس کو محفوظ رکھ لیا تھا۔ (جو ہر اہل ہمار)

درود شریف کی برکت سے کل قیامت کے دن گناہ گاروں کی عید ہو جائے گی۔

ہر جرم پہ کرم ہر خطا پہ عطا

رحمت مصطفیٰ اور کیا چاہئے

مکان خوشبودار:

حضرت محمد ابن سعد بن مطرف رضی اللہ عنہ کا معمول تھا کہ سونے سے پہلے ایک مقررہ تعداد میں حضور ﷺ پر درود پڑھتے تھے۔ ایک رات حسب معمول درود سے فارغ ہو کر سو گئے۔ خواب میں سرکارِ مدینہ ﷺ کی زیارت ہو گئی۔ حضور ﷺ نے مجھے ارشاد فرمایا اے محمد بن سعد! اپنا وہ منہ میرے سامنے کر جس سے تو درود پاک پڑھتا ہے، تاکہ میں اسے بوسہ دوں۔ محمد بن سعد کہتے ہیں مجھے شرم آ گئی۔ کہ میں اپنا منہ حضور ﷺ کے منہ کے سامنے کروں۔ اس لئے میں نے اپنا رخسار آپ کی طرف پھیر دیا۔ آپ ﷺ نے میرے رخسار پر بوسہ دیا اور واپس تشریف لے گئے۔ جب بیدار ہوا تو اپنے مکان کو مشک اور کستوری کی خوشبو سے بھرا ہوا پایا اور پورے آٹھ دن میرے رخسار سے خوشبو آتی رہی۔ (جذب القلوب)

ایک بزرگ نماز پڑھ رہے تھے۔ جب تشهد میں بیٹھے تو درود شریف پڑھنا بھول گئے۔ رات کو جب آنکھ لگی تو خواب میں سرکارِ مدینہ ﷺ کی زیارت ہوئی۔ حضور ﷺ نے فرمایا اے میرے امتی! تو نے مجھ پر درود شریف کیوں نہیں پڑھا۔ عرض کیا! اے اللہ کے حبیب! میں اللہ تعالیٰ کی حمد و ثنا میں ایسا محو ہوا کہ درود شریف پڑھنا یاد نہ رہا۔

یہ سن کر سرکارِ مدینہ ﷺ نے فرمایا کیا تو نے میری یہ حدیث شریف نہیں سنی ساری نیکیاں ساری عبادتیں اور دعائیں روک دی جاتی ہیں جب تک مجھ پر درود شریف نہ پڑھا جائے۔ حضور ﷺ نے ارشاد فرمایا! اگر کوئی بندہ قیامت کے دن اللہ تعالیٰ کی بارگاہ میں سارے جہان والوں کی نیکیاں لے کر حاضر ہو جائے اور ان نیکیوں میں مجھ پر درود شریف نہ ہو تو ساری کی ساری نیکیاں اس کے منہ پر مار

دی جائیں گی اور ایک بھی قبول نہ ہوگی۔ (دُرّۃ النّاصحین)

گنبد خضریٰ پر فرشتوں کی حاضری:

حضور ﷺ کا اتنا مرتبہ اور مقام ہے کہ گنبد خضریٰ پر چوبیس گھنٹے عرشوں کا ہجوم رہتا ہے۔ صبح کے وقت ۷۰ ہزار فرشتے گنبد خضریٰ کی زیارت کے لئے آتے ہیں اور سارا دن شاہ کون و مکان پر صلوٰۃ و سلام عرض کرتے ہیں اور شام کے وقت یہ فرشتے واپس چلے جاتے ہیں اور ۷۰ ہزار فرشتے شام کو آ جاتے ہیں۔ یہ ساری رات حضور ﷺ پر صلوٰۃ و سلام پڑھتے رہتے ہیں جب صبح طلوع ہوتی ہے تو واپس چلے جاتے ہیں اور نئے ۷۰ ہزار فرشتے آ جاتے ہیں یعنی فرشتوں کی لائن لگی رہتی ہے پھر جو فرشتہ ایک مرتبہ حاضری دے گیا۔ دوبارہ حاضری کا موقع نہیں ملے گا۔ (جذب القلوب)

تعظیم جس نے کی ہے محمد کے نام کی

خدا نے اس پر آتش دوزخ حرام کی

حضور ﷺ کا نام لکھتے وقت درود شریف:

لکھتے وقت حضور ﷺ کے نام کے ساتھ درود پاک لکھنا چاہئے۔

حضور ﷺ ارشاد فرماتے ہیں جو کتاب میں مجھ پر درود شریف لکھے گا۔ جب تک میرا نام کتاب میں رہے گا، اس کے لئے فرشتے مغفرت کی دعا مانگتے رہیں گے۔

(جذب القلوب)

ایک بزرگ فرماتے ہیں کہ میرا ایک ہمسایہ تھا جو کاتب تھا۔ فوت ہو گیا

ایک مرتبہ خواب میں ملا میں نے پوچھا تیرے ساتھ اللہ تبارک و تعالیٰ نے کیا معاملہ

کیا۔ اس نے کہا اللہ تعالیٰ نے مجھے بخش دیا ہے۔ میں نے پوچھا کس وجہ سے؟ تو

اس نے کہا میں جس وقت سرکار مدینہ ﷺ کا نام کسی کتاب میں لکھتا تھا تو ساتھ درود شریف بھی لکھتا تھا۔ یہ بات اللہ تعالیٰ کو پسند آگئی تو اللہ تعالیٰ نے مجھے وہ نعمتیں عطاء کیں جو کسی آنکھ نے دیکھیں نہ کسی کان نے سنی۔ نہ کسی دل پر ان کا گذر ہوا۔ (دلائل الخیرات)

ایک کاتب تھا جو کوئی کتاب لکھتا تھا۔ اس میں حضور ﷺ کا نام آتا تو بخل کی وجہ سے کہ کاغذ زیادہ لگے گا۔ درود شریف نہ لکھتا۔ اللہ تعالیٰ نے اس کے ہاتھوں میں مرض آکھ پیدا کر دی جس سے اس کے ہاتھ خود بخود ختم ہو گئے۔ اس لئے بخل نہیں کرنا چاہئے۔ محبت کے ساتھ ہر وقت آپ ﷺ پر درود شریف پڑھتے رہنا چاہئے۔

بعض کاتب حضور ﷺ کے نام کے ساتھ (ص) لکھتے ہیں یا صلعم لکھتے ہیں، یہ غلط ہے پورا درود شریف یعنی ”صلی اللہ علیہ وآلہ وسلم“ لکھنا چاہئے۔
مشکل آسان ہوگئی:

مشکل جو سر پہ آ پڑی تیرے ہی نام سے ٹلی،
مشکل کشا ہے تیرا نام تجھ پر درود و سلام
ایک شخص کے ذمہ پانچ صد درہم قرضہ تھا مگر گھریلو حالات ایسے تھے وہ قرض ادا نہیں کر سکتا تھا۔ اس کو خواب میں سرکار مدینہ ﷺ کی زیارت ہوئی۔ اس نے اپنی پریشانی کی شکایت کی۔ سرکار مدینہ ﷺ نے فرمایا تم ابو الحسن کیسائی کے پاس جاؤ اور میری طرف سے اسے کہو کہ وہ تمہیں پانچ سو درہم دے وہ نیشاپور میں نئی انسان ہے۔ ہر سال دس ہزار غریبوں کو کپڑے دیتا ہے اگر وہ کوئی نشانی طلب کرے تو کہہ دینا کہ تم ہر روز ۱۰۰ مرنبہ درود شریف پڑھتے ہو۔ مگر کل تم نے درود

شریف نہیں پڑھا۔

وہ شخص بیدار ہوا اور ابوالحسن کیسائی کے پاس پہنچ گیا اور اپنا حال زار بیان کیا مگر اس نے کچھ توجہ نہ دی۔ پھر حضور ﷺ کا پیغام دیا تو اس نے نشانی طلب کی اور جب نشانی بیان کی تو ابوالحسن خوش ہو گیا۔ تخت سے نیچے آ گیا۔ اللہ تعالیٰ کی بارگاہ میں سجدہ شکر ادا کیا اور پھر کہا یہ میرے اور اللہ تعالیٰ کے درمیان ایک راز تھا۔ کوئی دوسرا اس راز سے واقف نہ تھا۔ کل واقعی درود پاک نہیں پڑھ سکا اور نادمہ ہو گیا تھا۔

پھر ابوالحسن کیسائی نے اپنے نوکروں کو حکم دیا اس کو دو ہزار پانچ سو درہم دے دو اور ابوالحسن کیسائی نے یہ ہزار درہم حضور ﷺ کی طرف سے پیغام لانے کا شکرانہ ہے اور یہ ہزار درہم آپ کے بار آنے کا شکرانہ ہے اور پانچ سو درہم حضور ﷺ کے حکم کی تعمیل ہے۔ آپ کو: نہ کوئی کام ہو میرے پاس ضرور تشریف لائیں۔ (معارض النبوة)

مَنْ صَلَّى عَنِّي مَرَّةً فَتَحَ اللَّهُ بَابًا مِنَ الْعَافِيَةِ۔

سرکارِ مدینہ ﷺ نے ارشاد فرمایا جو مجھ پر ایک مرتبہ درود پاک پڑھے گا اللہ تعالیٰ اس پر عافیت کا دروازہ کھول دے گا۔

اُتھتے

بٹھتے

چلتے

پھرتے

سوئے

جاگتے

اپنے پیارے آقا ﷺ پر درود پڑھتے رہو۔

اَمِنْ نَصِيبِ هُوَكَا

عافیت ملے گی

زیارتِ مصطفیٰ ﷺ کا ذریعہ:

جس غلامِ مصطفیٰ کو سرکارِ مدینہ: ﷺ کی زیارت کا شوق ہو۔ علماء کرام

فرماتے ہیں کہ وہ یہ درود شریف پڑھے کثرت کے ساتھ۔

اَللّٰهُمَّ صَلِّ عَلٰی مُحَمَّدٍ وَّ اٰلِهٖ وَ سَلِّمْ كَمَا تُحِبُّ وَ تَرْضٰی لَهٗ

خواب میں حضور ﷺ کی زیارت نصیب ہوگی۔

مَوْلٰی صَلِّ وَسَلِّمْ دٰئِمًا اَبَدًا عَلٰی حَبِیْبِكَ خَیْرِ الْخَلْقِ

كُلِّهِمْ مُحَمَّدٌ سَيِّدٌ لِّكُوْنِیْنَ وَ الشَّقَلِیْنَ وَ الْفَرِیْقِیْنَ مِنْ

عَرَبٍ وَّ مِنْ عَجَمٍ مَوْلٰی صَلِّ وَسَلِّمْ دٰئِمًا اَبَدًا عَلٰی

حَبِیْبِكَ خَیْرِ الْخَلْقِ كُلِّهِمْ۔

اللہ تعالیٰ ہم سب کو درود پاک پڑھنے کی توفیق عطا فرمائے۔

وَ اٰخِرُ دَعْوَاكَ اِنَّ الْحَمْدُ لِلّٰهِ رَبِّ الْعٰلَمِیْنَ

تیسرا خطبہ

حسد

عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْحَسَدُ
يَأْكُلُ الْحَسَنَاتِ كَمَا تَأْكُلُ النَّارُ الْحَطَبَ وَالصَّدَقَةُ تُطْفِئُ
الْحَظِيئَةَ كَمَا يُطْفِئُ الْمَاءُ النَّارَ وَالصَّلَاةُ نُورُ الْمُؤْمِنِ
وَالصِّيَامُ جُنَّةٌ مِنَ النَّارِ (ابن ماجہ دوم حدیث ۶۱۹۹)

حضرت انس رضی اللہ عنہ سے روایت ہے کہ رسول اللہ ﷺ نے ارشاد فرمایا:
حسد نیکیوں کو اس طرح کھا جاتا ہے جس طرح آگ لکڑی کو کھا جاتی ہے،
صدقہ خطاؤں کو ختم کر دیتا ہے جس طرح پانی آگ کو بجھا دیتا ہے، نماز
مومن کا نور ہے اور روزے آگ سے ڈھال ہیں۔

یعنی حسد کا معنی یہ ہے کہ کسی مسلمان بھائی کی برائی چاہنا۔
اللہ تعالیٰ نے کسی مسلمان کو نعمت عطا کی ہے۔ اس کے متعلق یہ چاہنا کہ
وہ نعمت اس کے پاس سے جاتی رہے اور ختم ہو جائے یہ حسد ہے۔ اس
حسد سے بچنا ہمارے لئے لازم ہے۔

﴿حسد﴾

اَلْحَمْدُ لِلّٰهِ رَبِّ الْعٰلَمِيْنَ وَالْعَاقِبَةُ لِلْمُتَّقِيْنَ وَالصَّلٰوةُ وَالسَّلَامُ عَلٰى
رَسُوْلِهِ مُحَمَّدٍ وَاٰلِهِ وَاَصْحَابِهِ اَجْمَعِيْنَ ط اَمَّا بَعْدُ
فَاَعُوْذُ بِاللّٰهِ مِنَ الشَّيْطٰنِ الرَّجِيْمِ
بِسْمِ اللّٰهِ الرَّحْمٰنِ الرَّحِيْمِ

وَمِنْ شَرِّ حَاسِدٍ اِذَا حَسَدَ ○ (پ ۳۰ سورۃ الفلق)
اٰمَنْتُ بِاللّٰهِ صَدَقَ اللّٰهُ الْعَظِيْمُ وَبَلَّغْنَا رَسُوْلَهُ النَّبِيَّ الْكَرِيْمُ الْاَمِيْنَ
وَنَحْنُ عَلٰى ذٰلِكَ مِنَ الشّٰهِيْدِيْنَ وَالشّٰكِرِيْنَ وَالْحَمْدُ لِلّٰهِ رَبِّ
الْعٰلَمِيْنَ

اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ ط يٰۤاَيُّهَا الَّذِيْنَ اٰمَنُوْا
صَلُّوْا عَلَيْهِ وَسَلِّمُوْا تَسْلِيْمًا

تمام حضرات محبت، ذوق اور شوق کے ساتھ درود پاک پڑھیں۔

الصَّلٰوةُ وَالسَّلَامُ عَلَیْكَ یَا رَسُوْلَ اللّٰهِ
وَعَلٰی اٰلِكَ وَاَصْحَابِكَ یَا حَبِیْبَ اللّٰهِ

میرے محترم بزرگوار و معزز دوستو! سورۃ الفلق کی ایک آیت جو آپ کے

سامنے تلاوت کی ہے اس کا ترجمہ یہ ہے:

”اور حسد والے کے شر سے جب وہ مجھ سے جلے (پناہ مانگتا ہوں)“

قرآن حکیم کی اس آیت میں حاسد کے شر سے پناہ مانگنے کا حکم ہے۔ حسد کا معنی یہ ہے کسی مسلمان بھائی کی برائی چاہنا۔ اللہ تعالیٰ نے کسی مسلمان کو نعمت عطا کی ہے۔ اس کے متعلق یہ چاہنا کہ وہ نعمت اس کے پاس سے جاتی رہے اور ختم ہو جائے، یہ حسد ہے۔ کسی مسلمان کے پاس

نعمت ہے

دولت ہے

کوٹھی ہے

کار ہے

یہ چاہنا کہ

ایسی نعمت مجھے بھی مل جائے

کوٹھی اور کار مجھے بھی مل جائے

وہی ہی نعمت میرے پاس بھی ہو

یہ رشک ہے

غبط ہے

یہ جائز ہے

یہ خواہش بری نہیں ہے

اگر کوئی یہ چاہے کہ جو مال دوسرے کے پاس ہے وہ نہ رہے، ختم ہو جائے

اور مجھے مل جائے، یہ حسد ہے۔ اس حسد سے بچنا ہمارے لئے لازم ہے۔ اللہ تعالیٰ

کی بارگاہ میں عرض کرے میں پناہ مانگتا ہوں حسد کرنے والے کے شر سے جب وہ

مجھ سے جلے۔

حسد بری چیز ہے:

حسد کی وجہ سے شیطان مردود اور ملعون ہوا

حسد کی وجہ سے قاتیل نے ہاتیل کو قتل کیا

اسی حسد نے حضرت یوسف علیہ السلام کو اپنے والد حضرت یعقوب علیہ السلام سے جدا کرایا

حسد کی وجہ سے یہودی امام الانبیاء حضرت محمد مصطفیٰ ﷺ پر ایمان نہ لائے۔ ایمان جیسی دولت سے محروم رہے۔ قرآن کریم جو اللہ تعالیٰ کی عظیم کتاب ہے اس پر ایمان نہ لائے اور مخالفت کرتے رہے۔ اللہ تبارک و تعالیٰ کے غضب کے مستحق ہوئے۔

یہودیوں کی یہ خواہش تھی کہ آخری نبی بنی اسرائیل سے ہو۔ جب اللہ تعالیٰ نے یہ منصب بنی اسماعیل کو عطا کیا۔ ان کے اندر حسد کی آگ بھڑک اٹھی۔ انہوں نے حضور ﷺ پر ایمان لانے سے انکار کر دیا۔

اللہ تعالیٰ ارشاد فرماتا ہے:

أَمْ يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ۔

(پ ۵ سورۃ النساء آیت ۵۴)

”یہ لوگوں سے حسد کرتے ہیں اس پر جو اللہ تعالیٰ نے انہیں اپنے فضل سے دیا۔“

قرآن کریم میں اللہ تعالیٰ دوسرے مقام پر ارشاد فرماتا ہے:

وَدَكْثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيمَانِكُمْ
كَفَّارًا حَسَدًا مِّنْ عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ

(پ ۱ سورۃ البقرہ آیت ۱۰۹ ع ۱۳)

”بہت کتابیوں نے چاہا کاش تمہیں ایمان کے بعد کفر کی طرف
پھیر دیں اپنے دلوں کی جلن سے بعد اس کے کہ حق ان پر
خوب ظاہر ہو چکا ہے۔“

قرآن کریم کی ان آیات سے یہ بات واضح ہوتی ہے کہ حسد ایک ایسی
بیماری ہے جس سے حسد کرنے والا

نعمتوں سے محروم ہو جاتا ہے
گمراہی میں پھنس جاتا ہے
اپنی آخرت خراب کر لیتا ہے

سرکارِ مدینہ ﷺ ارشاد فرماتے ہیں:

إِيَّاكُمْ وَالْحَسَدَ فَإِنَّ الْحَسَدَ يَأْكُلُ الْحَسَنَاتِ كَمَا تَأْكُلُ
النَّارُ الْحَطَبَ - (مشکوٰۃ)

”اپنے آپ کو حسد سے بچاؤ کیوں کہ حسد نیکیوں کو ایسے کھا
جاتا ہے جیسے کہ آگ لکڑی کو کھا جاتی ہے۔“

حضور ﷺ ارشاد فرماتے ہیں:

دَبَّ إِلَيْكُمْ دَاءُ الْأَمَمِ قَبْلَكُمْ الْحَسَدُ وَالْبُغْضَاءُ هِيَ الْحَالِقَةُ
لَا أَقُولُ تَحْلُقُ الشَّعْرَ وَلَكِنْ تَحْلُقُ الدِّينَ - (ترمذی)

”تمہاری طرف سابقہ امتوں کی بیماری حسد اور بغض ریگ کر
آئی ہے۔ وہ حسد اور بغض مونڈ دیتا ہے میں یہ نہیں کہتا کہ وہ
بالوں کو مونڈ دیتا ہے بلکہ وہ تو دین کو مونڈ دیتا ہے۔“

سرکارِ مدینہ ﷺ نے فرمایا:

إِيَّاكُمْ وَالظَّنَّ فَإِنَّ الظَّنَّ أَكْذَبُ الْحَدِيثِ وَلَا تَحَسُّوْا
وَلَا تَجَسُّوْا وَلَا تَنَاجَشُوْا وَلَا تَحَاسَدُوْا وَتَبَاغَضُوْا وَلَا
تَدَابَرُوْا وَكُونُوْا عِبَادَ اللّٰهِ إِخْوَانًا۔ (مسلم شریف)

”کیونکہ ظن سب سے زیادہ جھوٹی بات ہے اور تم اسے مت
ٹٹولو اور مت جاسوسی کرو اور مت چھان بین کرو اور مت ایک
دوسرے کے ساتھ حسد کرو اور ایک دوسرے کے ساتھ بغض نہ
کرو اور ایک دوسرے کی طرف پیٹھ نہ کرو تم اللہ تعالیٰ کے ایسے
بندے بن جاؤ جو آپس میں بھائی بھائی ہوتے ہیں۔“

ان احادیث میں سرکارِ مدینہ ﷺ نے حسد سے بچنے کی ہمیں تلقین کی
ہے۔ جسے اللہ تعالیٰ نعمت عطا کرتا ہے اس کے حاسد بھی پیدا ہو جاتے ہیں۔ قرآن
کریم میں بھی حکم دیا گیا ہے کہ حاسدین کے شر سے میری پناہ لے لو۔ حاسدوں کے
شر سے وہی بچ سکتا ہے جو اللہ تعالیٰ کی پناہ میں آ جائے۔ اللہ تعالیٰ ہمیں حسد کرنے
والوں کے شر سے محفوظ رکھے۔

چھ قسم کے لوگ بغیر حساب کے دوزخ میں جائیں گے:
نبی مکرم ﷺ نے فرمایا چھ قسم کے لوگ بغیر حساب و کتاب کے دوزخ میں
جائیں گے۔

امیر اپنے ظلم کی وجہ سے
عرب تعصب کی وجہ سے
مالدار تکبر کرنے کی وجہ سے
سوداگر خیانت کرنے کی وجہ سے

اور دیہاتی اپنی جہالت اور نادانی کی وجہ سے
اور علماء حسد کرنے کی وجہ سے
(کیمیائے سعادت ص ۳۹۴)

قائیل نے ہابیل کو قتل کیا:

اللہ تعالیٰ ارشاد فرماتا ہے:

وَاتْلُ عَلَيْهِمْ نَبَأَ ابْنَيْ آدَمَ بِالْحَقِّ إِذْ قَرَّبَا قُرْبَانًا فَتَقَبَّلَ
مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ ۖ قَالَ
إِنَّمَا يَتَقَبَّلُ اللَّهُ مِنَ الْمُتَّقِينَ ۝ (پ ۶ ع ۹ آیت ۲۷)

”اور آپ پڑھ سنائیے انہیں خبر دو فرزند ان آدم کی ٹھیک ٹھیک
جب دونوں نے قربانی دی تو قبول کی گئی، ایک سے اور نہ قبول
کی گئی دوسرے سے (اس دوسرے نے) کہا قسم ہے میں تمہیں
قتل کر ڈالوں گا (پہلے نے) کہا (تو بلا وجہ ناراض ہوتا ہے)
قبول فرماتا ہے۔ اللہ صرف پرہیزگاروں سے۔“

قرآن حکیم کی اس آیت میں حضرت آدم علیہ السلام کے دو بیٹوں قائیل اور
ہابیل کا قصہ بیان کیا گیا ہے۔ قائیل جو اپنے بھائی ہابیل سے حسد کرتا تھا، یہودی
صرف حسد کی وجہ سے سرکارِ مدینہ ﷺ پر ایمان نہیں لاتے تھے۔ اس لئے اللہ تعالیٰ
نے حضور ﷺ کو ارشاد فرمایا! ان یہودیوں کو جو حسد کی آگ میں جل رہے ہیں
حضرت آدم علیہ السلام کے دو بیٹوں کی سچی خبر سنائیں، جس سے حسد کرنے والوں کا انجام
واضح ہو جائے۔ ہو سکتا ہے کہ حاسد اس سے عبرت حاصل کر لیں۔

قائیل اور ہابیل دونوں حضرت آدم علیہ السلام کے بیٹے تھے۔ حضرت علیہ السلام کے

ہاں جڑواں بچے پیدا ہوتے تھے۔ ایک لڑکا اور ایک لڑکی، پہلے جو لڑکا پیدا ہوتا بعد میں پیدا ہونے والی لڑکی سے اس کا نکاح کر دیا جاتا تھا۔ حضرت آدم علیہ السلام کی شریعت میں یہ جائز تھا، قابیل کے ساتھ اقلیم پیدا ہوئی تھی۔ ہابیل کے ساتھ لیوذا پیدا ہوئی تھی۔ دستور کے مطابق اقلیم جو قابیل کے ساتھ پیدا ہوئی تھی، اس کا نکاح ہابیل کے ساتھ ہونا تھا اور لیوذا جو ہابیل کے ساتھ پیدا ہوئی تھی، اس کا نکاح قابیل کے ساتھ ہونا تھا۔ اقلیم خوبصورت تھی، حسین و جمیل تھی، جبکہ لیوذا خوبصورت نہ تھی۔ اس کی شکل و صورت پسندیدہ نہ تھی۔ جب نکاح کے قابل ہو گئے۔ اللہ تبارک و تعالیٰ نے حضرت آدم علیہ السلام کے پاس حکم بھیجا کہ دونوں میں سے ہر ایک کا دوسرے کے ہمراہ لڑکی سے نکاح کر دیں، ہابیل تو اس حکم پر رضا مند ہو گیا، مگر قابیل ناخوش ہو گیا، کیونکہ اقلیم زیادہ حسین تھی، کہنے لگا میں اس کا زیادہ مستحق ہوں۔ حضرت آدم علیہ السلام نے فرمایا اقلیم تجھ پر حرام ہے، کیونکہ وہ تیری سگی بہن ہے۔ تیرے لئے حلال نہیں ہے، قابیل نے اپنے والد کا حکم ماننے سے انکار کر دیا۔

قابیل نے کہا یہ اللہ تعالیٰ کا حکم نہیں، بلکہ آپ کی اپنی رائے ہے تو حضرت آدم علیہ السلام نے فرمایا تم دونوں قربانی دو جس کی قربانی کو آسمانی آگ جلا دے گی، اس کی قربانی قبول ہوگی۔ اقلیم کا نکاح اس کے ساتھ کر دیا جائے گا۔ چنانچہ دونوں قربانی پیش کرنے کے لئے نکلے، قابیل کا شکار تھا اس نے رڈی غلے کا ڈھیر پیش کیا اور دل میں یہ خیال چھپائے رکھا، میری قربانی قبول ہو یا نہ ہو مجھے پرواہ نہیں، ہابیل میری بہن کے ساتھ نکاح نہیں کر سکتا۔

ہابیل بکریوں والا تھا، اس نے عمدہ موٹا تازہ مینڈھا قربانی میں پیش کیا اور اللہ تعالیٰ کی رضا کے حصول کی نیت رکھی۔ دونوں نے اپنی قربانی پہاڑ پر رکھ دی پھر

حضرت آدم علیہ السلام نے اللہ تعالیٰ کی بارگاہ میں دعا کی اور آسمان سے ایک آگ آئی، اس آگ نے ہابیل کی قربانی کو کھالیا اور قابیل کی قربانی ویسے ہی پڑی رہی اور قبول نہ ہوئی۔ قابیل کو اس پر بڑا غصہ آیا۔ قابیل کے دل میں حسد کی آگ بھڑک اٹھی، اپنے بھائی کو قتل کرنے کا ارادہ کیا اور بھائی کو دھمکی دی کہ میں تجھے ضرور قتل کروں گا، کیونکہ تیری قربانی قبول ہوگئی ہے اور میری قبول نہیں ہوئی تو ہابیل نے جواب دیا اے میرے بھائی! یہ تو اللہ تعالیٰ کی مرضی ہے جس کی چاہے قربانی قبول کرے اور جس کی چاہے قبول نہ کرے، مردود کر دے۔ اس میں میرا کیا قصور ہے وہ تو صرف پرہیزگاروں سے ہی قربانیاں قبول کرتا ہے تو مجھے کس گناہ کی سزا دینا چاہتا ہے اور قتل کرنا چاہتا ہے۔ قابیل پر بھائی کی بات کا کوئی اثر نہ ہوا۔ اس نے پختہ ارادہ کر لیا کہ وہ ہابیل کو قتل کر دے گا، لیکن اسے یہ معلوم نہ تھا کہ وہ ہابیل کو کس طرح قتل کرے۔ شیطان اس موقع کی تاز میں تھا، فوراً انسانی شکل میں سامنے آیا اور اس نے ایک پرندے کو پکڑ کر اس کا سر ایک پتھر پر رکھا دوسرے پتھر سے اس کا سر کچل دیا، جس سے وہ پرندہ مر گیا، قابیل یہ منظر دیکھ رہا تھا۔ اس نے دیکھا کہ اس کا بھائی سویا ہوا ہے تو اس نے ایک پتھر لیا ہابیل کے سر پر دے مارا اور ہابیل کو قتل کر دیا۔ قابیل اپنے بھائی کو قتل کرنے کے بعد بہت شرمندہ ہوا۔ بھائی کی نعش کو ٹھکانے لگانے کی کوئی تدبیر سمجھ نہ آئی۔

تقریباً ایک سال اس کی نعش اپنی گردن پر اٹھا کر پھرتا رہا۔ ایک کوئے نے اسے زمین میں دفن کرنے کا عملی نمونہ دکھایا تو اس نے ہابیل کو زمین میں دفن کر دیا۔ قابیل کی رنگت سیاہ ہوگئی اور حضرت آدم علیہ السلام اور حضرت حوا علیہما السلام دونوں ناراض ہو گئے۔

جب حضرت آدم علیہ السلام نے پوچھا بھائی کہاں ہے؟ گستاخانہ انداز میں جواب دیا کہ کیا میں اس کا نگران ہوں۔ حضرت آدم علیہ السلام سمجھ گئے کہ اس نے بھائی کو قتل کر دیا ہے۔ حضرت آدم علیہ السلام ایک سو سال تک بیٹے کے غم کی وجہ سے بنے نہ مسکرائے۔ قابیل نے جس مقصد کے لئے یہ کام کیا تھا اس میں وہ ناکام رہا اور قیامت تک ظلم سے قتل ہونے والوں کا سارا گناہ اپنے ذمہ لے لیا۔ قابیل حضرت نوح علیہ السلام کے زمانہ تک زندہ رہا، گناہوں میں اور غلط کاموں میں دن رات مصروف رہا۔ اپنی آخرت کو برباد کرتا رہا۔ یہاں تک کہ جب طوفان نوح آیا تو غرق ہو گیا۔ حدیث شریف میں آیا ہے جس شخص کو ظلماً قتل کیا جائے گا اس کے قتل کا گناہ قابیل کے ذمہ پر ہوگا۔ آسمانوں میں سب سے پہلے ابلیس نے حسد کیا تھا اس لئے مردود ہو گیا اور زمین پر سب سے پہلے قابیل نے حسد کیا اور خائب و خاسر ہوا، ذلیل و رسوا ہوا۔

اللہ تبارک و تعالیٰ حسد سے ہمیں محفوظ رکھے اور نیک اعمال کرنے کی توفیق عطا فرمائے۔

نیک کے ساتھ نیکی کرو برے کیلئے اس کی برائی ہی کافی ہے:

حضرت بکر بن عبد اللہ رضی اللہ عنہ فرماتے ہیں کہ ایک نیک آدمی تھا جو ہر روز بادشاہ کے دربار میں کھڑے ہو کر کہتا تھا کہ نیک کے ساتھ نیکی کرو بد عمل کے لئے تو بد عملی ہی کافی ہے۔ اسے اس کے کردار پر ہی چھوڑ دو، چنانچہ اسی وجہ سے بادشاہ اس شخص کو پسند کرتا تھا۔ اس کی تعریف کرتا تھا۔ ایک شخص اس نیک آدمی سے حسد کرنے لگا۔ بادشاہ سے کہا وہ شخص کہتا ہے بادشاہ کے منہ سے بد بو آتی ہے۔ بادشاہ نے حسد کرنے والے سے پوچھا تیرے پاس دلیل کیا ہے؟ اس نے کہا جب تو اسے

اپنے پاس بلائے گا تو دیکھے گا کہ اس نے اپنی ناک پر ہاتھ رکھا ہوگا تاکہ بدبو سے محفوظ رہے۔ پھر وہ حاسد اس نیک آدمی کے پاس گیا، اس کو ایسا کھانا کھلایا جس میں لہسن تھا پھر جب بادشاہ نے اس نیک آدمی کو بلایا تو اس نے منہ پر ہاتھ رکھ لیا، تاکہ لہسن کی بو بادشاہ کو نہ پہنچے۔ یہ دیکھ کر بادشاہ نے اس حاسد کی بات پر پختہ یقین کر لیا۔ بادشاہ کی یہ عادت تھی کہ وہ اپنے قلم سے انعام کا فرمان لکھتا تھا اور کوئی چیز نہ لکھتا تھا، لیکن خلاف عادت ایک عامل کو لکھا کہ جب یہ حامل فرمان تیرے پاس پہنچے تو اس کا سر کاٹ دو اور اس کی کھال میں بھس بھر کر میرے پاس بھیج دو۔ بادشاہ نے یہ حکم لکھ کر لفافہ بند کر کے اس نیک آدمی کے حوالے کیا۔

جب وہ نیک آدمی بادشاہ سے رخصت ہو کر باہر نکلا تو حاسد نے اس کو دیکھ لیا اور پوچھا تیرے ہاتھ میں کیا ہے۔ اس نے جواب دیا کہ یہ فرمان خلعت، انعام و اکرام ہے۔ حاسد نے لالچ میں آ کر کہا یہ لفافہ مجھے دے دو۔ اس نے لفافہ اسے دے دیا۔ وہ حاسد یہ لفافہ لے کر عامل کے پاس آیا۔ عامل نے کہا اس میں لکھا ہے کہ میں تجھے قتل کر دوں اور تمہاری کھال میں بھس بھر کر بھیج دوں۔

حاسد نے کہا یہ حکم تو دوسرے آدمی کے لئے لکھا گیا ہے تم بادشاہ سے دریافت کر لو۔ عامل نے جواب دیا ہم بادشاہ کے فرمان کو دوبارہ نہیں پوچھا کرتے۔ عامل نے حاسد کو قتل کر دیا۔ ادھر دوسرے دن وہ نیک آدمی بادشاہ کے دربار میں حاضر ہوا۔ بادشاہ کے سامنے کھڑا ہوا اور وہی الفاظ دہرائے۔ بادشاہ اس کے زندہ رہنے پر حیران ہوا اور پوچھا اس لفافے کو تو نے کیا کیا؟ اس نے جواب دیا وہ تو فلاں آدمی نے مجھ سے لے لیا تھا۔ بادشاہ نے کہا وہ کہتا تھا کہ تو میرے حق میں کہتا ہے کہ میرے منہ سے بدبو آتی ہے۔ نیک آدمی نے کہا میں نے ایسا نہیں کہا۔ بادشاہ

نے کہا پھر بات کرتے ہوئے تو نے منہ اور ناک پر ہاتھ کیوں رکھا تھا۔ اس نے عرض کیا، اس حاسد نے کھانے میں مجھے لہسن کھلا دیا تھا۔ اس لئے میں نے اپنے منہ پر ہاتھ رکھا تھا کہ بادشاہ کو بد بو نہ آئے۔ بادشاہ نے کہا تو ہر دن یہی کہتا ہے کہ بد کردار اور بد عمل کے لئے اس کا عمل ہی کافی ہے تو اس بد کردار کو واقع میں اس کی بد کرداری کافی ہوگئی۔ اللہ تعالیٰ ہمیں حسد کی بیماری سے محفوظ رکھے۔ اپنے مسلمان بھائیوں سے بھلائی خیر خواہی نیکی کرنے کی توفیق عطا فرمائے۔ (احیاء العلوم)

حضرت موسیٰ علیہ السلام نے ایک شخص کو عرش کے سائے میں دیکھا:

جناب موسیٰ علیہ السلام کلیم اللہ نے ایک شخص کو عرش اعظم کے سایہ کے نیچے دیکھا تو حضرت موسیٰ علیہ السلام نے اس کے مرتبہ اور مقام پر رشک کیا اور فرمایا اللہ کریم کی بارگاہ میں اس کا کتنا مرتبہ اور مقام ہے۔ جناب موسیٰ علیہ السلام نے اللہ تعالیٰ کی بارگاہ میں عرض کی یہ کون شخص ہے اور اس کا کیا نام ہے؟ اللہ تعالیٰ نے اس کا نام تو نہ بتلایا لیکن فرمایا اس کے تین عمل تمہیں بتاتا ہوں۔

ایک تو اس نے کبھی کسی پر حسد نہیں کیا۔

دوسرا اس نے کبھی اپنے والدین کی نافرمانی نہیں کی۔

تیسرا اس نے کبھی چغل خوری نہیں کی۔ (کیمیائے معاذت)

جو مسلمان حسد سے بچتا ہے، اسے اللہ تعالیٰ کا قرب نصیب ہوتا ہے جسے

اللہ تعالیٰ کا قرب نصیب ہوتا ہے وہ کامیاب ہو جاتا ہے۔

جنتی شخص آنے والا ہے:

حضرت انس رضی اللہ عنہ فرماتے ہیں کہ ایک دن میں سرکارِ مدینہ ﷺ کی بارگاہ

میں حاضر تھا۔ آپ نے صحابہ کرام رضی اللہ عنہم کو ارشاد فرمایا کہ ابھی جنتی شخص آنے والا

ہے۔ کچھ دیر کے بعد ایک انصاری شخص آ گیا، اس حال میں کہ لوٹا اس کے بائیں ہاتھ میں تھا اور وضو کا پانی دائرہ سے ٹپک رہا تھا۔ دوسرے دن بھی آپ نے یہی ارشاد فرمایا تب بھی وہی انصاری شخص آیا۔ یہاں تک کہ تین دن یہی سلسلہ جاری رہا۔ حضرت عبداللہ بن عمرو بن عاص رضی اللہ عنہما نے معلوم کرنا چاہا کہ وہ کونسا نیک عمل کرتا ہے۔ اس کے پاس گئے اور کہا کہ میں اپنے والد سے ناراض ہوں اس لئے میں چاہتا ہوں کہ تین راتیں تمہارے پاس رہوں۔ اس نے کہا بہت بہتر ہے۔

وہ پہلی رات دیکھتے رہے لیکن اس نے کوئی عمل ایسا نہ دیکھا سوائے اس کے کہ وہ جب کبھی نیند سے بیدار ہوتے تو اللہ تعالیٰ کی یاد کرتے۔ اسی طرح تین راتیں گزر گئیں۔ آخر کار میں نے اسے کہا کہ میں اپنے والد سے ناراض نہیں ہوں لیکن سرکارِ مدینہ ﷺ نے تیرے حق میں یہ الفاظ ارشاد فرمائے تھے۔ اس لئے میری خواہش تھی کہ میں تیرے عمل سے واقف ہو جاؤں۔ تو اس نے کہا کہ ہاں یہی میرا عمل تھا جو تم نے دیکھ لیا۔

حضرت عبداللہ بن عمرو رضی اللہ عنہما فرماتے ہیں کہ جب میں وہاں سے چلا تو اس نے مجھے آواز دی اور کہا کہ ایک بات اور ہے جو میں تمہیں بتلانا چاہتا ہوں اور وہ یہ ہے کہ میں نے کبھی بھی کسی پر حسد نہیں کیا۔ حضرت عبداللہ رضی اللہ عنہ نے فرمایا اسی وجہ سے تجھے یہ مرتبہ اور مقام ملا ہے۔ (کیمیائے سعادت ص ۳۹۴)

حضرت ابو درودا رضی اللہ عنہ فرماتے ہیں کہ جو کوئی موت کو بہت زیادہ یاد کرے گا

تو وہ نہ خوش ہوگا اور نہ کسی دوسرے انسان پر حسد کرے گا۔ (کیمیائے سعادت ص ۳۹۶)

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

چوتھا خطبہ

کرامات اولیاء

عَنْ أَبِي الدَّرْدَاءِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ لَيَسْتَفْضِرُّ لِلْعَالِمِ مَنْ فِي السَّمَوَاتِ وَمَنْ فِي الْأَرْضِ حَتَّى الْيَحْتَنِي فِي الْبَحْرِ (ابن ماجہ 1 حدیث نمبر 234)

حضرت ابو درداء رضی اللہ عنہ سے روایت ہے کہ میں نے رسول اللہ ﷺ کو ارشاد فرماتے ہوئے سنا: بے شک آسمان و زمین میں جو کوئی ہے یہاں تک کہ سمندر میں موجود مچھلیاں بھی عالم کیلئے بخشش طلب کرتی ہیں۔

کریات اولیاء

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ط أَمَّا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ
أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ۝ الَّذِينَ
آمَنُوا وَكَانُوا يَتَّقُونَ ۝ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ ط
لَا تَبْدِيلَ لِكَلِمَاتِ اللَّهِ ط ذَلِكَ هُوَ الْفَوْزُ الْعَظِيمُ ۝

(پ ۱۱ ع ۱۲ سورۃ یونس آیت ۶۲ تا ۶۳)

أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيَّ الْكَرِيمُ الْأَمِينُ
وَنَحْنُ عَلَىٰ ذَلِكَ مِنَ الشَّاهِدِينَ وَ الشَّكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات محبت، ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَىٰ آلِكَ وَأَصْحَابِكَ يَا حَبِيبَ اللَّهِ

میرے محترم بزرگوار معزز دوستو! آج مختصر وقت میں اولیاء کرام رضی اللہ عنہم کی عظمت اور شان بیان کروں گا۔ دعا ہے اللہ تعالیٰ مجھے حق بیان کرنے کی توفیق عطا فرمائے۔ ہم سب کو اس پر عمل کرنے کی توفیق عطا فرمائے۔
قرآن حکیم کی جو آیت کریمہ آپ کے سامنے تلاوت کی ہے اس کا ترجمہ

یہ ہیں:

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ
الَّذِينَ آمَنُوا وَكَانُوا يَتَّقُونَ ۝ لَهُمُ الْبُشْرَىٰ فِي الْحَيَاةِ
الدُّنْيَا وَفِي الْآخِرَةِ ۚ لَا تَبْدِيلَ لِكَلِمَاتِ اللَّهِ ۚ ذَلِكَ هُوَ الْفَوْزُ
الْعَظِيمُ ۝

”سنو اللہ کے ولیوں پر نہ کوئی خوف ہوگا اور نہ وہ غمگین ہوں گے جو ایمان لائے اور ہمیشہ متقی رہے۔ ان کے لئے دنیا کی زندگی میں بھی بشارت ہے اور آخرت میں بھی۔“
اللہ تبارک و تعالیٰ کی باتوں میں کوئی تبدیلی نہیں ہوتی۔ یہی بہت بڑی کامیابی ہے۔

نگاہ ولی میں وہ تاثیر دیکھی
بدلتی ہزاروں کی تقدیر دیکھی
حُب درویشاں کلید جنت است
وِثْمَن ایشاں سزائے لعنت است
اندازہ کون کر سکتا ہے اس کے زور بازو کا
نگاہ مرد مومن سے بدل جاتی ہیں تقدیریں

یک زمانہ صحبت با اولیاء
بہتر از صد سالہ طاعت بے ریا

ولی کا معنی:

حضرات محترم! ولی کی جمع اولیاء ہے اور ولی کا معنی قرب اور نزدیکی ہے
اور دوست ہے۔

اللہ تعالیٰ ارشاد فرمایا ہے:

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا۔

(پ ۶ ع ۱۲ سورۃ المائدہ آیت ۵۵)

”تمہارے دوست نہیں، مگر اللہ تعالیٰ اور اس کا رسول اور ایمان
والے۔“

اس آیت سے یہ بات واضح ہو رہی ہے کہ مومنوں کا دوست اللہ تعالیٰ
ہے اور اس کا رسول ہے اور ایمان والے ہیں۔ اللہ تعالیٰ ارشاد فرماتا ہے:
وَهُوَ يَتَوَلَّى الصَّالِحِينَ۔ (سورۃ الاعراف آیت ۱۹۶)
”اور وہ نیکوں کو دوست رکھتا ہے۔“

اس آیت سے معلوم ہوا کہ اللہ تعالیٰ ولی کو دوست رکھتا ہے یعنی ولی اللہ
تعالیٰ کا دوست ہوتا ہے۔ ہر ایک کا کوئی نہ کوئی دوست ہوتا، لیکن ہر ایک کے دوست
کو ولی نہیں کہتے ولی وہ ہوتا ہے جو اللہ تعالیٰ کا دوست ہو۔

قرآن کریم میں اللہ تعالیٰ ارشاد فرماتا ہے:

الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ ○

(پ ۲۵ سورۃ الزخرف آیت ۶۷)

”گہرے دوست، اس دن ایک دوسرے کے دشمن ہوں گے
مگر پرہیزگار، قیامت کے دن صرف اللہ والوں کی دوستی کام
آئے گی۔“

اس لئے اولیاء کرام علیہم السلام سے دوستی رکھنی چاہئے اور ان سے محبت کرنی
چاہئے۔ حضرت ابو ہریرہ رضی اللہ عنہ فرماتے ہیں۔ سرکارِ مدینہ صلی اللہ علیہ وسلم نے فرمایا کہ بے شک
اللہ تعالیٰ فرماتا ہے:

”جس کسی نے میرے کسی ولی کے ساتھ دشمنی کی اس کے لئے
میری طرف سے اعلانِ جنگ ہے۔ اور میرا بندہ جس چیز کے
ساتھ میرا قرب حاصل کرنا چاہے اس پر ہر چیز سے مجھے محبوب
وہ چیز ہے جو میں نے بندے پر فرض کی ہے اور میرا بندہ جب
نقلی عبادت کر کے میرا قرب حاصل کر لیتا ہے تو میں اسے اپنا
محبوب بنا لیتا ہوں اور جب میرا بندہ میرا محبوب بن جاتا ہے تو
میں اس کے کان بن جاتا ہوں۔ جن کے ساتھ وہ سنتا ہے اور
میں اس کی آنکھ بن جاتا ہوں۔ جس کے ساتھ وہ دیکھتا ہے اور
میں اس کے ہاتھ بن جاتا ہوں جن کے ساتھ وہ پکڑتا ہے۔
میں اس کے پاؤں بن جاتا ہوں جن کے ساتھ وہ چلتا ہے پھر
وہ بندہ اگر مجھ سے سوال کرے تو میں اس کو ضرور دیتا ہوں اور
اگر وہ پناہ مانگے تو میں ضرور اس کو پناہ دیتا ہوں۔“

(مشکوٰۃ ص ۱۹۷)

اللہ تعالیٰ تو جسم سے پاک ہے تو پھر حدیث کا کیا مطلب ہوا، امام

فخر الدین رازی فرماتے ہیں اس کا مطلب یہ ہے کہ اللہ تعالیٰ کا نور اللہ کے ولی کے کان میں ہاتھ میں آنکھ میں سرایت کرتا ہے تو وہ ولی اس نور کی طاقت سے قریب سے بھی سن لیتا ہے اور دور سے بھی سن لیتا ہے۔ وہ ولی قریب سے بھی دیکھ لیتا ہے اور دور سے بھی دیکھ لیتا ہے وہ ولی اس نور کی طاقت سے مشکلات میں بھی تصرف کر لیتا ہے اور آسانیوں میں بھی۔ کرامت اولیاء برحق ہے اور قرآن کریم سے ثابت ہے۔

آصف بن برخیا کی کرامت:

قرآن کریم میں اللہ تعالیٰ نے حضرت سلیمان علیہ السلام کا عظیم الشان واقعہ بیان فرمایا ہے۔ حضرت سلیمان علیہ السلام کا دربار لگا ہوا ہے۔ جنات بھی ہیں انسان بھی ہیں۔ ادھر شہزادی بلقیس ملکہ سبا

اپنی فوج

وزیروں

گورنروں

سمیت ملک یمن سے بیت المقدس کی طرف روانہ ہو چکی ہے اور چند لمحوں کے بعد حضرت سلیمان علیہ السلام کے دربار میں حاضر ہونے والی ہے۔ حضرت سلیمان علیہ السلام اور باریوں سے ارشاد فرماتے ہیں کہ تم میں سے ہے کوئی جو شہزادی بلقیس کے آنے سے پہلے اس کا تخت حاضر کر دے؟
قرآن کریم میں آتا ہے:

قَالَ عِفْرِيتٌ مِّنَ الْجِنِّ - (پ ۱۹ سورۃ نمل آیت ۳۹)

”جنوں کے بادشاہ نے کہا“

جس پر سارے جن ناز کرتے تھے۔ وہ کھڑا ہوا جو لوگ جنوں کا انکار کرتے ہیں میں ان سے پوچھتا ہوں کہ حضرت سلیمان علیہ السلام کے دربار میں یہ کون تھا۔ تم غلط ہو سکتے ہو قرآن کریم کبھی غلط نہیں ہو سکتا۔ وہ تخت ملک یمن میں ہزاروں میلوں کے فاصلے پر چالیس مربع گز کا تخت سونے اور چاندی سے بنا ہوا ہے۔

ہیرے اور جواہرات سے مزین

ایک کمرے میں		دوسرا کمرہ
دوسرے کمرے میں		تیسرا کمرہ
تیسرے کمرے میں		چوتھا کمرہ
چوتھے کمرے میں		پانچواں کمرہ
پانچویں کمرے میں		چھٹا کمرہ
چھٹے کمرے میں		ساتواں کمرہ

اور ہر کمرے کو تالا لگا ہوا ہے

اور دروازے پر مسلح پہرہ لگا ہوا ہے

اتنا سخت حفاظتی انتظام ہے

کئی من وزنی تخت ہے

ہزاروں میلوں سے اسے لانا ہے

اگر تخت آ سکتا ہے تو حضرت سلیمان علیہ السلام نے اپنے درباریوں کو کہا ہے اگر

تخت آ ہی نہیں سکتا تھا تو کہنے کا فائدہ کیا؟

نبی کی کوئی بات غلط نہیں ہوتی

کوئی فیصلہ غلط نہیں ہوتا

دنیا کو بتانا مقصود ہے۔ میرے درباریوں کی طاقت دیکھو اور پھر بتانا مقصود ہے۔ جن کی طاقت کتنی ہے اور خدا کے بندے کی طاقت کتنی ہے۔ جنوں کے بادشاہ نے کہا!

اَنَا اَتِيكَ بِهٖ

”میں اس تخت کو لاتا ہوں۔“

حضرت سلیمان علیہ السلام نے فرمایا وقت کتنا لگے گا..... جن نے حضرت سلیمان علیہ السلام سے عرض کی.....

قَالَ عِفْرِيتٌ مِّنَ الْجِنِّ اَنَا اَتِيكَ بِهٖ قَبْلَ اَنْ تَقُوْمَ مِنْ مَّقَامِكَ۔

”میں آپ کی عدالت برخاست ہونے سے پہلے تخت حاضر کر دوں گا۔“

حضرت سلیمان علیہ السلام نے فرمایا اس سے پہلے چاہئے۔ حضرت سلیمان علیہ السلام نے فرمایا اور کوئی ہے جو شہزادی بلقیس کے تخت کو حاضر کر دے۔

قَالَ الَّذِي عِنْدَهُ عِلْمٌ مِّنَ الْكِتَابِ۔

”اس شخص نے کہا جس کے پاس کتاب کا علم تھا۔“

یعنی زبور کا علم جب حضرت سلیمان علیہ السلام نے فرمایا تم میں سے ہے کوئی جو بلقیس کا تخت حاضر کر دے تو وہ شخص بولا وہ اللہ کریم کا ولی تھا۔ حضرت آدم علیہ السلام کی

اولاد کا مرد مومن، حضرت سلیمان علیہ السلام کا امتی اور درباری حضرت آصف بن برخیا،

عمر ستر سال ہے

نورانی چہرہ ہے

سفید داڑھی ہے
آنکھیں پر نم ہیں
اللہ تعالیٰ کے خوف کا غلبہ ہے
لرزتے ہوئے کھڑے ہوئے

تمام جنوں کی نظر پڑی یہ بابا جی کیوں کھڑے ہوئے ہیں۔

حضرت آصف بن برخیا حضرت سلیمان علیہ السلام کے سامنے مودب کھڑے
ہیں۔ عرض کرتے ہیں کہ میں اس تخت کو لانے کی کوشش کروں۔ حضرت سلیمان علیہ السلام
نے فرمایا کتنی دیر لگاؤ گے۔ آصف بن برخیا عرض کرتے ہیں!
قَبْلَ أَنْ يَرْتَدَّ إِلَيْكَ طَرْفُكَ۔

”آپ کی آنکھ جھپکنے سے پہلے لاؤں گا۔“

ایسی نظر ڈالی سارے تالے ٹوٹ گئے۔ دروازے کھل گئے اور آنکھ جھپکنے
سے پہلے تخت حاضر ہو گیا۔ ادھر آواز آئی شہزادی بلقیس حاضر ہو رہی ہے۔ ادھر
آواز آئی تخت حاضر ہو گیا ہے۔ جنوں کی آنکھیں کھلی کی کھلی رہ گئیں۔ جنوں کا غرور
ٹوٹ گیا۔ اللہ تعالیٰ کے فرمانبردار بندے کی طاقت بہت زیادہ ہے۔ جس کے پاس
زبور کا علم ہے اس کی اتنی طاقت ہے جس کے پاس قرآن مجید کا علم ہو اس کی طاقت
کیا ہوگی۔

اگر کوئی کام عادت کے خلاف نبی سے صادر ہو تو وہ معجزہ ہے۔ اگر عادت
کے خلاف کوئی کام مرد مومن سے ہو وہ کرامت ہے۔ اگر عادت کے خلاف کوئی کام
کافر سے صادر ہو وہ استدراج ہے لیکن نبی کا معجزہ ہو یا ولی کی کرامت ہو اس میں
خدا کی قدرت کا ظہور ہوتا ہے۔ سب کچھ خدا کی قدرت سے ہوتا ہے۔

حضرت مریمؑ اور جنتی پھل:

قرآن کریم میں حضرت مریمؑ کا عظیم الشان واقعہ بڑی تفصیل کے ساتھ موجود ہے۔

كُلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا
قَالَ يَمْرُؤُا أَنَّى لَكَ هَذَا ط قَالَتْ هُوَ مِنْ عِنْدِ اللَّهِ ط إِنَّ اللَّهَ
يَرْزُقُ مَنْ يَشَاءُ بِغَيْرِ حِسَابٍ ۝

(پ ۳ ع ۱۲ سورۃ آل عمران آیت ۳۷)

”جب بھی جاتے مریم کے پاس زکریا عبادت گاہ میں موجود پاتے اس کے پاس کھانے کی چیزیں کہا اے مریم کہاں سے تمہارے لئے آتا ہے یہ رزق مریم نے کہا یہ اللہ تعالیٰ کے پاس سے آتا ہے بے شک اللہ تعالیٰ رزق دیتا ہے جسے چاہتا ہے بے حساب۔“

حضرت مریمؑ کمرے میں اللہ تعالیٰ کی عبادت کرتی تھیں حضرت زکریاؑ کیونکہ ان کی سرپرست تھے۔ اس لئے اکثر ان کی خبر گیری کے لئے ان کے ہاں کمرے میں تشریف لے جایا کرتے تھے۔

جب بھی حضرت زکریاؑ جاتے تو حضرت مریمؑ کے پاس طرح طرح کے پھل رکھے پاتے۔ گرمی کے پھل سردی میں اور سردی کے پھل گرمی میں۔ حضرت زکریاؑ کی عمر کافی ہو چکی تھی، لیکن اولاد نہ تھی حضرت مریمؑ کے شب و روز بڑے اخلاص سے نحو عبادت رہنے کے باعث حضرت زکریاؑ کے دل میں

بھی اولاد کی آرزو بیدار ہوگئی اور اللہ تعالیٰ کی بارگاہ میں دعا کی کہ اے میرے رب! اگرچہ میں بوڑھا ہو چکا ہوں اور میری بیوی بانجھ ہو چکی ہے اولاد پیدا ہونے کا عام وقت گزر چکا ہے۔

لیکن تو وہ کریم ہے اور وہ قادر ہے جو اس بند تالے لگے ہوئے کمرے میں حضرت مریم علیہا السلام کو بے موسم پھل دے سکتا ہے تو مجھے اس عمر میں اولاد بھی عطا فرما سکتا ہے مجھے نیک اور صالح اولاد عطا فرما دے۔

دعا قبول ہوگئی اور اللہ تعالیٰ نے بیٹے کی خوشخبری دے دی۔

اس واقعہ میں ایک تو حضرت مریم کی کرامت معلوم ہوئی کہ ان کے پاس بے موسم پھل آتے تھے اور کمرہ بھی مقفل ہوتا تھا دوسری بات یہ معلوم ہوئی کہ مبارک مکان میں اور مبارک وقت میں اللہ تعالیٰ کے محبوب اور مقبول بندے کے پاس کھڑے ہو کر جو دعا کی جاتی ہے وہ اللہ تعالیٰ اپنے فضل سے منظور فرماتا ہے۔

اصحاب کہف پر رحمت الہی:

أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا
عَجَبًا ○ (پ ۱۵ ع ۱۳ سورۃ الکہف آیت ۹)

”کیا آپ خیال کرتے ہیں کہ غار والے اور رقیم والے ہماری ان نشانیوں میں سے ہیں جو تعجب خیز ہیں۔“

اصحاب کہف پہلی امت کے وہ اولیاء اللہ تھے جو اللہ تعالیٰ کے دین اور اس کی رضا کے لئے دشمنان دین کے ظلم و ستم سے بچنے کے لئے اپنے گھروں سے ہجرت کر گئے اور ایک غار میں پناہ حاصل کر لی اور غار میں اللہ تعالیٰ کی بارگاہ میں دعا کی۔

رَبَّنَا آتِنَا مِنْ لَدُنْكَ رَحْمَةً وَهِيَ لَنَا مِنْ أَمْرِنَا رَشَدًا ۝

(پ ۱۵ ع ۱۳ سورۃ الکہف آیت ۱۰)

”اے ہمارے رب! ہمیں اپنی بارگاہ سے خصوصی رحمت عطا

فرما اور ہمارے کام میں راہ یابی (کے اسباب) مہیا فرما۔“

اللہ تعالیٰ نے دعا قبول فرمائی اور ان پر نیند طاری کر دی۔ ان اصحاب کہف کے ساتھ ایک کتاب بھی تھا۔ انہوں نے اسے بھگانے کی کوشش کی لیکن اس کتے نے ان کا ساتھ نہ چھوڑا۔ جب وہ غار میں جا کر سو گئے تو کتاب بھی پاسبانی کے لئے غار کے دھانے پر پاؤں پھیلا کر بیٹھ گیا۔

كَلْبُهُمْ بَاسِطٌ ذِرَاعَيْهِ بِالْوَصِيدِ ط

”اور ان کا کتا پھیلائے بیٹھا ہے اپنے دونوں بازوان کی دلیز

پر۔“

اصحاب کہف غار میں ۳۰۹ سال تک آرام فرماتے رہے۔ کھانے پینے سے بالکل بے نیاز اور سورج اپنا راستہ بدلتا رہا، تاکہ ان کے جسم موسمی تبدیلی سے محفوظ رہیں۔ اللہ تعالیٰ نے اپنے ولیوں کے لئے سورج کے طلوع اور غروب کے اصول تک بدل دیئے۔

وَتَرَى الشَّمْسَ إِذَا طَلَعَتْ تَزْوُرُ عَنْ كَهْفِهِمْ ذَاتَ الْيَمِينِ
وَإِذَا غَرَبَتْ تَقْرِضُهُمْ ذَاتَ الشِّمَالِ وَهُمْ فِي فَجْوَةٍ مِنْهُ۔

”اور آپ دیکھتے ہیں جب سورج طلوع ہوتا ہے تو ان کے غار سے دائیں جانب ہٹ جاتا ہے اور جب غروب ہونے لگتا ہے تو ان سے بائیں جانب کتر اجاتا ہے اور وہ اس کشادہ میدان

میں (لیئے) ہیں۔“ (پ ۱۵ سورۃ الکہف آیت ۱۷)

اصحاب کہف سوئے رہے اور مشاہدہ حق میں محو رہے اور اس حال میں صدیاں گزر گئیں۔ جب اللہ تعالیٰ نے چاہا تو ان کو نیند سے بیدار کر دیا۔ آنکھیں ملنے ہوئے اٹھ بیٹھے۔ انہیں محسوس ہوا کہ وہ آج معمول سے کچھ زیادہ ہی سوئے ہیں، لیکن یہ بات ان کے وہم و گمان میں بھی نہ تھی کہ انہیں یہاں غار میں صدیاں گزر گئیں ہیں۔

مہینے وصل کے گھڑیوں کی صورت اڑتے جاتے ہیں

مگر گھڑیاں جدائی کی گزرتی ہیں مہینوں میں

اصحاب کہف ایک دوسرے سے پوچھنے لگے وہ کتنی دیر سوئے ہیں، جاگنے کے ساتھ بشری تقاضے بھی جاگ اٹھے۔ بھوک نے تنگ کرنا شروع کر دیا، انہوں نے اپنے ایک ساتھی کو جس کا نام یملیخا تھا شہر کی طرف بھیجا کہ کھانا خرید کر لائے۔

جب وہ غار سے نکل کر شہر کی طرف روانہ ہوا تو حیران تھا کہ آٹھ پہر میں کیا انقلاب آ گیا ہے۔ کل جب چھوڑ کر گئے تھے تو اس شہر کا کیا حال تھا اور آج کیا ہے۔ ایک نانوائی کی دکان پر گئے کھانا دینے کے لئے کہا اس نے کھانا دیا۔ یملیخا نے پرانا سکہ جو یہاں سے جاتے ہوئے وہ اپنے ساتھ لے گئے تھے۔ اس کو دیا، دکاندار اس پرانے سکے کو دیکھ کر حیران ہو گیا۔ معاملہ نے طول پکڑا اور گرد کے دکاندار بھی اکٹھے ہو گئے۔ یملیخا پر الزام لگایا گیا کہ اسے پرانا شاہی خزانہ ہاتھ آیا ہے۔ معاملہ حاکم شہر تک پہنچا۔ یہاں آ کر حقیقت حال سے پردہ اٹھا۔ انہیں پتہ چلا کہ یہ ان نوجوانوں میں سے ایک ہے جو بادشاہ کے مظالم سے بھاگ کر ایک غار میں چلے گئے تھے۔ لوگوں کی خوشی کی انتہا نہ رہی ان کی زیارت کے لئے غار تک

گئے۔ جب اصحاب کہف نے ایک جم غفیر کو غار کی طرف آتے دیکھا۔ انہیں یقین ہو گیا کہ ہمارا ساتھی پکڑا گیا ہے۔ لوگ انہیں گرفتار کرنے آرہے ہیں۔ جب لوگ حاکم شہر کی قیادت میں وہاں پہنچے تب اصحاب کہف کو معلوم ہوا کہ انہیں یہاں ٹھہرے صدیاں گزر چکی ہیں اور اب حالات بدل چکے ہیں۔

یہ اللہ تعالیٰ کے مقبول بندے جن پر اللہ تعالیٰ نے اپنی رحمت فرمائی۔ ان اللہ والوں پر غار میں صدیاں بیت گئیں مگر جسمانی حالت میں کوئی تبدیلی واقع نہیں ہوئی۔ جب اولیاء کی یہ شان ہے تو انبیاء کا مقام کیا ہوگا۔

تین بچوں نے پنگھوڑے میں کلام کیا ہے:

حضرت عیسیٰ علیہ السلام کی ولادت کے بعد یہودیوں نے حضرت مریم علیہا السلام کے خلاف زبان درازی کی اور الزام لگایا کہ تو بدکار عورت ہے تیرے والدین نیک تھے بتا تو نے یہ بچہ کہاں سے لیا جب کہ تیری شادی نہیں ہوئی..... فَأَشَارَتْ إِلَيْهِ..... حضرت مریم علیہا السلام نے حضرت عیسیٰ علیہ السلام کی طرف اشارہ کیا۔ فرمایا! میرے اس بچے سے پوچھ لو۔ یہودیوں نے کہا ہم بچے سے کیسے بات کریں جو کہ ابھی پنگھوڑے میں ہے۔

حضرت عیسیٰ علیہ السلام پنگھوڑے میں بول اٹھے:

قَالَ إِنِّي عَبْدُ اللَّهِ

”میں اللہ تعالیٰ کا بندہ ہوں“

اتَّخَذَ الْكِتَابَ وَجَعَلَنِي نَبِيًّا۔ (پ ۱۶ سورۃ مریم آیت ۳۰)

”اس نے مجھے کتاب دی ہے اور نبی بنا کر بھیجا ہے۔“

دوسرے جرتج کی گواہی دینے والے بچے نے جھولے میں کلام کیا ہے۔

جُریجہ بنی اسرائیل کا ایک عبادت گزار آدمی تھا۔ اپنی عبادت گاہ میں ہر وقت تسبیح و تہلیل کرتا اور عبادت میں مشغول رہتا۔ ایک مرتبہ جرتج نماز میں مشغول تھے ان کی والدہ نے آکر جرتج کو آواز دی، لیکن جرتج نماز میں مشغول رہے۔ دوسرے دن والدہ آئی اس وقت بھی نماز میں مشغول تھے آواز دی، لیکن یہ نماز میں مشغول رہے۔ تیسرے دن پھر والدہ نے آکر آواز دی، لیکن جرتج نماز میں مشغول تھے، نماز پڑھتے رہے۔ والدہ کو کوئی جواب نہ دیا، والدہ کو غصہ آ گیا اور بد دعا کی اسے اللہ! میرے اس بیٹے کو موت نہ آئے، جب تک بدکار عورت کا فتنہ نہ دیکھ لے۔ دعا فوراً قبول ہو گئی۔ ماں کی بد دعا کا یہ اثر ہوا کہ وہاں ایک بدکار عورت تھی۔ اس نے کہہ دیا میں جرتج کو ورغلاؤں گی۔ یہاں تک کہ وہ میرے ساتھ بدکاری کرے اور زنا کرے وہ زانیہ فاحشہ عورت جرتج کے پاس آئی، لیکن ہزار کوشش کے باوجود جرتج پر قابو نہ پاسکی۔ قریب ہی ایک چرواہا تھا۔ اس عورت نے اسے ورغلا یا اور اس سے زنا کروایا۔ فاحشہ عورت کو حمل ٹھہر گیا۔ پھر بچہ پیدا ہوا تو اس بے حیا بدکار عورت نے الزام لگایا کہ میرا بچہ جرتج کا ہے۔ لوگ غصے میں بیچ و تاب کھاتے ہوئے آئے اور انہوں نے جرتج کا عبادت خانہ تباہ کر دیا اور اسے گالیاں دیں۔ جرتج نے نماز پڑھی اور دعا کی اور پھر اس بچے کے پیٹ پر انگلی رکھ کر پوچھا، بتا تیرا باپ کون ہے؟ بچے نے جواب دیا میرا باپ چرواہا ہے۔

یہ بات سن کر ساری قوم اپنے کئے پر شرمندہ ہوئی اور کہا اے جرتج! ہم تیرا عبادت خانہ سونے کا بنادیتے ہیں لیکن جرتج نے کہا نہیں مجھے میرا عبادت خانہ مٹی ہی کا بنا دو، یہ ہے اللہ تعالیٰ کا ولی کہ اللہ تعالیٰ اس پر تکلیف کے وقت رحمت کے دروازے کھول دیتا ہے۔ دشمنوں سے اس کی حفاظت کرتا ہے۔

تیسرا بچہ جھولے میں گفتگو کرنے والا۔ ایک عورت اپنے معصوم بچے کو دودھ پلا رہی تھی۔ ایک خوبصورت حسین و جمیل اور گھونگھریا لے بالوں والا نو جوان قریب سے گزرا اس عورت نے اس حسین و جمیل نو جوان کو دیکھ کر اللہ تعالیٰ کی بارگاہ میں دعا کی۔

اے اللہ! میرے اس بیٹے کو اس نو جوان جیسا بنا دے۔ ماں کی دعا سن کر بچے نے اسی وقت جواب دیا۔

اے اللہ! مجھے اس نو جوان جیسا نہ بنانا۔ پھر اس عورت کے قریب سے ایک عورت گزری جس کے متعلق شہر میں یہ مشہور تھا کہ وہ چوری کرنے والی ہے اور بدکار ہے زانیہ ہے عورت نے کہا میرے اس بچے کو اس عورت کی مثل نہ بنانا۔

اس بچے نے کہا اے اللہ! مجھے اس عورت کی مثل بنا دینا۔ اس کی ماں نے اپنے دودھ پیتے بچے سے اس کا سبب پوچھا تو بچے نے جواب دیا کہ وہ خوبصورت نو جوان ظالم و جابر تھا اس لئے میں نے اس کی مثل بننا پسند نہ کیا اور وہ عورت جس کے متعلق مشہور ہے کہ زانیہ بدکار چوری کرنے والی ہے جھوٹ ہے غلط ہے، وہ صرف اللہ تعالیٰ کا ذکر کرنے والی ہے۔ اس لئے میں نے اس جیسا بننا پسند کیا۔

(مشکوٰۃ شریف ص ۴۳۰)

حضرت بایزید بسطامی رحمۃ اللہ علیہ نے حضرت ابوالحسن خرقانی رحمۃ اللہ علیہ کی ولادت سے ۱۰۰ سال پہلے سب کچھ بتا دیا۔

حضرت خواجہ بایزید بسطامی رحمۃ اللہ علیہ ایک دن کہیں تشریف لے جا رہے تھے اور مریدین بھی ساتھ تھے کہ اچانک آپ نے کچھ سوگھنا اور لمبے لمبے سانس لینا شروع کر دیئے۔ مریدوں نے عرض کیا خواجہ صاحب! آپ کیا سوگھ رہے ہیں؟

ہمیں تو کوئی خوشبو محسوس نہیں ہو رہی۔ آپ نے فرمایا! یہ بستی جس کا نام خرقان ہے یہاں اتنے سال کے بعد ایک دین کا بادشاہ پیدا ہوگا جس کی کمند آسمانوں پر ہوگی وہ میرے سلسلہ میں ہوگا اور میری قبر سے فیض حاصل کرے گا۔

مریدوں نے اس ہستی کا نام پوچھا تو آپ نے فرمایا اس کا نام ابو الحسن ہے۔ وہ اس بستی خرقان میں پیدا ہوگا اور اتنے سال بعد پیدا ہوگا۔ یہاں تک کہ حضرت ابو الحسن خرقانی رحمۃ اللہ علیہ کا سارا حلیہ، رنگ اور ڈھنگ بیان کر دیا۔ یہ سن کر مریدوں نے وہ مقرر کی ہوئی تاریخ لکھ لی۔ اور پھر اسی تاریخ کو حضرت ابو الحسن خرقانی رحمۃ اللہ علیہ خرقان کی بستی میں پیدا ہوئے۔ (حالات مشائخ نقشبند)

شیر ربانی اور گمشدہ لڑکا:

ہندوستان کا پور کا ایک بہت بڑا تاجر تھا جس کا ایک ہی بیٹا تھا وہ ناراض ہو کر کہیں چلا گیا۔ باپ نے جگہ جگہ تلاش کیا، لیکن کامیابی نہ ہوئی۔ پریشانی کے عالم میں پھرتے پھرتے امرتسر پہنچا وہاں ایک اپنے قریبی رشتہ دار کو ملا، اسے اپنی پریشانی بیان کی۔ اس نے کہا آپ شرق پور میاں شیر محمد صاحب کی خدمت اقدس میں حاضری دیں اور عرض کریں۔

وہ کانپور کا تاجر امرتسر سے روانہ ہو کر لاہور آیا اور حضرت داتا گنج بخش رحمۃ اللہ علیہ کے دربار پر حاضری دی اور حاضری کے دوران اس پر گریہ زاری کا غلبہ ہوا اور آنکھوں سے آنسو جاری ہو گئے۔ اتفاق سے میاں شیر محمد شرق پوری بھی وہاں تشریف فرما تھے۔ تاجر سے پوچھا کیا بات ہے؟ اس نے روتے ہوئے اپنے پیارے بیٹے کی گمشدگی کا حال سنایا۔ آپ نے پوچھا اب کہاں کا ارادہ ہے؟ اس تاجر نے کہا شرق پور میں میاں شیر محمد صاحب ہیں ان کی خدمت میں جانا ہے۔ یہ

سن کر میاں صاحب نے فرمایا اس کے پاس نہ جانا وہ تو ٹھگ ہے۔ وہ سن کر حیران ہو گیا لیکن سوچا ہو سکتا ہے کہ یہ شخص جو ان کو ٹھگ کہہ رہا ہے۔ یہ ان کا کوئی مخالف ہوگا۔ شرق پور شریف پہنچا اور میاں صاحب کی خدمت میں حاضر ہوا تو دیکھ کر حیران ہو گیا کہ یہ تو وہی شخص ہے جو ٹھگ کہہ رہا تھا۔ ابھی کچھ بولا نہ تھا کہ آپ نے جلال میں آ کر فرمایا آگئے ہو، باز نہیں آئے۔ میں نے تمہیں منع نہیں کیا تھا۔ یہ باتیں سن کر اس تاجر نے ردنا شروع کر دیا حضرت میاں شیر محمد رحمۃ اللہ علیہ نے اسے تسلی دی اور ارشاد فرمایا! کھانا کھاؤ اللہ کریم کرم فرمائے گا۔ خادم سے فرمایا ان کو کھانا لا کر کھلاؤ۔ جب وہ کھانا کھا چکا تو حضرت شیر ربانی رحمۃ اللہ علیہ نے فرمایا ظہر کی نماز کا وقت ہو گیا ہے۔ سب چل کر مسجد میں نماز ادا کریں اور اس تاجر کو بھی فرمایا نماز پڑھ کر آئیں، لیکن ساتھ یہ بھی فرمایا جب آپ نماز پڑھ کر واپس آئیں تو بیٹھک کا دروازہ کھول کر اندر بیٹھ جائیں۔ ادھر خادم سے فرمایا کہ ان کو بیٹھنے دیں مگر کسی اور کو اندر نہ جانے دیں۔ وہ تاجر جب نماز ادا کر کے آیا اور کنڈی کھول کر بیٹھک کے اندر داخل ہوا تو کیا دیکھا کہ وہ گمشدہ بیٹا اندر بیٹھا ہے۔ وہ باپ کو دیکھ کر حیران ہو گیا تو باپ بیٹے کو دیکھ کر حیران ہو گیا۔ بیٹے نے پوچھا ابا جی ہم کہاں ہیں؟ باپ نے کہا ہم ایک ولی اللہ کے دربار میں حاضر ہیں۔ یہ شرق پور شریف ہے۔ باپ نے پوچھا بیٹا تو کہاں تھا؟ بیٹے نے کہا ابا جی! میں کلکتہ میں ایک دکان پر بیٹھا تھا، اچانک اونگھ آئی آنکھیں کھولیں تو دیکھا کہ میں یہاں موجود ہوں۔

اتنے میں میاں شیر محمد رحمۃ اللہ علیہ مسکراتے ہوئے تشریف لائے اور فرمایا ”بیٹا باپ کو مل گیا نا“ باپ نے چاہا کہ میاں صاحب کی قدم بوسی کا شرف حاصل کرے مگر میاں صاحب نے منع فرما دیا اور فرمایا تم دونوں اسی وقت گھر واپس چلے جاؤ اور

کسی کو یہ راز مت بتانا۔ (تذکرہ اولیاء نقشبند)

اگر حضرت سلیمان علیہ السلام کا امتی آصف بن برخیا آنکھ جھپکنے سے پہلے بلیقہس کا تخت لاسکتا ہے تو حضور اکرم ﷺ کا غلام بطریق اولیٰ گمشدہ بیٹا باپ کو ملا سکتا ہے۔

حضرت ابوالاحمد چشتی رحمہ اللہ کی کرامت:

ایک دن حضرت ابوالاحمد رحمہ اللہ سفر کرتے ہوئے اس جگہ سے گزرے جہاں پر صرف کفار ہی کفار بستے تھے اور ان لوگوں کا شیوہ یہ تھا کہ اگر کوئی مسلمان اس طرف سے گزرتا اس پر ظلم و ستم کرتے اور اسے زندہ جلا دیتے۔ اس خوف سے اگر کسی مسلمان کو اس طرف سے جانا بھی ہوتا تو وہ اپنے آپ کو مومن نہ کہتا اور کافروں کا لباس پہن کر اس طرف سے گزرتا۔ جیسے ہی حضرت ابوالاحمد چشتی رحمہ اللہ کو کفار نے دیکھا دوڑ کر پکڑ لیا اور پوچھا کہ کیا تم مسلمان ہو؟ آپ نے فرمایا الحمد للہ! میں مسلمان ہوں۔ کفار نے کہا کہ ہم لوگ کسی مسلمان کو زندہ نہیں چھوڑتے اور اس کو آگ میں ڈال کر جلا دیتے ہیں۔ اگر کوئی واقعی مسلمان ہے تو اسے آگ نہیں جلائے گی اور پھر ہم لوگ اسی کو مسلمان سمجھتے ہیں۔ حضرت نے فرمایا بے شک! اگر کوئی مسلمان سچے دل سے کلمہ شریف..... لَا إِلَهَ إِلَّا اللَّهُ مُحَمَّدٌ رَسُولُ اللَّهِ..... پڑھ لے آگ اسے کوئی تکلیف نہیں پہنچا سکتی۔

پس کافروں نے آگ جلائی اور حضرت صاحب کو اس میں ڈال دیا۔ آپ نے آگ میں جاتے ہی مصلیٰ بچھا کر نماز پڑھنی شروع کر دی وہ آگ اسی وقت ٹھنڈی ہو گئی کافر دیکھ کر حیران ہو گئے اور سب اس کرامت کو دیکھ کر مسلمان ہو گئے۔ ان کی تعداد دس ہزار تھی ان میں سے ۱۰۰ آدمی آپ کی خدمت میں رہ کر کامل ولی بن گئے۔ (تذکرہ خواجگان چشت)

حضرت خواجہ فقیر محمد رحمۃ اللہ علیہ چورہ شریف والے:

چورہ شریف میں کافی عرصہ سے بارش نہیں ہو رہی تھی۔ خواجہ فقیر محمد کے مریدین آپ کی خدمت میں حاضر ہوئے اور عرض کی بارش کی دعا فرمائیں۔ فرمایا آج ہی ظہر کی نماز کے بعد بارش ہوگی چنانچہ ایسا ہی ہوا بارش خوب برسی لوگوں کو سکون اور اطمینان حاصل ہوا۔ مریدین کے دل کرامت کو دیکھ کر باغ باغ ہو گئے۔

وڈے میاں صاحب نے حافظ قرآن بنا دیا:

حافظ محمد اسماعیل المعروف وڈے میاں صاحب رحمۃ اللہ علیہ آپ کا مزار منسل پورہ لاہور میں آج بھی مرجع خلائق ہے۔ آپ کبھتی باڑی کا کام کرتے تھے اور بچوں کو قرآن پاک بھی حفظ کراتے تھے۔ ایک شخص تھا جس کی شادی ایک ایسی لڑکی سے ہوئی جو کہ قرآن کریم کی حافظہ تھی مگر یہ شخص ناظرہ قرآن بھی نہیں پڑھا ہوا تھا۔ بیوی نے کہہ دیا پہلے قرآن حفظ کر کے آؤ پھر میرے پاس آنا، بڑا پریشان ہوا حضرت حافظ محمد اسماعیل وڈے میاں سرکار کی خدمت میں حاضر ہوا اور حال بیان کیا۔

آپ نے فرمایا پڑھنا شروع کر دو ہم جلدی تمہیں قرآن کریم یاد کرا دیں گے لیکن وہ نہ مانا اور عرض کرتا رہا، اتنا صبر نہیں ہو سکتا، آپ کو اس کی عاجزی پر رحم آ گیا اور فرمایا کل فجر کی نماز میرے پیچھے پڑھو اور صف میں دائیں جانب کھڑے ہونا۔ وہ فجر کی نماز میں دائیں طرف کھڑا ہو گیا تو جب آپ نے نماز کا سلام دائیں طرف پھیرا تو دائیں طرف والے سارے کے سارے حافظ قرآن بن گئے اور بائیں طرف سلام پھیرا تو سارے کے سارے ان پڑھ ناظرہ خواں ہو گئے۔

(علمائے ہند کا شانہ ارماضی)

حضرت ابوالحسن خرقانی رحمۃ اللہ علیہ کی کرامت:

ایک دن شیخ حضرت ابوسعید رحمۃ اللہ علیہ حضرت ابوالحسن خرقانی کی خدمت میں حاضر ہوئے آپ کے ہاں چند جو کی روٹیاں موجود تھیں جو بیوی نے پکائی تھیں۔ آپ نے بیوی سے ارشاد فرمایا کہ ان روٹیوں پر چادر ڈال دو اور جتنی چاہو روٹیاں نکالتی جاؤ۔ بیوی نے ایسا ہی کیا لوگوں کا بہت بڑا مجمع ہو گیا۔ خادم روٹیاں لا رہا تھا۔ مگر وہ اسی طرح باقی تھیں کہ اتنے میں بیوی نے چادر اٹھا دی تو کوئی روٹی باقی نہ رہی خواجہ ابوالحسن رحمۃ اللہ علیہ نے بیوی سے کہا کہ تو نے غلطی کی اگر تو چادر نہ اٹھاتی تو قیامت تک اسی طرح اس کے نیچے سے روٹیاں نکلتی رہتیں۔ (تذکرہ مشائخ نقشبندیہ ص ۶۳)

حضرت ابوالاحمد چشتی رحمۃ اللہ علیہ کی کرامت دیکھ کر کفار مسلمان ہو گئے:

ایک دن حضرت ابوالاحمد چشتی رحمۃ اللہ علیہ ۷۹۷ھ میں آدیوں کے ہمراہ دریائے دجلہ کے کنارے تشریف لے گئے وہاں پر کشتی موجود نہیں تھی۔ آپ نے فرمایا آؤ ہم سب حلقہ بنا کر ذکر الہی کریں۔ ہم لوگوں کا کام ہو جائے گا چنانچہ ان لوگوں نے ایسا ہی کیا اور دریائے دجلہ سے اس طرح پار ہوئے کہ کسی کا پیر تک پانی سے تر نہ ہوا۔ اس وقت وہاں پر چوبیس کافر موجود تھے جو سب کے سب مسلمان ہو گئے اور وہ سب بلا کشتی دریا پار کر گئے۔ اللہ تعالیٰ کی عبادت میں مشغول ہو کر ولی کامل بن گئے۔

(تذکرہ خواجگان چشت ص ۹۳)

حضرت بایزید بسطامی رحمۃ اللہ علیہ اور موسلا دھار بارش:

ایک جماعت نے حضرت خواجہ بایزید بسطامی رحمۃ اللہ علیہ کی خدمت میں قحط کی شکایت کی اور عرض کیا کہ دعا کیجئے کہ اللہ تعالیٰ اپنی رحمت کی بارش بھیجے یہ سن کر آپ نے اپنا سر جھکا لیا پھر سر اٹھا کر فرمایا۔ جاؤ اپنے پرنا لوں کو درست کر لو بارش آگئی

ہے۔ اسی وقت بارش برسنے شروع ہو گئی۔ (تذکرہ مشائخ نقشبندیہ ص ۵۵)
پانی پر چل کر دریا عبور کیا:

حضرت خواجہ مودود چشتی رحمۃ اللہ علیہ سے نکل کر جب بخارا کی طرف روانہ ہوئے تو راستے میں ایک دریا تھا جس پر سے لوگ کشتی کے ذریعہ پار ہو رہے تھے۔ ملاح سب کے سب کرایہ لے کر پار کر رہے تھے۔ حضرت مودود چشتی رحمۃ اللہ علیہ کے ساتھ بہت سے فقراء اور صوفیاء تھے۔ یہ لوگ دیر تک کشتی کے انتظار میں کھڑے رہے۔ جب حضرت نے دیکھا کہ ملاح ان لوگوں کی طرف متوجہ نہیں ہے اور ان لوگوں کو کشتی میں سوار کرنے پر آمادہ نہیں ہے۔ تو پھر بِسْمِ اللّٰهِ الرَّحْمٰنِ الرَّحِیْمِ پڑھ کر اپنے گھوڑے کو دریا میں ڈال دیا اور اپنے مریدوں کو حکم دیا کہ میرے پیچھے پیچھے آ جائیں اور پلک مارنے میں یہ لوگ سلامتی کے ساتھ دریا کو پار کر گئے تمام لوگ اس واقعہ کو دیکھ کر حیران رہ گئے اور حضرت سے معافی کے طلب گار ہوئے۔
(تذکرہ خواجگان چشت ص ۱۲۰)

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ

پانچواں خطبہ

فضیلت نماز

قَالَ عُمَانُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
أَرَأَيْتَ لَوْ كَانَ بَيْنَاءُ أَحَدِكُمْ نَهْرٌ يَجْرِي يَغْتَسِلُ فِيهِ كُلَّ يَوْمٍ
خَمْسَ مَرَّاتٍ مَا كَانَ يَبْقَى مِنْ ذَنْبِهِ قَالَ لَا شَيْءَ قَالَ فَإِنَّ
الصَّلَاةَ تَذْهَبُ الذُّنُوبَ كَمَا يَذْهَبُ الْمَاءُ الدَّرَنَ

(ابن ماجہ 1 حدیث نمبر 1386)

حضرت عثمان رضی اللہ عنہ سے روایت ہے کہ میں نے رسول اللہ ﷺ کو ارشاد فرماتے ہوئے سنا: بتاؤ تو سہی اگر تمہارے صحن کے قریب ایک جاری نہر ہو، وہ آدمی ہر روز اس میں پانچ دفعہ غسل کرتا ہو تو اس کی میل میں سے کوئی چیز رہ جائے گی؟ عرض کی: کوئی چیز باقی نہیں رہے گی۔ فرمایا: نماز گناہوں کو اس طرح ختم کر دیتی ہے جس طرح پانی میل کو ختم کر دیتا

ہے۔

﴿فضیلت نماز﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ط أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ
الرَّحِيمِ وَأَقِمِ الصَّلَاةَ لِذِكْرِي ○ (پ ۱۶ سورۃ طہ: آیت ۱۳)
أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيُّ الْكَرِيمُ الْأَمِينُ
وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات بلند آواز سے درود پاک پڑھیں:

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَى آلِكَ وَأَصْحَابِكَ يَا حَبِيبَ اللَّهِ

میرے محترم بزرگو اور معزز دوستو! آج مختصر وقت میں نماز کی فضیلت

بیان کروں گا۔ دعا ہے اللہ تعالیٰ مجھے حق بیان کرنے کی توفیق عطا فرمائے اور ہم
سب کو اس پر عمل کرنے کی توفیق عطا فرمائے۔

قرآن کریم میں اللہ تعالیٰ ارشاد فرماتا ہے:

وَاقِمِ الصَّلَاةَ لِذِكْرِي ○

”اور میری یاد کے لئے نماز قائم رکھ۔“

قرآن پاک میں دوسرے مقام پر آتا ہے:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا ○

(پ ۵ سورۃ النساء آیت ۱۰۳)

”بیشک نماز مسلمانوں پر وقت باندھا ہوا فرض ہے۔“

اللہ تعالیٰ ارشاد فرماتا ہے:

هُدًى لِّلْمُتَّقِينَ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ

وَمِمَّا رَزَقْنَاهُمْ يُنْفِقُونَ ○ (پ ۱ سورۃ البقرہ آیت ۳)

”یہ کتاب پرہیزگاروں کے لئے ہدایت ہے جو غیب پر ایمان لاتے ہیں اور نماز قائم رکھتے ہیں۔ اور جو ہم نے دیا اس میں سے ہماری راہ میں خرچ کرتے ہیں۔“

اور اللہ تعالیٰ فرماتا ہے:

وَاقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ○

”اور نماز قائم کرو اور زکوٰۃ دو اور رکوع کرنے والوں کے ساتھ نماز پڑھو (یعنی مسلمانوں کے ساتھ)۔“

(پ ۱ سورۃ البقرہ آیت نمبر ۴۳)

اور اللہ تعالیٰ فرماتا ہے:

حَفِظُوا عَلَى الصَّلَاةِ وَالصَّلَاةِ الْوُسْطَىٰ وَقُومُوا لِلَّهِ

ثَلَاثِينَ ○ (پ ۱۵ سورۃ البقرہ آیت ۲۳۸)

”تمام نمازوں خصوصاً پنج والی نماز (عصر) کی محافظت رکھو اور
اللہ کے حضور ادب سے کھڑے رہو۔“

اسلام کی بنیاد:

سرکارِ مدینہ ﷺ نے نماز کی فضیلت اور اہمیت کو بیان فرماتے ہوئے
ارشاد فرمایا اسلام کی بنیاد پانچ چیزوں پر ہے۔

☆..... پہلی چیز اس بات کی گواہی دینا کہ اللہ تعالیٰ کے سوا کوئی معبود نہیں اور
محمد ﷺ اس کے بندے اور رسول ہیں۔

☆..... دوسری چیز نماز قائم کرنا ہے۔

☆..... تیسری چیز زکوٰۃ دینا۔

☆..... چوتھی چیز حج کرنا۔

☆..... پانچویں چیز رمضان المبارک کے روزے رکھنا۔ (بخاری و مسلم)

حضور ﷺ نے ارشاد فرمایا کہ اللہ تعالیٰ نے پچاس نمازیں میری امت پر
فرض فرمائی تھیں جب حضرت موسیٰ علیہ السلام کے پاس واپس آیا تو حضرت موسیٰ علیہ السلام نے
دریافت کیا کہ اللہ تعالیٰ نے آپ کی امت پر کیا فرض کیا ہے۔ میں نے انہیں بتایا تو
کہنے لگے اپنے رب کے پاس واپس جائیں آپ کی امت اتنی طاقت نہیں رکھتی۔
میں لوٹ کر اللہ تعالیٰ کے پاس گیا ان سے کچھ حصہ کم کر دیا گیا جب پھر حضرت
موسیٰ علیہ السلام کے پاس واپس لوٹ کر آیا تو انہوں نے پھر لوٹا دیا اللہ تعالیٰ نے فرمایا اچھا
پانچ ہیں اور پچاس کے قاصد مقام ہیں کیونکہ ہمارے قول میں تبدیلی نہیں ہوتی۔ حضرت
موسیٰ علیہ السلام کے پاس لوٹ کر آیا۔ انہوں نے کہا پھر اللہ تعالیٰ کے پاس لوٹ جائیں۔
میں نے جواب دیا مجھے تو اللہ تعالیٰ سے شرم محسوس ہونے لگی ہے۔ (ابن ماجہ)

ایک حدیث شریف میں آتا ہے شب معراج حضور ﷺ پر پچاس نمازیں فرض کی گئیں یہاں تک کہ پانچ رہ گئیں پھر آواز دی گئی اے محبوب! ہماری بات نہیں بدلتی آپ کیلئے ان پانچ کے بدلے پچاس کا ثواب ہے۔ (ترمذی)

کسی کے صحن میں نہر ہو:

حضور ﷺ نے ارشاد فرمایا! اگر تمہارے کسی کے صحن میں نہر ہو ہر روز وہ اس میں پانچ مرتبہ غسل کرے تو کیا اس پر میل رہ جائے گا۔ صحابہ کرام رضی اللہ عنہم نے عرض کیا نہیں۔ آپ ﷺ نے فرمایا نماز گناہوں کو ایسے ہی دھو دیتی ہے جیسا کہ پانی میل کو دھو دیتا ہے۔ (ابن ماجہ)

نماز سے بندے کے گناہ جھڑتے ہیں:

حضرت ابوذر غفاری رضی اللہ عنہ فرماتے ہیں رسول اللہ ﷺ سردیوں کے موسم میں باہر تشریف لائے اور درختوں کے پتے جھڑتے تھے۔ آپ ﷺ نے ایک درخت کی دو شاخیں پکڑ کر انہیں ہلایا۔ پتے ان سے جھڑنے لگے۔ حضور ﷺ نے ارشاد فرمایا اے ابوذر! میں نے عرض کی میں حاضر ہوں۔ اے اللہ کے رسول ﷺ! فرمایا جب مسلمان بندہ نماز پڑھتا ہے اللہ تعالیٰ کی رضا چاہتا ہے تو اس کے گناہ اس طرح گرتے ہیں جس طرح درخت سے پتے جھڑتے ہیں۔ (مشکوٰۃ)

اللہ تعالیٰ کا ہم پر کس قدر احسان ہے کہ نماز کی برکت سے اللہ تعالیٰ ہمارے گناہ معاف فرما دیتا ہے۔

گناہ گر جاتے ہیں:

حضور ﷺ نے ارشاد فرمایا بے شک جس وقت بندہ کھڑا ہو کر نماز شروع

کرتا ہے تو گناہوں کو ساتھ لانا ہے جو اس کے سر اور کندھوں پر رکھے جاتے ہیں جس وقت وہ رکوع اور سجود کرتا ہے وہ سارے گناہ گر جاتے ہیں یہاں تک کہ ایک گناہ بھی باقی نہیں رہتا۔

حضور پر نور شافع یوم النشور ﷺ نے ارشاد فرمایا:
لِكُلِّ شَيْءٍ عِلْمٌ وَعِلْمُ الْإِيمَانِ الصَّلَاةُ (مُنِيَّةُ الْمُصَلِّي)
”ہر چیز کی علامت ہوتی ہے اور ایمان کی علامت نماز ہے۔“

قیامت کے دن پہلا سوال نماز کا ہوگا:

حضور ﷺ نے ارشاد فرمایا:
إِنَّ أَوَّلَ مَا يُحَاسَبُ بِهِ الْعَبْدُ يَوْمَ الْقِيَمَةِ صَلَاتُهُ۔ (نسائی)
”قیامت کے دن سب سے پہلے بندہ کا حساب نماز سے لیا جائے گا۔“

یعنی قیامت کے دن جب اللہ تعالیٰ اپنے بندوں کا حساب لے گا تو سب سے پہلے نماز کا حساب لے گا کہ نماز تو نے پڑھی تھی یا نہیں۔

روزِ محشر کہ جاں گداز بود

اؤلیں پرش نماز بود

جب کسی انسان پر مصیبت آجائے یا کوئی تکلیف پریشانی آجائے گھبرانے کی ضرورت نہیں ہے اس وقت نماز کی طرف متوجہ ہو۔ نماز پڑھنا شروع کر دے۔ اللہ تعالیٰ نماز کی برکت سے پریشانی دور کر دے گا۔ حدیث شریف میں آتا ہے:

كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَزَنَهُ أَمْرٌ فَزَعَّ إِلَى

الصَّلَاةُ - (مکتوبہ)

”نبی مکرم ﷺ کو جب کوئی سخت کام پیش آتا کوئی تکلیف آتی

تو آپ نماز کی طرف متوجہ ہوتے۔“

تکلیف کے وقت نماز کی طرف متوجہ ہونا گویا کہ اللہ تعالیٰ کی طرف متوجہ ہونا ہے۔ جب انسان اللہ تعالیٰ کی طرف رجوع کرتا ہے تو اللہ تعالیٰ تمام دکھ دور کر دیتا ہے۔ جب آندھی آتی نبی مکرم ﷺ فوراً مسجد میں تشریف لے آتے۔ جب تک آندھی بند نہ ہو جاتی مسجد سے نہ نکلتے۔ اسی طرح جب سورج گرہن ہو جاتا یا چاند گرہن ہو جاتا آپ نماز کی طرف متوجہ ہوتے۔

بچہ سات سال کا ہو جائے:

حضور ﷺ نے ارشاد فرمایا جب تمہارے بچے سات سال کے ہو جائیں تو انہیں نماز کا حکم دو اور جب دس سال کے ہو جائیں تو مار کر پڑھاؤ۔ (ابوداؤد)
ماں باپ کی مار کوئی مار ہوتی ہے اگر بچہ نمازی بن گیا کل قیامت کے دن جہنم کی آگ سے تونچ جائے گا جنتی بن جائے گا۔

رسول اللہ ﷺ کا ارشاد ہے:

جُعِلَتْ قَرَّةٌ عَيْنِي فِي الصَّلَاةِ - (کنز العمال)

”میری آنکھوں کی ٹھنڈک نماز میں ہے۔“

آپ اس سے اندازہ لگائیں نماز کتنا اہم رکن ہے دل کو کتنی حلاوت اور

چاشنی ملتی ہے۔

نماز میں خشوع اور خضوع:

اللہ تعالیٰ ارشاد فرماتا ہے:

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خِشْعُونَ ○
 ”بلاشبہ وہ مسلمان کامیاب ہیں جو اپنی نماز میں خشوع کرنے
 والے ہیں۔“ (پ ۱۸ سورۃ المؤمنون آیت ۱-۲)

نماز کی دو حالتیں ہیں ایک نماز کا ظاہر ہے اور دوسرا نماز کا باطن ہے۔

قیام

رکوع

سجود

یہ نماز کا ظاہر ہے اور جسم ہے، خشوع و خضوع، حضور قلب توجہ الی اللہ یہ
 نماز کا باطن ہے اور روح ہے۔ جس نماز کو مسلمانوں کے لئے کامیابی کا ذریعہ قرار دیا
 ہے وہ نماز باخشوع ہے۔

خشوع:

اللہ تعالیٰ کی بارگاہ میں عاجزی سے کھڑا ہو۔ دل میں اللہ تعالیٰ کا خوف
 ہو۔ نماز کو ادب اور سکون کے ساتھ پڑھے۔ ہر رکن کو اطمینان کے ساتھ ادا کرے۔
 ادھر ادھر نہ دیکھے۔ آسمان کی طرف نظر نہ اٹھائے۔ انتہائی خلوص اور انکساری سے
 نماز ادا کرے۔

حضرت انس رضی اللہ عنہ کہتے ہیں کہ رسول اللہ ﷺ نے ارشاد فرمایا جس نے
 وقت پر نمازیں پڑھیں اور ان کے لئے اچھی طرح وضو کیا اور خشوع کے ساتھ اچھی
 طرح قیام رکوع اور سجدہ کیا تو اس کی نماز چمکدار ہو کر نکلتی ہے اور نمازی کو دعا دیتی
 ہے کہ جس طرح تو نے میری حفاظت کی ہے اسی طرح اللہ تعالیٰ تیری حفاظت
 کرے اور جس شخص نے وقت ٹال کر نمازیں پڑھیں اور نہ ان کے لئے اچھی طرح

وضو کیا نہ خشوع اور خضوع کے ساتھ رکوع اور سجدہ کیا تو اس کی نماز کالی کلوثی ہو کر نکلتی ہے اور نمازی کو بد عادت بتی ہے۔ جس طرح تو نے مجھے ضائع کیا ہے اللہ تعالیٰ تجھے ضائع کرے پھر نماز کالے کپڑے کی طرح لپیٹ کر اس کے منہ پر ماردی جاتی ہے۔ (طبرانی)

حدیث شریف سے معلوم ہوا نماز خشوع اور خضوع کے ساتھ پڑھتی چاہئے بغیر خشوع کے نماز قبول نہیں ہے۔ قربان جائیں بزرگان دین کے۔ حضرت ابراہیم اہم و اہم علیہ السلام نماز سے فارغ ہونے کے بعد دونوں ہاتھوں سے اپنا چہرہ ڈھانپ لیتے تھے۔ لوگوں نے پوچھا کہ آپ ایسا کیوں کرتے ہیں فرمایا ڈرتا ہوں کہیں میری نماز میرے منہ پر نہ ماردی جائے۔ اللہ تعالیٰ کے نیک بندے نماز صحیح پڑھتے تھے پھر بھی اللہ تعالیٰ سے ڈرتے تھے۔ ہم نماز غلط پڑھتے ہیں پھر بھی نہیں ڈرتے۔ آج کل ہم نماز پڑھتے ہیں لیکن جلدی جلدی بے اطمینانی کے ساتھ نہ قیام ٹھیک ہوتا ہے نہ رکوع، نہ سجدہ ٹھیک ہوتا ہے۔ اس طرح نماز نہیں ہوتی۔

ایک مرتبہ رسول اللہ صلی اللہ علیہ وسلم نے صحابہ کرام رضی اللہ عنہم کے ساتھ نماز پڑھی۔ نماز سے فارغ ہونے کے بعد مسجد میں صحابہ کرام رضی اللہ عنہم کے ساتھ بیٹھے رہے اتنے میں ایک شخص آیا اور نماز پڑھنے لگ گیا اور لگا جلدی جلدی رکوع کرنے اور سجدے میں ٹھونگیں سی مارنے۔ حضور صلی اللہ علیہ وسلم اس شخص کو دیکھ رہے تھے۔ آپ صلی اللہ علیہ وسلم نے فرمایا تم اس شخص کو دیکھتے ہو۔ اگر یہ ایسی ہی نماز پڑھتا ہوا مر گیا تو یہ دین محمدی پر نہیں مرے گا۔ یہ نماز میں ایسی ٹھونگیں مارتا ہے جیسے کو خون میں جلدی جلدی چونچیں مارتا ہے۔

ہم نماز کو ایک معمولی چیز سمجھتے ہیں۔ اس کو شایان شان طریقے سے ادا نہیں کرتے۔ اس طرح بجائے فائدے کے نقصان ہوتا ہے۔

ایک بہرے کا قصہ:

مولانا رومی رحمۃ اللہ علیہ نے مثنوی میں لکھا ہے کہ ایک بہرا تھا۔ اس کا پڑوسی بیمار ہو گیا تو بہرے نے سوچا کہ پڑوسی کی بیمار پرسی کیلئے جانا چاہئے مگر کیا کروں میں بہرا ہوں اور وہ بیمار ہے۔ بیماری کی وجہ سے وہ کمزور آواز میں بولے گا اور میں سن نہ سکوں گا میں پوچھوں گا تو خدا جانے وہ کیا جواب دے گا۔ پھر اس نے دل میں خود ہی کچھ سوال و جواب گھڑ لئے اور سوچا کہ میں کچھ پوچھوں گا تو اس کے لب بلیں گے تو میں خود ہی اپنی فراست سے، بطور قیاس سمجھ لوں گا کہ اس نے یہ بات کہی ہے چنانچہ اس نے پہلا سوال و جواب یہ سوچا کہ میں سب سے پہلے اس سے پوچھوں گا کہ تمہارا کیا حال ہے تو وہ ضرور کہے گا کہ میں اچھا ہوں۔ میں کہہ دوں گا الحمد للہ۔ پھر میں پوچھوں گا کہ علاج کس کا جاری ہے تو وہ اچھے طبیب کا ہی نام لے گا میں کہہ دوں گا بڑا اچھا طبیب ہے۔ اس کا علاج نہ چھوڑنا پھر میں پوچھوں گا غذا کیا ہے تو وہ کسی نرم غذا ہی کا ذکر کرے گا تو میں کہہ دوں گا بڑی اچھی غذا ہے اسی کا استعمال جاری رکھنا۔

چنانچہ وہ بہرا اس بیمار پڑوسی کے پاس پہنچا اور بیمار سے پوچھا کیا حال ہے۔ بیمار بولا ”مر رہا ہوں۔“ بہرا بولا ”الحمد للہ۔“ یہ سن کر بیمار کو بڑا غصہ آیا کہ یہ میرا دشمن کہاں سے آ گیا جو میری تکلیف پر الحمد للہ کہہ رہا ہے۔ بہرے نے پوچھا خوراک کیا ہے؟ بیمار بولا ”خوراک میری زہر ہے۔“ بہرا بولا بڑی اچھی غذا ہے۔ یہی کھایا کرو۔ اسے مت چھوڑنا۔ اب تو بیمار اور غصہ میں آ گیا۔ بہرے نے پھر پوچھا کہ طبیب کونسا ہے جو تمہارا علاج کرنے کیلئے آتا ہے۔ بیمار نے جواب دیا طبیب میرا ملک الموت ہے۔ بہرا بولا مبارک ہو یہ بڑا اچھا طبیب ہے اس کا علاج

مکہ تو خالی شب بحر میں ایمان کی حرارت دلوں نے
 من اپنا ہاتھ پائی ہے برسوں میں نمازی بن نہ سکا
 خشوع اور خضوع حاصل کرنے کا طریقہ خود حضور اکرم ﷺ نے ارشاد
 فرمایا ہے:

إِنْ تَعَبَدَ اللَّهَ حَقًّا لَتَكُنْ تَوَكُّفًا وَإِنْ لَمْ تَكُنْ تَوَكُّفًا لَمْ تَعِبِدْ
 تو اللہ تعالیٰ کی عبادت اس طرح کر گویا کہ تو اللہ تعالیٰ کو دیکھ رہا
 ہے اگر تو یہ تصور قائم نہیں کر سکتا یہ تصور قائم کر کہ اللہ تعالیٰ تجھے
 دیکھ رہا ہے۔ (بخاری شریف)

سرکارِ مدینہ ﷺ کی اس تعلیم پر عمل کر کے سچا بہ کرامت ﷺ اور ایسا مقام ﷺ
 کی ایک بڑی جماعت خشوع کے اعلیٰ مقام پر فائز ہوئی تھی۔

مجرب بات بیان کریں:

ایک شخص نے اہل المؤمنین حضرت عائشہ صدیقہ رضی اللہ عنہا سے درخواست کی کہ
 حضور ﷺ کی کوئی مجرب بات بیان کریں۔ اہل المؤمنین نے فرمایا حضور ﷺ کی
 کوئی بات مجرب نہ تھی۔ چنانچہ ایک رات کا واقعہ ہے کہ حضور ﷺ میرے پاس
 تشریف لائے اور آرام فرماتے کیسے لیٹ گئے اور پھر فرمایا مجھے چھوڑ دو میں اپنے
 رتبہ کی عبادت کروں۔ یہ فرما کر نماز کیسے کھڑے ہو گئے۔ اور قیام میں رہا شروعا
 کر دیا یہاں تک کہ آنسو بہہ کر سینہ مبارک تک آ گئے۔ پھر رکوع کیا اور رکوع میں
 بھی اسی طرح روتے رہے، پھر تہجد سے میں بھی روتے رہے۔ اس کے بعد تہجد سے
 سر اٹھا پا تو اس وقت بھی روتے رہے۔ یہاں تک کہ حضرت ہلال رضی اللہ عنہ نے آ کر
 فجر کی نماز کے لئے آواز دی۔ میں نے عرض کیا یا رسول اللہ ﷺ آپ اس قدر
 روتے ہیں حالانکہ آپ ﷺ صوم ہیں۔ حضور ﷺ نے ارشاد فرمایا اسے ماننا

نہ چھوڑنا۔

یہ کہہ کر بہر اپنے خیال کے مطابق اپنا فرض پورا کر کے چلا آیا اور یہ سمجھا کہ بیمار کو میں خوش کر کے آیا ہوں۔ حالانکہ وہ اپنی جہالت سے بیمار کو ناخوش کر کے آیا تھا۔ اسی طرح جب غافل مسلمان آتا ہے تو نماز پڑھ کر اللہ تعالیٰ کو خوش کرنے کے لئے ہے مگر غلط نماز پڑھ کر اللہ تعالیٰ کو ناراض کر کے مسجد سے نکلتا ہے۔ اسی طرح اکثر نمازیوں کو نماز کے مسائل بھی نہیں آتے۔

لطیفہ:

کوئی صاحب نماز پڑھ رہے تھے تو سلام پھیرنے کے بعد انہوں نے ”سجدہ سہو“ کیا۔ کسی نے پوچھ لیا کیوں صاحب نماز میں کیا بھول واقع ہو گئی تھی جو آپ کو ”سجدہ سہو“ کرنا پڑا تو وہ بولے بھولا تو کچھ بھی نہیں ہاں دوسری رکعت میں وضو ٹوٹ گیا تھا۔ اس لئے ”سجدہ سہو“ کر لیا ہے کیا مسئلہ نکالا ہے وضو ٹوٹ جائے تو ”سجدہ سہو“ کر لو۔

نمازی حضرات کو چاہئے کہ وہ نماز کے مسائل بھی یاد کریں اور نماز کو صحیح طریقے سے ادا کریں۔ بے وقت نماز پڑھنا غلط سلط پڑھنا، رکوع اور سجدہ صحیح نہ کرنا، اس طرح نماز قبول نہیں ہوتی۔

نماز کا چور:

اچھی طرح رکوع اور سجدہ نہ کرنے والے کو نماز کا چور کہا گیا ہے ایسے شخص کو نصیحت کرنے کا حکم دیا گیا ہے۔ ہماری نماز روح سے خالی ہوتی ہے، ہمارا تو یہ ہے حال کہ

مسجد تو بنالی شب بھر میں ایمان کی حرارت والوں نے
من اپنا پرانا پاپی ہے برسوں میں نمازی بن نہ سکا
خشوع اور خضوع حاصل کرنے کا طریقہ خود حضور اکرم ﷺ نے ارشاد
فرمایا ہے:

أَنْ تَعْبُدَ اللَّهَ كَأَنَّكَ تَرَاهُ وَإِنْ لَمْ تَكُنْ تَرَاهُ فَإِنَّهُ يَرَاكَ۔
تو اللہ تعالیٰ کی عبادت اس طرح کر گویا کہ تو اللہ تعالیٰ کو دیکھ رہا
ہے اگر تو یہ تصور قائم نہیں کر سکتا یہ تصور قائم کر کہ اللہ تعالیٰ تجھے
دیکھ رہا ہے۔ (بخاری شریف)

سرکارِ مدینہ ﷺ کی اس تعلیم پر عمل کر کے صحابہ کرام رضی اللہ عنہم اولیاء عظام رضی اللہ عنہم
کی ایک بڑی جماعت خشوع کے اعلیٰ مقام پر فائز ہو گئی تھی۔

عجیب بات بیان کریں:

ایک شخص نے اُمّ المؤمنین حضرت عائشہ صدیقہ رضی اللہ عنہا سے درخواست کی کہ
حضور ﷺ کی کوئی عجیب بات بیان کریں۔ اُمّ المؤمنین نے فرمایا حضور ﷺ کی
کوئی بات عجیب نہ تھی، چنانچہ ایک رات کا واقعہ ہے کہ حضور ﷺ میرے پاس
تشریف لائے اور آرام فرمانے کیلئے لیٹ گئے اور پھر فرمایا مجھے چھوڑ دو میں اپنے
رب کی عبادت کروں۔ یہ فرما کر نماز کیلئے کھڑے ہو گئے۔ اور قیام میں رونا شروع
کر دیا یہاں تک کہ آنسو بہہ کر سینہ مبارک تک آ گئے۔ پھر رکوع کیا اور رکوع میں
بھی اسی طرح روتے رہے، پھر سجدے میں بھی روتے رہے، اس کے بعد سجدے
سے سر اٹھایا تو اس وقت بھی روتے رہے۔ یہاں تک کہ حضرت بلال رضی اللہ عنہ نے آ کر
فجر کی نماز کے لئے آواز دی۔ میں نے عرض کیا یا رسول اللہ ﷺ آپ اس قدر
روتے ہیں حالانکہ آپ ﷺ معصوم ہیں۔ حضور ﷺ نے ارشاد فرمایا اے عائشہ!

میں اپنے رب کی عبادت کر کے کیا میں اپنے رب کا شکر گزار بندہ نہ بن جاؤں۔ (بخاری)

ایک صحابی کی نماز:

حضرت عثمان رضی اللہ عنہ کا عہد خلافت تھا۔ ایک انصاری اپنے باغ میں نماز پڑھ رہے تھے۔ کھجوروں کے پکنے کا زمانہ تھا۔ پھولوں کی کثرت سے شگوفے جھکے پڑے تھے۔ باغ کے مالک کی نظر شگوفوں پر جا پڑی۔ دیکھنے میں بہت اچھے معلوم ہو رہے تھے۔ وہ دیر تک شگوفوں کو دیکھتے ہی رہے اور ان کو یاد ہی نہ رہا کہ وہ نماز میں ہیں۔ نماز کا خیال آیا تو یہ یاد نہ رہا کہ کونسی رکعت ہے۔ اس غفلت کا ایسا صدمہ ہوا کہ آپ نے یہ طے کر لیا کہ اب اس باغ کو اپنے پاس نہ رکھوں گا۔ اس کی خوشنمائی نے مجھے نماز سے غافل کر دیا، چنانچہ انہوں نے حضرت عثمان رضی اللہ عنہ کی خدمت میں حاضر ہو کر عرض کیا میں اپنا باغ فی سبیل اللہ پیش کرتا ہوں۔ آپ اسے جس طرح چاہیں کام میں لائیں۔ حضرت عثمان رضی اللہ عنہ نے اس باغ کو پچاس ہزار درہم میں فروخت کر کے اس کی قیمت دین کی اشاعت پر خرچ کر دی۔ (مؤطا امام مالک)

صحابہ کرام رضی اللہ عنہم نماز کے قدر دان تھے۔ پورے خشوع اور خضوع سے نماز پڑھتے تھے اگر کسی وقت نماز میں غفلت ہو جاتی تو اس کا ازالہ کرتے تھے لیکن آج کل ہم صحیح طریقے سے نماز ادا نہیں کرتے۔

خشوع کا خیال نہیں رکھتے۔ اگر نماز کے آداب کا خیال نہ رکھا جائے تو نماز پھر بھی ہو جائے گی مگر ایسی جیسے کوئی آدمی زندہ ہو مگر اس کی آنکھ نکل گئی ہو۔ ناک، کان کٹے ہوئے ہوں تو خشوع اور حضور قلب شروع سے لے کر آخر تک نماز میں ہونا چاہئے۔

صحابہ کرام رضی اللہ عنہم کی نماز کے ساتھ محبت دیکھیں، ذوق اور شوق دیکھیں۔

ایک دفعہ حضور ﷺ اپنے مکان سے باہر تشریف لائے تو دیکھا حضرت ابوبکر صدیق رضی اللہ عنہ نماز میں پست آواز سے قرأت کر رہے ہیں۔ آگے تشریف لے گئے تو دیکھا کہ حضرت عمر فاروق رضی اللہ عنہ بلند آواز سے قرأت کر رہے ہیں دونوں حضرات جب حضور ﷺ کی خدمت میں حاضر ہوئے تو فرمایا ابوبکر صدیق رضی اللہ عنہ نماز میں تمہاری آواز پست تھی۔ عرض کی میں جس خدا سے سرگوشی کر رہا تھا اس کے کان میں میری آواز پہنچ رہی تھی۔ حضرت عمر فاروق رضی اللہ عنہ سے فرمایا تمہاری آواز بہت بلند تھی انہوں نے عرض کی یا رسول اللہ ﷺ میں سونے والوں کو جگا رہا تھا اور شیطان کو بھگا رہا تھا۔ (ترمذی)

ایک نابینا صحابی اور نماز:

حضرت عبداللہ بن امّ مکتوم رضی اللہ عنہ نابینا تھے۔ ان کا گھر مسجد نبوی سے بہت دور تھا۔ راستہ پر خطر تھا کوئی راستہ بتانے والا نہ تھا کہ جو ان کو مسجد تک پہنچا دے۔ اتنی مجبوریوں کے ہوتے ہوئے بھی حضرت ابن امّ مکتوم رضی اللہ عنہ مسجد نبوی میں آ کر نماز پڑھتے تھے۔ اس سے صحابہ کرام رضی اللہ عنہم کی محبت کا اندازہ لگائیں کہ انہیں نماز سے کتنی محبت تھی۔ نماز کیلئے کتنی مشقت اٹھاتے تھے۔ نماز کے لئے کتنی تکلیف اٹھاتے تھے۔ حضرت ثابت بنانی رضی اللہ عنہ:

حضرت ثابت بنانی رضی اللہ عنہ تابعی تھے اور محافظ الحدیث تھے۔ نماز بڑے خشوع و خضوع کے ساتھ پڑھتے۔ عبادت میں اتنا ذوق اور شوق رکھتے تھے کہ جس مسجد کے قریب سے گزرتے وہاں نماز ضرور پڑھتے تھے۔ حضرت ثابت بنانی صائم الدھر تھے۔ روزہ کبھی ناعد نہ کرتے تھے۔ رات دن میں پورا قرآن ختم کر لیتے تھے۔ حضرت ثابت نماز میں اس کثرت سے روتے کہ لوگ تعجب کرتے تھے کسی نے عرض

کیا کہ اس طرح تو آپ کی آنکھیں ضائع ہو جائیں گی۔ آپ نے فرمایا اگر ان آنکھوں سے رویا نہ جائے تو ان کا فائدہ ہی کیا ہے۔ حضرت ثابت رضی اللہ عنہ ہمیشہ دعا کرتے تھے کہ اے اللہ! اگر کسی شخص کو قبر میں نماز پڑھنے کی اجازت ہو سکتی ہے تو مجھے بھی اس کی اجازت دے دی جائے۔

ابو سنان کا بیان ہے کہ بخدا میں ان لوگوں میں سے ہوں جنہوں نے ثابت بنانی کو دفن کیا تھا۔ دفن کے دوران قبر کی ایک اینٹ گر گئی۔ میں اسے اٹھانے کیلئے جھکا تو دیکھا کہ وہ قبر میں نماز پڑھ رہے ہیں۔ میں نے اپنے ساتھی کو کہا دیکھو یہ کیا ہو رہا ہے۔ اس نے کہا خاموش رہو۔ جب حضرت ثابت رضی اللہ عنہ کی تدفین ہو چکی تو میں نے ان کے گھر جا کر ان کی بیٹی سے پوچھا کہ ثابت کون کون سے اعمال کیا کرتے تھے انہوں نے کہا آپ کیوں پوچھتے ہیں۔ میں نے سارا واقعہ بیان کیا۔ حضرت ثابت رضی اللہ عنہ کی بیٹی نے کہا وہ پچاس سال سے شب بیداری کر رہے تھے اور صبح کے وقت دعا کرتے تھے کہ اے اللہ! اگر قبر میں کسی کو نماز پڑھنے کی اجازت عطا فرمائی ہے تو مجھے بھی عطا فرماتا۔ مجھے معلوم ہوتا ہے میرے والد کی دعا قبول ہو گئی ہے۔ بزرگان دین کو نماز کے ساتھ ایک والہانہ عشق تھا۔

حضرت فاروق اعظم رضی اللہ عنہ اور نماز:

امیر المومنین خلیفۃ المسلمین حضرت فاروق اعظم رضی اللہ عنہ مسجد نبوی میں نماز فجر پڑھا رہے تھے۔ ایک مجوسی غلام ابولؤلؤ فیروز نے ۲۸ ذوالحجہ ۲۳ھ کو دوران نماز آپ پر قاتلانہ حملہ کیا اور چھ کاری زخم لگائے یہ قاتل پہلے ہی محراب میں چھپا ہوا تھا۔ حضرت عمر رضی اللہ عنہ زخموں کی تاب نہ لا کر زمین پر گر گئے۔

حضرت عبدالرحمن بن عوف رضی اللہ عنہ نے آگے بڑھ کر نماز پڑھائی۔ قاتل نے بھاگنے کی کوشش کی لیکن صحابہ کرام رضی اللہ عنہم سیسہ پلائی دیوار بن گئے۔ قاتل کو بھاگنے نہ

دیا قاتل نے صحابہ کرام رضی اللہ عنہم پر حملہ کر دیا جس سے صحابہ کرام رضی اللہ عنہم زخمی ہو گئے۔ مسجد قربان گاہ بن گئی۔ زخمیوں کی تعداد تیرہ تھی جن میں سے سات کی شہادت ہو گئی۔ آخر جب قاتل ابولؤلؤ فیروز پکڑا گیا اسے یقین ہو گیا کہ صحابہ کرام رضی اللہ عنہم سے چھوٹ کر میں مسجد سے بھاگ نہیں سکتا تو اس نے وہیں اپنے ہی خنجر سے اپنے آپ کو ہلاک کر لیا، خودکشی کر لی۔ حضرت فاروق اعظم رضی اللہ عنہ کو اٹھا کر گھر لایا گیا، ہوش میں آئے تو سب سے پہلی بات یہ کہ ”نماز کا وقت ہے“ لوگوں نے کہا ہے، فاروق اعظم رضی اللہ عنہ نے کہا مجھے قبلہ رخ کر دو۔ اور اسی حالت میں نماز ادا کی اور فرمایا اللہ تعالیٰ کا شکر ہے کہ اس نے مجھے یہ فرض ادا کرنے کی توفیق عطا فرمائی۔ بھلا نماز کے بغیر آدمی کس کام کا ہے پھر آپ نے پوچھا میرا قاتل کون ہے۔ لوگوں نے مجوسی غلام کا نام لیا۔ فرمایا الحمد للہ! میرا قاتل کوئی مسلمان نہیں ہے ورنہ میرے قتل کی وجہ سے کوئی مسلمان جہنم جاتا۔ (کنز العمال)

یہ ہیں نماز کے قدردان کہ جان جاتی ہے تو جائے لیکن نماز نہ جائے، لیکن آج کل ہمارا یہ حال ہے نماز جاتی ہے تو جائے لیکن ہمارا کام نہ رہ جائے۔

وائے ناکامی متاع کارواں جاتا رہا

اور کارواں کے دل سے احساس زیاں جاتا رہا

شیطان روتا ہے:

شیطان نماز پڑھنے والے کو دیکھ کر صدمے سے چور چور ہو جاتا ہے کہ

افسوس نماز کی برکت سے یہ تو جنت میں چلا جائے گا اور میں جہنم میں جاؤں گا۔

حضور ﷺ ارشاد فرماتے ہیں جب انسان سجدہ کرتا ہے تو شیطان روتا ہوا بھاگتا ہے

اور کہتا ہے افسوس! انسان کو سجدے کا حکم ہوا۔ اس نے سجدہ کر لیا اور اس کو جنت ملی۔

مجھے سجدے کا حکم ہوا میں نے انکار کیا اور مجھے جہنم ملی۔ (مسلم شریف)

مسلمان کو چاہئے نماز پڑھتا رہے اور صحیح نماز پڑھنے کی کوشش کرتا رہے تاکہ مسلمان کی آخرت سنور جائے اور بخشش ہو جائے، جنت میں داخل ہو جائے۔

نمازی پر نیکیوں کی بارش:

حدیث شریف میں ہے جب بندہ نماز میں کھڑا ہوتا ہے۔ اللہ تعالیٰ اپنے اور اس کے درمیان سے پردہ اٹھا دیتا ہے اور اس کو اپنے سامنے کر لیتا ہے اور فرشتے اس کے کندھے سے لے کر خلاء تک کھڑے ہو جاتے ہیں اور اس کی نماز کے ساتھ نماز پڑھتے ہیں اور اس کی دعا کے ساتھ آمین کہتے ہیں اور نمازی پر آسمان سے لے کر اس کے سر کی مانگ تک نیکیاں برتی ہیں اور پکارنے والا پکارتا ہے۔ اے نمازی یہ تو کس سے مناجات کر رہا ہے تو ادھر ادھر متوجہ مت ہونا اور پھر آسمان کے دروازے اس نمازی کیلئے کھول دیئے جاتے ہیں۔ اللہ تعالیٰ اپنے فرشتوں پر نمازی کے صدق و اخلاص سے فخر کرتا ہے۔ (احیاء العلوم)

حضور ﷺ نے ارشاد فرمایا کوئی صبح و شام ایسی نہیں کہ زمین کا ایک ٹکڑا دوسرے کو پکارتا ہے آج تجھ پر کوئی نیک بندہ گزرا۔ جس نے تجھ پر نماز پڑھی یا ذکر الہی کیا۔ اگر وہ ”ہاں“ کہے تو اس کے لئے اس سبب سے اپنے اوپر بزرگی تصور کرتا ہے۔ (طبرانی)

فرائض کے بعد سنتوں اور نوافل کیلئے جگہ بدل لینی چاہئے تاکہ کل قیامت کے دن یہ زمین کا ٹکڑا گواہی دے اس نے مجھ پر نماز پڑھی تھی۔

نماز کی برکت:

ایک دفعہ حضرت عیسیٰ علیہ السلام فرماتے ہوئے ایک سمندر کے کنارے پر سے گزرے تو ایک خوبصورت پرندہ مشاہدہ فرمایا وہ اپنے آپ کو کچھڑ میں گندہ کر دیتا

ہے پھر سمندر میں جا کر نہا لیتا ہے تو صاف ستھرا ہو جاتا ہے پھر کچھڑ میں داخل ہو کر اپنے آپ کو آلودہ کر لیتا ہے پھر غسل کر کے چمکنے لگتا ہے آپ نے اس کو اس طرح پانچ مرتبہ کرتے ہوئے دیکھا تو آپ حیران ہو گئے۔ اتنے میں حضرت جبرائیل امین علیہ السلام حاضر ہوئے اور عرض کرنے لگے اے کلمۃ اللہ اس پر بندے کو بطور مثال آپ کے سامنے پیش کیا گیا ہے۔ آخر الزمان پیغمبر حضرت محمد مصطفیٰ صلی اللہ علیہ وسلم کی امت گناہوں کے کچھڑ میں آلودہ ہوگی اور جب پانچ مرتبہ نماز پڑھے گی تو گناہوں سے بالکل پاک اور صاف ہو جائے گی۔ (نزہۃ المجالس)

حضور اکرم صلی اللہ علیہ وسلم نے ارشاد فرمایا بندہ جس وقت کھڑے ہو کر نماز شروع کرتا ہے تو گناہوں کو ساتھ لاتا ہے وہ اس کے سر پر یا کندھے پر رکھے ہوتے ہیں جب رکوع یا سجدہ کرتا ہے تو گر جاتے ہیں یہاں تک کہ ایک گناہ بھی باقی نہیں رہتا۔ (کنز العمال)

بزرگان دین اور نماز کا شوق:

حضرت اویس قرنی رضی اللہ عنہ تابعی تھے۔ سرکارِ مدینہ صلی اللہ علیہ وسلم کے سچے عاشق تھے۔ سرکارِ مدینہ صحابہ کرام رضی اللہ عنہم میں بیٹھ کر ارشاد فرمایا کرتے تھے مجھے یمن سے محبت کی خوشبو آتی ہے۔ اویس ہیں جو والدہ کی خدمت کی وجہ سے۔ میرے پاس حاضر نہیں ہو سکے۔ یہ اویس دنیا والوں کی نظروں سے پوشیدہ رہتے تھے اور شب و روز عبادت اور ریاضت میں مشغول رہتے تھے۔ شب بیداری کا یہ عالم تھا کہ ساری ساری رات پلک سے پلک نہ ملتی تھی۔ حضرت اویس قرنی رضی اللہ عنہ کا یہ معمول تھا ایک رات قیام میں گزارتے دوسری رات رکوع میں گزارتے اور تیسری رات سجدے میں گزارتے تھے اسی طرح ایک رات ایک حالت کیلئے خاص تھی۔ کسی نے آپ سے کہا کہ حضرت یہ کیا طریقہ ہے نماز کا فرمایا میں یہ چاہتا ہوں نماز میں ایسے خشوع سے سجدہ

کروں کہ صبح ہو جائے۔ اکثر ایسا ہوتا کہ رات کی طرح دن بھی عبادت و ریاضت میں گزر جاتا۔ حضرت ربیع بن خثیم رضی اللہ عنہ بیان کرتے ہیں کہ ایک مرتبہ میں حضرت اویس رضی اللہ عنہ سے ملنے گیا جب میں وہاں پہنچا تو وہ فجر کی نماز میں مشغول تھے۔ میں وہیں بیٹھ گیا کہ وہ نماز سے فارغ ہو تو میں ملوں، لیکن وہ فجر سے لے کر ظہر تک نماز میں ہی مشغول رہے۔ اس کے بعد بھی نماز میں مشغول رہے وہ ظہر کے بعد عصر تک اور عصر کے بعد مغرب تک عبادت میں لگے رہے۔ میں نے سوچا کہ شاید مغرب کے بعد روزہ کھولیں گے اور گھر جائیں گے لیکن وہ عشاء تک، لیکن اس کے بعد فجر تک نماز ہی پڑھتے رہے۔ عبادت میں مشغول رہے۔

دوسرے دن نماز کے بعد نیند کا کچھ غلبہ ہوا لیکن پھر ہوشیار ہو گئے اور اللہ تعالیٰ کی بارگاہ میں دعا مانگنے لگے کہ اے اللہ! میں سونے والی آنکھ اور سیر نہ ہونے والے شکم سے تیری پناہ مانگتا ہوں تیری پناہ مانگتا ہوں۔

میں نے یہ حال دیکھ کر دل میں کہا کہ میں نے جو کچھ دیکھا میرے لئے وہی کافی ہے اور اٹھ کر چلا آیا۔ (تابعین)

حضرت زین العابدین رضی اللہ عنہ:

حضرت امام زین العابدین رضی اللہ عنہ اطاعت و عبادت اور زہد و ورع کے پیکر تھے۔ حضرت سعید بن مسیب رضی اللہ عنہ فرماتے ہیں میں نے حضرت امام زین العابدین رضی اللہ عنہ سے زیادہ عبادت گزار کسی کو نہیں دیکھا۔ آپ کا زیادہ تر وقت اللہ تعالیٰ کی عبادت و ریاضت اور ذکر و فکر میں بسر ہوتا تھا۔ رات اور دن میں ایک ہزار رکعتیں نماز پڑھتے تھے۔ آخری وقت تک آپ کا یہی معمول رہا۔ آپ سفر میں ہوں یا حضر میں کسی حالت میں نماز تہجد نہیں چھوڑی۔

حضرت امام زین العابدین علیہ السلام کے خشوع اور خضوع کے متعلق عبداللہ بن سلیمان رضی اللہ عنہ فرماتے ہیں کہ نماز کیلئے کھڑے ہوتے تو جسم پر لرزہ طاری ہو جاتا، لوگوں نے وجہ دریافت کی تو فرمایا تمہیں کیا پتہ کہ میں کس کی بارگاہ میں حاضر ہوں اور کس سے سرگوشی کرتا ہوں۔ کس سے راز و نیاز کی باتیں کرتا ہوں۔

نماز کی حالت میں حضرت امام زین العابدین علیہ السلام پر استغراق کی کیفیت طاری ہو جاتی تھی چنانچہ جس وقت آپ نماز میں ہوتے تھے تو آپ کے خدام بے تکلف باتیں شروع کر دیتے تھے اور باتیں بھی ایسی کرتے جو عام حالات میں آپ کے سامنے زبان پر نہیں لاتے تھے۔ ایک آدمی نے پوچھا کہ ایسا کیوں کرتے ہو؟ خدام نے جواب دیا کہ جب امام صاحب نماز میں مشغول ہوتے ہیں تو انکو ہماری گفتگو کی خبر نہیں ہوتی۔

ایک مرتبہ آپ نماز ادا فرما رہے تھے، سجدے کی حالت میں تھے کہ قریب ہی آگ لگ گئی۔ لوگوں نے شور مچانا شروع کر دیا اے ابن رسول آگ لگ گئی، لیکن آپ نے اپنا سر سجدے سے نہ اٹھایا جب نماز سے فارغ ہوئے تو آپ سے پوچھا گیا کہ آپ کو کس چیز نے آگ کی طرف سے بے خبر رکھا آپ نے ارشاد فرمایا۔ دوسری آگ نے (آتش جہنم)۔ (تابعین)

حضرت عمر بن عبدالعزیز رضی اللہ عنہ:

حضرت عمر بن عبدالعزیز رضی اللہ عنہ تابعی ہیں۔ خاندان بنی امیہ کے خلیفہ تھے۔ متقی پرہیزگار اور عبادت گزار تھے۔ ساری ساری رات عبادت کرتے اور نماز پڑھتے تھے۔ حضرت انس بن مالک رضی اللہ عنہ فرماتے ہیں میں نے ان سے زیادہ کسی کو حضور صلی اللہ علیہ وسلم سے مشابہہ نماز پڑھتے نہیں دیکھا۔ آپ کا معمول تھا کہ عشاء کی نماز

پڑھ کر اپنی مسجد میں دعا کرتے اور روتے رہتے۔ روتے روتے آنکھ لگ جاتی۔ کچھ دیر میں آنکھ کھلتی تو پھر رونا شروع کر دیتے یہاں تک کہ دوبارہ سو جاتے ساری رات یونہی گزر جاتی ایک رات آپ نے قیامت کے متعلق یہ آیت پڑھی:

يَوْمَ يَكُونُ النَّاسُ كَالْفَرَاشِ الْمَبْثُوثِ وَتَكُونُ الْجِبَالُ
كَالْعِهْنِ الْمَنْفُوشِ ○ (پ ۳۰ سورۃ القارۃ)

”اس روز انسان ایسے ہوں گے جیسے بکھرے ہوئے پتنگے اور پہاڑ ایسے ہو جائیں گے جیسے دھنی ہوئی رنگین اُدن۔“

اس آیت کا آپ پر یہ اثر ہوا کہ آپ چیخ مار کر اس طرح گرے گویا جان نکل جائے گی۔ پھر اس طرح بے حس و حرکت ہو گئے جیسے دم نکل گیا ہے۔ تھوڑی دیر کے بعد ہوش میں آئے پھر چیخ مار کر گر پڑے گھر میں دوڑ دوڑ کر کہنے لگے ہائے وہ دن جب انسان بکھرے ہوئے پتنگوں کی طرح ہوں گے اور پہاڑ دھنی ہوئی اُدن کی طرح ہو جائیں گے۔ صبح تک آپ کی یہی حالت رہی پھر اس طرح گرے جیسے جان نکل گئی ہو یہاں تک کہ مؤذن کی آواز نے ہوشیار کیا۔ (تابعین) یہ تھے ہمارے بزرگانِ دین۔

نماز نہ پڑھنے کی برائی:

اللہ تعالیٰ ارشاد فرماتا ہے:

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهَوَاتِ
فَسَوْفَ يُلْقَوْنَ غَيًّا ط (پ ۱۶ سورۃ المریم آیت ۵۹)

”اور ان کے بعد ان کی جگہ وہ ناخلف آئے جنہوں نے نمازیں گنوائیں اور اپنی خواہش کے پیچھے ہوئے عنقریب وہ دوزخ میں غی کا جنگل پائیں گے۔“

قرآن کریم کی اس آیت میں نماز نہ پڑھنے والے کو ناخلف اور نالائق کہا گیا ہے اور ساتھ ہی اس کا انجام ذکر کر دیا گیا ہے کہ وہ دوزخ کی وادی غسی میں داخل ہوگا۔

غسی جہنم کی ایک وادی ہے جس کی گرمی اور گہرائی سب سے زیادہ ہے۔ اس میں ایک کنواں ہے۔ جس کا نام سہب ہے۔ جب جہنم کی آگ بجھنے پر آتی ہے تو اللہ تعالیٰ اس کنوئیں کا منہ کھول دیتا ہے جس سے وہ بدستور بھڑکے لگتی ہے۔ جیسا کہ اللہ تعالیٰ نے فرمایا:

كُلَّمَا خَبَتْ زِدْنَاهُمْ سَعِيرًا۔

”جب بجھنے پر آئیگی ہم انہیں اور بھڑک زیادہ کریں گے۔ یہ کنواں بے نمازوں اور زانیوں اور شرابیوں اور سود خواروں اور ماں باپ کو ایذا دینے والوں کیلئے ہے۔“ (بہار شریعت ج ۳ ص ۴)

نماز کو چھوڑ دینے سے اللہ تعالیٰ بری الذمہ ہو جاتا ہے:

حضرت معاذ بن جبل رضی اللہ عنہ فرماتے ہیں کہ مجھے رسول اللہ صلی اللہ علیہ وسلم نے دس باتوں کی وصیت فرمائی۔ فرمایا اللہ تعالیٰ کے ساتھ کسی چیز کو شریک نہ کرنا۔ اگرچہ تجھے قتل کیا جائے یا جلایا جائے۔ اپنے والدین کی نافرمانی نہ کرنا اگرچہ وہ تجھے حکم دیں کہ تو اپنے اہل و عیال سے نکل جائے۔ نماز فرض کو قصداً نہ چھوڑنا کیونکہ جو قصداً فرض نماز کو چھوڑ دیتا ہے تو بیشک اس سے اللہ تعالیٰ کا ذمہ بری ہو جاتا ہے۔ اور شراب نہ پینا بیشک وہ ہر بے حیائی کی جڑ ہے اور گناہ سے بچنا کیونکہ گناہ سے اللہ تعالیٰ کا غضب اترتا ہے اور لڑائی (جہاد) سے نہ بھاگنا اگرچہ ساتھی مرجائیں اور جس وقت لوگوں میں موت (وبا) آجائے اور تو ان میں ہے تو ثابت قدم رہنا اپنی

طاقت سے اپنے گھر والوں پر خرچ کرنا۔ تنبیہ کے واسطے ان سے اپنا عصا نہ ہٹانا اور اللہ تعالیٰ کے بارے میں ان کو ڈراتے رہنا۔ (مشکوٰۃ)

حضور ﷺ نے فرمایا جب تمہارے بچے سات سال کے ہو جائیں ان کو نماز پڑھنے کا حکم دو جب دس سال کے ہو جائیں تو نماز نہ پڑھنے پر مارو۔ اور بستروں میں ان کو الگ کر دو۔ (مشکوٰۃ شریف)

نماز پڑھنے میں ہماری نجات ہے نماز کو چھوڑ دینے میں ہمارا نقصان ہے۔ نماز نہ پڑھنے والا گنہگار ہے۔ حضور ﷺ نے فرمایا جو شخص نماز پر محافظت کرتا ہے وہ نماز اس کیلئے نور، برہان اور نجات ہوگی قیامت کے دن اور جو شخص اس پر محافظت نہ کرے گا تو نماز اس کیلئے نور نہ برہان اور نہ نجات ہوگی اور وہ شخص قیامت کے دن قارون اور فرعون اور ہامان اور ابی ابن خلف کے ساتھ ہوگا۔ (مشکوٰۃ شریف)

قارون بنی اسرائیل میں سے بہت دولت والا شخص تھا۔ حضرت موسیٰ علیہ السلام نے اس کو زکوٰۃ دینے کا حکم فرمایا اس نے انکار کر دیا آخر قارون اور اس کے خزانے کو زمین میں دھنسا دیا گیا اب تک قارون بمع خزانے کے زمین میں دھنسا یا جا رہا ہے۔ فرعون مصر کا کافر بادشاہ تھا جس نے خدائی کا دعویٰ کیا تھا۔ ہامان یہ فرعون کا وزیر اعظم تھا۔ ابی ابن خلف یہ مشرکین مکہ میں سے تھا جو اسلام کا بہت بڑا دشمن تھا اور تاجر تھا۔

ہمیں ہمیشہ نماز کی پابندی کرنی چاہئے۔ غفلت نہیں کرنی چاہئے اور اللہ تعالیٰ کی بارگاہ میں دعا کرنی چاہئے کہ اللہ تعالیٰ ہمیں اپنی بارگاہ میں حاضری آخری دم تک نصیب فرمائے۔ آمین

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

خطبات صمدانی

جلد دوم

خطبات ماہ جمادی الثانی

پہلا خطبہ	شان صدیق اکبر رضی اللہ عنہ
دوسرا خطبہ	غار ثور
تیسرا خطبہ	امامت و خلافت صدیق اکبر رضی اللہ عنہ
چوتھا خطبہ	حضرت سلطان باہو رحمہ اللہ
پانچواں خطبہ	حضور علیؑ کی محبت

پہلا خطبہ

شان صدیق اکبر رضی اللہ عنہ

وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ مَا مِنْ نَبِيٍّ إِلَّا وَلَهُ وَزِيرَانِ مِنْ أَهْلِ
الْمَاءِ وَوَزِيرَانِ مِنْ أَهْلِ الْأَرْضِ فَأَمَّا وَزِيرَايَ مِنْ أَهْلِ السَّمَاءِ
فَجِبْرَائِيلُ وَمِيكَائِيلُ وَأَمَّا وَزِيرَايَ مِنْ أَهْلِ الْأَرْضِ فَأَبُو بَكْرٍ
وَعُمَرُ

(رواہ الترمذی) (مشکوٰۃ باب مناقب ابی بکر و عمر رضی اللہ عنہما)

روایت ہے حضرت ابوسعید خدری رضی اللہ عنہ سے، فرماتے ہیں فرمایا رسول
اللہ ﷺ نے کہ نہیں ہے کوئی نبی مگر اس طرح کہ ان کے دو وزیر آسمان
والوں میں سے ہوتے ہیں اور دو وزیر زمین والوں میں۔ مگر ہمارے
آسمانی دو وزیر جبرائیل علیہ السلام اور میکائیل علیہ السلام ہیں اور ہمارے زمین والوں
میں سے دو وزیر ابوبکر رضی اللہ عنہ و عمر رضی اللہ عنہ ہیں۔

اس حدیث شریف سے معلوم ہوا حضور ﷺ آسمانوں کے بھی بادشاہ
ہیں اور زمین کے بھی۔ آسمانی سلطنت کا انتظام حضرت جبرائیل علیہ السلام اور
میکائیل علیہ السلام کرتے ہیں زمینی سلطنت کا انتظام حضرت ابوبکر رضی اللہ عنہ اور
حضرت عمر رضی اللہ عنہ کرتے ہیں۔

﴿شان صدیق اکبر رضی اللہ عنہ﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ط أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ
وَالَّذِي جَاءَ بِالصِّدْقِ وَصَدَّقَ بِهِ أُولَئِكَ هُمُ الْمُتَّقُونَ ○

(پ ۲۳ سورۃ الزمر آیت ۲۳)

أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيُّ الْكَرِيمُ الْأَمِينُ
وَنَحْنُ عَلَى ذَلِكَ مِنَ الشَّاهِدِينَ وَالشَّاكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات محبت، ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَى آلِكَ وَأَصْحَابِكَ يَا حَبِيبَ اللَّهِ

میرے محترم بزرگو! اور معزز درستو! آج میں آپ کے سامنے خلیفہ

اسلمین سیدنا صدیق اکبر رضی اللہ عنہ کی شان بیان کروں گا۔ دعا ہے اللہ تعالیٰ مجھے حق

بیان کرنے کی توفیق عطا فرمائے اور ہم سب کو اس پر عمل کی توفیق نصیب فرمائے۔
 سیدنا ابوبکر صدیق رضی اللہ عنہ کا تعلق عرب کے مشہور قبیلہ قریش سے تھا۔ ان کا
 سلسلہ نسب پانچویں پشت میں حضور صلی اللہ علیہ وسلم سے جا ملتا ہے۔ صدیق اکبر رضی اللہ عنہ کی پیدائش
 حضور صلی اللہ علیہ وسلم سے اڑھائی سال بعد میں ہوئی اور والدین نے آپ کا نام عبدالکعبہ رکھا،
 مگر حضور اکرم صلی اللہ علیہ وسلم نے آپ کا نام عبداللہ رکھا اور آپ کی کنیت ابوبکر ہے اور صدیق
 اور عتیق آپ کے لقب ہیں۔ آپ کے والد کا نام ابو قحافہ عثمان تھا اور والدہ کا نام ام
 الخیر سلمیٰ تھا اور سیدنا صدیق اکبر رضی اللہ عنہ کی شان یہ ہے کہ آپ کی صحابیت قرآن مجید
 سے ثابت ہے۔ حضور صلی اللہ علیہ وسلم کے اور بھی صحابہ کرام رضی اللہ عنہم ہیں،

کسی کی صحابیت احادیث سے ثابت ہے

کسی کی تاریخ سے ثابت ہے

لیکن صدیق اکبر رضی اللہ عنہ کی صحابیت قرآن مجید سے ثابت ہے
 جو شخص صدیق اکبر رضی اللہ عنہ کو صحابی نہ مانے گویا اس نے قرآن مجید کی آیت
 کا انکار کیا اور جو قرآن مجید کی آیت کا انکار کرے وہ مردود کافر ہے۔

دوسرے صحابہ کرام رضی اللہ عنہم پر صدیق اکبر رضی اللہ عنہ کی فضیلت:

سیدنا صدیق اکبر رضی اللہ عنہ کی دوسری فضیلت یہ ہے کہ

کسی کو ایک پشت		صحابی
کسی کی دو پشتیں		صحابی
کسی کی تین پشتیں		صحابی

لیکن صدیق اکبر رضی اللہ عنہ کی چار پشتیں صحابی ہیں

باپ صحابی

خود صحابی

بیٹا صحابی

پوتا صحابی

..... اگر کسی کے گھر

ایک حافظ ہو جائے

یا عالم بن جائے

یا کوئی شہید ہو جائے

تو سارے خاندان کی بخشش ہو جاتی ہے جس کی چار پچیس صحابی ہوں اس کی شان کا اندازہ کون کر سکتا ہے۔ (صدیق اکبر رضی اللہ عنہ ص ۴۳۹)

تیسری فضیلت سیدنا صدیق اکبر رضی اللہ عنہ کی یہ ہے کہ اللہ تعالیٰ کے پیارے نبی ﷺ نے فرمایا! جس کسی نے مجھ پر احسان کیا میں نے اس کے احسان کا بدلہ دنیا میں دے دیا، لیکن صدیق اکبر رضی اللہ عنہ کے احسان کا بدلہ دنیا میں کما حقہ ادا نہیں ہوا، اس کا بدلہ قیامت میں ادا ہوگا۔

چوتھی فضیلت یہ ہے کہ اللہ تعالیٰ کے پیارے نبی ﷺ نے ارشاد فرمایا کہ اے صحابہ رضی اللہ عنہم! تم آگے پیچھے دیکھ لیا کرو، اگر صدیق اکبر رضی اللہ عنہ پیچھے ہوں تو ان کو آگے کرو یا کرو۔

ایک مرتبہ صدیق اکبر رضی اللہ عنہ بازار سے سودا خریدنے جا رہے تھے۔ آپ کے آگے ایک بدری صحابی بوڑھا جا رہا تھا، صدیق اکبر رضی اللہ عنہ اس کے پیچھے ہیں، بدری صحابی کی یہ شان ہے کہ اس کے تمام گناہ معاف ہو چکے ہیں، دوسرے صحابہ کرام رضی اللہ عنہم پر اسے یہ فضیلت حاصل ہے، بدری صحابہ کو آگے جاتے ہوئے دیکھا تو

حضور اکرم ﷺ نے فرمایا رک جاؤ، وہ قریب آیا، آپ ﷺ نے فرمایا! آگے پیچھے دیکھ لیا کرو، اگر صدیق اکبر رضی اللہ عنہ پیچھے ہوں تو ان کو آگے کر دیا کرو اور خود پیچھے ہو جایا کرو۔

حضور ﷺ نے ارشاد فرمایا:

مَا نَفَعَنِي مَالٌ أَحَدٍ قَطُّ مَا نَفَعَنِي مَالُ أَبِي بَكْرٍ۔
 ”مجھے کسی کے مال نے اتنا نفع نہیں دیا جتنا ابو بکر رضی اللہ عنہ کے مال نے نفع دیا۔“ (ترمذی)

حدیث پاک میں آتا ہے کسی نبی کو ایسا ساتھی نہیں ملا جیسا ساتھی مجھے ابو بکر صدیق رضی اللہ عنہ ملا ہے۔ اگر نبیوں میں حضور ﷺ کی مثال نہیں ملتی تو امتیوں میں حضرت ابو بکر صدیق رضی اللہ عنہ کی مثال نہیں ملتی۔

نیکوں کے درجے:

حضور اکرم ﷺ نے ارشاد فرمایا نیکوں کے تین سو ساٹھ درجے ہیں ان میں سے ایک نیکی بھی اگر کسی شخص میں پائی جائے تو وہ جنتی ہے۔ حضرت صدیق اکبر رضی اللہ عنہ نے عرض کی آقا ﷺ! ان میں سے کوئی نیکی مجھ میں بھی پائی جاتی ہے؟

آج کل ایک نیکی بھی نہ کی ہو تو کہتا ہے میں جنتی ہوں۔ دن سینما اور ریس کورس میں گزرتا ہو۔ کہتے ہیں ہم سب سے پہلے جنت میں جائیں گے۔ ابو بکر صدیق رضی اللہ عنہ نے عرض کی یا رسول اللہ ﷺ! مجھ میں بھی ان میں سے کوئی نیکی پائی جاتی ہے؟ آقا ﷺ نے فرمایا ابو بکر! میں بنے نیکوں کے تین سو ساٹھ درجوں کو دیکھا ہے اور تیری نیکیوں کو دیکھا ہے اور دونوں کا تقابل کیا ہے۔ معلوم ہوتا ہے وہ نیکی نیکی ہی نہیں جو تجھ میں نہ پائی جائے۔

حضور ﷺ ایک مرتبہ جنت کے دروازوں کا ذکر فرما رہے تھے اور فرما رہے تھے کہ

نمازی باب الصلوٰۃ سے جنت میں داخل ہوگا
روزہ دار باب الریان سے جنت میں داخل ہوگا
مجاہد باب الجہاد سے جنت میں داخل ہوگا
صدیق اکبر رضی اللہ عنہ نے عرض کی حضور ﷺ! کوئی ایسا شخص بھی ہے جو آنھوں
دروازوں سے گزر کر جنت میں جائے گا۔ (بخاری شریف)

بعض لوگ کہتے ہیں حضور ﷺ کو علم غیب نہیں۔ دیکھو ابوبکر صدیق رضی اللہ عنہ کا
کیا عقیدہ ہے؟ قیامت میں حساب و کتاب کے بعد جنت میں داخلے کی بات پوچھ
رہے ہیں جو عقیدہ ابوبکر رضی اللہ عنہ کا ہے!

وہی عقیدہ		حضرت فاروق اعظم رضی اللہ عنہ کا ہے
وہی عقیدہ		حضرت عثمان غنی رضی اللہ عنہ کا ہے
وہی عقیدہ		حضرت علی الرضی رضی اللہ عنہ شیر خدا کا ہے
وہی عقیدہ		حضرت عبدالقادر جیلانی رحمۃ اللہ علیہ کا ہے
وہی عقیدہ		حضرت علی ہجویری رحمۃ اللہ علیہ کا ہے
وہی عقیدہ		حضرت بابا فرید رحمۃ اللہ علیہ کا ہے

ولی حضور ﷺ کے غلام ہیں اگر ولی کی نگاہ لوح محفوظ پر پڑتی ہے تو نبی کی
نگاہ عرش معلیٰ پر پڑتی ہے۔ حضور ﷺ نے یہ نہیں فرمایا کہ مجھے علم نہیں، بلکہ فرمایا ہاں
ایسے بھی خوش نصیب اور خوش قسمت انسان ہیں جو آنھوں دروازوں میں سے
گزریں گے اور مجھے امید ہے تو ان میں سے ہے۔

جس میں یہ نیکیاں جمع ہو جائیں وہ جنتی ہے :

اللہ تعالیٰ کے پیارے نبی ﷺ کی بارگاہ میں نیکیوں کے ستارے چمک رہے ہیں۔ بڑے بڑے جلیل القدر صحابی آپ ﷺ کی بارگاہ میں بیٹھے ہیں۔ آقا ﷺ نے فرمایا:

مَنْ أَصْبَحَ مِنْكُمْ الْيَوْمَ صَائِمًا۔

”تم میں سے کوئی ہے جس نے آج روزہ رکھا ہو۔“

وہ مہینہ رمضان المبارک کا نہیں تھا۔ حضور ﷺ نفلی روزے کے بارے میں پوچھ رہے تھے، تمام صحابہ کرام رضی اللہ عنہم خاموش ہیں، سناٹا ہے، چند لمحوں کے بعد سیدنا صدیق اکبر رضی اللہ عنہ اٹھ کر کھڑے ہو گئے، عرض کی حضور ﷺ! میرا آج روزہ ہے پھر بیٹھ گئے آقا ﷺ نے پھر فرمایا:

مَنْ كَانَ أَطْعَمَ الْيَوْمَ مِسْكِينًا۔

”کیا آج تم میں سے کسی نے کسی مسکین کو کھانا کھلایا ہے۔“

تمام صحابہ کرام رضی اللہ عنہم خاموش ہیں مگر کچھ دیر بعد صدیق اکبر رضی اللہ عنہ اٹھ کر عرض کی، میں نے آج ایک مسکین کو کھانا کھلایا ہے۔ پھر آپ بیٹھ گئے حضور اکرم ﷺ نے پھر فرمایا!

فَمَنْ عَادَ الْيَوْمَ مِنْكُمْ مَرِيضًا۔

”تم میں سے ہے کوئی جس نے آج کسی مریض کی عیادت کی ہو۔“

پھر خاموشی چھا گئی اور صدیق اکبر رضی اللہ عنہ کھڑے ہو گئے، عرض کی حضور ﷺ! آج میں نے ایک مریض کی تیمارداری کی ہے۔ حضور ﷺ نے پھر فرمایا!

مَنْ كَانَ مِنْكُمْ يَتَّبِعُ الْجَنَازَةَ الْيَوْمَ۔

”تم میں سے کسی نے کسی مسلمان کی نماز جنازہ ادا کی ہے۔“

پھر خاموشی چھا گئی۔ صدیق اکبر رضی اللہ عنہ پھر کھڑے ہو گئے، عرض کی آج میں نے ایک مسلمان کی نماز جنازہ ادا کی ہے۔

ہر سوال کا جواب صدیق اکبر رضی اللہ عنہ نے دیا پھر حضور صلی اللہ علیہ وسلم نے فرمایا! جن نیکیوں کا ذکر میں نے کیا ہے جس شخص میں یہ اکٹھی ہو جائیں وہ جنتی ہے۔

(تاریخ الخلفاء ص ۴۹)

حدیث پاک میں آتا ہے آقا صلی اللہ علیہ وسلم نے ارشاد فرمایا! رب تعالیٰ نے علم و حکمت کے جو خزانے میرے سینے میں ڈالے ہیں میں نے وہ علم و حکمت کے خزانے ابو بکر صدیق رضی اللہ عنہ کے سینے میں ڈال دیئے ہیں۔

جب حضور صلی اللہ علیہ وسلم پر یہ آیت نازل ہوئی!

الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ

رَضِيتُ لَكُمْ الْاِسْلَامَ دِينًا۔ (پ ۶ ع ۵ سورۃ المائدہ آیت ۳)

”آج کے دن اللہ تعالیٰ نے دین کو مکمل کر دیا ہے اور تم پر اپنی

نعمت کو پورا کر دیا ہے اور اسلام کو بطور دین تمہارے لئے پسند

کر لیا ہے۔“

تمام صحابہ کرام رضی اللہ عنہم خوش ہیں۔ ایک دوسرے کو مبارکباد دے رہے ہیں

آج اسلام مکمل ہو گیا۔ پورے اجتماع میں جب نگاہ ابو بکر صدیق رضی اللہ عنہ کے چہرے پر پڑی تو آپ کی آنکھوں سے آنسو جاری تھے۔

حضرت فاروق اعظم رضی اللہ عنہ نے پوچھا

حضرت عثمان غنی رضی اللہ عنہ نے پوچھا

حضرت علی المرتضیٰ رضی اللہ عنہ نے پوچھا

حضرت ابوبکر صدیق رضی اللہ عنہ آج خوشی کا دن ہے، آج مبارک دینے کا دن

ہے، اللہ تعالیٰ نے دین کو مکمل کر دیا ہے۔ آپ کیوں رورہے ہیں؟

حضرت ابوبکر صدیق رضی اللہ عنہ کی نگاہ اُنھی فرمایا! رب تعالیٰ نے آج کے دن

اسلام مکمل کر دیا ہے۔ جب دین مکمل ہو گیا ہے تو اس کا معنی یہ ہے کہ میرے

آقا ﷺ کے جانے کا وقت قریب آ گیا ہے۔ (بخاری ج ۱ ص ۵۱۶)

حضور ﷺ معراج سے واپس تشریف لائے تو ابو جہل ملا:

حضور ﷺ جب معراج سے واپس تشریف لائے سب سے پہلے ابو جہل

ملا۔ اس نے مذاق کیا اے محمد! آج کوئی نئی بات سناؤ۔ آپ ﷺ نے فرمایا! آج

رات میں نے تمام آسمانوں کی سیر کی ہے۔ اس نے مذاق شروع کر دیا۔ کہنے لگا!

میں یہ بات سب کو بتاؤں گا۔ یہ بات عقل میں نہیں آ سکتی۔ ابو جہل سب سے پہلے

حضرت ابوبکر صدیق رضی اللہ عنہ کے دروازے پر گیا۔ حضرت ابوبکر رضی اللہ عنہ باہر آئے۔ فرمایا کیا

بات ہے۔ ابو جہل نے کہا! ایک مشورہ کرنے آیا ہوں۔ ایک شخص نے دعویٰ کیا ہے

کہ میں نے فرش سے لے کر عرش تک سیر کی ہے۔ کیا تمہاری عقل تسلیم کرتی ہے۔

اگر کفر میں ابو جہل کی مثال نہیں ملتی، تو ماننے میں صدیق اکبر رضی اللہ عنہ کی مثال نہیں

ملتی۔ یہاں مقابلہ ابوبکر رضی اللہ عنہ اور ابو جہل کا ہے۔ حضور ﷺ کی شان تو وراء الورا

ہے۔

حضرت ابوبکر صدیق رضی اللہ عنہ نے کہا کہ یہ کس نے کہا ہے؟ ابو جہل نے کہا یہ

بات مت پوچھو، میرے سوال کا جواب دو۔ فرمایا! پہلے بتاؤ کہا کس نے ہے؟ مجبور

ہو کر ابو جہل نے کہا!

صَاحِبُكُمْ تمہارے صاحب نے کہا ہے۔

حضرت ابو بکر صدیق رضی اللہ عنہ نے فرمایا! تو کہتا ہے حضور ﷺ فرماتے ہیں کہ میں تن تنہا آسمانوں کی سیر کر کے آیا ہوں۔ اگر میرے آقا ﷺ فرمائیں کہ میں گھر والوں سمیت آسمانوں کی سیر کر کے آیا ہوں میں پھر بھی ماننے کیلئے تیار ہوں۔

ابو جہل نے بے ادبی کی:

ایک دفعہ ابو جہل نے کہا، اے محمد (ﷺ)! تو بد صورت ہے۔ مَعَاذَ اللہ ابو جہل تجھے کیا پتہ جمال مصطفیٰ کی شان کیا ہے۔ اگر جمال مصطفیٰ کی شان پوچھنی ہے تو

سیدنا بلال حبشی رضی اللہ عنہ سے پوچھو

سیدنا صدیق اکبر رضی اللہ عنہ سے پوچھو

سیدنا عمر فاروق رضی اللہ عنہ سے پوچھو

سیدنا عثمان غنی رضی اللہ عنہ سے پوچھو

سیدنا علی المرتضیٰ رضی اللہ عنہ سے پوچھا

ابو جہل نے آپ ﷺ کی شان میں گستاخی کی ہے۔ زبان درازی کی

ہے۔ آپ نے ابو جہل کو کہا تم سچ کہتے ہو۔ صدیق اکبر رضی اللہ عنہ دوڑتے ہوئے

آئے۔ آقا ﷺ کی شان میں خطبے پڑھتے ہوئے آئے، عرض کی حضور ﷺ

آپ تو حسن و جمال کے آفتاب و ماہتاب ہیں۔ فرمایا! ابو بکر رضی اللہ عنہ تم بھی سچ کہتے

ہو۔ حاضرین نے عرض کی اے اللہ کے پیارے نبی ﷺ آپ نے

ابو جہل کو کہا کہ تم سچ کہتے ہو، ابو بکر کو کہا کہ تم بھی سچ کہتے ہو۔ راز کیا ہے، فرمایا!

میں ایک آئینہ حق نما ہوں۔ ابو بکر رضی اللہ عنہ کا دل صاف تھا۔ اس نے کہا آپ حسین ہیں۔ ابو جہل بے ایمان تھا۔ اس نے کہا آپ بد صورت ہیں۔ ان دونوں نے اپنی ہی ترجمانی کی ہے۔ رہا میرا حسن و جمال تو اللہ تعالیٰ کے سوا میری حقیقت کو کوئی نہیں جانتا۔

حضرت عمر رضی اللہ عنہ کی شان بیان کرنے کیلئے حضرت نوح علیہ السلام کی عمر چاہئے: قرآن پاک کی بے شمار آیات اور احادیث مبارکہ صدیق اکبر رضی اللہ عنہ کی فضیلت میں موجود ہیں۔ تاریخ الخلفاء میں موجود ہے۔ ایک مرتبہ حضرت جبرائیل علیہ السلام حضور ﷺ کی بارگاہ میں حاضر ہوئے۔ آپ ﷺ نے فرمایا! جبرائیل علیہ السلام آج میں تیرے منہ سے صحابہ کرام رضی اللہ عنہم کی شان سننا چاہتا ہوں۔ حضور ﷺ کی نگاہ انتخاب اٹھی۔ حضرت فاروق اعظم رضی اللہ عنہ پر پڑی، فرمایا! میرے فاروق کی شان بیان کرو۔

عنوان حضور ﷺ نے دیا ہے

بیان کرنے والے جبرائیل علیہ السلام ہیں

سننے والے صحابی رسول ہیں

آج فرشی بھی موجود ہیں

اس محفل میں عرشی بھی موجود ہیں

حضرت جبرائیل علیہ السلام نے عرض کی اگر میں فاروق کی شان بیان کروں

تو مجھے ساڑھے نو سو سال چاہئے۔

سوال پیدا ہوتا ہے کہ نگاہ انتخاب فاروق رضی اللہ عنہ پر کیوں پڑی۔ صدیق رضی اللہ عنہ

پر کیوں نہ پڑی۔ حضور ﷺ بتانا یہ چاہتے تھے کہ فاروق اعظم رضی اللہ عنہ کی شان بیان

کرنے کیلئے جبرائیل علیہ السلام کی زبان چاہئے اور صدیق اکبر رضی اللہ عنہ کی شان بیان کرنے کیلئے مصطفیٰ صلی اللہ علیہ وسلم کی زبان چاہئے۔ (تاریخ الخلفاء ص ۴۶)

حضور صلی اللہ علیہ وسلم سے حضرت عائشہ رضی اللہ عنہا نے پوچھا کہ یا رسول اللہ صلی اللہ علیہ وسلم! آسمان کے ستاروں کے برابر بھی کسی کی نیکیاں ہیں۔

اللہ تعالیٰ کے نبی صلی اللہ علیہ وسلم نے ارشاد فرمایا! ہاں فاروق کی نیکیاں آسمان کے ستاروں کے برابر ہیں۔ حضرت عائشہ رضی اللہ عنہا نے عرض کی، حضور صلی اللہ علیہ وسلم! میرے باپ کی؟ آپ صلی اللہ علیہ وسلم نے ارشاد فرمایا! تیرے باپ کی ایک نیکی فاروق کی تمام نیکیوں پر غالب ہے۔

حضرت حنیف رضی اللہ عنہ نے سیدنا علی المرتضیٰ کرم اللہ وجہہ الکریم سے پوچھا کہ سب سے افضل کون ہے؟ آپ نے جواب دیا!

انبیاء کرام صلی اللہ علیہ وسلم کے بعد سب سے افضل سیدنا ابوبکر صدیق رضی اللہ عنہ ہیں۔

پوچھا پھر کون؟ فرمایا! عمر بن خطاب رضی اللہ عنہ۔

پوچھا پھر کون؟ فرمایا! عثمان بن عفان رضی اللہ عنہ۔

پوچھا پھر کون؟ فرمایا! اللہ کے بندوں سے میں ایک بندہ ہوں۔

بعض صحابہ کرام رضی اللہ عنہم کے گھروں کے دروازے مسجد نبوی کے صحن میں کھلتے تھے۔ نماز کی آسانی کیلئے تاکہ نماز کیلئے جلد مسجد میں پہنچ جائیں۔ وصال کے قریب آقائے دو جہاں صلی اللہ علیہ وسلم نے تمام صحابہ کرام رضی اللہ عنہم کے دروازے بند کروادئیے۔ سوائے ابوبکر رضی اللہ عنہ کے معلوم ہوا کہ خلافت کے زیادہ حق دار ابوبکر رضی اللہ عنہ ہیں۔

ایک مرتبہ ایک بوڑھی عورت مسئلہ دریافت کرنے حضور صلی اللہ علیہ وسلم کی بارگاہ میں آئی۔ جب مسئلہ پوچھ لیا پھر عرض کی اگر آئندہ سال آؤں اور آپ کو نہ پاؤں تو

پھر مسئلہ کس سے دریافت کروں؟ فرمایا! اگر آئندہ سال مجھے نہ پاؤ تو مسئلہ ابو بکر رضی اللہ عنہ سے دریافت کرنا۔ (ترمذی)

حضرت بلال رضی اللہ عنہ کو خرید کر آزاد کر دیا:

حضرت بلال حبشی رضی اللہ عنہ کو آپ کا مالک اُمیہ گرم ریت پر لٹا دیتا تھا۔ سینے پر ڈھائی من کی بسل رکھ دیتا، غلام مارتے، نیچے سے گرم ریت ہوتی اور اوپر سے سورج کی گرمی ہوتی۔ آج حاجیوں سے پوچھو عرب میں گرمی کتنی سخت ہوتی ہے۔ بلال رضی اللہ عنہ کو غلام مارتے ہیں اور آپ بے ہوش ہو جاتے۔ جب ہوش آتی زبان پر جاری ہوتا، ”أَحَدٌ أَحَدٌ“۔

اُمیہ نے آپ سے کہا اب تو اسلام کا دامن چھوڑ دے۔ آپ نے فرمایا! اپنی جان تو دے سکتا ہوں مگر اسلام کا دامن نہیں چھوڑ سکتا۔ ایک دن سیدنا ابو بکر رضی اللہ عنہ کا گزر ہوا۔ پتہ چلا کہ بلال رضی اللہ عنہ کو مارا جا رہا ہے۔ آپ نے سیدنا بلال حبشی رضی اللہ عنہ کو فرمایا! اپنے اسلام کو چھپا لو۔ فرمایا! اچھا، دوسرے دن ابو بکر رضی اللہ عنہ پھر گزرے پھر دیکھا، حضرت بلال رضی اللہ عنہ مار کھا رہے ہیں۔ فرمایا! بلال کل تم نے وعدہ کیا تھا کہ اسلام کو چھپالوں گا۔ حضرت بلال رضی اللہ عنہ نے جواب دیا ابو بکر رضی اللہ عنہ! میں اسلام کو نہیں چھپا سکتا۔ اگر میں نے اپنی زبان کو بند کر لیا تو میرے ایک ایک بال سے آواز آئے گی ”أَحَدٌ أَحَدٌ“۔

سیدنا ابو بکر صدیق رضی اللہ عنہ نے اُمیہ سے کہا کہ یہ غلام مجھے دے دو۔ اُمیہ نے کہا میں اس کے بدلے حسین رومی غلام لوں گا۔ ابو بکر رضی اللہ عنہ نے فرمایا! غلام لے لو زمین لے لو۔ دولت کے خزانوں کے منہ کھول دیئے اور بلال رضی اللہ عنہ کو خرید لیا۔ لوگوں نے ابو بکر رضی اللہ عنہ سے کہا ابو بکر! آج اس سودے میں بڑا نقصان اٹھایا ہے۔ اُمیہ

نے کہا! تم نے اتنی دولت دے کر یہ حبشی غلام لیا ہے۔ تمہیں اس میں کیا فائدہ ہوا ہے۔ ابو بکر صدیق رضی اللہ عنہ نے فرمایا! اُمیہ میں نے تمہیں ٹھیکریاں دے کر ایک ہیرا خریدا ہے۔ (صدیق اکبر ص ۳۶)

سیدنا ابو بکر صدیق رضی اللہ عنہ حضرت بلال رضی اللہ عنہ کو لے کر حضور ﷺ کی بارگاہ میں آئے۔ عرض کی آقا میں نے بلال کو آزاد کر دیا ہے۔ آقا ﷺ دیکھ کر مسکرائے، فرمایا! ابو بکر مجھے بھی اس سودے میں شریک کر لو۔ ابو بکر رضی اللہ عنہ کی آنکھوں میں آنسو آگئے، عرض کی حضور ﷺ ہم تو دونوں ہی آپ کے غلام ہیں۔ خطبہ کے اندر جو میں نے آیت مبارکہ تلاوت کی ہے:

وَالَّذِي جَاءَ بِالصَّدَقِ وَصَدَّقَ بِهِ أُولَٰئِكَ هُمُ الْمُتَّقُونَ
”اور وہ جو سچ لے کر تشریف لائے اور وہ جنہوں نے ان کی تصدیق کی یہی ڈروالے ہیں۔“

قرآن کریم کی آیت میں ”جَاءَ بِالصَّدَقِ“ سے مراد حضور ﷺ ہیں اور وَصَدَّقَ بِهِ سے مراد حضرت ابو بکر صدیق رضی اللہ عنہ ہیں۔
حضور ﷺ!

توحید لے کر آئے
سچائی لے کر آئے
قرآن مجید لے کر آئے
اور اسلام لے کر آئے

مکہ میں جس نے سب سے پہلے سچائی کی تصدیق کی وہ ابو بکر صدیق رضی اللہ عنہ ہیں۔ سیدنا حضرت ابو بکر صدیق رضی اللہ عنہ اتنے سچے ہیں کہ اللہ تعالیٰ قرآن مجید میں ان

کی سچائی کا اعلان کر رہا ہے۔ آپ نے زمانہ جاہلیت میں بھی کبھی بت پرستی نہیں کی۔
حضرت ابو بکر صدیق رضی اللہ عنہ سے محبت کرنا بچوں کی نشانی ہے اور آپ سے دشمنی کرنا
جھوٹوں کی نشانی ہے۔ صدیق کا معنی ہے ”بہت سچا“ (فَعِدْلٌ کا وزن ہے)۔ جس
نے کبھی جھوٹ بولا ہی نہیں۔

حضرت ابو بکر صدیق رضی اللہ عنہ نے زمانہ جاہلیت میں بھی کبھی بت پرستی نہیں
کی۔ حضرت ابو بکر صدیق رضی اللہ عنہ فرماتے ہیں! میرے والد ابو قحافہ ایک مرتبہ مجھے بت
خانہ میں لے گئے اور بت کے سامنے کھڑے ہو کر کہا بیٹے یہ تیرا خدا ہے۔ اسے سجدہ
کرو۔ مجھے وہاں چھوڑ کر خود آگے چلے گئے لیکن میں نے بت کو سجدہ نہیں کیا۔
ابو بکر رضی اللہ عنہ فرماتے ہیں! میں نے بت کو کہا!

میں بھوکا ہوں مجھے کھانا کھلا۔

اس نے جواب نہ دیا۔ پھر میں نے کہا!

میں ننگا ہوں مجھے کپڑے پہنا۔

اس نے کوئی جواب نہ دیا۔ آپ نے دو تین سوال کئے لیکن کوئی جواب نہ
آیا۔ ابو بکر صدیق رضی اللہ عنہ نے زمین سے پتھر اٹھایا اور فرمایا میں تجھے پتھر مارنے لگا
ہوں۔ اگر خدا تو ہے تو اپنے آپ کو بچالے۔ وہ بت

منہ کے بل گر گیا

پاش پاش ہو گیا

پر خچے اڑ گئے

اور ریزہ ریزہ ہو گیا

ابو بکر صدیق رضی اللہ عنہ فرماتے ہیں! اسی حال میں میرے والد بھی آ گئے

انہوں نے کہا یہ کیا کیا ہے۔ میں نے کہا دیکھ لیں جو کچھ ہوا ہے۔ وہ مجھے پکڑ کر میری والدہ کے پاس لے گئے اور بت کے توڑنے کا قصہ بیان کیا۔ والدہ نے کہا اسے چھوڑ دو اس کی وجہ سے اللہ تعالیٰ نے مجھے نجات دی ہے۔

حضرت ابوبکر صدیق رضی اللہ عنہ کی والدہ نے کہا ایک دن مجھے دردِ زہ ہوئی جبکہ میرے پاس کوئی شخص نہ تھا۔ اس وقت میں نے غائبانہ آواز سنی کہ اے اللہ کی بندی! یقیناً تجھے عتیق بچے کی خوشخبری ہو جس کا نام آسمانوں میں صدیق اور رفیق ہے۔ حضور ﷺ کا ساتھی اور آپ کی تصدیق کرنے والا۔

حضرت ابو ہریرہ رضی اللہ عنہ فرماتے ہیں! جب ابوبکر رضی اللہ عنہ کا کلام ختم ہوا تو حضرت جبرائیل علیہ السلام اُچی لے کر نازل ہوئے اور عرض کیا۔ ابوبکر رضی اللہ عنہ نے سچ کہا، تین بار اس کی تصدیق کی۔ حضرت ابوبکر رضی اللہ عنہ کی یہ شان ہے کہ

بچے ہیں

ایماندار ہیں

پرہیز گار تھے

بتوں سے نفرت ہے

پیداؤشی طور پر بتوں کے دشمن ہیں

(تفہیم البخاری ج ۵ ص ۸۵۰)

حضرت ابوبکر رضی اللہ عنہ جس معاشرے میں رہتے تھے

ہر طرف اندھیرا تھا

ہر گلی میں شراب تھی

ہر طرف جھوٹ تھا

ہر طرف بے حیائی تھی

ہر طرف ناچ گانا تھا

ہر طرف جہالت ہی جہالت تھی

حضرت ابوبکر رضی اللہ عنہ حضور ﷺ کی بارگاہ میں عرض کرتے ہیں۔ حضور ﷺ میں نے کبھی بت پرستی نہیں کی۔ جہالت کے دور میں بھی کبھی شراب نہیں پی اور نہ ہی کبھی جھوٹ بولا۔ حضور ﷺ فرماتے ہیں!

”صَدَّقْتُ“ ابوبکر تو سچا ہے۔

جس کی سچائی کی گواہی حضور ﷺ دیں اس کی شان کا کون اندازہ کر سکتا ہے۔ صدیق اسے کہتے ہیں جس نے ماں کی گود سے لے کر قبر کی آغوش تک زندگی میں کبھی جھوٹ نہ بولا ہو۔

شیعہ حضرات کہتے ہیں۔ اللہ تعالیٰ نے قرآن کریم میں انبیاء کرام علیہم السلام کو صدیق کہا ہے اور سنی ابوبکر کو صدیق کہتے ہیں، بلکہ صدیق اکبر رضی اللہ عنہ کہتے ہیں کہ جو انبیاء کرام علیہم السلام صدیق ہیں وہ نبی ہو کر صدیق ہیں، ابوبکر رضی اللہ عنہ امتی ہو کر امتیوں میں صدیق اکبر رضی اللہ عنہ ہیں۔ غیریوں میں ابوبکر رضی اللہ عنہ کے سوا کوئی صدیق اکبر نہیں ہے۔

ایک ہے سچ اور ایک ہے صدیق! سچ وہ ہے جو واقعہ کے مطابق کہا جائے کہ ایسا ہوا ہے اور صدیق اسے کہتے ہیں جو کہہ دے دیا ہو جائے۔ غزوہ بدر میں کافر قیدی گرفتار ہوئے۔ حضور ﷺ نے صحابہ کرام رضی اللہ عنہم سے مشورہ کیا۔ ان قیدیوں کے ساتھ کیا سلوک کیا جائے۔ حضرت فاروق اعظم رضی اللہ عنہ نے عرض کی جو صحابی ہیں وہ اپنے اپنے کافر رشتہ داروں کو قتل کر دیں۔ حضرت ابوبکر

ﷺ نے حضور ﷺ کی بارگاہ میں عرض کی فدیہ لے کر چھوڑ دیا جائے۔ قدرت کا وہی فیصلہ تھا جو حضرت فاروق اعظم رضی اللہ تعالیٰ عنہ کا تھا لیکن اللہ تعالیٰ نے ارشاد فرمایا! میرے حبیب اب ہمارا بھی وہی فیصلہ ہے جو صدیق نے کہا ہے۔ کافر قیدیوں سے فدیہ لے لو۔

صدیق اکبر رضی اللہ عنہ اور مائی صاحبہ کا بیٹا:

حضور ﷺ کی قیادت میں ایک جنگ سے لشکر واپس آ رہا تھا۔ ایک مائی صاحبہ کا بیٹا بھی اس جنگ میں شامل تھا۔ وہ مائی راستے میں کھڑی ہے۔ جب حضور ﷺ تشریف لائے تو مائی نے عرض کی حضور ﷺ میرا بیٹا کہاں ہے؟

حضور ﷺ نے فرمایا! مائی صاحبہ میرے پیچھے حضرت علی رضی اللہ عنہ آ رہے ہیں ان سے پوچھنا۔ حضرت علی رضی اللہ عنہ آئے مائی صاحبہ نے عرض کی میرا بیٹا کہاں ہے؟ حضرت علی رضی اللہ عنہ سمجھ گئے کہ حضور ﷺ کو علم ہے کہ اس مائی کا بیٹا شہید ہو گیا ہے۔ حضور ﷺ نے نہیں بتایا۔ اس میں کوئی راز ہے۔

حضرت علی رضی اللہ عنہ نے فرمایا! مائی صاحبہ میرے پیچھے حضرت عمر فاروق رضی اللہ عنہ آ رہے ہیں ان سے پوچھنا۔

مائی صاحبہ نے حضرت عمر فاروق رضی اللہ عنہ سے پوچھا۔ آپ بھی سمجھ گئے۔ فرمایا! مائی صاحبہ حضرت عثمان غنی رضی اللہ عنہ آ رہے ہیں ان سے پوچھنا۔

مائی صاحبہ نے حضرت عثمان غنی رضی اللہ عنہ سے پوچھا۔ حضرت عثمان رضی اللہ عنہ نے فرمایا! مائی صاحبہ پیچھے ابوبکر صدیق رضی اللہ عنہ آ رہے ہیں ان سے پوچھنا۔ حضرت ابوبکر رضی اللہ عنہ سب سے پیچھے ہیں اور آپ کے پیچھے اور کوئی نہیں تھا۔

جب حضرت ابوبکر صدیق رضی اللہ عنہ تشریف لائے تو مائی صاحبہ نے اپنے بیٹے

کے متعلق پوچھا۔ حضرت ابوبکر رضی اللہ عنہ فوراً سمجھ گئے کہ اس مائی صاحبہ کا بیٹا شہید ہو چکا ہے۔ حضور صلی اللہ علیہ وسلم نے نہیں بتایا۔ معلوم ہوتا ہے کہ حضور صلی اللہ علیہ وسلم شہید کی ماں کو غمگین نہیں کرنا چاہتے۔

حضرت ابوبکر رضی اللہ عنہ نے فرمایا! مائی صاحبہ تمہارا بیٹا آرہا ہے۔ جب آپ نے یہ بات کہی تو اللہ تعالیٰ نے حضرت جبرائیل علیہ السلام کو حکم دیا۔ جبرائیل علیہ السلام شہید کو زندہ کر کے فوراً پہنچاؤ۔ میرے محبوب کا صدیق کہیں جھوٹا نہ ہو جائے۔ صدیق کہتے ہی اسے ہیں جو کہہ دے ویسا ہی ہو جائے۔

مکہ کے پہاڑ شمیر پر

حضور اکرم صلی اللہ علیہ وسلم

حضرت ابوبکر صدیق رضی اللہ عنہ

حضرت عمر فاروق رضی اللہ عنہ

حضرت عثمان غنی رضی اللہ عنہ

کے ہمراہ جلوہ افروز تھے۔ پہاڑ لرز نے لگا۔ حضور صلی اللہ علیہ وسلم نے پہاڑ کو ٹھوکر

ماری اور فرمایا!

أَسْكُنْ ثُبَيْرًا فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ۔

”اے پہاڑ ٹھہر جا اس وقت تجھ پر نبی، صدیق اور دو شہید

(عمر و عثمان) ہیں۔“ (ترمذی)

جس مقدس ہستی کو حضور صلی اللہ علیہ وسلم صدیق قرار دیں۔ اس کے صدیق ہونے

میں کیا شبہ ہو سکتا ہے۔

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ۔

”آپ نہیں بولتے مگر جو اللہ کی طرف سے وحی کی جائے۔“
نبوت کے بعد درجہ بھی صدیق کا ہے۔ قرآن پاک میں آتا ہے:

مِنَ النَّبِيِّينَ وَالصِّدِّيقِينَ-

اللہ تعالیٰ ہمیں صدیق اکبر کی سچی محبت عطا فرمائے۔

وَ الْاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

دوسرا خطبہ

عارثور

وَعَنْ عَائِشَةَ قَالَتْ بَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَجْرِي فِي لَيْلَةٍ ضَاحِيَةٍ إِذْ قُلْتُ يَا رَسُولَ اللَّهِ هَلْ يَكُونُ لِأَحَدٍ مِّنَ الْحَسَنَاتِ عَدَدُ نَجُومِ السَّمَاءِ قَالَ نَعَمْ عُمَرُ قُلْتُ فَأَيَّنَ حَسَنَاتِ أَبِي بَكْرٍ قَالَ إِنَّمَا جَمِيعَ حَسَنَاتِ عُمَرَ كَحَسَنَةٍ وَاحِدَةٍ مِّنَ حَسَنَاتِ أَبِي بَكْرٍ (رواه زرین)

(مشکوٰۃ باب مناقب ابی بکر و عمر رضی اللہ عنہما)

روایت ہے حضرت عائشہ رضی اللہ عنہا سے فرماتی ہیں کہ جب رسول اللہ ﷺ کا سر مبارک ایک چاندنی رات میں میری گود میں تھا کہ بولی یا رسول اللہ ﷺ کیا کسی کی نیکیاں آسمان کے ستاروں کے برابر ہوں گی۔ فرمایا ہاں۔ وہ حضرت عمر رضی اللہ عنہ ہیں۔ میں بولی تو جناب ابو بکر رضی اللہ عنہ کی نیکیاں کہاں گئیں۔ فرمایا کہ حضرت عمر رضی اللہ عنہ کی ساری نیکیاں ابو بکر رضی اللہ عنہ کی نیکیوں میں سے ایک نیکی کی طرح ہیں۔

یعنی یہ ہے حضور ﷺ کا علم۔

فرمایا میری ساری امت میں حضرت عمر رضی اللہ عنہ وہ شخصیت ہیں جن کی نیکیوں کی تعداد آسمانوں کے ستاروں کے برابر ہے۔ عارثور میں حضور ﷺ کا سر انور گود میں رکھ کر صورت پاک کے نظارے کرتے رہے یہ ایک نیکی صدیق اکبر رضی اللہ عنہ کی دنیا بھر کی تمام نیکیوں سے بڑھ کر قرار پائی۔

﴿ غَارِ ثَوْر ﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ۖ أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ

ثَانِي اثنینِ اذھما فی الغار اذ یقول لصاحبہ لا تحزن ان الله
معنا ○ (پ ۱۰ ع ۱۲ سورۃ التوبہ آیت ۴۰)

اَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيَّ الْكَرِيمُ الْأَمِينُ
وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات محبت، ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَى آلِكَ وَأَصْحَابِكَ يَا حَبِيبَ اللَّهِ

میرے محترم بزرگوار و معزز دوستو! آج مختصر وقت میں سیدنا حضرت ابو بکر

صدیق رضی اللہ عنہ کو نذرانہ عقیدت پیش کروں گا۔ دعا ہے اللہ تعالیٰ مجھے حق بیان کرنے کی توفیق عطا فرمائے اور ہم سب کو اس پر عمل کی توفیق نصیب فرمائے۔

قرآن حکیم کی جو آیت مبارکہ آپ کے سامنے تلاوت کی ہے۔ اس

کا ترجمہ یہ ہے:

ثَانِيَانِ اِنَّهُمَا فِي الْغَارِ اِذْ يَقُولُ لِصَاحِبِهِ لَا تَحْزَنْ اِنَّ
اللَّهَ مَعَنَا

”صرف دو جان سے جب وہ دونوں غار میں تھے۔ جب اپنے یار سے

فرماتے تھے۔ غم نہ کھا بے شک اللہ ہمارے ساتھ ہے۔“

قرآن کریم کی متعدد آیات حضرت ابو بکر صدیق رضی اللہ عنہ کی شان میں نازل

ہوئی ہیں۔ اس آیت میں اللہ تعالیٰ نے سفر ہجرت اور غار ثور کا ذکر فرمایا ہے۔ غار ثور

وہ مقدس غار ہے جس کا ذکر قرآن پاک میں موجود ہے۔ غار حرا میں قرآن حکیم کی

پہلی آیت نازل ہوئی ہے۔ ”اقراء“ لیکن اس کا ذکر قرآن میں نہیں ہے لیکن غار ثور

وہ مقدس غار ہے جس کا ذکر قرآن میں موجود ہے:

اِنَّهُمَا فِي الْغَارِ

”جب دونوں غار میں تھے۔“

اس سے مراد غار ثور ہے۔

اِذْ يَقُولُ لِصَاحِبِهِ

”جب وہ اپنے ساتھی یعنی اپنے صحابی سے فرما رہے تھے۔“

مفسرین کرام فرماتے ہیں! حضرت ابو بکر صدیق رضی اللہ عنہ کی صحابیت قرآن

کریم سے ثابت ہے۔ تمام صحابہ کرام رضی اللہ عنہم میں یہ اعزاز صرف حضرت ابو بکر رضی اللہ عنہ کو

حاصل ہے۔ آپ کا صحابی ہونا قرآن سے ثابت ہے۔ جس نے حضرت ابو بکر رضی اللہ عنہ کی صحابیت کا انکار کیا اس نے قرآن پاک کی آیت کا انکار کیا اور جس نے قرآن کی آیت کا انکار کیا وہ کافر ہے۔

مکہ معظمہ میں جس وقت حضور پر نور ﷺ نے توحید کا اعلان کیا کہ

اللہ تعالیٰ ایک ہے

اس کے سوا کوئی معبود نہیں ہے

بت جھوٹے ہیں

لوگو! اللہ وحدہ لا شریک کی عبادت کرو۔ اس کا کسی کو شریک نہ بناؤ۔ کفر کی دنیا میں آگ لگ گئی۔ تین سو ساٹھ بتوں کے پجاری آپ ﷺ کے دشمن بن گئے۔ مشرکین مکہ نے آپ ﷺ اور مسلمانوں کو طرح طرح کی تکلیفیں اور اذیتیں دینا شروع کر دیں۔ مسلمانوں کا مکہ میں رہنا دشوار کر دیا۔

قرآن پڑھنا

نماز پڑھنا

اللہ تعالیٰ کا ذکر کرنا

اور نیکی کرنا مشکل ہو گیا

اللہ تعالیٰ کی طرف سے ہجرت کا حکم آیا تو حضور ﷺ نے صحابہ کرام رضی اللہ عنہم کو حکم دیا کہ مدینہ کی طرف ہجرت کر جاؤ۔ صحابہ کرام رضی اللہ عنہم حضور ﷺ کا حکم پا کر آہستہ آہستہ مدینہ کی طرف ہجرت کر رہے ہیں۔ ابو جہل نے جب دیکھا کہ حضور ﷺ کے غلام آہستہ آہستہ جارہے ہیں تو دارالندوہ میں ایک میسنگ بلائی۔ بڑے بڑے سردار آئے۔ ابو جہل نے کہا کہ مسلمان مدینہ سے جارہے ہیں ہو سکتا

ہے محمد بھی چلے جائیں، کوئی بعید نہیں۔

وہاں جا کر اپنی قوت اکٹھی کر کے ہم پر حملہ کر دیں۔ ہمیں تباہ و برباد کر دیں۔ اس وقت ہم کچھ بھی نہیں کر سکیں گے۔ کفار مکہ نے قتل کا منصوبہ بنایا۔ مشورہ کیا کہ کیا کیا جائے۔ کسی نے کوئی مشورہ دیا اور کسی نے کوئی مشورہ دیا۔ آخر میں ابو جہل نے مشورہ دیا اور کہا کہ میرا مشورہ یہ ہے کہ ہر قبیلے سے ایک نوجوان لے لیا جائے وہ سب مل کر محمد پر حملہ کریں۔ معاذ اللہ، آپ کو قتل کر دیں۔ اس طرح ہمیں ہمیشہ کے لئے راحت مل جائے گی۔ بنو ہاشم سارے قبیلوں سے قصاص نہیں لے سکیں گے۔ دیت لینے پر رضامند ہو جائیں گے۔ ہم مل کر دیت ادا کر دیں گے۔ یہ رائے سب کو پسند آئی۔ سب نے اس کی تائید کی اور سب اس پر متفق ہو گئے۔ مینگ ختم ہو گئی۔ ادھر بتوں کو پوجنے والے، لات و ہبل کو پوجنے والے حضور ﷺ کے قتل کے منصوبے بنا رہے تھے۔ ادھر اللہ تعالیٰ اپنے حبیب کا بال بھی بیکانہ ہونے کا ارادہ فرما رہا تھا:

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ

وَكُوْكِرَ الْكَافِرُونَ ○ (پ ۲۸ ع ۹۷ سورۃ الشف آیت ۸)

”وہ چاہتے ہیں کہ اللہ کے نور کو اپنے پھونکوں سے بجھا دیں اور اللہ اپنے نور کو پورا کرنے والا ہے اگرچہ کافروں کو ناپسند ہی ہو۔“

جب رات کا وقت ہوا ابو جہل کے غنڈوں نے حضور ﷺ کے حجرہ مقدسہ کا محاصرہ کر لیا۔ ہاتھ میں ننگی تلواریں لے کر کھڑے ہیں اور انتظار کر رہے ہیں کہ آپ باہر آئیں تو ہم حملہ کریں۔ حضور ﷺ اندر حضرت علی رضی اللہ عنہ کو فرما رہے ہیں!

علی! اپنی تلوار کو سرہانے کے نیچے رکھ کر میرے بستر پر سو جاؤ۔ تلواروں کی جھنکار اور دشمنوں کی یلغار میں حضرت علی المرتضیٰ رضی اللہ عنہ کو بستر پر سلا دینا۔ یہ حضور ﷺ کا عظیم الشان معجزہ ہے۔

حضرت علی رضی اللہ عنہ فرماتے تھے! میں زندگی میں بڑی اطمینان اور سکون کی نیندیں سویا ہوں اور بڑی بڑی چین کی نیندیں سویا ہوں لیکن جو مزہ ہجرت کی رات سرکار ﷺ کے بستر پر سونے میں آیا ہے وہ آج تک نہیں آیا۔

حضور پر نور ﷺ حضرت علی رضی اللہ عنہ کو چھوڑ کر جا رہے ہیں۔ اس میں راز یہ تھا کہ حضور ﷺ نے حضرت علی رضی اللہ عنہ کو فرمایا!

یہ فلاں کافر کی امانت ہے

یہ فلاں کافر کی امانت ہے

یہ سب امانتیں

سونا

چاندی

زیورات

ہیرے

جواہرات

درہم

اور دینار واپس کر کے آنا

اندازہ کریں کفار مکہ دشمن ہیں لیکن جب امانت رکھنی ہوتی تو محبوب خدا

کے پاس رکھتے تھے۔

مہتمم
جامعہ انوار العلوم حنفیہ مقفہ مدینہ
نشر خیر میر انوالی اہلسنت والجماعت (بہاولپور)

اپنے رشتہ داروں

دوستوں

بھائیوں

اور ہمسایوں پر اعتماد نہیں تھا

حضور ﷺ پر اعتماد تھا

مکہ میں کوئی امین ہے تو آمنہ کلال امین ہے۔ آج اگر ہمارے پاس کوئی امانت رکھے ہم ہڑپ کر جاتے ہیں حالانکہ ہم اس نبی کے امشی ہیں جسے کافر بھی امین اور صادق کہہ کر پکارتے تھے۔ حضور ﷺ ارشاد فرماتے ہیں!

لَا اِيْمَانَ لِمَنْ لَا اَمَانَةَ لَهُ۔

”جو امانت دار نہیں اس کا کوئی ایمان نہیں۔“

سرکارِ مدینہ ﷺ نے فرمایا! اے علی! آج مجھے مکہ چھوڑ کر چلے جانے کا حکم ملا ہے۔ آج میرے بستر پر میری سبز چادر اوڑھ کر سو جاؤ فکر نہ کرنا تمہیں کوئی تکلیف نہیں پہنچا سکے گا۔ حضرت علی رضی اللہ عنہ نے حکم کی تعمیل کی اور بستر پر لیٹ گئے۔

دشمن حملہ کی تیاری کر رہے تھے۔ ابو جہل نے آ کر بھڑکایا۔ محمد کے باہر نکلنے کا وقت ہے تم میں سے سب سے پہلے جوان پر حملہ کرے گا میں اس کی جھولی سونے اور چاندی سے بھر دوں گا۔ حضور ﷺ نے عین اسی وقت دروازے کو کھولا۔ جب بابِ رحمت کھلا آپ ﷺ باہر تشریف لائے۔ آپ ﷺ سورۃ یسین کی تلاوت فرما رہے تھے:

وَجَعَلْنَا مِنْ بَيْنِ اَيْدِيهِمْ سَدًّا وَمِنْ خَلْفِهِمْ سَدًّا
فَاَغْشَيْنَاهُمْ فَهُمْ لَا يُبْصِرُونَ۔ (یسین)

”ہم نے بنا دی ہے ان کے سامنے ایک دیوار اور ان کے پیچھے ایک دیوار اور ان کی آنکھوں پر پردہ ڈال دیا ہے پس وہ کچھ نہیں دیکھ سکتے۔“
 ان پر پھونک دیا فوراً بینائی سلب ہو گئی۔ غنودگی طاری ہو گئی۔ تلواروں کی نوکوں کو زمین میں گاڑ کر دستوں پر پیشانیاں رکھ کر کھڑے کھڑے وہیں سو گئے۔
 حضور ﷺ ان کے درمیان میں سے بخیر و عافیت گزر گئے۔ وہ سر جھکا کر کھڑے تھے۔ قدرت کہہ رہی تھی محبوب اگر میں تیری تعظیم کرانا چاہوں تو ان دشمنوں سے بھی کروا سکتا ہوں۔

رات کا وقت ہے

پر خطر راستہ ہے

مکہ کے ہر موڑ پر خطرہ ہے

لیکن حضور پر نور ﷺ سیدھے حضرت ابوبکر رضی اللہ عنہ کے گھر تشریف لے گئے۔ ساری کائنات حضور ﷺ کے دروازے پر آتی ہے لیکن حضور ﷺ ہجرت کی رات حضرت ابوبکر رضی اللہ عنہ کے دروازے پر جاتے ہیں۔ آج اگر کسی کے دروازے پر وزیر آ جائے وہ پھولا نہیں ساتا۔ جس کے دروازے پر محبوب خدا آ جائیں اس کی شان کا کون اندازہ کر سکتا ہے۔ حضرت صدیق اکبر رضی اللہ عنہ نے مرجا کہا اور آقا کو خوش آمدید کہا۔ دونوں حضرت صدیق رضی اللہ عنہ کے مکان کے پچھلے حصہ سے چھوٹے دروازے سے نکل کر غار ثور کی طرف روانہ ہو گئے۔ حضرت ابوبکر صدیق رضی اللہ عنہ نے روانہ ہونے سے پہلے اپنے بیٹے عبداللہ رضی اللہ عنہ کو حکم دیا، کفار کے منصوبوں کے بارے میں معلومات حاصل کر کے شام کے وقت غار ثور میں آ کر حالات سے آگاہ کرے۔ اپنے غلام عامر بن فہیرہ کو حکم دیا کہ دن کو بکریاں چرائے شام کو غار کے

دھانے پر لے آئے۔ تازہ دودھ دودھ کر گرم کر کے حضور اقدس ﷺ کی بارگاہ میں پیش کرے۔ اپنی بیٹی حضرت اسماء رضی اللہ عنہا کو فرمایا ہر روز کھانا پکا کر شام کے وقت غار میں پہنچا آیا کرے۔

غار ثور کی طرف روانگی:

غار ثور کی طرف جارہے ہیں۔ قربان جائیں صدیق اکبر رضی اللہ عنہ کے کہ

کبھی حضور ﷺ کے آگے چلتے ہیں

کبھی حضور ﷺ کے پیچھے چلتے ہیں

کبھی حضور ﷺ کے دائیں چلتے ہیں

تو کبھی حضور ﷺ کے بائیں چلتے ہیں

حضور ﷺ نے فرمایا! ابوبکر یہ کیا کر رہے ہو۔ عرض کی حضور ﷺ مبادا کوئی

اس وقت دشمن آجائے پہلے غلام شمار ہوگا پھر وہ آپ تک پہنچے گا۔

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

جب راستہ کٹھن اور دشوار گزار آ گیا تو حضرت ابوبکر صدیق رضی اللہ عنہ نے

عرض کی آقا ﷺ! اب یہاں کوئی سواری کام نہیں آئے گی، آپ ﷺ مجھ پر

سواری فرمائیں۔ حضرت ابوبکر رضی اللہ عنہ نے سرکار ﷺ کو اپنے کندھوں پر اٹھالیا

اور پہاڑی کی بلندی پر چڑھتے جارہے ہیں۔ جب فرشتے حضرت ابوبکر رضی اللہ عنہ کی

طرف دیکھتے ہیں تو کرامت نظر آتی ہے۔ جب حضور ﷺ کی طرف دیکھتے ہیں تو

معجزہ نظر آتا ہے۔

اس مقام پر علامہ مومن کرمانی حملہ حیدری ج ۱ ص ۴۷ پر لکھتے ہیں کہ

حضرت ابو بکر صدیق رضی اللہ عنہ نے حضور ﷺ کو کندھوں پر اٹھالیا۔ سخت تعجب ہے کہ ایک شخص کے اندر ایسی قوت کیسے پیدا ہو گئی کہ اس نے بار نبوت کو اٹھالیا۔ یہ سعادت حضرت ابو بکر رضی اللہ عنہ کو ملی۔ یہ شرف تاریخ صحابیت میں صرف حضرت ابو بکر رضی اللہ عنہ کو نصیب ہوا کہ حضور ﷺ حضرت ابو بکر رضی اللہ عنہ کے کندھوں پر جلوہ افروز ہوئے۔

ہے زمانہ معترف صدیق تیری شان کا

صدق کا ایقان کا اسلام کا ایمان کا

ہجرت کے آٹھ سال بعد جب مکہ فتح ہوا۔ حضور ﷺ بیت اللہ شریف کے بتوں کو چھڑی سے توڑ رہے تھے۔ کچھ بت اونچے تھے۔ حضور ﷺ نے حضرت علی رضی اللہ عنہ کو فرمایا تم بیٹھو میں تم پر کھڑے ہو کر بتوں کو توڑنا چاہتا ہوں۔ حضرت علی رضی اللہ عنہ بیٹھے حضور ﷺ نے اپنا قدم مبارک حضرت علی رضی اللہ عنہ کے کندھے پر رکھا۔ حضرت علی رضی اللہ عنہ نے عرض کی آقا ﷺ! مجھ میں اتنی طاقت نہیں کہ میں نبوت کا بوجھ اٹھا سکوں لیکن صدیق اکبر رضی اللہ عنہ نے ہجرت کی رات بار نبوت کو اٹھایا۔

(حملہ حیدری)

حضرت علی رضی اللہ عنہ کا بھی احترام کرتے ہیں۔ حضرت ابو بکر رضی اللہ عنہ کا بھی احترام کرتے ہیں لیکن یہ اپنا اپنا حصہ ہے، یہ اللہ تعالیٰ کی عطا ہے جسے چاہتا ہے عطا کرتا ہے۔ حضور ﷺ ابو بکر صدیق رضی اللہ عنہ کے کندھوں پر جلوہ افروز ہیں اور ابو بکر صدیق رضی اللہ عنہ پہاڑی پر چڑھتے جا رہے ہیں۔ آج بھی لوگ حج کیلئے جائیں تو غار ثور تک جانے کی کوشش کرتے ہیں، لیکن اکثر تھک جاتے ہیں۔ کم آدمی بمشکل وہاں تک پہنچتے ہیں۔ طاقت جواب دے جاتی ہے۔ اکیلے آدمی کا ہی چڑھنا مشکل ہے لیکن یہ شرف، یہ اعزاز ابو بکر صدیق رضی اللہ عنہ کو حاصل ہے۔ آپ اکیلے ہی نہیں

بلکہ حضور ﷺ کو بھی اپنے کندھوں پر اٹھا کر لے گئے ہیں۔ جہاں صدیق اکبر رضی اللہ عنہ کی جسمانی قوت کا مظاہرہ تھا وہاں ایمانی قوت کا بھی مظاہرہ تھا۔ روحانی قوت کا بھی مظاہرہ تھا۔

ہے زمانہ معترف صدیق تیری شان کا

صدق کا ایقان کا اسلام کا ایمان کا

چلتے چلتے جب غار ثور کے دہانہ تک پہنچے تو صدیق اکبر رضی اللہ عنہ نے عرض کی پہلے آپ ﷺ غار میں نہ جائیں، پہلے میں غار میں جاتا ہوں، تاکہ کوئی موذی چیز ہو تو مجھے اذیت پہنچائے۔ آپ غار کے اندر داخل ہو گئے۔ تاریک رات ہے، پھر غار کا اندھیرا، لیکن قربان جائیں صدیق اکبر رضی اللہ عنہ کے پہلے غار کو صاف کیا پھر ہاتھوں سے ٹٹولا جہاں کوئی سوراخ معلوم ہوا اپنی چادر پھاڑ پھاڑ کر اسے بند کیا۔ جب چادر ختم ہو گئی، ایک سوراخ باقی رہ گیا اس پر ایزی کو رکھ لیا پھر سرکار مدینہ ﷺ کی خدمت میں عرض کی آقا اندر تشریف لے آئیں۔

پردانے کو چراغ تو بلبل کو پھول بس

صدق کیلئے ہے خدا کا رسول بس

حضور ﷺ نے اپنا سر مبارک ابو بکر رضی اللہ عنہ کی گود میں رکھا اور آرام فرمانے لگے۔ ابو بکر صدیق رضی اللہ عنہ پہرہ بھی دے رہے ہیں اور جمال مصطفیٰ کی زیارت بھی کر رہے ہیں۔ بے قرار دل اپنے محبوب کے روئے زیبا کے مشاہدہ میں مستغرق ہے۔ نہ دل سیر ہوتا ہے نہ آنکھیں۔ جو قرآن کی تلاوت کرے اس کو حافظ کہتے ہیں جو جمال مصطفیٰ کی زیارت کرے اسے صحابی کہتے ہیں۔ حضرت ابو بکر صدیق رضی اللہ عنہ کی ایزی پر سانپ نے ڈس لیا زہر سارے جسم میں سرایت

کر گیا، لیکن آپ نے پاؤں کو جنبش تک نہ دی۔ حضور ﷺ بیدار ہوئے اور حضرت ابو بکر رضی اللہ عنہ کی آنکھوں میں آنسو دیکھ کر پوچھا کیا بات ہے۔ عرض کی آقا ﷺ! سانپ نے ڈس لیا ہے۔ حضور ﷺ نے جہاں سانپ نے ڈسا تھا وہاں پر اپنا لعاب دہن لگا یا تو تکلیف ختم ہو گئی۔ حضور ﷺ تو شفا خانہ کائنات ہیں۔ حضرت ابو بکر رضی اللہ عنہ بے ہوش تھے اگر ہوش میں ہوتے کبھی لعاب دہن کی بے ادبی نہ کرتے۔ بے ہوشی کام آگئی۔

حضور ﷺ کی تلاش:

حضرت نبی کریم ﷺ تو طلوع صبح سے پہلے غار ثور میں پہنچ گئے۔ ادھر مکہ میں جب صبح ہوئی تو حضور ﷺ کے بستر سے حضرت علی رضی اللہ عنہ اٹھئے یہ دیکھ کر ساری رات محاصرہ کرنے والے نوجوانوں کے اوسان خطا ہو گئے۔ جنگل کی آگ کی طرح یہ خبر ہر طرف پھیل گئی۔ حضور ﷺ رات کی تاریکی میں تشریف لے گئے ہیں۔ ناکامی پر کبرام مچ گیا۔ کفار مکہ تلاش میں ہر طرف پھیل گئے۔

ادھر غار کے دہانے پر ایک خاردار درخت اُگ آیا۔ کبوتروں کے ایک جوڑے نے گھونسل بنا لیا اور انڈے دے دیئے۔ حرم شریف میں جو کتور ہیں یہ ان کی نسل سے ہیں۔ آج تک باقی ہیں۔ یہ کبوتر مسجد حرام سے لے کر غار ثور تک پرداز کرتے رہتے ہیں۔ ان کی نشانی یہ ہے اگر کوئی شکاری اس نسل کے کبوتر کو پکڑ لے، ذبح کر کے پکائے آگ بجھ جاتی ہے، لیکن گوشت پر اثر انداز نہیں ہوتی۔ جب کبوتر کی نسل محفوظ ہو گئی تو جس کی گود میں حضور ﷺ نے سر مبارک رکھ کر آرام فرمایا اس کی شان کیا ہوگی۔ غار کے منہ پر مکاری نے جالاتن دیا۔ یہ انتظامات اللہ تعالیٰ نے اپنے حبیب کیلئے فرمائے۔ امیہ بن خلف بطور دیگر ردِ ساء

قریش جس وقت غار کے منہ پر پہنچے۔ جالا اور انڈے دیکھ کر کہنے لگے اگر غار کے اندر داخل ہوتے تو انڈے ٹوٹ جاتے، جالا ٹوٹ جاتا۔ ابو جہل کے بھیجے ہوئے آدمی غار کے منہ پر کھڑے ہو کر اندازے لگا رہے ہیں۔ اللہ تعالیٰ کے حفاظتی انتظامات کے سامنے ان کی عقل فیل ہو گئی۔ پاگل ہو گئے۔ غار کے اندر سے حضور ﷺ اور حضرت ابوبکر صدیق رضی اللہ عنہما ان کو دیکھ رہے ہیں لیکن کفار مکہ کو کچھ نظر نہیں آتا۔

حضرت ابوبکر صدیق رضی اللہ عنہ نے جب دیکھا کہ قریش مکہ تلواریں لے کر غار کے منہ پر کھڑے ہیں تو غمگین ہو گئے اور عرض کرتے ہیں یا رسول اللہ ﷺ! اگر ان لوگوں نے جھک کر اندر جھلنکا تو یہ ہمیں دیکھ لیں گے۔ سرکارِ مدینہ ﷺ نے جب اپنے یار غار کو غمگین دیکھا تو دلا سہ دیا۔ آج اگر کوئی غمگین ہو دلا سہ دوست دیتے ہیں۔ ابوبکر صدیق رضی اللہ عنہ غمگین ہو تو دلا سہ امام الانبیاء ﷺ دیتے ہیں۔ حضور ﷺ نے فرمایا!

مَا ظَنَنْتَ بِاِثْنَيْنِ اَللّٰهُ ثَالِثُهُمَا .

”ابوبکر ان دو کے بارے میں تمہارا کیا گمان ہے جن کے ساتھ تیسرا اللہ ہو۔“

یہ ہے نبی ﷺ کا اللہ تعالیٰ پر توکل۔ حضور ﷺ نے تین دن تک غار میں قیام فرمایا۔ حضرت ابوبکر رضی اللہ عنہ کے بیٹے نئی خبریں دے جاتے ہیں۔ غلام بکریوں کا دودھ دے جاتا ہے۔ حضرت اسماء رضی اللہ عنہا غار میں کھانا دے جاتی ہیں۔ ابوبکر کے گھر کا ہر فرد قابلِ اعتماد ہے۔ غلام عامر بن فہیرہ نے بھی انعام کے لالچ میں رازِ ظاہر نہیں کیا۔

سوانٹ انعام دیئے جائیں گے:

حضور ﷺ کے مکان کا محاصرہ کرنے والوں کو جب معلوم ہوا کہ حضور ﷺ تشریف لے گئے ہیں تو ان کی پریشانی کی کوئی حد نہ رہی۔ ابو جہل نے اعلان کیا جو شخص انہیں زندہ یا مردہ پکڑ کر لے آئے گا اسے سوانٹ بطور انعام دیئے جائیں گے۔ ابو جہل رؤساء قریش کے ساتھ حضرت ابوبکر رضی اللہ عنہ کے گھر پہنچا اور دروازہ کھٹکھٹایا تو حضرت اسماء رضی اللہ عنہا باہر آئیں۔ ابو جہل نے پوچھا تیرا باپ کہاں ہے؟ حضرت اسماء رضی اللہ عنہا نے کہا مجھے کیا پتہ۔ ابو جہل خبیث غصہ سے بے قابو ہو گیا۔ زور سے تھپڑ آپ کے چہرے پر مارا، کان کا آویزہ ٹوٹ کر نیچے گر پڑا۔ صدیق اکبر رضی اللہ عنہ کے گھر کے ہر فرد کا امتحان ہو رہا ہے۔ تین دن غار میں گزرے اس کے بعد سرکارِ مدینہ ﷺ مدینہ طیبہ کی طرف روانہ ہوئے۔ دو اونٹنیوں میں سے بہترین اونٹنی ابوبکر رضی اللہ عنہ نے حضور ﷺ کی خدمت اقدس میں پیش کی۔ حضور ﷺ نے فرمایا پہلے بتاؤ اس کی قیمت کتنی ہے۔ حضرت ابوبکر رضی اللہ عنہ نے قیمت بتائی، فرمایا میں اس قیمت کے بدلے تم سے خریدتا ہوں۔ حضور ﷺ اپنی اونٹنی پر سوار ہوئے اور ابوبکر رضی اللہ عنہ دوسری اونٹنی پر سوار ہوئے۔ اس سے حضور ﷺ کے حسن معاملہ کا بھی اندازہ لگائیں۔ یہ مقدس قافلہ، بابرکت قافلہ چار افراد پر مشتمل تھا۔ حضور ﷺ، حضرت ابوبکر صدیق رضی اللہ عنہ، عامر بن فہیرہ رضی اللہ عنہ اور عبد اللہ بن اریقظ جسے بطور راہبر مقرر کیا گیا تھا۔ راستے میں ایک شخص ملا۔ حضرت ابوبکر رضی اللہ عنہ سے حضور ﷺ کے متعلق پوچھا یہ آپ کے ساتھ کون ہیں؟ حضرت ابوبکر رضی اللہ عنہ جواب دیتے ہیں!

رَجُلٌ يَهْدِينِي الطَّرِيقَ -

”یہ مجھے راستہ بتانے والے ہیں۔“

وہ دنیا کا راستہ سمجھا اور آپ کی مراد دین کا راستہ تھا۔ بات بھی سچی کی اور اس کے شر سے بھی محفوظ رہے۔ قریش مکہ نے ناکامی کے بعد عام اعلان کر دیا جو شخص بھی حضور ﷺ کو معاذ اللہ گرفتار کر کے لائے گا اسے سواونٹ انعام میں دیئے جائیں گے۔ عرب کے نو جوان برق رفتار گھوڑوں پر تلاش میں چار سو دور دور تک نکل گئے۔

سراقہ بن مالک جُعشمی تلاش میں:

سراقہ بن مالک تیر رفتار گھوڑے پر سوار ہو کر ہاتھ میں تلوار لے کر تلاش میں نکلا۔ سفر کرتے کرتے اسی راستے پر پہنچ گیا جس راستے پر حضور ﷺ جا رہے تھے۔ حضرت ابوبکر رضی اللہ عنہ نے دیکھا! عرض کی آقا! سراقہ تعاقب میں آ رہا ہے۔ حضور ﷺ نے ارشاد فرمایا!

لَا تَحْزَنْ إِنَّ اللَّهَ مَعَنَا۔

”غم نہ کرو اللہ تعالیٰ ہمارے ساتھ ہے۔“

حضرت ابوبکر صدیق رضی اللہ عنہ فرماتے ہیں! سراقہ مزید ہمارے نزدیک ہو گیا ہے۔ حضور ﷺ کچھ تلاوت فرماتے ہوئے جا رہے تھے، لیکن سراقہ کی طرف متوجہ نہیں ہوتے تھے۔ حضور ﷺ نے اللہ تعالیٰ کی بارگاہ میں دعا کی اے اللہ! جس طرح تیری مشیت ہو۔ اس طرح اس دشمن کے شر سے ہمیں بچالے۔ آپ کا دعا کرنا تھا کہ سراقہ کا گھوڑا زمین میں دھنس گیا۔ پھر بلی زمین ہے لیکن گھوڑے کے پاؤں زمین میں دھنس گئے۔ سراقہ گر گیا۔ سراقہ نے حضور ﷺ کی بارگاہ میں عرض کی حضور خدا کیلئے مجھے معاف کر دیں۔ فرمایا! جاؤ تمہیں معاف کر دیا۔

دشمن آ جائے تو چادر بھی بچھا دیتے ہیں
 گالیاں دیتا ہے کوئی تو بھی دعا دیتے ہیں
 گھوڑا باہر آ گیا۔ اس کے دل میں انعام کا پھر لالچ پیدا ہو گیا۔ اس نے
 کہا یہ بائی چانس ہوا ہے۔ اس نے پھر گھوڑا پیچھے لگا دیا۔ اس لالچ نے

کسی کو شمر بنا دیا

کسی کو یزید بنا دیا

کسی کو حسین کا قاتل بنا دیا

قاتل لوگوں کی نگاہوں سے بچ سکتا ہے لیکن رب کی پکڑ سے نہیں بچ

سکتا۔

شہزادہ ردیکھتا ہے نور کی تصویر ہے

ادھر ردیکھتا ہے تو دولت ہے

ظالمو! ظلم کا انجام برا ہوتا ہے۔ پھر گھوڑے کو دوڑایا۔ گھوڑا پھر زمین میں
 دھنس گیا۔ تین مرتبہ ایسا ہی ہوا۔ پھر عرض کی معاف فرمادیں۔ حلفیہ بیان کرتا ہوں
 تعاقب میں آنے والا جو شخص مجھے ملا میں اس کو لوٹا دوں گا۔ فرمایا! معاف کر دیا۔
 امان لکھ کر چمڑے کے ٹکڑے پر دے دی۔ جب سراقہ نے واپس لوٹنے کا ارادہ کیا
 سرکارِ مدینہ ﷺ نے فرمایا! سراقہ میں تیرے ہاتھوں میں شہنشاہِ ایران کے کنگن دیکھ
 رہا ہوں۔

ہر جرم پہ کرم ہر خطا پہ عطا

رحمتِ مصطفیٰ اور کیا چاہئے

سراقہ بن مالک فتح مکہ کے بعد مسلمان ہو گئے۔ وقت گزرتا چلا گیا۔

حضرت فاروق اعظم رضی اللہ عنہ کا دور آیا۔ ایک مرتبہ سراقہ بیمار ہو گئے، صحابہ کرام رضی اللہ عنہم عیادت کیلئے گئے۔ صحابہ کرام رضی اللہ عنہم نے پوچھا کیا حال ہے؟ کہا ٹھیک ہے اور کہا اے صحابہ کرام رضی اللہ عنہم! میرا ایمان ہے مجھے اس وقت تک موت نہیں آ سکتی جب تک میرے آقا رضی اللہ عنہ کی حدیث پوری نہیں ہو جاتی۔ ایمان کتنا مضبوط ہے۔

مرزا غلام احمد قادیانی نے ایک مرتبہ پیشین گوئی کی کہ میرا نکاح محمدی بیگم سے ضرور ہوگا۔ اگر میرا نکاح محمدی بیگم سے نہ ہوا تو میں جھوٹا ہوں، میں جھوٹا ہوں۔ مرزے نے بڑی کوشش کی محمدی بیگم سے نکاح کرنے کی، لیکن وہ ایمان کی پکی تھی۔ اس نے کہا مجھے مرجانا منظور ہے لیکن اس ملعون کے ساتھ نکاح کرنا نامنظور ہے۔ جب نکاح نہ ہوا، لوگوں نے پوچھا پھر تمہارے اس قول کا کیا مطلب تھا۔ بڑا چالاک اور بڑا مکار تھا، اس نے کہا اس کا مطلب یہ ہے کہ اس کی بیٹی کی بیٹی کے ساتھ میرے بیٹے کے بیٹے کا نکاح ہوگا۔ سراقہ بیمار ہے۔ عمر تقریباً سو سال ہے لیکن کہا اے صحابہ کرام رضی اللہ عنہم! مجھے اس وقت تک موت نہیں آ سکتی جب تک میرے آقا رضی اللہ عنہ کی حدیث پوری نہیں ہو جاتی۔ آپ نے یہ نہیں کہا اگر میں نے کنگن نہ پہنے میرے بیٹے کا بیٹا پہن لے گا۔ سراقہ کا ایمان کتنا مضبوط تھا، کہا مجھے اس وقت تک موت نہیں آ سکتی جب تک سرکارِ مدینہ رضی اللہ عنہ کی حدیث پوری نہیں ہو جاتی۔ حضرت فاروق اعظم رضی اللہ عنہ کے دور میں ایران فتح ہوا۔ مالِ غنیمت آیا۔ شہنشاہ ایران کے کنگن بھی آئے۔ جب فاروق اعظم رضی اللہ عنہ کی نگاہ پڑی تو صحابہ کرام رضی اللہ عنہم سے پوچھا!

اَیْنَ سَرَّاقَہ۔

”سراقہ کہاں ہے۔“

صحابہ کرام رضی اللہ عنہم نے عرض کی وہ بیمار ہیں۔ فرمایا بلا کر لاؤ۔ ایک شخص بلائے گیا کہا آپ کو امیر المومنین بلا رہے ہیں۔ سراقہ نے کہا ٹھیک ہے۔ میں بیمار ہوں، کمزور اور ضعیف ہوں لیکن آج میں امیر المومنین کے پاس خود چل کر جاؤں گا۔ فاروق اعظم رضی اللہ عنہ کے پاس پہنچے تمام جلیل القدر صحابہ کرام رضی اللہ عنہم موجود ہیں۔ خلیفہ المسلمین نے کہا سراقہ ہاتھ پھیلاؤ۔ سراقہ نے ہاتھوں کو پھیلا یا آپ نے خود وہ کنگن سراقہ کو پہنائے۔

زمانہ بڑا پاک تھا

لوگ بڑے نیک تھے

اجتماع میں سے ایک آواز آئی، امیر المومنین مرد کیلئے سونا پہننا حرام ہے۔ آپ خود پہنا رہے ہیں۔ فرمایا! ٹھیک ہے۔ قیامت تک تمام مسلمانوں کیلئے سونا پہننا حرام ہے لیکن سراقہ کیلئے حلال ہے۔ ہم اگر سونا پہنیں گے تو گناہگار ہوں گے لیکن سراقہ اگر نہ پہنے گا تو گناہ گار ہوگا۔

(الروض الانف ج ۲ ص ۲۳۳ مسلم شریف کتاب النتن)

حضور پر نور ﷺ کا یہ عظیم کاروان مدینہ طیبہ کی طرف رواں دواں ہے۔ اہل مدینہ کو جب حضور ﷺ کی مکہ سے روانگی کی خبر ملی تو اسی دن سے ان کی آتش شوق بھڑک اٹھی۔ مکہ سے مدینہ کا فاصلہ تقریباً بارہ دنوں میں طے ہو جاتا تھا۔ اہل مدینہ ہر روز جلوس کی شکل میں اپنے آقا ﷺ کے استقبال کیلئے مدینہ سے باہر ایک پتھرے میدان میں جمع ہو جاتے اور سورج کے ڈھلنے تک انتظار کرتے رہتے، پھر مایوس ہو کر گھروں کو لوٹ جاتے اور میدان خالی ہو جاتا۔ ایک دن انتظار کرنے کے بعد واپس لوٹ رہے تھے کہ ایک یہودی اپنے کسی کام کیلئے ایک اونچے ٹیلے پر کھڑا

تھا، اس نے جس وقت حضور ﷺ کے اس قافلے کو دیکھا تو پہچان لیا اور بلند آواز سے کہا اے اہل مدینہ! تمہارے آقا آ گئے۔ جس نے سنا جس کے کان میں یہ آواز پہنچی وہ اپنے آقا ﷺ کے دیدار کیلئے دوڑتا ہوا آیا۔ حضور ﷺ اور حضرت ابو بکر صدیق رضی اللہ عنہ کھجور کے ایک درخت کے سائے میں پہنچ گئے۔ اپنی اونٹنیوں کو بٹھایا اور ان سے اتر کر اس کھجور کے سائے میں جلوہ افروز ہو گئے۔

حضرت انس رضی اللہ عنہ فرماتے ہیں! اس وقت میری عمر نو سال تھی۔ یہ سارا منظر میں نے دیکھا۔ جب حضور ﷺ تشریف لائے۔ اس وقت یوں معلوم ہوتا تھا کہ ہمارے درو دیوار آپ ﷺ کے انوار سے منور ہو چکے تھے اور چمک رہے تھے۔ گویا کہ سورج طلوع ہو گیا تھا۔ بہار آ گئی تھی۔ حضور پر نور ﷺ رونق افروز ہیں۔ زیارت کیلئے اہل مدینہ کی بھیڑ لگ گئی۔ اکثر لوگوں نے حضور ﷺ کو پہلے دیکھا نہ تھا۔ اس لئے پہچاننے میں دقت ہو رہی تھی۔ حضرت ابو بکر رضی اللہ عنہ لوگوں کی پریشانی کو بھانپ گئے۔ اٹھ کر کھڑے ہو گئے اور حضور ﷺ پر اپنی چادر تان کر سایہ کر دیا۔ اس سے سب کو معلوم ہو گیا کہ

آقا کون ہے غلام کون ہے

مخدوم کون ہے خادم کون ہے

نبی کون ہے امتی کون ہے

امام کون ہے مقتدی کون ہے

ہے زمانہ معترف صدیق تیری شان کا

صدق کا ایقان۔ کا اسلام کا ایمان کا

حضرت ابو بکر صدیق رضی اللہ عنہ نے حضور ﷺ کی خدمت کا حق ادا کر دیا۔

”ایسی شمع کیلئے ایسا ہی پردانہ چاہئے۔“ حضرت ابو بکر رضی اللہ عنہ نے اپنے آقا پر

اپنی جان بھی قربان کی

مال بھی قربان کیا

اور اولاد بھی قربان کی۔

اسی لئے سرکارِ مدینہ ﷺ نے فرمایا! جس کسی نے مجھ پر احسان کیا میں

نے اس کے احسان کا بدلہ کما حقہ دنیا میں ادا کر دیا، لیکن ابو بکر رضی اللہ عنہ کے احسان کا بدلہ

کل قیامت کے دن ہی ادا ہوگا۔

اللہ تعالیٰ ہمیں حضرت ابو بکر صدیق رضی اللہ عنہ کے ساتھ جی محبت عطا فرمائے

اور ان کے نقش قدم پر چلنے کی توفیق عطا فرمائے۔ (آمین)

وَ الْآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

تیسرا خطبہ

امامت و خلافت صدیق اکبر رضی اللہ عنہ

وَعَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا
يَنْبَغِي لِقَوْمٍ فِيهِمْ أَبُو بَكْرٍ أَنْ يَتَوَقَّعَهُمْ غَيْرُهُ (رواہ الترمذی)

(مشکوٰۃ باب مناقب ابی بکر)

روایت ہے حضرت عائشہ رضی اللہ عنہا سے فرماتی ہیں فرمایا رسول اللہ ﷺ نے
کہ جس قوم میں ابو بکر رضی اللہ عنہ ہوں انہیں یہ لائق نہیں کہ ان کی امامت
ابو بکر رضی اللہ عنہ کے سوا کوئی اور کرے۔

یعنی مرض وفات میں جب شدت ہوئی اور حضور ﷺ نماز کیلئے مسجد
تشریف نہ لائے تب حکم دیا کہ میری جگہ حضرت ابو بکر رضی اللہ عنہ نماز
پڑھائیں۔ حضرت عائشہ رضی اللہ عنہا نے حضرت عمر رضی اللہ عنہ کو امام بنانے کا
مشورہ دیا تو حضور ﷺ نے ان کے جواب میں یہ ارشاد فرمایا:۔

﴿امامت و خلافت صدیق اکبر رضی اللہ عنہ﴾

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ ۖ أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ
الْيَوْمَ أَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ
لَكُمْ الْإِسْلَامَ دِينًا (پارہ ۶ ع ۵ سورۃ المائدہ آیت ۳)
أَمِنْتُ بِاللَّهِ صَدَقَ اللَّهُ الْعَظِيمُ وَبَلَّغَنَا رَسُولُهُ النَّبِيُّ الْكَرِيمُ الْأَمِينُ
وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ وَالْحَمْدُ لِلَّهِ رَبِّ
الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۖ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا

تمام حضرات محبت کے ساتھ ذوق اور شوق کے ساتھ درود پاک پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَىٰ آلِكَ وَأَصْحَابِكَ يَا حَبِيبَ اللَّهِ

میرے محترم بزرگوار و معزز دوستو! قرآن حکیم کی جو آیت مبارکہ آپ

کے سامنے تلاوت کی ہے۔ اس کا ترجمہ یہ ہے:

الْيَوْمَ اكْمَلْتُ لَكُمْ

”آج میں نے تمہارے لئے کامل کر دیا“

دِينَكُمْ

”تمہارا دین“

وَاَتَمَمْتُ عَلَيْكُمْ نِعْمَتِي

”اور تم پر اپنی نعمت پوری کر دی۔“

وَرَضِيتُ لَكُمُ الْإِسْلَامَ دِينًا

”اور تمہارے لئے اسلام کو دین پسند کیا۔“

قرآن مجید کی جب یہ آیت مبارکہ نازل ہوئی تو صحابہ کرام رضی اللہ عنہم خوشیاں منارہے تھے۔ ایک دوسرے کو مبارکباد دے رہے تھے۔ وہ دین اسلام جو حضرت آدم علیہ السلام سے شروع ہوا تھا، آج مکمل ہو گیا۔ اس دین کی تکمیل ہو گئی۔ صحابہ کرام رضی اللہ عنہم خوشیوں کا اظہار کر رہے ہیں، لیکن صحابہ کرام رضی اللہ عنہم کی اس پوری جماعت میں تنہا ابوبکر رضی اللہ عنہ ہیں کہ آپ کی آنکھوں سے آنسو جاری ہیں۔ آپ غمگین ہیں۔ صحابہ کرام رضی اللہ عنہم نے پوچھا کہ اس کی وجہ کیا ہے کہ خوشی کے موقع پر آپ کی آنکھوں سے آنسو جاری ہیں، غمگین ہیں۔ حضرت ابوبکر رضی اللہ عنہ کی نگاہ اٹھی فرمایا جب دین مکمل ہو گیا ہے تو اس کا معنی یہ ہے کہ میرے آقا رضی اللہ عنہم کے جانے کا وقت قریب آ گیا ہے۔ سرکارِ مدینہ رضی اللہ عنہم اپنی حیات طیبہ کے آخری ایام میں بیمار ہو گئے۔ حضور رضی اللہ عنہم کی یہ بیماری اضطراری نہیں بلکہ اختیاری تھی۔ حضور رضی اللہ عنہم بیمار کیسے ہو سکتے ہیں۔ حضور رضی اللہ عنہم کا تو لعابِ دھن بھی شفا ہے۔ سرکارِ مدینہ رضی اللہ عنہم کی اس بیماری میں ہزاروں حکمتیں ہیں۔

آپ ﷺ کی بیماری بھی امت کیلئے رحمت ہے۔ امامت جیسا مسئلہ حل ہو گیا۔
حضور ﷺ حجرہ مقدسہ میں بسترِ علالت پر رونق افروز ہیں۔ بیماری کی وجہ سے مسجد
میں امامت کیلئے تشریف نہیں لائے۔ مسجد نبوی صحابہ کرام رضی اللہ عنہم سے بھری ہوئی ہے۔

تمام صحابہ کرام رضی اللہ عنہم

بیعت رضوان والے

عشرہ مبشرہ رضی اللہ عنہم

مہاجرین و انصار

بڑے بڑے جلیل القدر صحابہ کرام موجود ہیں۔ حضرت علی رضی اللہ عنہ حضور ﷺ کے
کے پاس موجود ہیں اور نماز کا وقت آ گیا ہے۔ امامت کا اعلان خود محبوب خدا نے
فرمایا۔ حضور ﷺ نے ارشاد فرمایا!

مَرُّوْا اَبَا بَكْرٍ فَلْيُصَلِّ بِالنَّاسِ۔ (مشکوٰۃ شریف)

”ابو بکر کو حکم دو کہ وہ لوگوں کو نماز پڑھائیں۔“

جب حضور ﷺ نے حکم دیا تو اُمُّ المؤمنین حضرت عائشہ صدیقہ رضی اللہ عنہا

حضرت ابو بکر صدیق رضی اللہ عنہ کی صاحبزادی

حضور اکرم ﷺ کی بیوی

تمام مسلمانوں کی ماں

حضرت ابو بکر صدیق رضی اللہ عنہ کے امتحان کے بھی قربان جائیں۔ جب

حضرت عائشہ صدیقہ رضی اللہ عنہا حضور ﷺ کے نکاح میں آئیں تو عمر نو سال ہے اور

حضرت ابو بکر صدیق رضی اللہ عنہ کی عمر تقریباً ۳۵ سال ہے۔ جب سے اپنی صاحبزادی کو

حضور ﷺ کے نکاح میں دیا ہے اس کے بعد جب بھی آنا سامنا ہوتا ہے تو حضرت

ابوبکر رضی اللہ عنہ اپنی صاحبزادی کے سامنے ادب و احترام سے کھڑے ہو جاتے ہیں اور شہزادی کو کہتے ہیں مومنوں کی ماں۔ حضرت ابوبکر صدیق رضی اللہ عنہ کی عظمتوں کے قربان جائیں، آپ اپنی بیٹی کو مخاطب کر کے کہتے ہیں بیٹی! اگر میں اپنی نسبت سے دیکھوں تو تو میری بیٹی ہے اور اپنے آقا ﷺ کی نسبت سے دیکھوں تو تو میری ماں ہے۔ جب دونوں نسبتیں اکٹھی ہوں تو میری نسبت مغلوب ہوگئی اور میرے آقا ﷺ کی نسبت غالب آگئی۔

ہاں تو میں عرض کر رہا تھا۔ جب حضور ﷺ نے حکم دیا کہ ابوبکر کو حکم دو کہ وہ صحابہ کرام رضی اللہ عنہم کو نماز پڑھائیں۔ حضرت عائشہ صدیقہ رضی اللہ عنہا منصب نبوت کو بھی جانتی ہیں اور اپنے والد حضرت ابوبکر رضی اللہ عنہ کی طبیعت کو بھی جانتی ہیں۔ آپ حضور ﷺ کی بارگاہ میں عرض کرتی ہیں۔ حضور ﷺ آپ نے میرے والد کو نماز پڑھانے کا حکم دیا ہے۔ آپ کو معلوم ہے کہ

میرے والد ماجد رقیق القلب ہیں

نرم دل ہیں

آپ ﷺ سے بے پناہ محبت کرتے ہیں

آپ ﷺ کی جدائی کو برداشت نہ کر سکیں گے

امامت کے فرائض کما حقہ ادا نہ کر سکیں گے

میں درخواست کرتی ہوں کہ آپ کسی اور کو امام بنائیں اور حکم دیں کہ وہ

لوگوں کو نماز پڑھائے۔

اُمّ المؤمنین حضرت عائشہ صدیقہ رضی اللہ عنہا کا یہ مشورہ بہت اچھا تھا لیکن جب

حضور ﷺ نے سنا نگاہ نبوت اٹھائی تو چہرے پر جلال آ گیا فرمایا عائشہ! تم مصر کی

عورتوں کی طرح بات کرتی ہو۔ میں اللہ تعالیٰ کا رسول ہونے کی حیثیت سے حکم دیتا ہوں ابو بکر کو کہو کہ وہ لوگوں کو نماز پڑھائیں۔ حضرت عائشہ صدیقہ رضی اللہ عنہا کو خدشہ تھا کہ اگر حضور ﷺ کی جدائی کا خیال آ گیا تو فرائض امامت ادا نہ کر سکیں گے۔ آپ کا یہ خدشہ صحیح تھا لیکن میرا ایمان کہتا ہے ابو بکر رضی اللہ عنہ رقت قلبی کے باوجود امامت کے فرائض شایان شان طریقے سے جوڑے گئے یہ سرکار مدینہ رضی اللہ عنہ کا معجزہ تھا۔

حضرت ابو بکر صدیق رضی اللہ عنہ حضور ﷺ کے حکم کی تعمیل کرتے ہوئے مُصَلَّہ امامت پر رونق افروز ہوئے تو حضور ﷺ کی دوسری بیوی حضرت حفصہ رضی اللہ عنہا حضور ﷺ کی بارگاہ میں حاضر ہوئیں عرض کی آقا! اَقْدَمْتُ اَبَا بَكْرٍ۔

”کیا ابو بکر کو آپ نے آگے کھڑا کیا ہے۔“

حضور ﷺ نے جواب دیا!

لَا اَقْدَمُهُ۔

”میں نے خود ابو بکر کو آگے کھڑا نہیں کیا۔“

بَلْ قَدَّمَهُ اللّٰهُ۔

”بلکہ اللہ تعالیٰ نے آگے کھڑا کیا ہے۔“

حضرت ابو بکر رضی اللہ عنہ کی امامت کے سلسلے میں تمام خدشات پیش کئے گئے اور حضور ﷺ نے تمام خدشات کا دفاع فرمایا۔ حضور ﷺ نے اس وقت تک وصال نہیں فرمایا، جب تک حضرت ابو بکر رضی اللہ عنہ کی امامت کے تمام خدشات دور نہیں کر گئے۔ حضرت ابو بکر رضی اللہ عنہ کی امامت ایسی امامت ہے کہ جب کوئی خدشات کا اظہار کرتا ہے تو ابو بکر کو جواب دینے کی نوبت نہیں آتی۔ حضور ﷺ خود جواب دیتے

ہیں۔ حضرت حصہ رضی اللہ عنہ نے عرض کی حضور ﷺ حضرت ابوبکر رضی اللہ عنہ کو آپ نے آگے کھڑا کیا یا اللہ تعالیٰ نے کیا ہے۔ تو حضور ﷺ فرماتے ہیں اے حصہ رضی اللہ عنہ! میں نے خود ابوبکر صدیق رضی اللہ عنہ کو آگے کھڑا نہیں کیا بلکہ اللہ تعالیٰ نے کیا ہے۔
اللہ تعالیٰ فرماتا ہے!

وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ -

”میرا محبوب اپنی مرضی سے نہیں بولتا وہ تو وہی کہتا ہے جو خدا کہتا ہے۔“

نتیجہ کیا نکلا؟ حضرت ابوبکر صدیق رضی اللہ عنہ کی امامت تکا حکم اللہ تعالیٰ نے دیا ہے اور اعلان محبوب خدا نے کیا ہے۔ حضرت ابوبکر رضی اللہ عنہ کی عظمتوں کے قربان جائیں، جب ابوبکر صدیق رضی اللہ عنہ امام بنے تو پیچھے کھڑے ہو کر نماز پڑھنے والے!

فاروق اعظم رضی اللہ عنہ

عثمان غنی رضی اللہ عنہ

حضرت علی رضی اللہ عنہ

عشرہ مبشرہ رضی اللہ عنہم

بیعت رضوان والے

مہاجرین و انصار

جلیل القدر صحابہ کرام رضی اللہ عنہم ہیں۔ جن کی تاریخ عالم میں مثال نہیں ملتی۔

جب مقتدی شان والے ہیں تو امام کتنی شان والا ہوگا۔ صدیق اکبر رضی اللہ عنہ کی شان کے منکر کہتے ہیں تمہیں پتہ نہیں حضرت علی المرتضیٰ رضی اللہ عنہ تو امام الاولیاء ہیں۔ صدیق اکبر رضی اللہ عنہ تو امام الاولیاء نہیں ہیں۔ ہم کہتے ہیں ٹھیک ہے۔ اس میں شک کی گنجائش

ہی نہیں ہے۔ حضرت علی رضی اللہ عنہ امام الاولیاء ہیں۔ ولیوں کے امام ہیں، لیکن صدیق اکبر رضی اللہ عنہ تو حضرت علی رضی اللہ عنہ کے بھی امام ہیں۔ تم نے علی الرضی رضی اللہ عنہ کا مقام سمجھا ہی نہیں ہے۔ حضرت علی رضی اللہ عنہ کی ایک نماز قضا ہوگئی تو ڈوبا ہوا سورج واپس لوٹ آیا۔ میں حضور ﷺ کے دامن کا سہارا لے کر کہتا ہوں۔ اگر حضرت علی رضی اللہ عنہ کی نماز ابو بکر رضی اللہ عنہ کے پیچھے نہ ہوتی تو سورج وہیں ٹھہر جاتا۔ حضرت علی رضی اللہ عنہ کی نماز ہو رہی ہے سورج چل رہا ہے۔ تمہیں ابھی بھی حضرت ابو بکر رضی اللہ عنہ کی امامت پر شک ہے۔ آپ کی امامت کا حکم اللہ تعالیٰ نے دیا ہے اور حضور ﷺ نے امت تک پہنچایا ہے۔ ابو بکر رضی اللہ عنہ کا انتخاب اللہ تعالیٰ کی طرف سے ہے۔ قدرت کا فیصلہ یہی تھا۔ حضور ﷺ کا فیصلہ بھی یہی تھا۔ حضرت علی رضی اللہ عنہ نے بھی اس فیصلے کو تسلیم کیا اور حضرت علی رضی اللہ عنہ نے کوئی اعتراض نہیں کیا۔ اعتراض کرنا تو درکنار آپ نے ابو بکر رضی اللہ عنہ کے پیچھے نمازیں پڑھی ہیں۔ اگر حضرت علی الرضی رضی اللہ عنہ سے محبت والفت ہے تو پھر ان کے فیصلوں کو بھی دل و جان سے تسلیم کرو۔

ابو بکر رضی اللہ عنہ نے حضور ﷺ کی زندگی میں ۷ نمازیں پڑھا کیں:

حضرت سیدنا صدیق اکبر رضی اللہ عنہ نے حضور ﷺ کی زندگی میں ۷ نمازوں کی امامت فرمائی۔ ان ۷ نمازوں میں سے ایک نماز ایسی آئی ہے جس میں حضرت ابو بکر رضی اللہ عنہ کسی شرعی مجبوری کی وجہ سے وقت پر تشریف نہ لاسکے۔ نماز کا وقت آگیا صحابہ کرام رضی اللہ عنہم سے مسجد بھری ہوئی ہے۔ نگاہیں اٹھا اٹھا کر دیکھ رہے ہیں لیکن صدیق اکبر رضی اللہ عنہ کسی کو نظر نہیں آئے۔ حضرت ابو بکر رضی اللہ عنہ کی غیر حاضری میں صحابہ کرام رضی اللہ عنہم نے اتفاق رائے سے فاروق اعظم رضی اللہ عنہ کو امام تسلیم کیا۔ نماز پڑھانے کے لئے مصلے پر تشریف لائے۔ فاروق اعظم رضی اللہ عنہ نے تکبیر تحریمہ کہی اللہ اکبر۔ آپ

کی آواز میں گرمی ہے، جلال ہے۔ جب آپ نے تکبیر تحریمہ کہی فضا گونج اٹھی اور آواز حجرہ مقدسہ میں پہنچی۔ جب حضور ﷺ نے آواز سنی تو بستر علالت پر ہی فرمایا: حضور ﷺ نے تین مرتبہ فرمایا:

لَا لَا لَا
”نہیں، نہیں، نہیں۔“

حضور ﷺ فرماتے ہیں:

لَا يَنْبَغِي لِقَوْمٍ فِيهِمْ أَبُو بَكْرٍ أَنْ يَوْمَهُمْ غَيْرُهُمْ۔ (بخاری شریف)

”کسی قوم کیلئے یہ بات مناسب نہیں ہے کہ صدیق موجود ہو اور

امام کوئی اور ہو۔“

فرمایا! اگر کسی مجبوری کی وجہ سے ابو بکر نہیں آئے تو انتظار کرو۔ حضور ﷺ

کے اس فرمان سے معلوم ہوتا ہے کہ صدیق اکبر رضی اللہ عنہ کی موجودگی میں کوئی امام بن

ہی نہیں سکتا۔ ابو بکر ہر لحاظ سے افضل ہیں۔ امام وہی ہوتا ہے جو

سب سے افضل ہو

سب سے اعلیٰ ہو

حضرت ابو بکر صدیق رضی اللہ عنہ نے حضور ﷺ کی ظاہری زندگی میں جو نمازیں

پڑھائیں ان نمازوں میں ایک ایسی نماز آئی کہ حضرت ابو بکر صدیق رضی اللہ عنہ نماز پڑھا

رہے ہیں اور صحابہ کرام رضی اللہ عنہم پیچھے کھڑے ہو کر نماز پڑھ رہے ہیں۔ سرکارِ مدینہ رضی اللہ عنہ

نے حجرہ مقدسہ کا پردہ اٹھایا اور مسجد نبوی میں تشریف لائے۔ انوارِ نبوت چمکے، نور

نبوت سے مسجد کے در و دیوار چمک اٹھے، مسجد روشن ہو گئی۔ ابو بکر رضی اللہ عنہ نے محسوس کیا۔

محبوبِ خدا تشریف لا رہے ہیں۔ ابو بکر نے مصلے سے پیچھے ہٹنا چاہا لیکن اللہ تعالیٰ

کے محبوب نے فرمایا اپنی جگہ پر کھڑے رہو۔ حضور ﷺ حضرت ابو بکر رضی اللہ عنہ کے پہلو

میں آ کر بیٹھ گئے۔ صدر جہاں بھی ہو صدر ہوتا ہے۔ حضور ﷺ امام ہیں اور

ابوبکر رضی اللہ عنہ کی حیثیت ”مُکَبِّر“ کی حیثیت ہے۔ اس سے بڑی دلیل ابوبکر کی امامت کی اور کیا ہو سکتی ہے۔

کسی کو امام، مسجد کی انتظامیہ نے بنایا

کسی کو امام قوم نے بنایا

اور کسی کو امام حکومت نے بنایا

لیکن حضرت ابوبکر وہ شخصیت ہیں جن کو امام الانبیاء نے امام بنایا۔

میرے دوستو! محبوب خدا کا وصال ہو گیا۔ صحابہ کرام رضی اللہ عنہم جو صبح و شام حضور ﷺ کی زیارت کے لئے تڑپتے تھے اور ترستے تھے، جب آقا ﷺ کی زیارت ہوتی تو ان کی امید ہو جاتی تھی۔ حضور ﷺ کا وصال ہوا تو صحابہ کرام رضی اللہ عنہم غم کی تصویر بن کر بیٹھے ہیں۔ صحابہ کرام رضی اللہ عنہم کیلئے یہ دن بڑے رنج و غم کا دن تھا۔ صحابہ کرام رضی اللہ عنہم کیلئے اس سے بڑھ کر اور رنج و غم کا دن کون سا ہو سکتا ہے۔ جن بچوں کی ماں فوت ہو جائے ان بچوں کے لئے اس سے بڑھ کر اور کون سا دن غم کا ہوگا۔ بچوں کی ماں کا وصال ہو جائے تو اُن کے رنج و غم کا کون اندازہ کر سکتا ہے۔ تمام صحابہ کرام رضی اللہ عنہم پریشان ہیں، کھانا پینا برا معلوم ہوتا ہے۔ زندگی گزارنا ناگوار اور مصیبت معلوم ہوتی ہے۔

حضرت فاروق اعظم رضی اللہ عنہ کا جذبہ یہ تھا کہ آپ ہاتھوں میں تلووار لئے ہوئے تھے، جنازے کے ارد گرد چکر لگا رہے تھے اور کہہ رہے تھے جس نے کہا حضور ﷺ فوت ہو گئے ہیں میں اس کی گردن اڑا دوں گا۔

حضرت ابوبکر رضی اللہ عنہ نے حضور ﷺ کی پیشانی کو چوما:

حضرت ابوبکر رضی اللہ عنہ اس وقت گھر گئے ہوئے تھے۔ حضور ﷺ کے بیمار

ہونے کی وجہ سے ہر وقت قدموں میں رہتے تھے۔ اجازت لے کر گھر والوں کا پتہ کرنے کے لئے گئے بعد میں حضور ﷺ کا وصال ہو گیا۔ گھر مسجد نبوی سے تقریباً ایک میل کے فاصلے پر تھا۔ وہاں آپ کو خبر ملی کہ حضور ﷺ کا وصال ہو گیا ہے۔ حضرت ابوبکر صدیق رضی اللہ عنہ فوراً تشریف لائے۔ حضور ﷺ کے جسد اقدس پر سر سے لے کر پاؤں تک چادر پڑی ہوئی تھی۔ حضرت ابوبکر رضی اللہ عنہ نے چادر کو چہرہ اقدس سے ہٹایا اور آفتاب نبوت کی زیارت فرمائی اور پیشانی کو چوم لیا۔ معراج کی رات حضرت جبرائیل علیہ السلام نے حضور ﷺ کے قدموں کو چوما ہے۔ معلوم ہوا پیشانی کو چومنا حضرت ابوبکر صدیق رضی اللہ عنہ کی سنت ہے اور قدموں کو چومنا یہ حضرت جبرائیل علیہ السلام کی سنت ہے۔

حضرت ابوبکر صدیق رضی اللہ عنہ نے صحابہ کرام رضی اللہ عنہم کو خطبہ دیا۔

تَمَّ النَّبُوءَةُ - نبوت تمام ہو گئی

انْقَطَعَتِ الْوَحْيُ - وحی منقطع ہو گئی

اب قیامت تک وحی نازل نہیں ہوگی۔ حضرت ابوبکر صدیق رضی اللہ عنہ نے

قرآن کی آیت تلاوت کی:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ

أَوْ قُتِلَ لَأُخْلِفَنَّهُ اللَّهُ عَلَىٰ عِزِّهِ قَلْبًا مِّنْ دُونِهِ فَكَفَىٰ بِلَاغٍ لِّلرَّسُولِ

يُضَرُّ اللَّهُ شَيْئًا - (پ ۴ ع ۴ سورۃ آل عمران آیت ۱۴۴)

”نہیں ہیں محمد مگر اللہ کے رسول، ان سے پہلے بھی رسول گزر

گئے۔ نبی پاک اگر فوت ہو جائیں یا قتل کر دیئے جائیں تو لوگ

الے پاؤں پھر جائیں گے۔“

جب حضرت ابوبکر صدیق رضی اللہ عنہ نے یہ آیت پڑھی تو صحابہ کرام رضی اللہ عنہم میں تبدیلی آگئی۔ فوراً ہوش میں آ گئے۔ ابوبکر صدیق رضی اللہ عنہ کے خطبے نے عین موقع پر قوم کی زندگی کے لئے آب حیات کا کام دیا ہے۔ صحابہ کرام رضی اللہ عنہم فرماتے ہیں ایسے معلوم ہوتا تھا کہ یہ آیت ابھی نازل ہوئی ہے۔ اس وقت یہودیوں کی نگاہ مدینے پر تھی۔ وہ سمجھتے تھے کہ اب مسلمانوں کا شیرازہ بکھر جائے گا۔ ابوبکر رضی اللہ عنہ کے سامنے قیامت نما مسئلے کھڑے ہو گئے۔ یہ وقت ایسا وقت تھا کہ مسلمانوں کو اندرونی خطرہ بھی تھا اور بیرونی خطرہ بھی تھا، لیکن آپ نے سب کا مقابلہ کیا۔

اگر امریکہ دشمن بن جائے

روس دشمن بن جائے

برطانیہ دشمن بن جائے

تو تمہیں کسی کی کوئی پروا نہیں

اگر خدا و مصطفیٰ کو راضی کر لو اگر اپنی جگہ بیٹھ کر اپنی حفاظت چاہتے ہو۔ قرآن مجید کے نسخوں کی حفاظت چاہتے ہو۔ مسجدوں کی حفاظت چاہتے ہو تو اللہ تعالیٰ کو راضی کر لو اس سے صلح کر لو۔ اس وقت صحابہ کرام رضی اللہ عنہم کی دو جماعتیں تھیں ایک مہاجرین جو مکہ سے ہجرت کر کے مدینے آئے تھے اور دوسرے انصار جو مدینے کے رہنے والے تھے۔ جنہوں نے مہاجرین کی مدد کی تھی۔ جب حضور ﷺ کا وصال ہوا تو انصار صحابہ کرام رضی اللہ عنہم اکٹھے ہوئے اور آپس میں صلاح و مشورہ کرنے لگے کہ حضور ﷺ کے بعد اب حکومت ہماری ہونی چاہئے۔ مدینہ شریف ہمارا ہے۔

مہاجرین تو مکہ سے آئے ہیں۔ یہ خبر حضرت ابوبکر صدیق رضی اللہ عنہ اور حضرت فاروق اعظم رضی اللہ عنہ کو ملی۔ وہاں خلافت کے فیصلے ہو رہے ہیں۔ حضرت ابوبکر صدیق رضی اللہ عنہ اور حضرت فاروق اعظم رضی اللہ عنہ انصار کی میٹنگ میں پہنچے۔ جب وہاں پہنچے تو پتہ چلا کہ

واقعی خلافت کے فیصلے ہو رہے ہیں۔ حضرت ابو بکر صدیق رضی اللہ عنہ نے فرمایا: اے انصار بھائیو! میں پیارے آقا ﷺ کی حدیث شریف سنا تا ہوں۔

الْإِنَّمَةُ مِنْ قُرَيْشٍ

”خليفة قریش سے ہوگا۔“

قریش سارے مہاجرین ہیں۔ انصار میں قریش کوئی نہیں ہے۔ حدیث کے مطابق خلیفہ قریش سے ہوگا۔ انصار نے اس حدیث کو قبول کر لیا۔
خلافت کے بعد فیصلے:

اسلام کی تاریخ میں جب بھی کوئی نازک مقام آتا تھا تو حضرت ابو بکر رضی اللہ عنہ اپنا مشورہ پیش نہیں کرتے تھے، بلکہ حضور ﷺ کی حدیث سناتے تھے۔ صحابہ کرام رضی اللہ عنہم حیران رہ جاتے تھے۔ حضرت علی رضی اللہ عنہ سے جب پوچھا گیا کہ حضور ﷺ کے صحابہ کرام رضی اللہ عنہم میں سے سب سے زیادہ عالم کون ہے تو حضرت علی رضی اللہ عنہ فرماتے ہیں:

هُوَ أَعْلَمُنَا أَبَا بَكْرٍ الصِّدِّيقُ

”ہم میں سے سب سے زیادہ عالم ابو بکر ہیں۔“

جب حضرت ابو بکر رضی اللہ عنہ نے حدیث پیش کی تو انصار صحابہ کرام رضی اللہ عنہم نے کہا حضور ہمیں قبول ہے لیکن ہمارا مشورہ ہے کہ اگر وزیر اعظم آپ کا ہو جائے تو نائب وزیر اعظم انصار سے ہو جائے۔ حضرت ابو بکر رضی اللہ عنہ نے فرمایا: سرکارِ مدینہ ﷺ کا حکم ہے حاکمیت صرف قریش سے ہوگی۔ میں حدیث کو تقسیم کیے کر سکتا ہوں؟ انصار صحابہ رضی اللہ عنہم نے آپ کی بات کو قبول کر لیا۔ حضرت ابو بکر رضی اللہ عنہ نے بڑے اہم موقع پر کنٹرول کیا۔ آپ نے جب دیکھا کہ انصار صحابہ کرام رضی اللہ عنہم نے میرے اس فیصلے کو قبول کر لیا ہے تو آپ نے حضرت عمر رضی اللہ عنہ کا

ہاتھ پکڑا اور فرمایا میں فاروق کی بیعت کرتا ہوں۔ حضرت فاروق اعظم رضی اللہ عنہ نے فوراً اپنا ہاتھ چھڑایا اور حضرت ابوبکر رضی اللہ عنہ کا ہاتھ پکڑ کر کہا میں ابوبکر صدیق رضی اللہ عنہ کی بیعت کرتا ہوں۔ حضرت فاروق اعظم رضی اللہ عنہ نے فرمایا ابوبکر! ہمارے امام بھی ہیں اور ہمارے خَلِیْفَةُ الْمُسْلِمِیْنَ بھی ہیں۔ جب فاروق اعظم رضی اللہ عنہ نے بیعت کی تو مہاجرین اور انصار سب نے حضرت ابوبکر رضی اللہ عنہ کی بیعت کی اور متفقہ طور پر حضرت ابوبکر رضی اللہ عنہ خَلِیْفَةُ الْمُسْلِمِیْنَ بنے۔ پہلے سارے صحابہ کرام رضی اللہ عنہم کے امام بنے۔ پھر سب کے خَلِیْفَةُ الْمُسْلِمِیْنَ بنے۔

حضور ﷺ کو دفن کس مقام پر کیا جائے:

حضرت ابوبکر صدیق رضی اللہ عنہ جب خلیفہ بنے تو سوال پیدا ہوا، حضور ﷺ کو دفن کس مقام پر کیا جائے؟ تمام صحابہ کرام رضی اللہ عنہم نے بیٹھ کر مشورہ کیا، کسی نے مشورہ دیا کہ حضور ﷺ کو ولادت کے مقام پر دفن کیا جائے کسی نے مشورہ دیا کہ مسجد میں دفن کیا جائے کسی نے کہا کہ فلاں مقام پر دفن کیا جائے۔

آخر میں حضرت ابوبکر صدیق رضی اللہ عنہ کھڑے ہو گئے فرمایا! صحابہ کرام رضی اللہ عنہم میں اپنا مشورہ نہیں دیتا، حضور ﷺ کی حدیث شریف سناتا ہوں۔ حضور ﷺ نے فرمایا ہے نبی اسی مقام پر دفن ہوتا ہے جس جگہ اس کا اصال ہوتا ہے۔

(ترمذی شریف)

جو مرے کسی اور جگہ دفن ہو کسی اور جگہ وہ نبی نہیں ہوتا
مرزا غلام احمد قادیانی مرالاہور میں اور دفن ہوا قادیان میں۔ اسی لئے ہم کہتے ہیں کہ وہ نبی نہیں ہے۔

نبی پر صرف درود شریف پڑھا جاتا ہے:

اس کے بعد نمازہ جنازہ کا سوال پیدا ہوا۔ جنازہ کی نماز کہاں پڑھی جائے۔ صحابہ کرام رضی اللہ عنہم دور دراز سے آرہے ہیں۔ ایک لاکھ چوبیس ہزار کم و بیش تعداد ہے۔ حجرہ چھوٹا ہے۔ نماز جنازہ کیسے ہوگی؟ یہ مسئلہ بھی حضرت ابوبکر صدیق رضی اللہ عنہ نے حل فرمایا۔ قربان جائیں!

آپ کی بصیرت و بصارت پر

آپ کے علم و حکمت پر

فرمایا! نبی کی نماز جنازہ اور امتی کی نماز جنازہ میں فرق ہے۔ حضرت ابوبکر صدیق رضی اللہ عنہ نے بتایا کہ نبی کی نماز جنازہ اس طرح نہیں ہوتی جس طرح عام آدمی کی نماز جنازہ ہوتی ہے۔ نبی کی نماز جنازہ یہی ہے۔ دس دس آدمی درود شریف پڑھتے ہوئے حجرے کے ایک دروازے سے داخل ہوں، زیارت کر کے دوسرے دروازے سے نکل جائیں۔ بس یہی نبی کی نماز جنازہ ہے۔ نبی پر صرف درود شریف پڑھا جاتا ہے۔

حضور ﷺ نے اپنی ظاہری زندگی میں ایک لشکر شام کی طرف حضرت اسامہ بن زید رضی اللہ عنہ کی سربراہی میں روانہ فرمایا تھا۔ یہ لشکر ابھی راستے میں ہی تھا کہ حضور ﷺ کا وصال ہو گیا۔ صحابہ کرام رضی اللہ عنہم کی مجلس مشاورت بیٹھی۔

لشکر اسامہ رضی اللہ عنہ:

لشکر اسامہ کو روانہ کیا جائے یا مدینے میں رہ کر مدینے کی حفاظت کے لئے رکھا جائے۔ صحابہ کرام رضی اللہ عنہم نے مشورہ دیا کہ مصلحت اسی بات میں ہے کہ اس لشکر کو مدینہ منورہ کی حفاظت کیلئے رکھا جائے۔ اسے واپس بلا لیا جائے روانہ نہ کیا جائے۔

آخر میں حضرت ابوبکر صدیق رضی اللہ عنہ کھڑے ہو گئے، سامنے

حضرت فاروق اعظم رضی اللہ عنہ بھی موجود ہیں،

حضرت عثمان غنی رضی اللہ عنہ بھی موجود ہیں،

حضرت علی المرتضیٰ رضی اللہ عنہ بھی موجود ہیں،

اور بڑے بڑے جلیل القدر صحابہ کرام رضی اللہ عنہم موجود ہیں

حضرت ابوبکر صدیق رضی اللہ عنہ نے فرمایا مجھے معلوم ہے اس وقت یہودیوں کی

نگاہ مدینے پر ہے۔ مسئلہ کذاب کی نگاہ مدینے پر ہے۔ اب میرا فیصلہ سن لو، فرمایا!

سب سے پہلے میں اس لشکر کو روانہ کرتا ہوں جس کو حضور صلی اللہ علیہ وسلم نے روانہ کیا تھا۔

ابو قحافہ کے بیٹے ابوبکر میں یہ طاقت نہیں ہے کہ اس لشکر کو روک دے جس کو

حضور صلی اللہ علیہ وسلم نے خود روانہ کیا تھا۔ رہا مدینے کی حفاظت کا مسئلہ جس کا مدینہ ہے وہ خود

حفاظت کر لے گا۔

خلافت راشدہ پھولوں کی بیج نہیں تھی۔ حضرت ابوبکر صدیق رضی اللہ عنہ کا دو

سالہ دور، فاروق اعظم رضی اللہ عنہ کے دس سالہ دور پر، عثمان غنی رضی اللہ عنہ کے بارہ سالہ دور پر، علی

المرتضیٰ رضی اللہ عنہ کے پانچ سالہ دور پر غالب ہے۔ سب سے زیادہ نازک دور ابوبکر رضی اللہ عنہ

کا ہے۔

حضرت ابوبکر صدیق رضی اللہ عنہ اور منکرین زکوٰۃ:

حضور صلی اللہ علیہ وسلم کے وصال کے بعد منکرین زکوٰۃ پیدا ہو گئے اور کہا ہم زکوٰۃ

نہیں دیں گے۔ صحابہ کرام رضی اللہ عنہم نے حضرت ابوبکر صدیق رضی اللہ عنہ سے عرض کی، حالات

بڑے نازک ہیں۔ ان حالات میں ان کے ساتھ فی الحال نرمی کی جائے، لیکن

حضرت ابوبکر رضی اللہ عنہ نے یہ مشورہ قبول کرنے سے انکار کر دیا اور فرمایا خدا کی قسم! اگر یہ

لوگ اونٹ کی ایک رسی سے بھی جس کو وہ حضور ﷺ کے عہد میں ادا کرتے تھے، انکار کریں گے تو میں اس پر ان سے جنگ کروں گا۔ اس کے بعد فرمایا:

مَنْ فَرَّقَ بَيْنَ الصَّلَاةِ وَالزَّكَاةِ فَاقًا يَلَنَّهُمْ۔

”جس نے نماز اور زکوٰۃ میں فرق کیا میں اس سے جنگ کروں گا۔“

جب حضرت ابو بکر صدیق رضی اللہ عنہ نے منکرین زکوٰۃ کے لئے تلوار بے نیام کی تو زکوٰۃ لے کر آپ کی خدمت میں حاضر ہو گئے۔ آپ کے فیصلے کی برکت کی وجہ سے بیت المال پہلے سے بھی زیادہ بھر گیا۔

حضرت ابو بکر صدیق رضی اللہ عنہ اور فدک:

اُمّ المؤمنین حضرت عائشہ صدیقہ رضی اللہ عنہا فرماتی ہیں کہ حضرت فاطمہ رضی اللہ عنہا نے حضرت ابو بکر رضی اللہ عنہ کے پاس آدمی بھیجا اور حضور ﷺ کی میراث کا مطالبہ کیا تو حضرت ابو بکر رضی اللہ عنہ نے جواب دیا:

فَقَالَ أَبُو بَكْرٍ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا نَوْرُثُ مَا تَرَكْنَا فَهُوَ صَدَقَةٌ إِنَّهَا يَا كُلُّ آلِ مُحَمَّدٍ مِنْ هَذَا الْمَالِ إِلَى آخِرِهِ۔

”اللہ تعالیٰ کے رسول ﷺ نے ارشاد فرمایا ہماری مالی وراثت نہیں ہوتی جو مال ہم چھوڑتے ہیں وہ صدقہ ہوتا ہے اور آل محمد ﷺ اس مال سے کھا سکتی ہے۔“ (بخاری شریف ج ۱ ص ۵۲۶)

جب خاتون جنت نے حضور ﷺ کی حدیث سنی تو خاموش ہو گئیں۔ کبھی دوبارہ اس معاملے میں بات نہیں کی۔

مسلمہ کذاب کے ساتھ جنگ:

جب حضور پر نور ﷺ کا وصال ہوا۔ یہودی مدینہ پر حملہ کرنے کیلئے تیار ہو گئے۔ عیسائی حملہ کیلئے تیار ہو گئے۔ ادھر مسلمہ کذاب نے نبوت کا دعویٰ کیا ہوا تھا۔ اس نے کہا اب مدینہ پر میری حکومت ہوگی۔

میں رسول ہوں

اب میرا کلمہ پڑھو

میری پیروی کرو

مسلمہ کذاب اسلام اور مسلمانوں کیلئے بہت بڑا خطرہ تھا۔ ختم نبوت پر

بہت بڑا حملہ تھا۔

قربان جاکیں سیدنا ابو بکر صدیق رضی اللہ عنہ کے آپ نے ختم نبوت کی حفاظت

کے لئے ایک لشکر تیار کیا۔ جو بڑا عظیم لشکر تھا اور بڑا قیمتی لشکر تھا۔ ناموران مہاجرین و

انصار جو بدر و حنین کے معرکے سر کر چکے تھے، لشکر میں شامل ہیں اور ان صحابہ

کرام رضی اللہ عنہم میں قرآن کریم کے بڑے بڑے حفاظ اور قراء موجود تھے۔ یہ بزرگ

صحابہ رضی اللہ عنہم حضرت ابو بکر صدیق رضی اللہ عنہ کو بہت عزیز تھے۔ ان کو جنگ میں بھیجنا پسند

نہیں کرتے تھے، لیکن جس وقت حضور ﷺ کی ختم نبوت کا مسئلہ آیا تو فرمایا جاؤ تم

بھی حضور ﷺ کی ختم نبوت پر قربان۔ اس عظیم لشکر کی تعداد تقریباً تیس ہزار تھی۔

حضرت خالد بن ولید رضی اللہ عنہ اس لشکر کو لے کر بڑی شان و شوکت کے ساتھ یمامہ کے

طرف روانہ ہوئے۔ مسلمہ کذاب اپنا بہت بڑا لشکر جس کی تعداد چالیس ہزار بعض

روایات کے مطابق ساٹھ ہزار تھی لے کر کھڑا تھا۔ زوردار جنگ ہوئی۔ مسلمہ کذاب

کا ایک ایک آدمی اس پر پروانہ وار جان قربان کر رہا تھا۔ صحابہ کرام رضی اللہ عنہم کو ایسی

سخت جنگ لڑنے کا پہلے اتفاق نہ ہوا تھا۔ صحابہ کرام رضی اللہ عنہم پسپا ہو گئے۔ جنگ یمامہ طول پکڑ گئی۔ یہاں تک کہ حضرت خالد بن ولید رضی اللہ عنہ کے خیمے پر حملہ کر دیا۔ اب مسلمانوں نے اپنے آپ کو سنبھالا اور ایک دوسرے کو ثابت قدم رہنے کی دعوت دی۔

حضرت خالد بن ولید رضی اللہ عنہ نے پلٹ کر زوردار حملہ کیا کہ دشمن پیچھے ہٹنے پر مجبور ہو گیا۔ دشمن نے جوابی حملہ کیا۔ جنگ تیز ہو گئی۔ حضرت خالد بن ولید رضی اللہ عنہ نے دشمن کی فوج پر نگاہ ڈالی تو دیکھا مسلمان کذاب اپنی جگہ پر جما ہوا ہے اور اپنے مقام پر ڈٹا ہوا ہے۔ اس کے ماننے والوں نے چاروں طرف سے اسے گھیرا ہوا ہے۔ حضرت خالد بن ولید رضی اللہ عنہ نے محسوس کیا جب تک مسلمان پر حملہ کر کے اسے شکست نہیں دی جاتی، اس وقت تک کامیابی نہیں ہوتی۔ حضرت خالد بن ولید رضی اللہ عنہ نے پوری قوت کے ساتھ مسلمان کے دستے پر حملہ کر دیا۔ مسلمان اور اس کی فوج کے قدم اکٹھے گئے اور بھاگنا شروع کر دیا۔ قلعہ نما باغ تھا اس میں پناہ لی۔ اسلامی لشکر نے قلعہ کا محاصرہ کر لیا، لیکن اندر جانے کا راستہ نہیں تھا۔ حضرت براء بن مالک رضی اللہ عنہ نے مسلمانوں سے کہا وہ ان کو اوپر اٹھا کر قلعہ کے اندر پھینک دیں لیکن صحابہ کرام رضی اللہ عنہم نے کہا ہم ایسا نہیں کر سکتے لیکن حضرت براء بن مالک رضی اللہ عنہ نے اصرار کیا تو صحابہ کرام رضی اللہ عنہم نے مجبوراً قلعہ کی دیوار کے اوپر پہنچا دیا۔ انہوں نے قلعہ کے اندر چھلانگ لگا دی اور تنہا کافروں سے لڑتے رہے یہاں تک کہ قلعہ کا دروازہ کھول دیا۔ اسلامی لشکر اندر داخل ہو گیا پھر شدید جنگ ہوئی۔ دونوں طرف سے کشتوں کے پستے لگ گئے لیکن مسلمان کے سپاہی بہت مارے گئے۔ حضرت وحشی رضی اللہ عنہ بھی لشکر اسلام میں موجود تھے۔ پوری قوت کے ساتھ لڑ رہے تھے۔ وحشی نے جنگ اُحد میں حضرت

امیر حمزہ رضی اللہ عنہ کو شہید کیا تھا۔ یہی نیزہ مارا مسلمانہ کذاب کے آر پار ہو گیا اور وہیں واصل جہنم ہو گیا۔

حضرت وحشی رضی اللہ عنہ بہت خوش ہوئے اور کہا اگر کفر کی حالت میں نے اسلام کے سب سے بڑے مجاہد حضرت امیر حمزہ رضی اللہ عنہ کو شہید کیا ہے تو اسلام کی حالت میں، میں نے اسلام کے سب سے بڑے دشمن مسلمانہ کذاب کو قتل کیا ہے۔ مجھے امید ہے کل قیامت کے دن حضرت امیر حمزہ رضی اللہ عنہ مجھ سے خوش ہو جائیں گے۔ مسلمانہ جب مارا گیا تو دشمن کے قدم اکھڑ گئے اور پسپا ہو کر بھاگ گئے۔ اللہ تعالیٰ نے لشکر اسلام کو فتح عطا فرمائی۔ دس ہزار آدمی مسلمانہ کذاب کے مارے گئے۔ تقریباً بارہ سو مسلمان شہید ہوئے۔ حضور ﷺ کی ختم نبوت پر ثار ہوئے۔

صدق اکبر اور نابینا عورت:

سیدنا حضرت ابو بکر صدیق رضی اللہ عنہ خلیفہ منتخب ہونے کے بعد صبح کی نماز کے بعد ہر روز کہیں چلے جاتے ہیں۔ فاروق اعظم رضی اللہ عنہ نے دیکھا کہ ہر روز کہاں جاتے ہیں آگے ابو بکر ہیں پیچھے پیچھے فاروق ہیں کیا دیکھتے ہیں۔ مدینے سے باہر ایک جھونپڑا ہے اس میں داخل ہو جاتے ہیں اور جھاڑو دینا شروع کر دیتے ہیں یہ جھونپڑا ایک نابینا بوڑھی عورت کا تھا۔ اسلام کی اگر دولت محفوظ ہے یہ صدقہ ہے ابو بکر رضی اللہ عنہ کا، یہاں کلرک صفائی کرنے کے لئے تیار نہیں ہوتا۔ جس وقت حضرت عمر فاروق رضی اللہ عنہ خلیفہ بنے۔ صبح نماز کے بعد ہر روز چلے جاتے ہیں اور بوڑھی نابینا عورت کے گھر کا کام کر دیتے ہیں، روٹی کھلاتے ہیں لقمہ توڑ کر نابینا عورت کے منہ میں ڈالتے ہیں، اس وقت اس عورت نے ایک آہ کھینچی کہا معلوم ہوتا ہے ابو بکر رضی اللہ عنہ کا وصال ہو گیا۔ فاروق اعظم رضی اللہ عنہ نے کہا مائی میں چاہتا تھا تمہیں ابو بکر رضی اللہ عنہ کے وصال کا

پتہ نہ چلے اور تمہارا کام بھی ہو رہا ہے، لیکن مجھے یہ بتا دیجئے کہ کس طرف سے آئے ہو؟
 ابو بکر رضی اللہ عنہ کا وصال ہو گیا ہے۔ اس بوڑھی عورت نے کہا ابو بکر رضی اللہ عنہ ہر روز آتے تھے،
 گھر کا سارا کام کرتے تھے، تم نے بھی گھر کا سارا کام کیا، لیکن ابو بکر رضی اللہ عنہ جس وقت
 مجھے روٹی کھلاتے چونکہ میرے منہ میں دانت نہیں ہیں پہلے اپنے منہ میں لقمہ جبا کر
 پھر میرے منہ میں ڈالتے تھے۔ آج تم نے ویسے ہی ڈال دیا مجھے معلوم ہوا
 ابو بکر رضی اللہ عنہ کا وصال ہو گیا ہے۔ (صدیق اکبر ص ۲۲۹)

غریبو! تمہاری غربت کا حل ابو بکر رضی اللہ عنہ کی غلامی میں ہے۔ آج کل کے
 حکمران کہتے ہیں!

کمیشن مل جائے کوٹھیاں مل جائیں
 کاریں مل جائیں پلاٹ مل جائیں

حضرت ابو بکر رضی اللہ عنہ خلیفہ بننے کے بعد کپڑے بیچتے جا رہے ہیں۔ راستے
 میں حضرت عمر فاروق رضی اللہ عنہ مل گئے۔ پوچھا! کہاں جا رہے ہیں؟ فرمایا! بچوں کا بھی تو
 پیٹ پالنا ہے۔ حضرت عمر فاروق رضی اللہ عنہ نے کہا پھر مسلمانوں کا کام کون کرے گا؟
 حضرت عمر فاروق رضی اللہ عنہ نے کہا! ہم آپ کا زینہ بیت المال سے مقرر کر دیتے ہیں۔
 مشورے سے وظیفہ مقرر کر دیا گیا۔

حضرت ابو بکر صدیق رضی اللہ عنہ کا کھانا جو کی روٹی تھی اور ساتھ چٹنی وغیرہ۔
 ایک مرتبہ آپ کی بیوی نے روٹی کے ساتھ کچھ حلوہ بھی رکھا۔ بیوی سے پوچھا یہ حلوہ
 کہاں سے آیا ہے؟ عرض کی ہمارا جو وظیفہ بیت المال سے آتا ہے اس میں سے
 تھوڑا تھوڑا آنا بچا کر اور کچھ شکر بچا کر میں نے آج حلوہ تیار کیا ہے۔
 ابو بکر رضی اللہ عنہ بجائے اس کے بیوی کو کہتے تو بڑی عقلمند ہے۔ بیت المال کے خزانچی کو

بلایا، اسے کہا ہمارا اتنے آٹے اور شکر میں گزارہ ہو سکتا ہے لہذا آج کے بعد اتنا آٹا
اور شکر کم کر دو۔ (صدیق اکبر رحمۃ اللہ علیہ ص ۴۳۰)

صدیق اکبر رحمۃ اللہ علیہ کی وفات:

حضرت ابو بکر صدیق رضی اللہ عنہ کا وصال ۲۲ جمادی الثانی ۱۳ھ ۶۳ سال کی عمر
میں ہوا۔ علامہ جامی شواہد النبوت میں فرماتے ہیں کہ حضرت صدیق اکبر رضی اللہ عنہ نے
بوقت وفات وصیت فرمائی تھی کہ مرنے کے بعد میرا جنازہ تیار کرے حضور صلی اللہ علیہ وسلم کے
روضہ اقدس کے سامنے رکھ دینا اور حضور صلی اللہ علیہ وسلم سے حضور صلی اللہ علیہ وسلم کے پہلو میں دفن کئے
جانے کی اجازت چاہنا تو اگر روضہ اقدس سے اجازت مل جائے تو حضور صلی اللہ علیہ وسلم کے
پہلو میں دفن کر دینا، اگر اجازت نہ ملے عام مسلمانوں کے قبرستان میں دفن کرنا۔
جب اجازت طلب کی گئی تو آواز آئی۔

ادْخِلُو الْحَبِيبَ اِلَى الْحَبِيبِ

”حبیب کو اس کے حبیب کے پاس رکھ دو۔“

اجازت ملنے کے بعد آپ کو پہلوئے نبوت میں دفن کیا گیا۔

ترے ذوق محبت کو شرف اللہ نے یہ بخشا

کہ حاصل ہے حضوری دائمی تجھ کو پیمبر کی

اللہ تبارک و تعالیٰ سے دعا ہے کہ ہمیں حضرت ابو بکر صدیق رضی اللہ عنہ سے سچی

محبت عطا فرمائے۔ آمین

وَ الْخَيْرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

چوتھا خطبہ

حضرت سلطان باہو رحمۃ اللہ علیہ

وَعَنْ أَبِي سَعِيدٍ الْخُدْرِيِّ عَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ قَالَ مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ
(رواہ مسلم) (مشکوٰۃ باب الامر بالمعروف حدیث نمبر ۳۹۰۴)

روایت ہے حضرت ابوسعید خدری رضی اللہ عنہ سے کہ رسول اللہ ﷺ نے فرمایا جو تم میں سے برا کام دیکھے تو اس سے ہاتھ روک دے اگر اس کی طاقت نہیں رکھتا تو زبان سے اگر اس کی بھی نہیں رکھتا تو دل سے اور یہ سب سے کمزور ایمان ہے۔

﴿حضرت سلطان باہو رحمۃ اللہ علیہ﴾

اَلْحَمْدُ لِلّٰهِ رَبِّ الْعٰلَمِیْنَ وَالْعَاقِبَةُ لِلْمُتَّقِیْنَ وَالصَّلٰوةُ وَالسَّلَامُ عَلٰی
رَسُوْلِهِ مُحَمَّدٍ وَّآلِهِ وَاَصْحَابِهِ اَجْمَعِیْنَ ؕ اَمَّا بَعْدُ

فَاَعُوْذُ بِاللّٰهِ مِنَ الشَّیْطٰنِ الرَّجِیْمِ

بِسْمِ اللّٰهِ الرَّحْمٰنِ الرَّحِیْمِ

اَلَا اِنَّ اَوْلِیَاءَ اللّٰهِ لَا خَوْفٌ عَلَیْهِمْ وَلَا هُمْ یَحْزَنُوْنَ ۝

اٰمَنْتُ بِاللّٰهِ صَدَقَ اللّٰهُ الْعَظِیْمُ وَبَلَّغْنَا رَسُوْلَهُ النَّبِیُّ الْكَرِیْمُ الْاَمِیْنُ
وَنَحْنُ عَلٰی ذٰلِكَ مِنَ الشّٰهِدِیْنَ وَ الشَّكْرِیْنَ وَالْحَمْدُ لِلّٰهِ رَبِّ
الْعٰلَمِیْنَ

اِنَّ اللّٰهَ وَ مَلَائِكَتَهُ یُصَلُّوْنَ عَلٰی النَّبِیِّ ؕ یَا یٰھَا الَّذِیْنَ اٰمَنُوْا
صَلُّوْا عَلَیْهِ وَسَلِّمُوْا تَسْلِیْمًا

تمام حضرات محبت کے ساتھ درود شریف پڑھیں۔

الصَّلٰوةُ وَالسَّلَامُ عَلَیْكَ یَا رَسُوْلَ اللّٰهِ

وَعَلٰی اٰلِكَ وَاَصْحَابِكَ یَا حَبِیْبَ اللّٰهِ

میرے محترم بزرگو اور معزز دوستو! آج مختصر وقت میں سلطان العارفین

حضرت سلطان باہو رحمۃ اللہ علیہ کو نذرانہ عقیدت پیش کروں گا۔

دعا ہے اللہ تعالیٰ حق بیان کرنے کی توفیق عطا فرمائے اور اس پر ہم سب کو عمل کرنے کی توفیق عطا فرمائے۔ سلطان العارفين حضرت سلطان باہو رحمۃ اللہ علیہ کا نام "باہو" ہے (ہو کے ساتھ) آپ خود فرماتے ہیں:

اسم اعظم راز اسم ہو بیاب
اسم باہو کیست یعنی کج وہاب

کہ اسم اعظم کو اگر تلاش کرتا ہے تو "ہو" میں کرو اور باہو کا نام کیا ہے یعنی "وہاب" کا الٹ۔ آپ رحمۃ اللہ علیہ کے والد کا نام بازید ہے اور والدہ کا نام بی بی راسی ہے۔

بیعت:

بچپن میں ایک دن قلعہ شور کوٹ کے باہر جنگل میں تھے کہ ایک نورانی چہرے والا عربی لباس پہنے ہوئے گھڑ سوار نمودار ہوا اور آپ کو اپنے ساتھ گھوڑے پر سوار کر لیا۔ آپ نے پوچھا! مجھے کہاں لے جا رہے ہیں؟ گھڑ سوار نے بتایا کہ میں حضرت علی المرتضیٰ رحمۃ اللہ علیہ شیر خدا ہوں، تمہارا جد امجد ہوں۔ حضور صلی اللہ علیہ وسلم کے پاس لے جا رہا ہوں۔ تھوڑی دیر میں حضور صلی اللہ علیہ وسلم کی خدمت اقدس میں پہنچ گئے۔ حضرت سلطان باہو رحمۃ اللہ علیہ فرماتے ہیں کہ حضور صلی اللہ علیہ وسلم نے مجھے بیعت فرمایا!

دست بیعت کرد مارا معظنی

فرزند خود خوا ندست مارا مجتبیٰ

"مرکار مدینہ صلی اللہ علیہ وسلم نے مجھے اپنے دست حق پرست پر بیعت

فرمایا اور اپنا بیٹا فرمایا۔"

اس کے بعد صحابہ کرام رضی اللہ عنہم نے پیار کیا اور آپ کو حضرت غوث اعظم رحمۃ اللہ علیہ

کے سپرد کیا گیا اور حضور ﷺ نے یہ فرماتے ہوئے اجازت عنایت فرمائی۔

شد اجازت باہو را از مصطفیٰ

خلق را تملیقن لیکن بہر خدا

”یعنی سرکارِ مدینہ ﷺ نے خلقِ خدا کی تملیق اور حفاظت دین کا

کام آپ کے سپرد فرمایا۔“

اس کے بعد آپ واپس شور شریف پہنچا دیئے گئے۔ حضرت سلطان

باہو ہستیہ نے واپس گھر پہنچ کر سارا واقعہ اپنی والدہ کو سنا دیا والدہ نے فرمایا بالنتی

بیعت تو تمہیں نصیب ہو گئی ہے لیکن ظاہری بیعت بھی بہت ضروری ہے۔ آپ

ظاہری بیعت کے لئے ولی کامل کی تلاش میں چل پڑے۔ راوی کے کنارے ایک

ولی کامل حضرت شاہ حبیب اللہ قادری سے ملاقات ہوئی۔ شاہ صاحب نے آپ کو

سید عبد الرحمن گیلانی ہستیہ کے پاس بھیجا جو کہ دہلی میں رہتے تھے۔ آپ ابھی دہلی نہ

پہنچے تھے کہ شیخ کامل سید عبد الرحمن نے اپنے مریدوں کو آپ کے استقبال کے لئے

بھیجا کہ

”جاؤ ایک طالب حق میرے پاس آ رہا ہے اسے عزت و

احترام کے ساتھ میرے پاس لے آؤ۔ وہ صرف طالب ہی

نہیں مطلوب بھی ہے۔“

سید عبد الرحمن سے بیعت ہو کر مزید فیض حاصل کیا۔

(مناقبِ سلطانی)

سلطان العارفین حضرت سلطان باہو ہستیہ اپنے مرشد اعظم سید دو عالم

حضرت محمد مصطفیٰ احمد مجتبیٰ ﷺ کی شان میں اس طرح رطب اللسان ہیں:

مرشد مینوں جج کے دا رحمت دا دروازہ ھو
 کراں طواف دوالے قبلے نت ہو دے جج تازہ ھو
 کن فیکون جدو کا سنیا ڈٹھا مرشد دا دروازہ ھو
 مرشد صدا حیاتی والا باہو او ہو خضرتے خولجہ ھو

آپ فرماتے ہیں کہ مرشد کا دیدار میرے لئے ثواب جج مکہ ہے اور باب رحمت الہی ہے۔ میں اپنے حقیقی قبلہ کا طواف کرتا ہوں اور میرے درجات جج تازہ ہوتے ہیں۔ روز ازل جب سے فرمان کن فیکون سنا ہے تب سے میں نے مرشد حقیقی حضور ﷺ کا دروازہ دیکھ کر پہچان لیا ہے۔ اے باہو! میرا مرشد زندہ جاوید ہے، وہی میرے لئے بحر ظلمات میں آب حیات کے حصول کا رہنما خضر ہے۔ وہی میرا آقا ہے۔

شیخ کامل کی محبت والفت کو بیان کرتے ہوئے فرماتے ہیں:
 ایہ تن میرا چشماں ہووے تے میں مرشد دیکھ نہ رجاں ھو
 لوں لوں دے مڈھ لکھ لکھ چشماں ہک کھولاں ہک کجاں ھو
 اتنیاں ڈھٹیاں صبر نہ آ۔۔۔ ہو رکتے دل بھجاں ھو
 مرشد دا دیدار ہے باہو مینوں لکھ کر دڑاں حجاں ھو

حضرت غوث اعظم رحمۃ اللہ علیہ کی عقیدت:

حضرت سلطان باہو رحمۃ اللہ علیہ حضرت غوث اعظم رحمۃ اللہ علیہ محبوب سبحانی قطب ربانی شہباز لامکانی سید عبدالقادر جیلانی رحمۃ اللہ علیہ سے بے حد محبت رکھتے تھے اور اپنے جذبات کا اظہار اس طرح کرتے ہیں:

بغداد شہر دی کیا نشانی اُچیاں لیاں چیراں ھو
 تن من میرا پُرزے پُرزے جیویں درزی دیاں لیراں ھو

انہاں لیراں دی گل کفنی پا کے رساں سنگ فقیراں ھو
 بغداد شہر دے مکڑے منگساں باہو کرساں میراں میراں ھو
 سن فریاد پیراں دیا پیرا میری عرض سنیں کن دھر کے ھو
 بیڑا اڑیا وچ کیراندے جتھے چھ نہ بہندے ڈر کے ھو
 شاہ جیلانی محبوب سبحانی میری خبر لیو جھٹ کر کے ھو
 پیر جہاندے میراں باہو اوہی کدھی لگدے تر کے ھو
 حضرت سلطان العارفین سلطان باہو رحمۃ اللہ علیہ دلوں کو دنیا کی آلاشوں سے
 پاک و صاف کر کے ان میں اللہ تعالیٰ کی سچی محبت پیدا کرتے ہیں اور نبی مکرم صلی اللہ علیہ وسلم
 کا سچا عشق پیدا کرتے ہیں، فرماتے ہیں:

الف اللہ چنے دی بوئی میرے من وچ مرشد لائی ھو
 نفی اثبات دا پانی ملیا ہر رگے ہر جانی ھو
 اندر بوئی مُشک بچایا جان پھلاں تے آئی ھو
 جیوے مُرشد کامل باہو جیس ایہہ بوئی لائی ھو
 انسان کے لئے فنا فی اللہ ہونے کی کیفیت ہی وصال محبوب ہے۔ حضرت
 سلطان باہو رحمۃ اللہ علیہ فنا فی اللہ کے مقام پر ہیں، فرماتے ہیں:

الف احد جد دتی وکھالی از خود ہو یا قانی ھو
 قرب وصال مقام نہ منزل ناں اوتھے جسم نہ جانی ھو
 اوتھے عشق محبت کائی نہ اوتھے کون مکانی ھو
 عینوں عین تھیو سے باہو سر وحدت سبحانی ھو

آپ کے کلام میں زیادہ تر عشق حقیقی اور راہ حق میں محور بنے والوں کی دلی کیفیات کا اظہار ملتا ہے۔ مفاد پرست زمانہ ساز، منافق اور نام نہاد دین کے ٹھیکیدار اور علماء سو کا سخت رد کیا ہے۔ فرماتے ہیں:

پڑھ پڑھ عالم کرن تکبر حافظ کرن وڈیائی ھو
گلیاں دے وچ پھرن نمانے و تن کتاباں چائی ھو
جتنے ویکھن چڑگا چوکھا ایتھے پڑھن کلام سوائی ھو
دوہیں جہانیں مٹھے باہو جہاں کھا دی وچ کمائی ھو
الف ایمان سلامت ہر کوئی مگے عشق سلامت کوئی ھو
منکن ایمان شرماون عشقوں دل نوں غیرت ہوئی ھو
جس منزل نوں عشق بچا دے ایمان نوں خبر نہ کوئی ھو
میرا عشق سلامت رکھیں باہو ایمانوں دیاں دھروئی ھو
حقیقت یہ ہے جس منزل پر عشق پہنچاتا ہے۔ ایمان کو اس منزل کی خبر تک
نہیں، کیونکہ ایمان کی انتہا جنت ہے اور عشق کی انتہا اللہ تعالیٰ کی ذات ہے۔

حضرت سلطان باہو رحمۃ اللہ علیہ کے افکار قرآن و حدیث کے ارد گرد گھومتے
ہیں۔ آپ کے کلام میں سچائی ہے۔ آپ کے کلام میں حقانیت ہے۔ فرماتے ہیں:

ناں میں عالم ناناں میں فاضل نہ مفتی نہ قاضی ھو
ناں دل میرا دوزخ مگے ناناں شوق بہشیں راضی ھو
ناں میں تریبے روزے رکھے ناناں میں پاک نمازی ھو
باجہ وصال اللہ دے باہو دنیا کوڑی بازی ھو

آپ فرماتے ہیں:

ایہہ دنیا زن حیض پلیتی کتنی ململ دھوون ھو
دنیا کارن عالم فاضل گوشے بہہ بہہ رودن ھو
جہندے گھر وچ بوہتی دنیا اوکھے گھو کر سوون ھو
جہاں ترک دنیا تھیں کیتی باہو داہندی نکل کھلوون ھو
یعنی یہ دنیا اسے کتنا ہی مل مل کر دھوئیں، زن حائضہ جیسی پلیدہ ہی ہے۔
مال کو حاصل کرنے کے لئے عالم فاضل بھی گوشوں میں بیٹھ بیٹھ کر روتے ہیں، جس
گھر میں مال زیادہ ہے آرام کی فیند نہیں سو سکتے۔ اے باہو! جن عارفان نے دنیا
کی خواہشات ترک کر دیں، وہ دنیا کے دریا سے بخیر و عافیت نکل کر پار ہو گئے۔

حضرت سلطان باہو رحمۃ اللہ علیہ ارشاد فرماتے ہیں:

چڑھ چٹاں تے کر رُشنائی ذکر کریندے تارے ھو
گھیاں دے وچ پھرن نماں لعلاندے ونجارے ھو
شالا مسافر کوئی نہ تھیوے لکھ جنہاں توں بھارے ھو
تاڑی مار اڈاؤناں باہو اسماں آپے اڈن بارے ھو
حضرت سلطان باہو رحمۃ اللہ تعالیٰ سے عرض کرتے، اے آسمان معرفت
کے چاند! اے محبوب حقیقی! تو رحمت کی بلندی پر جلوہ گر ہو اور سالکوں کے دلوں کو
منور فرما، سب تیرا ذکر کر رہے ہیں، دنیا والے عالم ارواح کے شہبازوں کو تالی مار کر
نہ اڑائے، ہم خود بخود عالم بقا کو پرواز کرنے والے ہیں۔

آپ فرماتے ہیں:

جو دم غافل سو دم کافر اسانوں مرشد ایہہ پڑھایا ھو
سنیا خن گیاں کھل اکھیں اساجت مولا ول لایا ھو

کیتی جان حوالے رب دے اساں ایسا عشق کمایا ھو
 مرن تو اگے مر گئے باہو تاں مطلب نوں پایا ھو
 یعنی مرشد نے یہ تعلیم دی جو ذکر الہی سے غافل ہے وہ دم غفلت کی وجہ
 سے کافر ہے۔ جب میں نے یہ فرمان سنا، میری آنکھیں خواب غفلت سے بیدار ہو
 گئیں اور میں نے اپنا دل مالک حقیقی کے ذکر میں لگا لیا۔ میں نے ایسا عشق کمایا کہ
 اپنی جان مالک حقیقی کے سپرد کر دی، جو زندہ ہیں انہیں مرنے والوں کے حال کی کیا
 خبر ہے۔

جیوندے کے جانن سار مویاں دی سو جانے جو مردا ھو
 قبراں دے وچ اُن تاں پانی اتھے خرچ لوڑیندا گھرا ھو
 اک وچھوڑا مایو بھائیاں دوجا عذاب قبر دا ھو
 واہ نصیب انہاندا باہو جیہوا وچ حیاتی مردا ھو
 آپ فرماتے ہیں کہ زندوں کو کیا پتہ، مرنے والے کے حال کا وہی جانتا
 ہے جو مرتا ہے۔ قبر میں کھانا پانی نہیں ملتا۔ اعمال حسنہ لے جانے کی ضرورت ہے۔
 کتنا خوش نصیب ہے وہ جس نے زندہ رہتے ہوئے موت نفس حاصل کر لی۔
 حضرت سلطان باہو رحمۃ اللہ علیہ اہل بیت کے ساتھ محبت کا عقیدت کا اظہار اس
 طرح کرتے ہیں:

جے کر دین علم وچ ہوندا تاں سر نیزے کیوں چڑھدے ھو
 اٹھاراں ہزار جو عالم آبا اوہ اگے حسین دے مردے ھو
 جے کجھ ملاحظہ سرور علیہ السلام دا کر دے تاں خیمے تمبو کیوں سڑدے ھو
 جے کر مندے بیعت رسولی تاں پانی کیوں بند کر دے ھو
 پر صادق : ین تنہاں دے باہو جو سر قربانی کر دے ھو

آپ فرماتے ہیں:

ہک جاگن ہک جاگ نہ جانن ہک جاگدیاں ہی مٹتے ھو
ہک ستیاں جا واصل ہوئے ہک جاگدیاں ہی مٹتے ہو
کے ہو یا بے گھلو جاگے جہڑا لیندا ساہ اپٹھے ھو
میں قربان تنہاں توں باہو جنہاں کھوہ پریم دے جتے ھو
یعنی وہ اہل اللہ ہیں جن کے دل بیدار ہیں۔ ایک وہ ہیں جنہیں بیداری
دل کا پتہ ہی نہیں ہے بلکہ دل خواب غفلت میں ہیں۔ ایک وہ ہیں جو ذات میں
مستغرق ہیں۔ سوتے ہوئے بھی معرفت ذات میں جا واصل ہوئے۔ ایک وہ ہیں
کہ جاگنے کے باوجود معرفت ذات سے محروم ہیں۔ گھلو جو کہ اٹے سانس لیتا ہے
ذکر اللہ سے محروم ہے۔ اگر جاگتا رہے تو کیا فائدہ۔ جو عارف ہیں ان کے قربان
جاؤں دل کی زمین کو محبت الہی سے شاداب کر رکھا ہے۔

آپ فرماتے ہیں:

تسج دا تو کسی ہو یو ماریں دم ولیہاں ھو
من دامنکا ہک نہ پھیریں گل پائیں بیج ویہاں ھو
دین لگیاں گل گھوٹو آوے لین لگیاں جھٹ شیہاں ھو
پتھر چت جہاں دے باہو اوتھے زایا ونا مینہاں ھو

آپ فرماتے ہیں:

تسج پھری تے دل نہیں پھریا کی لینا تسج پھڑ کے ھو
علم پڑھیا تے ادب نہ سکھیا کی لینا علم نوں پڑھ کے ھو
چلے کٹے تے کجھ نہ کھنیا کی لینا چلیاں وڑ کے ھو

جاگ بنائے دودھ جمدے ناہیں باہو بھانویں لال ہوں کڑھ کڑھ کے ٹھو
یعنی تسبیح پھرتی رہی لیکن دل کی کیفیت نہ بدلی، دل اللہ تعالیٰ کی معرفت کی
طرف راغب نہ ہوا پھر تسبیح کا کیا فائدہ۔ علم ظاہری پڑھا ادب نہ سیکھا علم کا کیا
فائدہ۔ چلے گئے لیکن اللہ تعالیٰ کی معرفت حاصل نہ کی چلوں کا کیا فائدہ۔ مرشد کی
نظر کرم سے عرفان الہی حاصل ہو جائے تو مقصد حاصل ہو گیا۔ دل بیدار ہو کر مذاکر
ہو گیا منزل مقصود مل گئی۔

خلق خدا کی راہنمائی:

حضرت سلطان العارفین سلطان باہو رحمۃ اللہ علیہ صوفی مشرب تھے۔ آپ کا علم
لَدُنَّیْ علوم ظاہری پر فوقیت رکھتا تھا۔ آپ نے ہزار ہا کفار بے دین اور گمراہ لوگوں کو
اسلام میں راہنہ کیا۔ کافر آپ کے چہرے کو دیکھتے ہی کلمہ پڑھ کر مسلمان ہو
جاتے۔ آپ کے چہرے پر

نورانیت برقی تھی

انوار الہی کی بارش ہوتی تھی

امراء، وزراء اور بادشاہوں کے پاس کبھی نہ گئے۔ اگر یہ لوگ آپ کے
پاس آتے تو آپ ہدایت فرماتے۔ آپ ہمیشہ عشق الہی میں مستغرق رہتے۔ آپ
خلق خدا کو اصلاح نفس کی دعوت دیتے ہیں۔ فقر کو حاصل کرنے کیلئے سرکار مدینہ سنتی
کی حضوری کو لازمی جانتے ہیں۔ اللہ تعالیٰ کی رضا کو حاصل کرنے کی تاکید فرماتے
ہیں۔ اللہ تعالیٰ کی رضا کے بغیر اگر کوئی کام کیا جائے بے کار ہے۔ آپ کے ایات
باہو میں عشق حقیقی نظر آتا ہے۔ عشق مجازی اشارتاً بھی نظر نہیں آتا۔
آپ فرماتے ہیں:

زبانی کلمہ ہر کوئی پڑھدا دل دا پڑھدا کوئی ھو
 جتھے کلمہ دل دا پڑھے اتھے ملے زبان نہ ڈھوئی ھو
 دل دا کلمہ عاشق پڑھدے کی جانن یار گلوئی ھو
 ایہہ کلمہ اسانوں پیر پڑھایا باہو میں سدا سوہاگن ہوئی ھو
 یعنی زبانی کلمہ تو ہر شخص پڑھتا ہے، لیکن دل کا کلمہ کوئی کوئی پڑھتا ہے۔ دل
 کا کلمہ تو عاشق لوگ پڑھتے ہیں۔ اس کی عام لوگوں کو کیا خبر، ہمیں تو مرشد نے ایسا
 کلمہ پڑھایا کہ ہمیشہ ہمیشہ کے لئے سہاگن ہوگئی اور نیک بخت ہوگئی۔

اورنگ زیب بادشاہ کا ملاقات کے لئے حاضر ہونا:

مغل بادشاہ اورنگ زیب عالمگیر نے تین مرتبہ آپ سے ملاقات کا شرف
 حاصل کیا۔ دو مرتبہ جوانی کے دور میں حاضر خدمت ہوا۔ تیسری مرتبہ ایسے ہوا کہ
 حضرت سلطان باہو رحمۃ اللہ علیہ دہلی کی جامع مسجد میں نماز جمعہ ادا کرنے کیلئے تشریف لے
 گئے۔ مسجد ہزاروں لوگوں سے بھری ہوئی تھی۔ حضرت سلطان باہو رحمۃ اللہ علیہ نے آخری
 صف میں نماز جمعہ ادا کی۔ نماز کے بعد آپ نے جامع مسجد میں موجود لوگوں کے
 دلوں پر ایک خاص توجہ فرمائی تو سوائے تین آدمیوں کے اورنگ زیب عالم گیر بادشاہ
 قاضی وقت اور امام مسجد کے باقی تمام نمازیوں پر وجدانی کیفیت طاری ہوگئی۔ وہ
 تین آدمی باہر نکلے۔ بادشاہ اورنگ زیب نے آپ کو پہچان لیا۔ آپ کی خدمت
 میں حاضر ہو کر عرض کی ”یا حضرت باہو“ ہم تین آپ کی نگاہ کرم سے کیوں محروم رہ
 گئے اور باقی سب کی طرح ہم پر وجد کیوں طاری نہ ہوا۔ آپ نے ارشاد فرمایا:

اس لئے کہ تم تینوں کے پاس دنیا اور غرور ہے، تیرے پاس ایک عظیم
 سلطنت کا غرور ہے۔ قاضی کو غرور ہے کہ علم اور مرتبہ مقام میں اس کا کوئی ہم پلہ

نہیں ہے۔ اور مسجد کے امام کو تمہارے جیسے بادشاہ کے امام ہونے کا غرور ہے اور جہاں غرور ہو وہاں پرتا شیر نہیں ہوتی۔ اس کے بعد اورنگ زیب کی درخواست پر آپ نے خصوصی توجہ فرمائی اور اس کی درخواست پر اس کے لئے رسالہ ”اورنگ شاہی“ ارشاد فرمایا جو کہ بادشاہ کے مصاحب نے فوراً تحریر کر لیا۔

سلطان العارفین حضرت سلطان باہو رحمہ اللہ کی کرامات:

حضرت سلطان باہو رحمہ اللہ کی چند کرامات پیش کرتا ہوں آپ غور کریں۔ ایک مرتبہ ایک غیر مسلم قافلہ جنگل میں راستہ بھول گیا۔ انہوں نے کروڑ کے نزدیک کسی گاؤں میں جانا تھا۔ انہوں نے آپ کو وہاں جنگل میں اللہ تعالیٰ کی عبادت کرتے ہوئے دیکھا تو آپ سے کروڑ کا راستہ پوچھا۔ آپ نے فرمایا! کروڑ پچاواں کے توڑ، یعنی کروڑ پہنچا دوں یا منزل مقصود تک۔ قافلے والوں نے عرض کی اگر توڑ پہنچا دیں تو بہت مہربانی ہوگی۔ حضرت باہو رحمہ اللہ نے فرمایا ایک لمحہ کے لئے آنکھیں بند کر کے کھولیں۔ قافلے والوں نے جب آنکھیں کھولیں تو سامنے گنبد خضریٰ تھا۔ حضور ﷺ کے روضہ انور پر نظر پڑی۔ آپ نے سارے قافلے کو سرکار مدینہ ﷺ کی بارگاہ میں پیش کر دیا، وہ سب اس کرامت کو دیکھ کر مسلمان ہو گئے۔ ایک بار جنگل میں راستہ بھول گئی، آپ بیٹھے اللہ اللہ کر رہے تھے، وہ آپ کے پاس آئے اور احمد پور سیال کا راستہ پوچھا۔ آپ نے انہیں مدینہ شریف پہنچا دیا اور فرمایا میں اسی احمد پور کو جانتا ہوں۔

ایک سید صاحب غریب تھے، کسی بزرگ کی خدمت میں حاضر ہوئے اور اپنی مفلسی غربت اور قرض کا حال بیان کیا اور کہا کہ میرے لئے دعا فرمائیں کہ میں خوشحال ہو جاؤں۔ اس بزرگ نے کہا شاہ صاحب! آپ حضرت

سلطان باہو رحمہ اللہ کی خدمت میں حاضر ہوں۔ شاہ صاحب دور دراز کا سفر طے کر کے شور کوٹ پہنچے تو آپ کو پھٹے پرانے کپڑوں میں مل چلاتے دیکھا۔ شاہ صاحب یہ سوچ کر واپس ہونے لگے کہ جو شخص خود غریب ہے، پرانا لباس پہن رکھا ہے، وہ میری کیا مدد کرے گا۔ حضرت سلطان باہو رحمہ اللہ نے شاہ صاحب کو مایوس واپس لوٹنے دیکھا تو آواز دی اے فلاں سید صاحب! آپ اتنی دور سے تشریف لائے ہیں کم از کم اپنا مدعا تو بیان کریں۔ شاہ صاحب سمجھ گئے جو میرا نام و نسب جان گیا ہے یہ مرد حق ہے، چنانچہ شاہ صاحب نے اپنا سارا حال بیان کیا۔

آپ نے انہیں اپنا بل پکڑاتے ہوئے فرمایا کہ میں ذرا رفع حاجت کر آؤں پھر رفع حاجت سے فارغ ہو کر جس مٹی کے ڈھیلے سے آپ نے طہارت کی اسے زمین پر پھینکا اس ڈھیلے کی مٹی جہاں تک گئی زمین سونا بنتی چلی گئی۔

آپ نے شاہ صاحب کو فرمایا جتنا سونا چاہیں اٹھا کر لے جائیں۔ پھر فرمایا! آپ ہمارے ظاہری حالت کو دیکھ کر ہمیں غریب نہ سمجھیں، بلکہ خدا کی قسم! اس ذات پاک نے تمام کائنات کی دولتیں اپنے اولیاء کے قدموں میں ڈھیر کر دی ہیں اور ہمارا یہ فقر اختیار ہی ہے۔ سرکار مدینہ ﷺ کی سنت ہے۔ الفقیر فخری پر عمل ہے۔ شاہ صاحب نے سونے کی اینٹیں اٹھالیں اور بے ساختہ گنگنا نا شروع کر دیا۔

نظر جہاندی کیسیا ہو دے سونا کر دے وٹ

ذاتیں ذاتیاں ربдіاں کیا سید کیا جٹ

جن کی نگاہ کیسیا ہے خاک کو ایک نظر سے خالص سونا بنا دیتے ہیں۔ یہ

فیض اللہ تعالیٰ کی عطا ہے اس میں سید یا جٹ میں کوئی فرق نہیں۔

حضرت سلطان باہو رحمہ اللہ چولستان میں:

حضرت سلطان باہو ایک دن بھکر کے نواح میں اپنے خلیفہ سلطان حمید کے ساتھ سیر فرما رہے تھے۔ چلتے چلتے آپ قصبہ سے باہر شرق کی طرف میدان چول میں ایک ویران ٹیلے پر پہنچ گئے۔ جیسے ہی اس ٹیلے پر آرام کے لئے بیٹھنے لگے تو فوراً ہی کھڑے ہو گئے اور فرمایا حمید! اس ٹیلے سے جلد نیچے اترو۔ یہ تو کسی ظالم شخص کی جگہ رہ چکی ہے۔ معلوم ہوا کہ اسی ٹیلے کی جگہ پر ایک ہندو کا مکان تھا جو انتہائی ظالم شخص تھا۔

ایک دن حضرت سلطان باہو رحمہ اللہ چولستان میں سیر کر رہے تھے کہ دور سے ان کی نگاہ ایک ایسے شخص پر پڑی جو جنگل میں لکڑی کا گٹھا باندھ رہا تھا۔ آپ کی ایک نظر سے وہ رتبہ کمال پر پہنچ گیا اور وہیں پر بے ہوش ہو گیا۔ دوسرے دن جب وہاں سے گزرے اور اپنا ہاتھ اس کے سر پر رکھا تو کچھ لمحات کے بعد وہ ہوش میں آ گیا۔ اس سے پوچھا گیا کہ کیا حالت ہے؟ اس نے عرض کی اے حضرت صاحب! کل آپ ہی یہاں سے گزرے تھے کہ میں نے آپ کو دیکھا اور پھر اس کے بعد میں اپنے سے بے خبر ہو گیا۔ حضرت سلطان باہو رحمہ اللہ نے اسے پھر لا مکان کو پہنچا دیا۔

حضرت سلطان باہو رحمہ اللہ بیمار ہو گئے:

حضرت سلطان باہو رحمہ اللہ بیمار ہو گئے آپ کے مریدوں نے حکیم تلاش کیا۔ لیکن کوئی مسلمان حکیم نہ ملا کافی جستجو کے بعد ایک ہندو طبیب ملا۔ مریدوں نے اسے کہا کہ چلو اور حضرت باہو کا علاج کرو اس ہندو طبیب نے کہا میں حضرت باہو کے پاس نہیں جاؤں گا۔ کیونکہ میرے باپ نے مجھے روکا ہے کہ سلطان باہو کے

پاس نہ جانا اس کے پاس جو جاتا ہے چہرہ دیکھ کر کلمہ پڑھ کر مسلمان ہو جاتا ہے میری وصیت ہے میں تمہیں تاکید کرتا ہوں اُن کے پاس نہ جانا۔ پہلے ہندو روکا کرتے تھے اولیاء کے پاس نہ جانا اب یہ منکر روکتے ہیں اولیاء کے پاس نہ جانا۔ ہندو طبیب نے کہا وہاں نہیں جاؤں گا اگر تم ان کا قاروراشیشی میں ڈال کر لے آؤ تو تشخیص کر دوں گا دوائی دے دوں گا۔ پہلے حکیم ڈاکٹر تھوڑے ہوتے تھے لیکن بیماری کے دفاع کے لئے اب جتنے حکیم ڈاکٹر بڑھتے جا رہے ہیں۔ اتنی ہی بیماریاں بڑھتی جا رہی ہیں۔ معلوم ہوتا ہے جو ڈاکٹر آتا ہے بیماریاں ساتھ لے کر آتا ہے۔ آپ کے مرید قاروراشیشی میں لے کر جس وقت ہندو طبیب کے پاس پہنچے اس پر کاغذ وغیرہ لپٹے ہوئے تھے جس وقت کاغذوں کو ہٹایا اور قارورے پر نگاہ پڑی ہندو طبیب نے کلمہ پڑھنا شروع کر دیا اس نے کہا جس کا یہ قارورہ ہے اس کا جگر خشت الہی سے ٹکڑے ٹکڑے ہو چکا ہے وہ کٹ کٹ کر آ رہا ہے لیکن یہ جگر کٹ جانے کے بعد بھی زندہ ہے معلوم ہوتا ہے اس کا دین حق ہے۔

حضرت بابو ہشیہ رمضان المبارک میں دودھ نہ پیتے تھے:

حضرت سلطان بابو ہشیہ کی ولادت ہوئی تو رمضان شریف میں دن کے وقت اپنی والدہ کا دودھ نہ پیتے تھے۔ بچپن میں جب آپ گلی کو چوں سے گزرتے تو ہندوؤں سے کوئی بھی آپ کے چہرے پر نظر ڈالتا اس کی زبان پر کلمہ جاری ہو جاتا اور وہ مسلمان ہو جاتا۔ شہر کے ہندو ایک دن جمع ہو گئے اور آپ کے والد سے کہنے لگے اپنے بچے کو بے وقت باہر نہ نکالیں اور ان کے باہر آنے کا وقت مقرر کریں۔ اس پر عمل کیا گیا یہ بھی ایک اسرار ربانی اور اعجاز محمدی ہی تھا کہ مہد سے لے کر لحد تک کے عرصہ میں جو ہندو بھی آپ کے سامنے آیا مسلمان ہو گیا۔

سید عبداللہ شاہ صاحب چھتیس برس عبادت کرنے کے بعد انہیں اشارہ ہوا کہ تمہارا فیض کا حصہ حضرت سلطان باہو رحمۃ اللہ علیہ کے پاس ہے لہذا آپ سلطان باہو کے مزار پر حاضر ہوئے۔ اس وقت حضرت سلطان باہو رحمۃ اللہ علیہ کے مزار دریائے چناب کے کنارے دستگیر منزل ”بستی سمندری“ کے قریب واقع تھا۔ عبداللہ شاہ صاحب نے مزار شریف پر پہنچ کر فرمایا کہ اگر آپ واقعی وہی سلطان باہو ہیں جن کا مجھے اشارہ ہوا ہے تو آ کر میرے ساتھ بات کریں ورنہ میں باہو کی تلاش کروں حضرت کی روح مبارک حاضر ہوئی اور شاہ صاحب کو بیعت کیا اور ایک لمحے میں فیض عطا کر دیا۔

شاہ صاحب جذب و مستی کی حالت میں اٹھ کھڑے ہوئے حضرت سلطان باہو رحمۃ اللہ علیہ نے پوچھا کہ شاہ صاحب کدھر جاتے ہو۔ عرض کی کہ حضور آپ کی قبر مبارک کا طواف کرنا چاہتا ہوں جو کچھ مجھے چھتیس سال میں حاصل نہ ہو سکا آپ نے ایک لمحے میں عطا فرمادیا۔ حضرت سلطان باہو رحمۃ اللہ علیہ نے فرمایا کہ آپ میری قبر کا طواف نہ کریں آپ سید ہیں اور ہمیں سادات کا بے حد احترام ہے۔ شاہ صاحب بیٹھ گئے۔ تھوڑی دیر کے بعد مستی کی حالت میں پھر اٹھے پھر بٹھا دیا اسی طرح تیسری دفعہ شاہ صاحب نے اٹھنے کی کوشش کی تو انہیں ایسے محسوس ہوا جیسے کسی نے گھٹنوں کو دبا دیا ہو اور پھر چلنے پھرنے سے معذور ہو گئے۔

پھر حکم ہوا کہ آپ کی ڈیوٹی بہاول پور کے علاقہ میں ہے لہذا شاہ صاحب نے احمد پور شرقیہ میں ڈیرہ لگایا اور وہیں ان کا مزار ہے۔ اس وقت ان کی اولاد احمد پور شرقیہ میں موجود ہے اور ان کے پاؤں پر پشت در پشت پنچے کا نشان موجود ہے۔

جب حضرت سلطان باہو رحمۃ اللہ علیہ کا مزار مبارک دریائے چناب کے کنارے تھا ایک شخص جس کا نام رحمت تھا اوٹنی چوری کر کے بمع اوٹنی کے آپ کے

مزار کے قریب سے گذر رہا تھا اس نے پیچھے مڑ کر دیکھا تو اسے اوٹنی کے مالک آتے ہوئے نظر آئے اس نے اوٹنی ایک درخت کے ساتھ باندھ دی اور خود حضرت باہو رحمۃ اللہ علیہ کے مزار کے اندر داخل ہو گیا اور عرض کی اے حضرت باہو! مجھے بچائیں، ورنہ یہ لوگ مجھے جان سے مار ڈالیں گے۔ اب اوٹنی کے مالک جو دور سے دیکھ رہے تھے، اس نے اوٹنی باندھی ہے اور خود اندر داخل ہو گیا ہے۔ مشورہ کیا کہ پہلے چور کو پکڑیں جب اندر داخل ہوئے تو انہیں کوئی بھی نظر نہ آیا۔ پھر انہوں نے کہا چور بھاگنے میں کامیاب ہو گیا ہے۔ چلو اپنی اوٹنی تو لے جائیں۔ جب آ کر دیکھا تو وہ اوٹنی نہیں اونٹ تھا۔ آپ کی یہ کرامت دیکھ کر رحمت نامی چور سچے دل سے تائب ہو گیا اور چور سے قطب بن گیا۔ میاں رحمت کا مزار ضلع سرگودھا میں ہے۔

ایک کلال شخص جو کہ صوبہ سندھ گھونکی کا رہنے والا تھا۔ سلطان العارفین حضرت سلطان باہو رحمۃ اللہ علیہ کے پاس آیا شور کوٹ میں آپ سے فیض یاب ہو کر واپس گھونکی پہنچ گیا اس پر ہدایت کے آثار ظاہر تھے۔ اس کے حالات اعلیٰ درجے کے تھے لوگ اس کی طرف رجوع کرنے لگے اور فیض حاصل کرنے لگے۔ ہر طرف اس کی شہرت بھی ہو گئی۔ صاحب ارشاد شیخ کامل ہو گیا۔

حضرت محسن شاہ کی والدہ نے اس کلال شخص کے حالات اس طرح دیکھے تو اس کی خدمت میں آ کر عرض کیا کہ جب آپ اپنے مرشد کامل حضرت سلطان باہو رحمۃ اللہ علیہ کے پاس جائیں تو میرے بیٹے محسن شاہ کو بھی اپنے ساتھ اپنے پیر حضرت سلطان باہو رحمۃ اللہ علیہ کی خدمت میں لے جائیں۔ میری طرف سے حضرت سلطان العارفین کی خدمت میں عرض کریں کہ ہم نے سنا ہے کہ آپ تارک الدینا ہیں اور ہر ایک مرید کو دنیا کے ترک کرنے کا حکم دیتے ہیں ہم چونکہ از حد مسکین ہیں اور

فقر و فاقہ و سکینی کا بوجھ عمر بھر اٹھاتے اٹھاتے تنگ آ گئے ہیں۔ میرے اس بیٹے کو آپ دونوں نعمتیں عطا فرمادیں۔ یعنی دینی بھی اور دنیوی بھی کیونکہ ہم میں اب باقی عمر فاقہ کشی کی برداشت نہیں ہو سکتی ہم پہلے ہی بہت سختیاں جھیل چکے ہیں اور تکلیفیں اٹھا چکے ہیں۔ وہ بزرگ سید محسن شاہ کو اپنے ساتھ حضرت سلطان باہو رحمۃ اللہ علیہ کے پاس لایا اور جو کچھ ان کی والدہ نے عرض کر کے بھیجا تھا عرض کیا۔

حضرت سلطان باہو رحمۃ اللہ علیہ نے جواب میں فرمایا سید محسن شاہ کی والدہ کو ہماری طرف سے کہنا ان شاء اللہ قیامت تک یہ دونوں نعمتیں تمہارے گھر میں رہیں گی اور فرمایا یہ بچہ چھوٹی عمر کا ہے، اس کی والدہ کو کہنا کہ پہلے اسے ظاہری تعلیم دوائے اور جب فارغ ہو جائے تو پھر ہمارے پاس آئے۔ اس بچے کیلئے ہمارے پاس نعمت ہے۔ آپ موضع گھونکی میں اپنے گھر واپس آئے اور اپنی والدہ کو پیغام سنایا۔ آپ کی والدہ ماجدہ نے محسن شاہ کو مدرسہ میں داخل کرا دیا۔ جب آپ فارغ التحصیل ہوئے تو اسی کلال مرد کے ساتھ سید محسن شاہ کو حضرت سلطان باہو رحمۃ اللہ علیہ کی خدمت میں بھیجا۔ جب رنگپور کھیزا میں پہنچے تو خبر ملی کہ حضرت سلطان باہو رحمۃ اللہ علیہ انتقال فرما گئے ہیں، یہ خبر سنتے ہی مرد کلال بھی انتقال کر گئے۔ جب مرد کلال فوت ہو گئے تو سید محسن شاہ رنگپور سے اکیلے ہی حضرت سلطان باہو رحمۃ اللہ علیہ کے مزار پر پہنچ گئے۔ دیکھا کہ صاحبزادے مسند پر بیٹھے ہیں۔ جب حضرت سلطان باہو رحمۃ اللہ علیہ کا وصال ہونے لگا تو اس وقت آپ نے فرمایا جنوب کی طرف سے محسن شاہ نامی شخص آرہا ہے، اسے خاص نعمت دینا۔ صاحبزادے نے کہا اسے کیا دینا چاہئے۔ حضرت سلطان باہو رحمۃ اللہ علیہ نے اپنا ہاتھ بڑھا کر انگلی سے خود اسم ذات لکھا اور اس کے حق میں کچھ نہ کہا۔ صاحبزادے نے اسم اللہ کا نقش مٹ کی رکابی سے ڈھانپ دیا۔ تین دن

کے بعد سید محسن شاہ آ پہنچے۔ صاحبزادہ صاحب کو ملے اور اپنا تعارف کرایا تو صاحبزادے نے اسم اللہ ذات کے نقش سے رکابی اٹھائی اور سید محسن شاہ کو دکھایا۔ سید محسن شاہ دیکھتے ہی بے ہوش ہو گئے۔ صاحبزادوں نے نقش کو ڈھانپ دیا۔ سید محسن شاہ تین دن بے ہوش رہے۔ اس کے بعد ہوش میں آئے۔

دوسری مرتبہ اسم اللہ ذات کے اس نقش کو دیکھا تو پھر بے ہوش ہو گئے۔ دو دن کے بعد ہوش میں آئے۔

تیسری مرتبہ دیکھا تو پھر ایک دن ایک رات بے ہوش رہے۔ جب چوتھی مرتبہ دیکھا تو مستی مآب نہ آ سکی یعنی نعمت نے دل میں قرار پکڑ لیا۔

صاحبزادوں نے فرمایا انہیں الفاظ کے نقش خاک پاک کو صاف کر کے پانی میں گھول کر نہایت کوشش سے سید محسن کو حسب الامر پلا دیا جائے۔ چنانچہ خادموں نے ایسے ہی کیا۔ سید محسن شاہ فیض حاصل کر کے رخصت ہو گئے اور اپنے گاؤں گھونگی میں رہنے لگے۔ سید محسن شاہ صوبہ سندھ میں ایک لاکھ آدمیوں کو راہ راست پر لائے اور تلقین فرمائی۔ حضرت سلطان باہو برہنہ نے وصال فرمانے کے بعد

سید عبداللہ شاہ کو فیض عطا کیا

میاں رحمت کو چور سے قطب بنایا

سید محسن شاہ کو فیض دیا

تاحال یہ سلسلہ جاری و ساری ہے۔ بانصیب باادب فیض حاصل کر رہے

ہیں۔ (مناقب سلطانی)

وصال:

حضرت سلطان باہو برہنہ کا تریسٹھ سال کی عمر میں بروز جمعرات بوقت

عصر یکم جمادی الثانی ۱۴۰۱ھ کو ضلع شورکوٹ میں انتقال ہوا۔ آج بھی آپ کا مزار شریف مرجع خلائق ہے۔ لوگ آج بھی فیض حاصل کر رہے ہیں۔

نام فقیر تھا ندا باہو

قبر جہاں دی جوئے ھو

اللہ تعالیٰ ہمیں اولیاء کرام کے نقش قدم پر چلنے کی توفیق عطا فرمائے اور ان

کی سچی محبت عطا فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

پانچواں خطبہ

حضور ﷺ کی محبت

وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ مُتَّفَقٌ عَلَيْهِ (مشکوٰۃ کتاب الایمان)

روایت ہے حضرت انس رضی اللہ عنہ سے فرماتے ہیں کہ فرمایا نبی ﷺ نے تم میں سے کوئی مومن نہیں ہو سکتا تا آنکہ میں اسے ماں باپ اولاد اور سب لوگوں سے پیار ہو جاؤں۔

حضور علیؑ کی محبت

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ
وَالسَّلَامُ عَلَى رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ .
أَمَّا بَعْدُ

فَاعُوْذُ بِاللّٰهِ مِنَ الشَّيْطَانِ الرَّجِيْمِ

بِسْمِ اللّٰهِ الرَّحْمٰنِ الرَّحِيْمِ

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ
وَعَشِيرَتُكُمْ وَأَمْوَالٌ ذَاتُ فَتْمٍ مَّوَاهَا وَتِجَارَةٌ تَخْشَوْنَ كَسَادَهَا
وَمَسْكَنٌ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي
سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ
الْفَاسِقِينَ ۝ (پ ۱۰ سورۃ التوبہ آیت ۲۴)

أَمِنْتُ بِاللّٰهِ صَدَقَ اللّٰهُ الْعَظِيمُ وَبَلَّغَنَا رَسُولُهُ النَّبِيَّ الْكَرِيمُ
الْأَمِينُ وَنَحْنُ عَلَى ذَلِكَ مِنَ الشَّاهِدِينَ وَالشَّكِرِينَ
وَالْحَمْدُ لِلّٰهِ رَبِّ الْعَالَمِينَ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ
آمَنُوا صَلُّوا عَلَيْهِ وَسَلِّمُوا تَسْلِيمًا

تمام حضرات محبت کے ساتھ درود شریف پڑھیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ آلِكَ وَأَصْحَابِكَ يَا حَبِيبَ اللَّهِ

میرے محترم بزرگوار و معزز دوستو!

سورہ توبہ کی ایک آیت مقدسہ آپ کے سامنے تلاوت کرنے کا شرف حاصل

کیا ہے۔ اس کا ترجمہ یہ ہے

اے حبیب آپ فرمائیے: اگر میں تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا کنبہ اور وہ مال جو تم نے کمائے ہیں اور وہ کاروبار اندیشہ کرتے ہو جس کے مندرے کا اور وہ مکانات جن کو تم پسند کرتے ہو زیادہ پیارے ہیں تمہیں اللہ تعالیٰ سے اور اس کی راہ میں جہاد کرنے سے تو انتظار کرو یہاں تک کہ لے آئے۔ اللہ تعالیٰ اپنا حکم اور اللہ تعالیٰ ہدایت نہیں دیتا اس قوم کو جو نافرمان ہے۔

برادرانِ ہمت!

قرآن کریم فرقانِ حمید کی اس آیت میں ایسی آٹھ چیزیں بیان کی گئی ہیں جن سے انسان کو فطرۃً محبت ہوتی ہے اور دلی محبت ہوتی ہے۔ وہ چیزیں یعنی باپ، بیٹا، بھائی، بیوی، کنبہ، مال، دکان، مکان ایک طرف ہیں اور دوسری طرف تین چیزیں ہیں۔

اللہ

رسول

اللہ کی راہ میں جہاد

اللہ تعالیٰ نے ارشاد فرمایا: میرے حبیب فرمادیجئے میرے غلامو! اگر ان آٹھ

چیزوں کی محبت تمہارے دلوں میں ان تین چیزوں کی محبت سے زیادہ ہے اور بڑھ کر ہے پھر تم جان لو تم اس قابل ہی نہیں ہو کہ اللہ تعالیٰ کی رحمت اور نعمت کا کوئی حصہ تمہیں ملے۔

بلکہ تمہیں اللہ کے عذاب کا انتظار کرنا چاہئے اور اگر ان تین کی محبت ان آٹھ چیزوں کی محبت پر غالب ہے

تو پھر تم سچے مومن ہو

آخرت میں تم سرخرو ہو گے

اور جنت کے حقدار ہو گے

اللہ کی محبت

رسول اللہ کی محبت

اللہ تعالیٰ کی راہ میں جہاد سے محبت

یہ تمام محبتوں پر غالب ہونی چاہئے

تینوں محبتوں کا پلہ ہمیشہ بھاری ہونا چاہئے

پھر تم سچے اور پکے مومن ہو

اللہ تعالیٰ نے ان آٹھ چیزوں کی محبت میں کھوجانے سے روکا ہے اور حکم دیا

ہے کہ بے شک ان چیزوں سے محبت کر ڈیپار کرو لیکن صرف اس حد تک کہ یہ چیزیں

تمہاری روحانی ترقی میں حائل نہ ہوں۔ اللہ تعالیٰ اور اس کے رسول کی محبت اور عشق

سے نہ ٹکرائیں۔ ۹۹۔

ایثار و شہادت کے میدان میں جانے سے نہ روکیں۔ اگر ایسا موقع آ جائے تو

ان چیزوں کو پائے حقارت سے ٹھکراتے ہوئے آگے نکل جائیں۔

تب تم سچے مومن ہو

تب تم بچے مومن ہو

تب تم بچے عاشق ہو

تب تم بچے غلام ہو

اور اپنے آپ کو ایماندار کہلانے کے حقدار ہو

اگر اللہ تعالیٰ اور اس کے رسول اور راہ حق میں جہاد کرنے سے زیادہ تمہیں کوئی چیز عزیز اور پیاری ہے تو پھر عذاب الہی کا انتظار کرو۔ اب تم رحمت اور نعمت عنایت کے مستحق نہیں رہے۔ بلکہ ناراضگی کے سزاوار ہو گئے ہو۔ باپ، بھائی، بیٹے، رشتہ داروں اور مال سے محبت کرنے سے اسلام منع نہیں کرتا بلکہ سوال اس وقت پیدا ہوتا ہے جب اللہ اور رسول کی محبت ان چیزوں کی محبت سے ٹکرائے تو اس وقت اسلام کا یہی حکم ہے کہ ان تمام چیزوں کی محبت کو اللہ اور رسول کی محبت پر قربان کر دیا جائے۔

حضور ﷺ کی محبت کا حکم

حضور ﷺ ارشاد فرماتے ہیں:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ

وَالنَّاسِ أَجْمَعِينَ (متفق علیہ، مشکوٰۃ، ص ۱۲ کتاب الایمان)

یعنی اس وقت تک تم میں سے کوئی مومن ہو ہی نہیں سکتا جب تک وہ اپنی اولاد اپنے ماں باپ بلکہ تمام جہان کے انسانوں سے بڑھ کر حضور سے محبت نہ کرے۔

حضرت عمر رضی اللہ عنہ حضور کی بارگاہ میں عرض کرتے ہیں۔ اللہ کی قسم یا رسول اللہ! اپنی جان کے سوا آپ مجھے ہر چیز سے زیادہ عزیز ہیں۔ تب رسول اللہ ﷺ نے فرمایا: تم میں سے کوئی شخص اس وقت تک مومن نہیں ہو سکتا جب تک کہ میں اس کے نزدیک اس کی جان سے بھی زیادہ محبوب نہ ہوں۔ پھر حضرت عمر نے کہا: اللہ کی قسم یا رسول

اللہ! اب آپ مجھے اپنی جان سے بھی زیادہ محبوب ہیں۔ رسول اللہ نے فرمایا: اب اے عمر! تم کامل مومن ہو۔ (مسند احمد ج ۲ ص ۳۳۶)

کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

محمد کی محبت دین حق کی شرط اول ہے
اسی میں ہو اگر خای تو سب کچھ نامکمل ہے

حضور کی محبت ہے تو ایماندار ہے

ورنہ ایماندار نہیں ہے

دیکھو منافقین نماز پڑھتے تھے روزہ رکھتے تھے حج کرتے تھے لیکن وہ مومن نہیں تھے کیونکہ ان کے دلوں میں حضور ﷺ کی محبت نہیں تھی۔

نماز اچھی حج اچھا روزہ اچھا اور زکوٰۃ اچھی
مگر میں باوجود اس کے مسلمان ہو نہیں سکتا
نہ جب تک کٹ مروں میں خواجہ بطحا کی عزت پر
خدا شاہد ہے کامل میرا ایمان ہو نہیں سکتا

صحابہ کرام کی محبت رسول ﷺ

صحابہ کرام رضوان اللہ علیہم اجمعین سب سے زیادہ اللہ کے سچے رسول حضرت محمد رسول اللہ ﷺ کی محبت کو اہمیت دیتے تھے۔ اس کے مقابلہ میں دنیا کی ہر شئی ان کی نظروں میں بچ تھی۔ حضرت خبیب کی محبت رسول دیکھیں۔

حضرت خبیب رضی اللہ عنہ کی شہادت

حضرت خبیب بن عدی رضی اللہ عنہ مدینہ شریف کے انصاری صحابی تھے۔ جنگ بدر میں انہوں نے حارث بن عامر کا فر کو قتل کیا تھا۔ ان کو دھوکے سے گرفتار کر کے مکہ لایا گیا تھا۔ حارث بن عامر کے بیٹوں کے ہاتھ فروخت کر دیا گیا تھا تا کہ وہ باپ کے بدلے میں ان کو قتل کر دیں۔ حارث بن عامر کے بیٹوں نے ان کو اندھیری کوٹھڑی میں بند کر دیا۔ اور کھانا پینا بند کر دیا۔ حارث بن عامر کے بیٹوں نے حرم شریف کے باہر سولی پر چڑھانے کا انتظام کیا۔ ہزاروں کی تعداد میں لوگ دیکھنے کیلئے جمع ہو گئے۔ خبیب کے خاک و خون میں تڑپنے کا منظر دیکھنے کیلئے سب اکٹھے ہو گئے۔

لیکن حضرت خبیب کے چہرے پر مسکراہٹ ہے۔

لبوں پر تبسم ہے

چہرا چاند کی طرح چمک رہا ہے

ظالموں نے کہا کہ خبیب تم آج جتنا مسکرا رہے ہو پہلے کبھی اتنا مسکراتے

ہوئے نہیں دیکھا۔

جفا جو عشق میں ہوتی ہے وہ جفا ہی نہیں

ستم نہ ہو تو محبت میں کچھ مزا ہی نہیں

ظالموں نے کہا خبیب چند لمحوں کے بعد تمہیں سولی پر چڑھا دیا جائے گا لیکن تم

مسکرا رہے ہو۔ فرمایا: ظالمو! تم سولی کو دیکھ رہے ہو میں اپنے آقا کا انتظار کر رہا

ہوں۔

کافروں نے کہا خبیب تمہارا آخری وقت ہے

اگر کوئی تمنا ہو تو بیان کرو

آپ نے فرمایا: تمنا یہی ہے کہ مجھے دو رکعت نماز پڑھنے دو
کافروں نے اجازت دیدی۔ آج کل گھر میں دس ہزار کاٹی وی موجود ہے
لیکن سو روپے کا مصلی نہیں ہے۔

وہ ایک سجدہ جسے تو گراں سمجھتا ہے

ہزار سجدوں سے دیتا ہے آدمی کو نجات

حضرت خیب سولی کے سائے میں نماز ادا کر رہے ہیں۔ مسلمان موت کی
آغوش میں جا کر بھی نماز نہیں چھوڑتا۔ نماز مختصر پڑھی۔ کافروں نے کہا: خیب یہ
تمہاری زندگی کی آخری نماز تھی۔ اسے مختصر کیوں کیا۔ فرمایا: ظالموں تو یہی چاہتا تھا
یہ زندگی کی آخری نماز ہے اسے لمبا کروں مگر مجھے خیال آ گیا کہ تم کہیں یہ نہ سمجھو کہ
میں موت کے ڈر سے لمبی نماز پڑھ رہا ہوں اس لئے آج نماز کو مختصر کیا ہے۔

سولی لٹک رہی ہے ہر طرف ظالم ہی ظالم ہیں

ہر طرف دشمن ہی دشمن ہیں خون کے پیاسے ہیں

کوئی حامی و یار نہیں کوئی غمخوار نہیں

مگر ایسے وقت میں بھی یاد خدا کا درد انگیز نظارہ

کہ سولی کے سائے میں نماز ادا ہو رہی ہے

یہی وہ جذبہ تھا جو ان لوگوں کو عروج کی انتہائی منزلوں تک لے گیا تھا۔

آخر آزمائش کا وقت آ پہنچا

آپ کیلئے سولی گاڑ دی گئی

آپ کو اس کے نیچے لا کر کھڑا کر دیا گیا۔ آپ کو ڈرایا دھمکایا گیا کہ دامن

مصطفیٰ چھوڑ دو۔ آپ نے فرمایا: جان تو دے سکتا ہوں لیکن دامن مصطفیٰ نہیں چھوڑ

سکتا۔ ایک ظالم نے آپ کو نیزے کی انی چھوتے ہوئے پوچھا اب تو تم بھی چاہتے

ہو گئے کہ تم یہاں سے رہائی پا جاؤ اور تمہاری جگہ محمد یہاں پھنس جائیں۔ آپ نے جواب دیا: ظالمو! یہ سب کچھ منظور ہے لیکن حضور کو ایک کاٹنا بھی چھہ جائے نامنظور ہے۔

اس وقت فی البدیہہ آپ نے شفر کہے۔

وَلَسْتُ أَبَالِي حِينَ أُقْتَلُ مُسْلِمًا

عَلَى آتِي شَقِيٍّ كَانَ فِي اللَّهِ مَضْرَبِي

”میں جب خدا کی راہ میں جان دے رہا ہوں تو مجھے اس بات کی کوئی

پرہیز نہیں کہ میں کس پہلو گرتا ہوں اور کیوں کر جان دیتا ہوں۔“

اس کے بعد آپ نے جام شہادت نوش فرمایا۔ جام شہادت نوش کر لیا لیکن

محبت رسول چھوڑنا قبول نہیں کیا۔ حضور ﷺ پر اپنا مال سامان بلکہ جان بھی نچھاور کر

دی لیکن محبت رسول کا دامن نہیں چھوڑا۔

بتلا دو گستاخ نبی کو غیرت مسلم زندہ ہے

ان پر مر مٹنے کا جذبہ کل بھی تھا اور آج بھی ہے

اللہ تعالیٰ اور اس کے حبیب کی محبت

وَعَنْ أَنَسٍ أَنَّ رَجُلًا قَالَ يَا رَسُولَ اللَّهِ مَتَى السَّاعَةُ قَالَ وَبَلَّكَ

وَمَا أَعْدَدْتُ لَهَا قَالَ مَا أَعْدَدْتُ لَهَا إِلَّا أَنِّي أُحِبُّ اللَّهَ

وَرَسُولَهُ قَالَ أَنْتَ مَعَ مَنْ أَحْبَبْتَ قَالَ أَنَسٌ فَمَا رَأَيْتُ

الْمُسْلِمِينَ فَرِحُوا بِشَيْءٍ بَعْدَ الْإِسْلَامِ فَرَحَهُمْ لَهَا

(مشکوٰۃ باب الحب فی اللہ ومن اللہ)

حضرت انس سے روایت ہے کہ ایک شخص نے عرض کیا: یا رسول اللہ! قیامت

کب ہے۔ فرمایا: افسوس ہے تجھ پر تو نے اس کیلئے کیا تیاری کی ہے۔ وہ بولا: میں

نے اس کی تیاری کوئی نہیں کی بجز اس کے کہ میں اللہ اور اس کے رسول سے محبت کرتا ہوں فرمایا تو اس کے ساتھ ہوگا جس سے تجھے محبت ہو۔ حضرت انس نے فرمایا کہ میں نے مسلمانوں کو اسلام کے بعد کسی چیز پر ایسا خوش ہوتے نہ دیکھا جیسا کہ وہ اس سے خوش ہوئے یعنی ایک شخص سرکارِ مدینہ ﷺ کی بارگاہ میں حاضر ہوا۔ عرض کی: یا رسول اللہ! قیامت کب آئے گی۔ حضور ﷺ نے ارشاد فرمایا: مَا أَعَدَدْتُ لَهَا تو نے قیامت کیلئے کیا تیاری کی ہے۔ صحابی نے عرض کی: یا رسول اللہ! میرے پاس اس کے سوا اور کوئی تیاری نہیں ہے کہ میں اللہ اور اس کے رسول سے محبت کرتا ہوں۔ سرکارِ مدینہ نے ارشاد فرمایا: أَنْتَ مَعَ مَنْ أَحَبَّيْتَ۔ تم مطمئن رہو کہ تم جس کے ساتھ محبت رکھتے ہو قیامت کے دن اسی کے ساتھ ہو گے۔ نماز پڑھتا تھا، روزہ رکھتا تھا، زکوٰۃ دیتا تھا، لیکن مان نہیں کرتا تھا۔ بھروسہ نہیں کرتا تھا، بھروسہ سرکار کے پیار پر تھا۔ حضور نے فرمایا: جس سے محبت کرتا ہے اسی کے ساتھ ہوگا۔

صحابہ کرام یہ سن کر بہت خوش ہوئے اور نعرہ تکبیر بلند کیا اور حضرت انس رضی اللہ عنہ فرماتے ہیں کہ صحابہ کو اسلامی زندگی میں کبھی بھی اتنی خوشی نہیں ہوئی تھی جتنی خوشی اس وقت ہوئی جب حضور نے یہ خوشخبری سنائی کہ جو رسول اللہ سے محبت کریگا وہ قیامت کے دن رسول اللہ کے ساتھ ہوگا۔ اللہ کے محبوب کی محبت سب سے بڑھ کر ہے۔ یہ محبت دنیا میں بھی کام آئے گی آخرت میں بھی کام آئے گی۔ حدیث مکمل کرنی ہے۔

غزوہ حنین اور محبت رسول

میرے محترم بزرگو! تاریخ میں یہ بات موجود ہے۔ غزوہ حنین میں مالِ غنیمت

بہت زیادہ آیا۔ حضور ﷺ نے مجاہدین اسلام کو بہت زیادہ مال دیا۔ مجاہدین مالا مال

ہو گئے۔ ایک ایک مجاہد کو سو سو اونٹ دیئے لیکن اس موقع پر انصار صحابہ کرام کو کچھ نہ دیا۔ یہ حالت دیکھ کر کچھ نو جوان انصار صحابہ کے منہ سے نکل گیا کہ اللہ تعالیٰ رسول اللہ کی مغفرت فرمائے کہ قریش کو آپ عطا فرماتے ہیں اور ہمیں کچھ نہیں دیتے۔ حالانکہ ہماری تلواروں سے ابھی تک کفار کا خون ٹپک رہا ہے۔ انصار صحابہ کرام کی یہ بات حضور ﷺ تک پہنچ گئی۔ آپ نے انصار صحابہ کرام کو بلایا اور فرمایا: اے انصار یو! یہ کیسی بات میں تمہاری طرف سے سن رہا ہوں۔ انصار صحابہ کرام نے عرض کیا: یا رسول اللہ! ہم میں سے بوڑھوں اور صاحب فراست لوگوں نے کچھ بھی نہیں کہا بس چند نو جوانوں نے یہ بات کی ہے۔

یہ سن کر حضور ﷺ نے ارشاد فرمایا: کیا تم اس بات پر راضی نہیں ہو کہ سب لوگ تو اپنے ساتھ مال و دولت لے کر جائیں اور تم جب اپنے گھر جاؤ تو رسول اللہ کو اپنے ساتھ لے کر جاؤ۔

کیونکہ میں مکہ والوں کے ساتھ نہیں جاؤں گا

بلکہ تمہارے ساتھ مدینے جاؤں گا

تو بتاؤ کہ تمہیں مال و دولت لے کر گھر جانے سے زیادہ خوشی ہوگی

یا رسول اللہ کو ساتھ لے کر گھر جانے میں زیادہ خوشی ہوگی

یہ سن کر صحابہ کرام کی آنکھوں سے آنسو آ گئے

اور عرض کیا: یا رسول اللہ! سارا مال دوسروں کو دے دیں، ہمیں تو اللہ تعالیٰ کا

رسول چاہئے

صحابہ کرام نے حضور ﷺ کی خوشی کیلئے سب کچھ قربان کر دیا۔

حضرت عمار رضی اللہ عنہ کو ان گاروں پر لٹایا گیا

حضرت عمار بن یاسر رضی اللہ عنہ کو کفار نے پہلے تو کوڑے مارے یہاں تک کہ آپ

ٹڈھال ہو گئے۔ پھر آگ کے دہکتے ہوئے انگاروں پر چپٹ لٹا دیا مگر آپ دین اسلام پر ثابت قدم رہے۔ اسی حالت میں حضور ﷺ کا قریب سے گزر ہوا تو عمار نے یا رسول اللہ کہہ کر پکارا۔ عمار کی تکلیف دیکھ کر حضور بے قرار ہو گئے اور فرمایا: ”يَا نَارُ كُونِي بَرْدًا وَسَلَامًا عَلَىٰ عِمَارٍ كَمَا كُنْتَ عَلَىٰ اِبْرَاهِيمَ“ یعنی اے آگ تو عمار پر اسی طرح ٹھنڈی ہو جا اور سلامتی والی بن جا جس طرح تو حضرت ابراہیم پر ٹھنڈی اور سلامتی والی بن گئی تھی۔ رحمت عالم ﷺ حضرت عمار کے زخموں پر اپنا دست رحمت بھی پھیرتے تھے اور دعائیں بھی دیتے تھے۔

حضرت خباب رضی اللہ عنہ

امیر المومنین خلیفۃ المسلمین سیدنا حضرت فاروق اعظم رضی اللہ عنہ کی نظر ایک مرتبہ حضرت خباب رضی اللہ عنہ کی پیٹھ پر پڑ گئی۔ دیکھا کہ پشت پر زخموں کے نشان ہیں۔ پوچھا: اے خباب! یہ تمہاری پیٹھ پر زخموں کے نشان کیسے ہیں؟ آپ نے فرمایا کہ اے امیر المومنین! آپ کو ان زخموں کی کیا خبر؟ یہ اس وقت کی بات ہے جب آپ تلوار لے کر حضور ﷺ کو شہید کرنے کے درپے تھے۔ اس وقت کفار مکہ نے مجھے انگاروں پر لٹا دیا۔ میری پیٹھ سے اتنی چربی پگھلی کہ انگارے بجھ گئے اور میں بے ہوش ہو گیا مگر جب مجھے ہوش آیا تو میری زبان پر کلمہ شریف لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ امیر المومنین نے فرمایا کہ اے خباب! تم اپنی پیٹھ سے کرتا اٹھاؤ تاکہ میں تمہاری پیٹھ کی زیارت کروں۔ یہ پیٹھ کتنی مبارک ہے جو محبت رسول اللہ ﷺ میں جلائی گئی۔

(طبقات ابن سعد تذکرہ خباب)

کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

حضرت سمیہ رضی اللہ عنہا کی شہادت

حضرت عمار ابن یاسر رضی اللہ عنہ کی والدہ ماجدہ حضرت سمیہ رضی اللہ عنہا سرکار مدینہ رضی اللہ عنہا سے بے پناہ محبت رکھتی تھیں۔ ایک دن ابو جہل نیزہ لے کر آیا اور دھمکی دی کہ سمیہ! تو دامن مصطفیٰ چھوڑ دے ورنہ تمہارا انجام برا ہوگا۔ یہ حضور رضی اللہ عنہ کی دیوانی تھیں۔ پیکر ایمان تھیں۔ ظالم ابو جہل کے سامنے ڈٹ کر کھڑی ہو گئیں اور بلند آواز سے کلمہ شریف پڑھنا شروع کر دیا۔

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ابو جہل ظالم نے بی بی سمیہ کو ناف کے نیچے نیزہ مارا جو پشت سے پار ہو گیا۔ حضرت سمیہ خون میں لت پت ہو کر زمین پر گر گئیں اور شہید ہو گئیں۔

بنا کردند خوش رستم به خاک و خون غلطیدن

خدا رحمت کند ایں عاشقان پاک طینت را

ان پاک باز عاشقوں پر خدا اپنی رحمت کی بارش برسائے کہ ان لوگوں نے محبوب کی یاد میں خاک و خون کے اندر تڑپ تڑپ کر مرنے کی کتنی اچھی رسم جاری کر دی ہے۔

حضرت ام حبیبہ رضی اللہ عنہا کی حضور سے محبت

ام المومنین حضرت ام حبیبہ رضی اللہ عنہا کے والد ابو سفیان جو کہ ابھی کفر کی حالت میں تھے۔ صلح حدیبیہ کے زمانے میں مکہ سے مدینہ شریف آئے اور اپنی بیٹی سے ملنے ان کے گھر گئے اور اس بستر پر بیٹھنے لگے جس پر محبوب خدا بیٹھتے تھے۔ حضرت ام حبیبہ نے بستر فوراً پلیٹ دیا اور فرمایا: یہ اللہ کے محبوب کا پاک بستر ہے۔ تم ناپاک ہو کیونکہ تم مشرک ہو۔ اس لئے تم اس پاک بستر پر نہیں بیٹھ سکتے۔ یہ سن کر ابو سفیان

کو بے حد رنج ہوا اور اٹھ کر چلا گیا۔ ام حبیبہ نے فرمایا: باپ جانا ہے تو جائے لیکن دامن مصطفیٰ ہاتھ سے نہ جائے۔

محمد کی محبت دین حق کی شرط اول ہے
اسی میں ہو اگر خای تو سب کچھ نامکمل ہے

حضرت بلال رضی اللہ عنہ کا صبر

حضرت سیدنا بلال حبشی رضی اللہ عنہ کے گلے میں کافر ری ڈال دیتے تھے۔ پیٹھ پر کوڑے برساتے تھے۔ لہولہان ہو جاتے تھے۔ بیہوش ہو جاتے تھے چلچلاتی دھوپ میں سخت گرمی میں گرم ریت پر لٹا دیتے تھے۔ سینے پر پتھر رکھ دیتے تھے۔ زبان باہر نکل آتی لیکن خدا گواہ ہے اس حالت میں بھی کلمہ حق لَا إِلَهَ إِلَّا اللَّهُ مُحَمَّدٌ رَسُولُ اللَّهِ زبان پر جاری رہتا۔

کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

حضرت ابوبکر صدیق رضی اللہ عنہ کا امتحان

جنگ بدر میں حضرت ابوبکر صدیق رضی اللہ عنہ کے بیٹے عبدالرحمن کفار کی طرف سے آئے تھے۔ حضرت ابوبکر تلوار لے کر نکلے عبدالرحمن پر جھپٹے لیکن عبدالرحمن بھاگنے میں کامیاب ہو گئے۔

اگر نکل نہ جاتے تو صدیق اکبر کی تلوار عبدالرحمن کا سر قلم کر دیتی۔

یہی سچی محبت ہے

اللہ اور رسول کی محبت پر باپ بیٹا سب کچھ قربان

حضرت فاروق اعظم رضی اللہ عنہ نے اپنے ماموں کا سر قلم کر دیا

جنگ بدر میں حضرت عمر رضی اللہ عنہ کا ماموں عاص بن ہشام بن مغیرہ جنگ کیلئے میدان میں نکلا۔ حضرت عمر رضی اللہ عنہ نے مقابلہ کیا اور ماموں کے سر پر ایسی تلوار ماری کہ اس کے دو ٹکڑے ہو گئے۔ یہ ہے محبت رسول کہ سب کچھ محبت رسول میں قربان ہے۔

مال، مکان، تجارت، سب کچھ صحابہ کرام رضی اللہ عنہم قربان کر کے حضور ﷺ کے دامن کرم میں پناہ لینے کیلئے مدینہ منورہ کی طرف خالی ہاتھ ہجرت کر کے چلے گئے۔

اللہ کی راہ میں جہاد

جنگ بدر ہو

جنگ احد ہو

غزوہ خندق ہو

غزوہ حنین ہو

یہ سب اللہ کی راہ میں کفار کے ساتھ جہاد ہے

بہر حال ایک طرف آٹھ چیزیں ہیں باپ، بیٹا، بھائی، بیوی، قبیلہ، مال، دکان

مکان اور دوسری طرف تین چیزیں ہیں۔

اللہ، رسول، جہاد

اگر آٹھ چیزوں کی محبت تین پر غالب ہے تو ایمان ناقص ہے۔ اگر تین

چیزوں کی محبت غالب ہے (اللہ، رسول، جہاد) تو اب ایمان کامل ہے۔

حضرت ثوبان رضی اللہ عنہ کا انداز محبت

حضرت ثوبان رضی اللہ عنہ سرکارِ مدینہ ﷺ کے پیارے صحابی تھے۔ حضور سے والہانہ

محبت کرتے تھے۔ ایک دن سرکارِ مدینہ ﷺ کی بارگاہ میں بڑی پریشان حالت میں حاضر ہوئے۔ حضور نے اپنے پیارے صحابی سے اس پریشانی کی وجہ پوچھی۔ تو انہوں نے عرض کی یا رسول اللہ! مجھے آپ سے بے پناہ محبت ہے اور میں جب تک آپ کی زیارت نہ کر لوں مجھے چین نہیں آتا۔ آج مجھے ایک خیال نے بہت پریشان کیا ہے۔ وہ خیال یہ ہے کہ کل قیامت کو سرکارِ توجنت میں انبیاء کرام کے ساتھ ہوں گے اور میں سرکار کا ایک ادنیٰ غلام ہوں۔ میں خدا جانے آپ سے کتنا دور کس مقام پر ہوں گا، کل جنت میں حضور کی زیارت کر سکوں گا یا نہیں؟ سرکار بس اسی خیال نے پریشان کر دیا ہے۔ اس صحابی نے اپنا یہ درد بھرا حال بیان کیا ہی تھا کہ حضرت جبریل امین قرآن کریم کی آیت لے کر آ گئے اور اللہ تعالیٰ کا پیغام سنا دیا:

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝

اور جو اللہ اور اس کے رسول کا حکم مانے تو اسے ان کا ساتھ ملے گا جن پر اللہ تعالیٰ نے فضل کیا یعنی انبیاء اور صدیق اور شہید اور نیک لوگ یہ کیا ہی اچھے ساتھی ہیں (کنز الایمان)

یعنی جو لوگ اللہ تعالیٰ اور اس کے پیارے رسول کے مطیع ہیں اور فرمانبردار ہیں:

وہ کل انھیں گے بھی رسول کے ساتھ

جسے کل قیامت کے دن اللہ تعالیٰ کے محبوب کا قرب مل جائے

اس خوش نصیب کو اور کیا چاہئے حضور مل گئے تو سب کچھ مل گیا۔ اس کا بیڑا پار

ہو گیا وہ توجنت کا حقدار ہو گیا۔

حضرت ثوبان کے اس واقعہ سے یہ بھی اندازہ لگائیں کہ صحابہ کرام کو حضور ﷺ سے کس درجہ محبت تھی کہ وہ حضور کو بن دیکھے چین ہی نہ پاتے تھے۔ قرار ہی نہ آتا تھا۔ کیسے مقدر والے تھے یہ لوگ کہ ہر وقت چہرہ پر انوار کی زیارت کیا کرتے تھے اور یہی وہ شرف ہے جو انہیں حاصل تھا جس کی وجہ سے وہ امت سے مرتبہ اور مقام میں بڑھ گئے تھے۔ ایک صحابی رسول امت کے تمام اولیاء ابدال اقطاب اغواث سے درجے میں زیادہ ہے کیونکہ اس نے ایمان کی حالت میں سرکار کی زیارت کا شرف حاصل کیا ہے۔

احد میں صحابیہ رضی اللہ عنہا کا جذبہ ایمانی

غزوہ احد میں ایک صحابیہ کا باپ بھی شہید ہو گیا اور اس کا بھائی بھی اور اس کا خاوند بھی شہید ہو گیا۔ اس جنگ میں شیطان نے افواہ پھیلا دی کہ حضور ﷺ شہید ہو گئے ہیں۔ حضور کی شہادت کی خبر سے ایک کبرام مچ گیا تھا۔ مدینہ منورہ کے درودیوار سے جب یہ افواہ نکرائی تو مدینہ شریف کا ہر فرد بے چین ہو گیا۔

مرد اور عورتیں پریشان ہو گئے۔ بہت سی عورتیں حقیقت حال جاننے کیلئے باہر نکل آئیں۔ وہ بی بی جس کا باپ بھائی اور خاوند تینوں شہید ہو گئے تھے۔ اسی پریشانی میں سب سے پوچھ رہی تھی کہ بتاؤ حضور کا کیا حال ہے۔ کسی نے اس سے کہا تیرا باپ شہید ہو گیا۔ اس نے پروانہ کی۔ پھر کسی نے بتایا کہ تیرا بھائی شہید ہو گیا اس نے پروانہ کی پھر کسی نے بتایا کہ تیرا شوہر شہید ہو گیا اس نے پروانہ کی اور کہا مجھے یہ بتاؤ کہ حضور کا کیا حال ہے؟ لوگوں نے کہانی بی فکر نہ کر۔ حضور بخیریت ہیں۔ کسی نے آپ کی شہادت کی غلط افواہ پھیلا دی ہے۔ وہ بی بی بڑی خوش ہوئی۔ حضور کی خدمت اقدس میں پہنچ کر عرض کی حضور! آپ سلامت ہیں تو پھر ہر مصیبت بچ ہے۔ آپ سلامت ہیں تو میری کائنات سلامت ہے۔ صحابہ کرام کو حضور سے بے

حدِ محبت تھی یہاں تک کہ اپنی جان سے بھی زیادہ حضور سے پیا کرتے تھے۔

(سیرت ابن ہشام)

بڑھ کے اس نے رخ روشن کو جو دیکھا تو کہا
تو سلامت ہے تو سب بیچ ہیں یہ رخ و علم
میں بھی اور باپ بھی، بیٹا بھی، برادر بھی فدا
یا نبی! آپ کے ہوتے ہوئے کیا چیز ہیں ہم

کروں تیرے نام پہ جاں فدا
نہ بس ایک جاں دو جہاں فدا
دو جہاں سے بھی نہیں جی بھرا
کروں کیا کڑوڑوں جہاں نہیں

حضرت بلال حبشیؓ کی محبت

عاشقِ مصطفیٰ حضرت بلال حبشیؓ کے وصال کا وقت قریب آیا تو گھر والے
کبھی بے چین ہو گئے لیکن سب سے زیادہ غم آپ کی بیوی کو تھا۔ پریشانی کے عالم
میں ان کی زبان سے نکل گیا۔ ”وَاحِزْنَاہ“ ہائے دکھ کی بات یہ سن کر حضرت بلال
نے آنکھ کھولی اور فرمایا: اے میری بیوی وَاَطْرَبَاہ۔ مت کہو بلکہ کہو ”اوطرباہ“ واہ
خوشی کی بات ادھر آنکھ بند ہو گئی۔ ادھر حضور ﷺ کی زیارت ہوگی۔ حضور کے صحابہ
سے ملاقات ہوگی (بخاری شریف)۔

جان تو جاتے ہی جائے گی قیامت یہ ہے
کہ یہاں مرنے پہ ٹھہرا نظارہ تیرا

(حدائقِ بخشش)

حضرت بلال حبشی رضی اللہ عنہ کا اذان پڑھنا

جب رحمت عالم ﷺ کا وصال ہوا تو صحابہ کرام پر قیامت ٹوٹ پڑی۔ صحابہ کرام غم سے نڈھال ہو گئے۔ پریشان ہو گئے۔ کھانا پینا برا معلوم ہوتا تھا۔ زندگی گزارنا ناگوار معلوم ہوتی تھی۔

حضرت بلال حبشی تو مدینہ منورہ کی گلیوں میں دیوانہ وار پھرتے تھے۔

بلال حبشی پوچھتے تھے اے صحابہ کرام! تم نے کہیں حضور کو دیکھا ہے

اگر دیکھا ہے تو بھائیو مجھے بھی دیدار کرا دو

آخر بلال حبشی جدائی کی تاب نہ لا کر مدینے سے ہجرت

کر کے ملک شام کے شہر خلَب میں چلے گئے

تقریباً ایک سال کے خواب میں حضور ﷺ کی زیارت ہوئی۔ آپ نے

ارشاد فرمایا: اے بلال! تم ہمیں ملنے کیوں نہیں آتے؟ ملنا کیوں چھوڑ دیا

ہے؟ حضرت بلال بیدار ہو گئے آنکھ کھل گئی۔ تو اضطراب بڑھ گیا عرض کی آقا! غلام

حاضر ہے۔ اونٹنی پر سوار ہو کر رات دن سفر کرتے ہوئے مدینہ منورہ کی پر کیف

فضاؤں میں داخل ہو گئے۔ مدینہ شریف میں داخل ہوتے ہی دل کی حالت بدل

گئی۔

آنکھوں سے آنسو جاری ہو گئے

مسجد نبوی پہنچے آقا کریم کو تلاش کیا

مگر سرکار مدینہ نظر نہ آئے

پھر حجروں میں تلاش کیا وہاں بھی سرکار نہ ملے

آخر بے قرار ہو کر مزار پر انوار پر روتے ہوئے حاضر

ہو گئے عرض کی یا رسول اللہ! شام سے غلام کو

بلا کر خود پردے میں چھپ گئے ہیں
بلال زار و قطار روتے روتے بے ہوش ہو کر
گر گئے آپہں بھر رہے تھے سسکیاں لے رہے تھے۔

بلال رضی اللہ عنہ کی آمد کا ہر طرف مدینے میں شہرہ ہو گیا

مؤذن رسول ﷺ کی آمد کا ہر طرف شہرہ ہو چکا تھا۔ اہل مدینہ کو پتا چل گیا تھا کہ مؤذن رسول حضرت بلال حبشی سرکار کی خدمت اقدس میں حاضر ہو گئے ہیں۔ بلال کو دیکھنے کیلئے ہر طرف لوگوں کا ہجوم ہو گیا۔ اہل مدینہ نے حضرت بلال کو کہا کہ اے بلال! ایک دفعہ پھر وہ درد بھری اذان ہمیں سناؤ۔ جو حضور ﷺ کو سناتے تھے۔ حضرت بلال نے معذرت کی کہ یہ میری طاقت سے باہر ہے کیونکہ جب میں سرکار کی ظاہری زندگی میں اذان پڑھتا تھا تو جس وقت اسہد ان محمد رسول اللہ کہتا تھا تو حضور کا آنکھوں سے دیدار کر لیتا تھا۔ اب تو حضور دنیا سے تشریف لے گئے ہیں پردہ فرمالیا۔ اب سرکار کا دیدار کیسے ہوگا مجھے معاف کر دو مجھ میں برداشت کی قوت نہیں ہے۔ بلال نے انکار کر دیا۔ بعض نے کہا اگر حسنین کریمین نے سفارش کی تو بلال مان جائیں گے۔ حسنین (رضی اللہ عنہما) کو بلا لیا دونوں شہزادوں کو پیار کیا اور گود میں اٹھالیا۔ بلال مان گئے اور اذان شروع کر دی۔

اذان تیرے عشق کا ترانہ بنی

اور اس کے نظارے کا اک بہانہ بنی

مدینہ منورہ کی فضاؤں جب بلال کی پرسوز آواز گونجی تو مسلمانوں کے دل دہل گئے۔ مسلمان روتے ہوئے مسجد نبوی کی طرف دوڑ پڑے۔ ہر شخص بوڑھا جوان عورتیں بچے گھروں سے باہر آ گئے۔ لوگوں کی روتے ہوئے ہچکیاں بندھ گئیں۔ جس وقت بلال نے اسہد ان محمد رسول اللہ پڑھا تو لوگوں کی چیخیں نکل

گئیں۔ جب سامنے نظر گئی۔ سرکار سامنے نظر نہ آئے تو بے قرار ہو گئے۔

جدائی کی تاب نہ لا سکے۔ بیہوش ہو کر گر گئے۔ جب ہوش آیا تو روتے ہوئے
ملک شام کی طرف روانہ ہو گئے۔ (جذب القلوب ص ۲۱۵)

حضرت عبداللہ بن زید انصاری رحمۃ اللہ علیہ اور محبت مصطفیٰ

حضرت عبداللہ بن زید انصاری رحمۃ اللہ علیہ جنگ احد میں شہادتِ مصطفیٰ کی خبر سنی تو غم
مصطفیٰ میں بے قرار ہو گئے۔ اسی پریشانی کے عالم میں اللہ تعالیٰ کی بارگاہ میں ہاتھ
اٹھا کر دعا کی۔ اے اللہ! تیرے پیارے حبیب کا جلوہ میری نگاہوں سے دور ہو گیا
ہے۔ جب رسول اللہ دنیا سے تشریف لے گئے ہیں تو میری بینائی بھی لے لے اسی
وقت حضرت عبداللہ بن زید انصاری نابینا ہو گئے۔ (مدارج النبوت)

حیوانات اور محبت رسول

حیوانات بھی اللہ کے محبوب حضرت محمد مصطفیٰ احمد مجتبیٰ صلی اللہ علیہ وسلم سے محبت کرتے
تھے اور جدائی برداشت نہ کر سکتے تھے۔ جب سرکار مدینہ صلی اللہ علیہ وسلم نے وصال فرمایا تو
ایک دراز گوش (گدھا) جس پر حضور اکثر سواری فرمایا کرتے تھے۔ آپ کے غم میں
بے تاب ہو کر اس نے ایک کنویں میں چھلانگ لگا کر جان دے دی۔

حضور صلی اللہ علیہ وسلم کی اونٹنی

حضور صلی اللہ علیہ وسلم کی اونٹنی آپ کے ظاہری وصال کے بعد بے قرار رہنے لگی۔ اونٹنی
نے کھانا پینا چھوڑ دیا اور اس طرح اس نے اپنی جان دے دی۔ (مدارج النبوت)

حضرت عائشہ صدیقہ رضی اللہ عنہا اور دیدارِ مصطفیٰ

ام المومنین حضرت عائشہ صدیقہ رضی اللہ عنہا فرماتی ہیں:

مصر کی عورتیں زلیخا کو ملامت کرنے والیں اگر محمد مصطفیٰ صلی اللہ علیہ وسلم کے چہرہ رو

دیکھ لیتیں تو ہاتھ کاٹنے کی بجائے اپنے دلوں کو کاٹ لیتیں اور بازار مصر میں خریدار ان یوسف علیہ السلام اگر مصطفیٰ ﷺ کے رخسار پر انوار کے اوصاف سن لیتے تو یوسف علیہ السلام کی خریداری میں سرمایہ نہ لگاتے۔ (معدن اخلاق)

حضرت زیاد رضی اللہ عنہ کی آخری تمنا اور دیدار مصطفیٰ

ام المومنین حضرت عائشہ صدیقہ رضی اللہ عنہا کے کچھ فاصلہ پر ایک شخص زخموں سے چور چور پڑا ہے اور کراہ رہا ہے۔ آپ اس کے پاس پہنچیں پانی پلایا سانس اکھڑ رہی تھی۔ حضرت عائشہ کو یوں محسوس ہوا کہ وہ کچھ کہنا چاہتا ہے۔ آپ نے غور سے سنا تو وہ کہہ رہا تھا ”اللہ کے رسول ان پر اللہ تعالیٰ کی رحمتیں ہوں“ کاش کوئی ان کو پیغام پہنچا دے کہ ان کا غلام زیاد دنیا سے رخصت ہو رہا ہے“ حضرت ام المومنین عائشہ رضی اللہ عنہا حضور کی خدمت میں پہنچیں زیاد کا پیغام پیش کیا۔

حضور زیاد کے سر ہانے تشریف لائے اور فرمایا: زیاد اپنی آنکھیں کھولو۔ دیکھو میں آ گیا ہوں۔ زیاد نے آنکھیں کھول دیں آنکھوں سے آنسو جاری ہیں۔ حضور کو اپنے سامنے دیکھا تو وجد آ گیا حضور ﷺ نے فرمایا: زیاد! کوئی آخری تمنا ہے تو بیان کرو۔ حضرت زیاد نے کہا آقا ایک تمنا ہے۔ یہ کہتے ہوئے اپنا سر حضور کے قدموں پر رکھ دیا اور زباں پر جاری تھا۔

رضیت باللہ ربنا میں اللہ کے رب ہونے پر راضی ہوں
وبالاسلام دینا اور اسلام کے دین ہونے پر راضی ہوں
وبمحمد نبی ﷺ اور محمد کے نبی ہونے پر راضی ہوں
پھر فرزت برب الکعبہ رب کعبہ کی قسم میں کامیاب ہو گیا

ﷺ کہتے ہوئے سرکار مدینہ ﷺ کے قدموں میں دم توڑ دیا۔ (معدن اخلاق)

اغصری سے پرواز کر گئی۔ جان دے دی لیکن دامن مصطفیٰ نہیں چھوڑا۔

اظہارِ خطابت

6 بیلون نکل

صاحبزادہ مقبول احمد مترجم

اسرارِ خطابت

8 بیلون نکل

پیر محمد مقبول احمد مترجم

نقشہ الہی اعظمین

انیس الہ اعظمین

ترجمہ علامہ محمد منشا تاج بش قصوری

نزهة المجالس (اردو)

2 بیلون نکل

امام عبدالرحمن ابن عبدالسلام
ترجمہ: علامہ محمد منشا تاج بش قصوری

تہذیب الاموالین

2 بیلون نکل

مصنف: ابوالیث سرحدی
مترجم: ابو ثوبان سید محمد اسد اللہ اسلمہ

نزهة الوعظین

درة الناصحین (اردو)

2 بیلون نکل

الشیخ مہمان بن حسن احمد الشاکر
ترجمہ: مولانا محبوب احمد چشتی

تذکرہ الہ اعظمین

ترجمہ: محمد عبدالستار طاہر مسعودی

اصلاحی بیانات

مولانا محمد چمن زمان نجم القاری

خزان الخطیب

3 بیلون

عبدالحق انصاری سیوی

خواتین کیلئے بارہ تقریریں

مرتبہ: نسیم فاطمہ

Shohib: 0322-7702212

نبیہ سنٹر ۴۰، اروپا بازار لاہور

فون: 042-37246006

شبیر برادرز